

eul_wid: ppu-ag

Πινδαρική υπόμνησις · Pindar Commentary

Scholia-Pindar

Σχόλια εἰς Πίνδαρον

Period: Ῥωμαϊκή [Roman](#)
Dialect: Ἀττικίζουσα [Atticizing](#)
Domain: Γραμματική [Grammar](#)
Format: Πεζός [Prose](#)

- 1 τ ΟΛΥΜΠΙΩΝ ΕΙΔΟΣ Α΄. Τὸ προοίμιον ἀπὸ συγκρίσεως.
- 1 1 Ἄριστον μὲν ὕδωρ] ἐστὶ τῶν ἄλλων στοιχείων πυρός, ἀέρος, γῆς. — Ἄριστον μὲν ὕδωρ] * Ἐπὶ τῆς αὐτῆς ἐννοίας ἐστὶ καὶ τὰ πρὸς τῷ τέλει τοῦ Γ΄ τῶν Ὀλυμπίων εἵδους (στ. 75—76): Εἰ δ' ἄριστεύει μὲν ὕδωρ, κτεάνων Δὲ χρυσὸς αἰδοιέστατον. — Ἄριστον μὲν ὕδωρ] * Τὸ ἄριστον ὑπερθετικὸν ὄνομα ἀπὸ τοῦ ἀρείων συγκριτικοῦ· τὸ δὲ ἀρείων παρὰ τὸ ἄρης, ὁ πόλεμος, ὁ ἐν πολέμοις ἰσχυρὸς καταχρηστικῶς δὲ καὶ ὁ ἐν οἰωδῇποτε πράγματι ὑπερτερῶν καὶ τοὺς ἄλλους ὑπερ(βάλλων? ...). Ἄριστος, ἐπὶ σώματος βέλτιστος, ἐπὶ ψυχῆς, τὸ α βραχὺ ἄριστον δὲ, τὸ γεῦμα, μακρόν. — Ὑδωρ] * Ὑδωρ ἐστὶ στοιχεῖον κατωφερές, ψυχρόν, ὑγρόν, θρεπτικόν, παρὰ τὸ ὕω, τὸ βρέχω, ὕωρ, καὶ πλεονασμῷ τοῦ δ ὕδωρ· τὸ υ παρὰ μὲν τοῖς ἄλλοις ποιηταῖς ἐστὶ μακρόν, παρὰ δὲ τοῖς τραγικοῖς βραχὺ, ὡς τὸ ἀνήρ καὶ ἔτερα. Καὶ ἐνταῦθα τὸ υ βραχὺ ἐστι. Χρυσὸς] Περιφανὴς ἐστὶ δηλαδή. ^[15]
- 1 2 —Χρυσὸς] * χρυσὸς λέγεται παρὰ τὸ ρύω, ρύσω, ρυσὸς καὶ πλεονασμῷ τοῦ χ χρυσός. Ὁ γὰρ χρυσὸς διδόμενος ρύεται τὸν ἄνθρωπον ἐκ τοῦ θανάτου. Καὶ Κολοφώνιος χρυσὸς λέγεται ὁ κάλλιστος χρυσός· καὶ γὰρ πολὺ φασὶ παραλλάττειν τοῦ ἄλλου τὸν Κολοφώνιον χρυσόν. — Αἰθόμενον πῦρ] Λάμπων ἐν νυκτί· ἐνταῦθα συνάπτεται τὸ νυκτί. — Αἰθόμενον πῦρ] * Τὸ γὰρ νύκτωρ αἰθόμενον πῦρ λαμπρότερόν ἐστι τοῦ μεθ' ἡμέραν καιομένου πυρός. Ἄτε] Καθά. ^[5]
- 1 3 —Διαπρέπει] Διαλάμπει, ἡγουν διὰ πάντων τούτων πρέπει. —Νυκτί] * Νυκτί· παρὰ τὸ νύσσω, νύξω, νύξ, ἢ νύσσουσα καὶ κάμπτουσα ἡμᾶς πρὸς ὕπνον· ἢ παρὰ τὸν νύξω μέλλοντα, τὸν δηλοῦντα τὸ πληξω, διὰ τὸ νύσσεσθαι καὶ προσπαίειν τοῖς ἐνεργοῦσί τι ἐν σκότει. Κλίνεται νυκτός. Ὁ κανὼν Πᾶν ὄνομα ἔχον ἐπὶ τῆς εὐθείας τὸ σύμφωνον τοῦ μέλλοντος, θέλει ἔχειν καὶ ἐπὶ τῆς γενικῆς ποτὲ μὲν τὸ σύμφωνον τοῦ παρακειμένου, ποτὲ δὲ τοῦ μέλλοντος· καὶ ποῖόν ἐστι τοῦ παρακειμένου; τὸ χ, καὶ γίνεται νυχός· πλεονάζει γὰρ τὸ τ ἐν πολλαῖς λέξεσιν, ὡς τὸ ἄναξ, ἄναχος καὶ ἄνακτος· καὶ ἐπεὶ ψιλὸν ψилоῦ καὶ δασὺ δασέος προηγεῖται, ἐτράπη τὸ χ εἰς κ, καὶ γέγονε νυκτός. Σημαίνει τέσσαρα· τὴν σωματοειδῆ θεὸν ὡς τὸ (Ἰλ. Ξ, 259): Εἰ μὴ Νύξ δμητέρα θεῶν καὶ τὴν παρ' ἡμῖν νοουμένην ἐπὶ τῇ συνηθείᾳ, ὡς τὸ (Ἰλ. Ι, 78): Νύξ δ' ἦδ' ἡ ἐκ διαρραΐσει στρατὸν ἡ ἐκ σαώσει. καὶ τὴν σκοτίαν καὶ γνοφώδη κατάστασιν, ὡς τὸ (Ὀδ. Λ, 19): Ἄλλ' ἐπὶ νύξ ὅλοη τέταται δειλοῖσι βροτοῖσιν· σημαίνει καὶ τὸν θάνατον καὶ σκοτασμὸν τῶν ὀφθαλμῶν, ὡς τὸ (Ἰλ. Ε, 659): Τὸν δὲ κατ' ὀφθαλμῶν ἐρεβεννὴ νύξ ἐκάλυπεν. —Μεγάνορος] Ἦγουν ὑπερηφάνειαν ἐμποιοῦντος. —Μεγάνορος] Ἰσχυροῦ, δυνατοῦ, ἀνδρείαν ἐμποιοῦντος·

ἐπεὶ μεγάλα δύναται ὁ χρυσός. —Μεγάνορος] Τοῦ τοὺς ἄνδρας μεγίστους ποιοῦντος. —Ἐξοχα] Ἐξόχως. —Ἐξοχα] * Γενικὴν ἔσχε σύνταξιν διὰ τὴν (τῆς) λέξεως ὑπεροχὴν· ὑπέρθεσιν γὰρ δημοῖ ἐξοχα πλούτου, ἡγουν ὑπερβαλλόντως· αἱ δὲ ὑπερθέσεις φιλο(οῦσι) τὴν γενικὴν σύνταξιν. —Πλούτου] * Πλουτός ἐστι κτήσις χρημάτων τε καὶ κτημάτων, παρὰ τὸ πολὺς καὶ τὸ τω τὸ λαμβάνω καὶ δέχομαι, πολύουτος καὶ συγκοπῇ πλουτός· ἢ ὅτι ἐκ τοῦ πηλοῦ καὶ τῆς γῆς ὁ πλούτος εὐρίσκεται τοῖς ἀνθρώποις· ὅθεν καὶ Ἡσίοδος (Θεογ. 969): Δημήτηρ μὲν Πλουτόν ἐγείνατο, Σύνταξις: Τὸ ὕδωρ μὲν, τὸ στοιχεῖον δηλονότι, ἄριστόν ἐστιν, ἡγουν κράτιστον καὶ χρησιμώτατον, παρὸ εἰσὶ τὰ λοιπὰ τρία στοιχεῖα, πῦρ, ἀήρ καὶ γῆ. Ὁ χρυσὸς δὲ διαπρέπει καὶ διαλάμπει ἔξοχα καὶ διαφερόντως τοῦ πλούτου τοῦ μεγάνορος, ἡγουν τοῦ μεγάλα δυναμένου, ἢ, κατὰ μετωνυμίαν, τοῦ ἰσχυροποιοῦντος καὶ μεγαλύνοντος τοὺς ἔχοντας αὐτὸν ἀνθρώπους· ἅτε καὶ καθὰ πῦρ αἰθόμενον καὶ καιόμενον νυκτί, ἀντὶ τοῦ νύκτωρ καὶ ἐν καιρῷ νυκτός· ὅπερ λαμπρότερόν ἐστι τοῦ μεθ' ἡμέραν καιομένου πυρός. Ἄεθλα] Ἀγῶνας. ^[40]

- 1 5 —Ἄεθλα] * Ἄεθλος καὶ ἄεθλον διαφέρει. Ἀρσενικῶς γὰρ τὸν τόπον καὶ τὸ ἀγώνισμα δημοῖ οἶον (Ὀδυσ. X, 5): Οὗτος μὲν δὴ ἄεθλος ἀάατος οὐδετέρως (δὲ) τὸ ἐπὶ τοῦ ἀγῶνος διδόμενον ἔπαθλον· οἶον (Ἰλ. Ψ, 259): Νηῶν δ' ἀφήρηται τ' ἄεθλα λέβητάς τε τρίποδάς τε. Καὶ ἀπὸ τούτου ἀεθλεύειν, τὸ ἀγωνίζεσθαι. Γίνεται δὲ ἡ λέξις, κατὰ τοὺς παλαιούς, ἀπὸ τοῦ ἐθέλειν, ἐπιτάσει τοῦ α. αἰρετόν γὰρ καὶ θελητόν ὁ ἄεθλος καὶ τὸ ἄεθλον. Ἐνταῦθα δὲ ἄεθλά φησι τοὺς ἀγῶνας. —Γαρύεν] Φωνεῖν, ἀντὶ ὕμνεῖν. Ἐλδεαι] Ἐπιθυμεῖς, ἐθέλεις. ^[10]
- 1 6 —Ἐλδεαι] * Ἐλδω, καὶ ἀπὸ τούτου ἔλδομαι, τὸ ἐπιθυμῶ, τὸ γ' ἔλδεται, ἀποβολῇ τοῦ τ ἰωνικῶς ἔλδεαι ἀντὶ το(ῦ) ἔλδη καὶ ἐπιθυμεῖς. Εἴρηται δὲ ἡ λέξις ἀπὸ τοῦ ἔλκω, κατὰ μετάθεσιν τοῦ κ εἰς δ· εἰς δ γάρ τις ἐπιθυμεῖ ἐκεῖ ἔλκεται· ἢ παρὰ τὸ (θέ)λω, τοῦ θ τραπέντος εἰς δ, κατὰ Μακεδόνας, καὶ ὑπερθέσεως γενομένης· οἶον θέλω, δέλω, ἔλδω καὶ ἔλδομαι· ἢ παρὰ τὸ ἔλω, τὸ προκρίνω· δηλον γὰρ ὡς ἔλοιτο ἂν τις τὸ ἐπιθυμητόν. Εἰ δὲ δασύνεται τὸ ἐλεῖν ψιλοῦται δὲ τὸ ἔλδεσθαι, αἴτιον ἢ τοῦ δ ἐπένθεσις. —Φίλον ἦτορ] Ὡ φίλη ψυχή, προσφιλεῖς ἐμοὶ ψυχή. —Φίλον ἦτορ] * ἦτορ ἢ ψυχή, παρὰ τὸ ἄω, τὸ πνέω καὶ γὰρ πνεῦμα λέγεται ἢ ψυχή, ὡς ἐν τοῖς θείοις Εὐαγγελίοις (Ἰωάν. δ', 24): « Πνεῦμα ὁ Θεὸς καὶ τοὺς προσκυνοῦντας αὐτὸν ἐν πνεύματι καὶ ἀληθείᾳ δεῖ προσκυνεῖν »· τουτέστιν ἀσώματόν ἐστι τὸ θεῖον, καὶ τοιαύτην θέλει καὶ τὴν θυσίαν αὐτοῦ, διὰ τοῦ ἐν ἡμῖν ἀσωμάτου προσφέρεισθαι, τουτέστι διὰ τῆς ψυχῆς καὶ τῆς τοῦ νοῦ καθαρότητος. Μηκέθ' ἀλίου σκόπει] Ἦγουν μὴ ζητεῖ ἰδεῖν. ^[15]
- 1 7 — Ἀλίου] * Ἥλιος, παρὰ τὸ ἔλη, ὃ σημαίνει τὴν λαμπηδόνα, ἔλιος, καὶ τροπῇ τοῦ ε εἰς η ἥλιος. Θαλπνότερον] Φλογωδέστερον, λαμπρότερον, θερμότερον.
- 1 9 Ἐν ἀμέρᾳ] Φερόμενον δηλ. μὴ ὑπὸ νεφελῶν κρυπτόμενον. —Φαεινὸν] Λαμπρόν. Τοιαύτη γὰρ ἡ τῶν ἄστρον φύσις. —Ἄστρον] ἀντὶ ἀστέρα. Ἐρήμας δι' αἰθέρος] Μὴ ὑπὸ τινων οἰκουμένου ἀέρος.
- 1 10 —Ἐρήμας δι' αἰθέρος] * Ἐν γὰρ τῷ ἀέρι, φησὶν ὁ Τζέτζης, συνίσταται, κατὰ Ἀριστοτέλη καὶ πάντας σοφοὺς, τά τε νέφη καὶ αἱ (κα)ται(γίδ)ες? καὶ τὰ πνεύματα· ὁ δὲ αἰθήρ ἔρημος τούτων ἀπάντων καθέστηκεν. —Αἰθήρ] * Ἐνταῦθα θηλυκῶς κεῖται, καθ' ὁμοιότητα τῆς ἡέρος. Αἰθήρ ὁ οὐρανὸς κατὰ τὴν κοινὴν φράσιν· ὅθεν ὑπαιθρον τὸ μὴ ἐστεγασμένον. Εἴρηται δὲ παρὰ τὸ αἰεθεῖν, ὡς φησιν Ἀριστοτέλης περὶ Κυρηναίων. — Δι' αἰθέρος] Καὶ Σοφοκλῆς Οἰδίποδι τυράννῳ (866—67): οὐρανίαν δι' αἰθέρα θηλυκῶς. Ὀλυμπίας ἀγῶνα] Τοῦ Ὀλυμπιακοῦ ἀγῶνος. ^[10]
- 1 12 Φέρτερον] Κρείττονα· ὅτι ἔξοχος τῶν ἄλλων τῶν Ὀλυμπίων ὁ ἀγών. —Αὐδάσομεν] Λέξομεν. Ἀμφιβάλλεται] Κοσμεῖται.
- 1 15

Σοφῶν μητίεσι] * Σοφοὺς ἐνταῦθα τοὺς ποιητάς φησιν, οὓς ὁ αὐτὸς ἄλλ(οθι?) σοφιστὰς λέγει (Ἰσθμ. Ε', 36—37). Μελέταν δὲ (σο)φισταῖς Διὸς ἔκατι πρόσβαλον σ(εβι)ζόμενοι· καὶ σοφίαν τὴν ποιήσιν φησιν ὁ αὐτὸς ἐν τῷ τέλει τοῦ ὕμνου (187 —88): πρόφαντον σοφίαν καθ' Ἑλλανας ἐόντα παντᾶ. —Μητίεσι] Ταῖς διανοίαις. —Μητίεσι] * Μῆτις ἡ σύνεσις, ἡ τέχνη καὶ ἡ βουλή· ὅθεν καὶ μη(τιέτης). Γίνεται παρὰ τὸ μῆδω τὸ βουλευόμεναι, μέλλων μῆσω, μῆσις καὶ (μετα)θέσει τοῦ ς (.... μῆ)τις. —Κελαδεῖν] * Ἀκύρως· ἐπὶ γὰρ ἀνέμων καὶ θαλάσσης καὶ ποταμοῦ κυρίως τάττεται· κέλαδος γὰρ ὁ θορυβώδης ἦχος καὶ ἡ ταραχή. Ἐνταῦθα δὲ κεῖται τὸ κελαδεῖν ἀντὶ τοῦ ἀνυμνεῖν, καὶ καθαρᾶ τῇ φωνῇ ἄδειν καὶ εὐφημεῖν, ὡς καὶ παρὰ τῷ Ἀριστοφάνει (Βατρ. 386): ζαθείας μολπαῖς κελαδεῖτε· ἦγουν ἀναβοᾶτε. Ἰκομένοισι] * Ἰκω, τὸ ἰκετεύω, καὶ παραγίνομαι· τὸ παθητικὸν ἴκομαι. ^[15]

- 1 16 Τὸ πάλαι δὲ οὕτως ἔλεγον· νῦν δ' ἡ ... ἀφικνοῦμαι, τὸ ἔρχομαι. Θεμιστεῖον δὲ ἀμφέπει] * Θεμιστεῖον σκάπτων· συνεκδοχικῶς τοῦτο ἐξενήνεκται, ἀπὸ τοῦ συμβόλου τὸ κύριον· θέλει γὰρ εἰπεῖν τὴν δικαιοτάτην βασιλείαν.
- 1 18 Ταύτης γὰρ τὸ ἐπίσημόν ἐστι τὸ σκηπτρον· ὅθεν καὶ σκηπτοῦχος, ὁ βασιλεὺς. Τὸ δὲ ἀμφέπει ποιητικὸν ἀντὶ περιέπει, ἦγουν φυλάττει καὶ κυβερνᾷ καὶ ἐπισκοπῆς ἀξιοῖ. Ἀγλαΐζεται] Ἦγουν κοσμεῖται. ^[5]
- 1 22 —Ἀγλαΐζεται] * Τὸ ἀγλαΐζεται ἐκ τοῦ ἀγάλλεται, κατὰ παραγωγὴν καὶ ὑπέρθεσιν τοῦ ἀμεταβόλου. Τράπεζαν] * Τράπεζα κατὰ ἀποβολὴν τῆς τε συλλαβῆς· τετράπεζα, τέσσαρας πέζας ἔχουσα· αἱ γὰρ τῶν παλαιῶν τράπεζαι τετράγωνοι ἦσαν.
- 1 27 Φόρμιγχα] * Φόρμιγξ πρῶτον γὰρ ἐκιθάριζεν ὁ Ἀπόλλων, εἶτα ἐπῆγον τὴν ὥδην αἱ Μ(οῦσαι). —Πασσάλου] * Πάσσα(λον ...ωκε.....ρεμα... ὅπερ δεῖ· παρὰ τὸν πῆσσω μέλλοντα. Πίσας τε καὶ Φερενίκου] Καὶ Φερενίκου χάρις περιφραστικῶς, ἀντὶ τοῦ, ἡ Πίσα καὶ ὁ Φερένικος.
- 1 28-29 —Χάρις] Ἡ δόξα. —Χάρις] * Χάρις ἡ θεά, καὶ τὴν αἰτιατικὴν (ἔχ)ει τρισύλλαβον, ἦγουν Χάρिता (Ἰλ. Ξ, 267): Χαρίτων μίαν ὀπλοτεράων· καὶ τὴν δωρεὰν ἔτι σημαίνει (Ἰλ. Ξ, 235): ἐγὼ δὲ καὶ τοι ἰδέω χάριν καὶ τὴν εὐπρ(έ)πειαν δηλοῖ, ὡς (Ὀδυσ. Ζ, 235): κατέχ)ευε χάριν κεφαλῇ καὶ ὦμω· καὶ τὴν ἡδονήν, ὡς ὅταν λέγωμεν: «τὴν τῶν λόγων χάριν.» Γίνεται δὲ παρὰ τὸ χαίρω, χαρῶ, χάρις. Νόον] * Νόον τὴν διάνοιαν. ^[10]
- 1 30 Νοῦς ἐστὶν ὄρασις ψυχῆς ἀσώματος πρὸς πάντα (ἐκ)τεινομένη. Νοῦς πρᾶγμα ἄδηλον, ἀδήλως ἄδηλα περι(θ)ροῦν· τοῦτο γάρ ἐστι νοῦς ἐν ψυχῇ, ὅπερ ὀφθαλμὸς ἐν σώματι. Εἴρηται δὲ παρὰ τὸ νέεσθαι τὸ πορεύεσθαι, ὁ πάντοτε ἐν ἡμῖν κινούμενος· οὐδὲν γὰρ νοὸς ὀρμητικώτερον. Καὶ Ὅμηρος (Ἰλ. Ο, 80): Ὡς δ' ὅτ' ἂν αἴτῃ νόος ἀνέρος Ἔθηκε] * Ἔθηκεν, ἦγουν ἐπέθηκεν. ^[5]
- 1 31 Ὡφειλεν εἶναι ἔθισεν, ἀλλὰ ὁ κανὼν φησιν: Ὁ ἀόριστος πρῶτος ἐνεργητικός, εἴτε ἀπὸ βαρυτόνων ῥημάτων παράγεται, εἴτε ἀπὸ περισπωμένων, εἴτε ἀπὸ τῶν εἰς μι, αἰεὶ γίνεται ἀπὸ τοῦ μέλλοντος, τροπῇ τοῦ ω εἰς α, καὶ προσλήψει κατὰ τὴν ἀρχὴν τῆς αὐξήσεως, συλλαβικῆς ἢ χρονικῆς, καὶ (ἀ)εὶ φυλάττει τὸ τοῦ μέλλοντος σύμφωνον· οἶον: τύψω, ἔτυψα, λέξω ἔλεξα, πείσω ἔπεισα, φανῶ ἔφηνα, χωρὶς τοῦ εἶπα ἀπὸ τοῦ ἔπω, ἦνεγκα ἀπὸ τοῦ ἐνέγκω, ἔθηκα ἀπὸ τοῦ τίθημι, ἔδωκα ἀπὸ τοῦ δίδωμι, καὶ ἦκα ἀπὸ τοῦ ἵημι, τὸ πέμπω· ἀντὶ τοῦ ἦψα, ἦνεγξα, ἔθησα, ἔδωσα, ἦσα. —Φροντίσιν] * Φροντὶς λέγεται ἐκ τοῦ φέρω, φορτίς, ὑπερβιβασμῶ καὶ πλεονασμῶ τοῦ ν φροντῖς. Δίκην γὰρ φόρτου ἔγκειται ἡ φροντὶς τῇ ψυχῇ· ἢ παρὰ τὸ τὰς φρένας τίειν· οἱ γὰρ φροντίδας ἔχοντες τὰς φρένας τιμωροῦνται. —Φροντίσιν] Ταῖς τῶν ἐγκωμίων καὶ τῆς ποιήσεως. Παρ' Ἀλφεῶ] * Ἐν Ὀλυμπίᾳ· ἀπὸ γὰρ τοῦ ποταμοῦ τὸ χωρίον ἀκουστέον. ^[15]
- 1 32 —Παρ' Ἀλφεῶ] * ... σημαίνει τὸ ὁ ἄρθρον, προτακτικὸν καὶ ὑποτακτικόν, καὶ ἀντωνυμίαν τρίτου προσώπου ἀντὶ τοῦ οὗτος, ὡς τὸ (Ἰλ. Α, 12): ὁ γὰρ ἦλθε θεὸς ἐπὶ νῆας Ἀχαιῶν. καὶ

ἀντὶ τοῦ τοῦτο, ὡς τό: “Ὁ μὲν οὐτι τόσον (τ)ελέθει κακὸν ἔνδοθι μίμνον: καὶ ἀντὶ τοῦ ὅτι, ὡς τὸ (Ἰλ. Α, 120): Λεύσσετε γὰρ τόγε πάντες, ὃ μοι γέρας ἔρχεται ἄλλῃ. καὶ ἀντὶ τοῦ διότι, ὡς τὸ (Ὀδ. Δ, 206): (Το)ίου γὰρ καὶ πατρός, (ὀ) καὶ πεπνυμμένα βάζεις· ἐνταῦθα δὲ κεῖται ἀντὶ τοῦ ὅστις, ὁ Φερ(έν)ικος. —Παρ’ Ἀλφεῶ] * Ἀλφειὸς ποταμὸς ἐν Ἥλιδι, ἡ ἄρκαδικῆς πόλεως. Καλεῖται δέ, κατὰ τὸν γεωγράφον, ἀπὸ τῆς τῶν ἀλφῶν θεραπείας, ἡγουν παρὰ τὸ τοὺς ἀλφουὺς θεραπεύειν, ἢ παρὰ τὸ ἄλφειν, ὃ ἐστὶν ὠφελεῖν· ὠφέλιμον γὰρ αὐτοῦ τὸ ὕδωρ. Τὸ φε συνεστάλη διὰ τὸ μέτρον, ἐλλείψει τοῦ ι· τὰ γὰρ διὰ τοῦ εἰος τρισύλλαβα ἐπὶ ποταμῶν (ὀξ)ύτονα ὄντα δίφθογγον ἔχει, οἷον Πηνειός, Σπερχειός, Ἀλφειός· κεῖται ὀξύτονα διὰ τὸ μήνι τοῦ ι· τρισύλλαβα δὲ διὰ τὸ —Σύτο] ὥρμα· —Δέμας] * Δέμας, τὸ σῶμα, παρὰ τὸ δέω, τὸ δεσμεύω (τὸ) γὰρ σῶμα δεσμός ἐστι τῆς ψυχῆς ἢ παρὰ τὸ δομῶ, τὸ οἰκοδομῶ· οἰκοδόμημα γὰρ ἐστὶ τῆς ψυχῆς καὶ οἰκητήριον· τὸ ας βραχύ. Τὰ εἰς ας οὐδέτερα συστέλλονται πρὸς ἀντιδιαστολὴν τῶν ἀρσενικῶν ὀνομάτων· καὶ εἰ μὲν ὥσι καθαρά, ἢ ἔχει πρὸ τοῦ α τὸ ρ, ἐπιδέχεται κλίσιν· εἰ δὲ μή, οὐ κ(λίνεται) ὧν παραληγομένων τῷ λ· οἷον: ἄλας ἄλατος, ἐρυσίπελας ἐρυσίπέλατος Προσέμιξε] Συνέζευξεν. ^[25]

○ 1 37 Κλέος] * (Παρὰ τὸ κλεῖζειν τὸ φ)ημίζειν, ἢ παρὰ τὸ κλύεσθαι, τὸ ἀκούεσθαι, ἡ ἐξακουομένη φήμη, ἢ παρὰ τὸ καλῶ ἐαυτοῦς. Καὶ δόξα μὲν ἐστὶν ὁ ἀπὸ τῶν πολλῶν ἔπαινος, κλέος δὲ ὁ ἀπὸ τῶν ἐνταῦθα στάσιν δηλοῖ καὶ λαμβάνεται ἀντὶ τοῦ —Λυδοῦ] * Λυδοῦ Πέλοπος ἀποικίαν περιφραστικῶς τὴν Πελοπόννησον. Γαιάοχος] * Ἐπίθετον Ποσειδῶνος, ἡγουν ὁ τὴν γῆν συνεχῶν· περιλαμβάνει γὰρ αὐτὴν ὁ Ὀκεανός. ^[5]

○ 1 39 ... ὁ ὄχων καὶ βαστάζων αὐτήν. Φασὶ γὰρ αὐτὴν ἐφ’ ὕδατος ἐστηρίχθαι· ὅθεν ὁ αὐτὸς ἐννοσίχθων καὶ ἐννοσίγαιος λέγεται, ἡγουν ὁ κινῶν τὴν γῆν· οἱ γὰρ φυσικοὶ ἀπὸ τῶν ὑδάτων γίνεσθαι τοὺς σεισμούς φασιν· ἢ παρὰ τὸ τοῖς ὄχοις γαίειν, ἡγουν τοῖς ἄρμασι χαίρειν· ἵππιος γὰρ ὁ θεός. Λέβητος] * Λέβης σημαίνει δ’ ἐπὶ μὲν τοῦ παρ’ ἡμῖν λεγομένου χέρνιβος (Ὀδ. ^[5]

○ 1 40 Α, 136—37): Χέρνιβας δ’ ἀμφίπολος προχόῳ ἐπέχευε φέρουσα Καλῇ, χρυσεῖῃ ὑπὲρ ἀργυρέοιο λέβητος· ἐπὶ δὲ τῆς λεκάνης (Ὀδ. Τ, 386—87): γρη῏ς δὲ λέβηθ’ ἔλε παμφανόωντα Τῷ πόδας ἐξαπένιζεν ἐπὶ δὲ τοῦ ἡμῖν συνήθους (Ἰλ. Φ, 362): Ὡς δὲ λέβης ζεῖ ἔνδον, ἐπειγόμενος ἐπὶ δὲ τῶν ἀναθηματικῶν (Ἰλ. Ι, 123): Αἶθωνας δὲ λέβητας ἐείκοσι, — Ἐξελεν] * Ἐξέβαλεν, ἀφείλετο. Ἐξελέσθαι σημαίνει καὶ τὸ σῶσαι. Ἐλέφαντι] * Ἦγουν ἐλεφαντίνῳ ὅστῳ, τῷ τοῦ ὄλου ὀνόματι ὀνομάζων τὸ μέρος, ᾧ τρόπῳ καὶ βοῦς, τὸ δέρμα, ἡ βύρσα δηλαδὴ· καὶ Ὅμηρος (Ἰλ. ^[10]

○ 1 41 Δ, 141): Ὡς δ’ ὅτε τίς τ’ ἐλέφанта γυνὴ φοῖνικι μίηνῃ· ἀντὶ ἐλεφάντινον ὅστοῦν τῷ φοινικῷ χρώματι βάψη. —Φαίδιμος] * Ἀπὸ τοῦ φαίνω φαίνός, ὁ φωτεινός· ὅθεν φαίνιμος καὶ φαίδιμος, ὁ λαμπρός. Κεκασμένον] * Ἦγουν κεκαλλωπισμένον ἀπὸ τοῦ καίω, τὸ κοσμῶ, κάσω, κέκακα, κέκασμαι, κεκασμένος. ^[5]

○ 1 46 Δεδαίδαλμένοι] * Ἦγουν κεκοσμημένοι ἀπὸ τοῦ δαιδάλλω· τοῦτο ἀπὸ Δαιδάλου τοῦ Κρητός, τοῦ ποικίλλοντος τὰ ἴδια (ἔργα)· ἢ ἀπὸ Δαιδάλης, Ἀθηναίας μάμμης ἢ τροφοῦ. Πᾶν δὲ τὸ ὑπὸ τῆς παρθένου δημιουργούμενον ἐπ’ αὐτὴν ἀναφέρεται· καὶ δαιδάλαμα τὰ ποικίλα κατασκευάσματα, τὰ ἐκ δαήσεως καὶ ἐμπειρίας ὄντα· ἐκ τοῦ δαίω γὰρ τοῦ σημαίνοντος τὸ ἐπίσταμαι ἢ λέξις. Μείλιχα] * Μείλιχος ὁ ἡδὺς καὶ εὐφραντὸς παρὰ τὸ μέλι, ὡς τινὲς φασιν, ἢ ἀπὸ τοῦ μέλος μελίκός, καὶ τροπῇ τοῦ κ εἰς χ, καὶ ἀναβιβασμῷ τοῦ τόνου, καὶ πλεο(νασμῷ τοῦ ἰῶ)τα μείλιχος. ^[5]

○ 1 49 ἐπὶ καλοῦ, ἔλεγχος ἐπὶ κακοῦ μόνον. Ἐπιφέροισα] Ἐπάγουσα.

○ 1 50 —Τιμάν] Ἀξίωσιν καὶ σεμνότητα. Ἐμήσατο] Παρέπεισε δικαίως.

○ 1 51

—Πιστὸν] Ἀληθὲς καὶ ἀξιόπιστον. Ἐς ἔρανον] * Ἐρανός ἢ εὐωχία παρὰ τὸ συνερᾶσθαι καὶ συνεισφέρειν τι τοῖς φίλοις καὶ εὐωχεῖσθαι.

○ 1 62 Ἐρανός καὶ ἡ ἀνταπόδοσις, ἡ ἀντίχαρις, Ἰσοκράτης ἐν τῷ τῆς Ἑλένης ἐγκωμίῳ (§ 1') περὶ τοῦ Θησέως διεξιὼν φησι: « Καὶ τοσαύτην χάριν ἔσχε Πειρίθῳ, τῷ μετασχόντι τῆς ἀρπαγῆς, ὥστε, βουλευθέντος αὐτοῦ μνη(στεῦ)σαι κόρην τὴν Διὸς καὶ Δήμητρος, καὶ παρακαλοῦντος (αὐτὸν) ἐπὶ (τὴν εἰς) ἄδου κατάβασιν, ἐπειδὴ συμβουλευὼν οὐχ οἷός τ' ἦν ἀποτρέπειν, προδήλου τῆς συμφορᾶς οὕσης, ὅμως αὐτῷ συνηκολούθησε, νομίζων ὀφείλειν τοῦτον τὸν ἔρανον, μηδενὸς ἀποστῆναι τῶν ὑπὸ Πειρίθου προσταττομένων». Ζέοισαν] Ἐμβεβλήκασι δηλαδή· Κατὰ μέλη] Ἦγουν μεληδόν. ^[10]

○ 1 80 Δεύτατα] Ἦγουν δεύτερα. Ἀκέρδεια] Ζημία καὶ βλάβη.

○ 1 84 —Λέλογχεν] Ἦγουν ἐκδέχεται. Σκοποῖ] Δεσπότης.

○ 1 87–88 Καταπέψαι] Κατασχεῖν. Κόρῳ δ' ἔλεν] Ἦγουν ἐπεσπᾶσατο.

○ 1 90 Ἄταν ὑπέροπλον] Ἦγουν ὑπερμεγέθη βλάβην καὶ συμφορὰν. Ἀλάται] Ἦγουν ἀποτυγχάνει.

○ 1 107 Πάλιν] Ἦγουν ὀπίσω. Ἀνεφρόντισεν] Ἦγουν διανοήσατο καὶ ἐνεθυμήθη, ἢ ἐβουλεύσατο.

○ 1 132 Ἐν σκότῳ] Ἀφανεία καὶ ἀδοξία. Καθήμενος] Διάγων.

○ 1 133 —Μάταν] Ἦγουν εἰς κενὸν καὶ μηδὲν ἄξιον λόγου ἐπιδεικνύμενος. Πρᾶξιν] Ἐκβασιν.

○ 1 136 —Πρᾶξιν] Τὸ τέλος καὶ κατόρθωσιν· ὅθεν καὶ ἄπρακτος ὁ μηδὲν κατορθώσας. Οὐδ' ἀκράντοις ἐφάψατ' ὧν ἔπεσσι] * Οὐδ' οὖν ἀπράκτοις καὶ μηδὲν κατορθοῦσι καὶ ἐνεργοῦσι λόγοις ἤψατο τοῦ Ποσειδῶνος.

○ 1 137–138 Τὸ γὰρ ἄπτεσθαί τινος λόγοις καὶ τὸ καθάπτεσθαι, ὡς παρ' Ὀμήρῳ, καὶ τὸ ἐφάπτεσθαι ὡς ἐνταῦθα, ἐπὶ τοῦ ὁμιλεῖν καὶ λαλεῖν τινι λαμβάνεται· ἐπεὶ καὶ ἄπτεσθαί (τι)νων, οὐ μόνον σωματικῶς, ἀλλὰ καὶ λόγοις λε(γό)μεθα· ἢ ἐφάψατο, ἀντὶ τοῦ ἐνεχείρισεν. —Ἐφάψατ'] * Τὸ ἐ(φάπ)τεσθαι ὁ Πίνδαρος πολλάκις (δοτικῇ συντάττει, ὡς καὶ ἐν Πυθιονίκαις (Εἵδ. Ι', 43–44): Ὅσαις δὲ βρότεον ἔθνος Ἀγλαΐαις ἀπτόμεσθα, ὁμοίως καὶ τὸ ψάφειν· καὶ ἐν Ἰσθμίοις (Εἵδ. Δ', 19): Ἐσχάταισιν οἴκοθεν στάλαισιν ἄπτονθ' Ἡρακλείαις. Ἐν πετροῖσιν τ' ἀκάμαντας ἵππους] * Τουτέστιν οὐ κάμνοντας ἐν τοῖς δρόμοις. ^[10]

○ 1 140–141 Κατὰ παράχρησιν μὲν τὸ πετροῖσι, πρὸς μείζονα δὲ ἔμφασιν κεῖται τῆς τῶν ἵππων γοργότητος. Τοῖς πετροῖσιν οὖν, ἀντὶ τοῦ τοῖς ποσὶ, καὶ τῇ τούτων κουφότητι, καὶ τῇ τῶν δρόμων ταχυτῇτι· διὰ τῶν πτερῶν μὲν γὰρ ταῖς ὀρνισιν εἰς τάχος ὁ δρόμος ἀνύεται, τοῖς δὲ ἵπποις διὰ τῶν ποδῶν. —Ἐν πετροῖσιν] Συνεκδοχικῶς ἀπὸ τῶν παρεπομένων τὴν πρᾶξιν παριστῶσα· ἀπὸ γὰρ τῶν πτερῶν, ἥγουν τῶν ποδῶν, τὴν τούτων ἐνέργειαν δηλοῖ, ἥγουν τὸν δρόμον. Ἐλεν δ' Οἰνομάου βίαν] * Ἀντὶ τοῦ καθεῖλεν, ἥγουν κατέλυσε καὶ ἐδάμασε τὴν τοῦ Οἰνομάου βιαίαν (γρ. ^[5]

○ 1 142 βίαν) καὶ δύναμιν· ἢ ἔλεν, ἀντὶ τοῦ ἀνεῖλεν, ἥγουν διέφθειρε καὶ ἐφόνευσε. Βίαν δὲ Οἰνομάου, περιφραστικῶς τὸν Οἰνόμαον, ὡς τὸ παρ' Ἡσιόδῳ (Ἀσπ. Ἡρ. 349): Τὸν πρότερος προσέειπε βίη Ἡρακληεῖη. Παρθένον τε σύνευνον] * Καὶ τὴν παρθένον (τὴν Ἱπποδάμειαν δηλονότι) ἔλεν, ἀντὶ τοῦ ἡγάγε καὶ ἔλαβε σύνευνον καὶ γυναῖκα. ^[5]

○ 1 143 Τὸ δὲ ἔλεν ἐνταῦθα ἀπὸ κ(οι)νοῦ μὲν, οὐ κατὰ τὸ αὐτὸ σημαινόμενον δέ· πολλάκις γὰρ τὸ κατὰ κοινοῦ λαμβανόμενον διαφόρως νοεῖται· καὶ Ὀμηρὸς (Ἰλ. Λ, 328): Ἐνθ' ἐλέτην δίφρον τε καὶ ἀνέρε δῆμου ἀρίστω. Τὸ ἐλέτην κατὰ κοινοῦ ἐστίν· ἀλλ' ἐπὶ μὲν τοῦ δίφρου ἀντὶ τοῦ ἔλαβον, ἐπὶ δὲ τῶν ἀνδρῶν ἀντὶ τοῦ ἐφόνευσαν. Μεμαλότας] Ἦγουν προσκειμένους καὶ προσέχοντας. ^[5]

○ 1 153 Ἐν δρόμοις] Ἀντὶ τοῦ ἐν τῷ τόπῳ, ἐν ᾧ ἔδραμε Πέλοψ, ἥγουν ἐν τῷ ἀγῶνι τῷ Ὀλυμπιακῷ καὶ τῇ Ὀλυμπίᾳ. Ἐρίζεται] Ἦγουν δι' ἔριδος καὶ ἀμίλλης ἐξετάζεται.

- 1 187 Σοφίαν] * Σοφίαν ἐνταῦθα φησι τὴν ποίησιν, ὡς ἐν Νεμεονίκαῖς ὁ αὐτός φησι (Εἵδ. Ζ', 33): Σοφία δὲ Κλέπτει παράγοισα μύθους (sic). ΟΛΥΜΠΙΩΝ ΕΙΔΟΣ Β'.
- 2 24 Ἀέθλων τε κορυφὰν] Ἦγουν τὸν ἀκρότατον τῶν ἀγώνων, τὸν ἐν Ὀλυμπίᾳ κατὰ τὸ (Ὀλ. Εἵδ. Α', 11–12): Μηδ' Ὀλυμπίας ἀγῶνα Φέρτερον αὐδάσομεν. Κόμισσον] Σῶσον καὶ διαφύλαξον· ὅθεν καὶ διακομίζεσθαι τὸ διασώζεσθαι ἐκ κινδύνου τινός, παρὰ Θουκυδίδη (Α', 136).
- 2 29 Πεπραγμένων] Ἦγουν συμβάντων. Παλίγκοτον] * Ἀντὶ τοῦ παλιγκότως καὶ ἐκ μεταβολῆς.
- 2 105 Φρένες] Αἰ γινῶμαι. Ὀκχέοντι] Συνίζησις.
- 2 123 Ἐς τρίσ] * Ἀντὶ τοῦ διὰ παντός· τέλειος γὰρ ἀριθμὸς ὁ τρεῖς. Ὅρμοισι τῶν χέρας] * Κατ' ἀντιστροφὴν ὁ λόγος, ἀντὶ τοῦ, ἀφ' ὧν ὅρμους καὶ στεφάνους ἀναπλέκουσι ταῖς αὐτῶν χερσί.
- 2 145 Ἐσφαλεν] * Ἦγουν σφαλῆναι καὶ πεσεῖν ἐποίησε, τουτέστιν ἐφόνευσεν. Ἐπεχε νῦν σκοπῶ τόξον] Ἦγουν ἴθυνε τὸ τόξον κατὰ τοῦ σκοποῦ, ἤγουν τὸν λόγον.
- 2 163 Εὐκλέας οἴστους] Ἦγουν τοὺς ἐπαίνους. —Εὐκλέας οἴστους] * Τροπικῶς τοὺς ἐγκωμιαστικούς λόγους. Τὸν αὐτὸν τρόπον εἴρηκε καὶ ἐν τῷ Θ'. Εἶδει τῶν Ὀλυμπίων ἐν τῷ (στ. 17): Πτερόεντα δ' ἴει γλυκὺν Πυθῶνά δ' (sic) οἴστόν. ἀντὶ τοῦ, λόγον ἐγκωμιαστικόν. Μᾶλλον εὐεργέταν] * ἤγουν εὐεργετικώτερον τῇ γνώμῃ καὶ ἐλευθεριώτερον ταῖς δόσεσι. ^[5]
- 2 170 Τὸ δὲ ἑκατὸν ἐτέων ἀντὶ ἐντὸς πολλῶν ἐτῶν κεῖται· ὀριστικὸς ἀριθμὸς ἀντὶ ἀορίστου. Κόροσ] * Ὑβρις μετὰ ἀδικίας.
- 2 t alt Ἄλλως. Σύνταξις.
- 2 15–55 Τῶν ἔργων δὲ τῶν πεπραγμένων δικαίως καὶ ἀδίκως οὐδὲ ὁ χρόνος ὁ πατήρ πάντων τῶν πραγμάτων δύναται ἂν ποιῆσαι τὸ τέλος (ἀποίητον· τῶν δὲ κακῶν γένοιτο ἂν λήθῃ σὺν μακαρίῳ καὶ εὐδαίμονι θανάτῳ. Καὶ γὰρ ἡ βλάβη καὶ ἡ δυστυχία ἀποθνήσκει καταπονθηθεῖσα ἐκ μεταβολῆς, ὁπότεν ἡ μοῖρα καὶ ἡ τύχη τοῦ θεοῦ πέμψῃ πλοῦτον ὑψηλὸν ἀπομακράν. Ὁ λόγος δὲ οὗτος ἀκολουθεῖ καὶ ἀρμόζει ταῖς θυγατράσι τοῦ Κάδμου ταῖς καθεζομέναις εἰς περιφανεῖς καὶ λαμπροὺς θρόνους, αἵτινες ἔπαθον συμφορὰς μεγάλας. Τὸ πένθος δὲ τὸ μέγα πίπτει καὶ ἀφανίζεται τῆς μνήμης ὑπὸ τῶν ἀγαθῶν τῶν ἐπικρατεστέρων. Ἡ δὲ Σεμέλη ἡ τεταμένης ἔχουσα τὰς τρίχας, ἡ ἀποθανοῦσα τῷ κτύπῳ τοῦ κεραυνοῦ, ζῇ ἐν τοῖς θεοῖς τοῖς τὸν Ὀλυμπον οἰκοῦσιν· ἡ Παλλὰς δέ, ἤγουν ἡ Ἀθηνᾶ, φιλεῖ αὐτὴν διαπαντός· καὶ ὁ Ζεὺς ὁ πατήρ πάντων φιλεῖ αὐτὴν κατὰ πολὺ· φιλεῖ δὲ καὶ ὁ π(αῖς) αὐτῆς ὁ φέρων τὸν κισσόν, ἤγουν ὁ Διόνυσος (ὃ ἐστὶν ὁ κισσὸς ἀφιερωμένος). Φασὶ δὲ διάγειν ζωὴν μὴ ἔχουσαν τέλος περὶ ὅλον τὸν χρόνον τῇ θεᾷ τῇ τῇ Λευκοθέᾳ καὶ ἐν τῇ θαλάσῃ σὺν ταῖς θυγατράσι ταῖς θαλασσίαις τοῦ Νηρήος. Σύνταξις. ^[15]
- 2 55–108 Ὅντως καὶ κατὰ ἀλήθειαν οὐδαμῶς ἐστὶ φανερόν τὸ τέλος τοῦ θανάτου τῶν ἀνθρώπων, οὐδὲ διακεκριμένον ὑπάρχει ὁπότεν ἡμεῖς τελευτήσωμεν ἡμέραν τὴν παιδα τοῦ ἡλίου ἢ(συχο)ν σὺν ἀγαθῷ ἀβλαβεῖ καὶ στῳ. Τὰ ρεύματα δὲ ἄλλοτε ἄλλα ἔρχονται εἰς τοὺς ἀνθρώπους, δηλονότι καὶ μετὰ τέρψεων καὶ πόνων τε καὶ μόχθων. οὕτω δὲ καὶ ἡ μοῖρα, ἥτοι ἡ τύχη, ἥτις ἔχει τήνδε τὴν πατρώαν καὶ εὐφραντικὴν εὐδαιμονίαν ὄλβῳ τε θεο(πέ)μπτῳ, ἤγουν εὐδαιμονία παρὰ θεοῦ ὠρμημένη, καὶ ἐπάγει καὶ κομίζει βλάβη(ν) ἥντινα (γρ. ἴσω: τὴν ἐν) ἄλλῳ χρόνῳ ἀντεστραμμένην· ἀφ' οὗπερ χρόνου υἱὸς ὁ μόριμος, ἥτοι ὁ κατὰ μοῖραν αὐτῷ γενόμενος, ἤγουν ὁ Οἰδίπους, ἀπέκτεινε τὸν Λαῖον τὸν αὐτοῦ πατέρα. Καὶ γὰρ τὸ μαντευθὲν ἐν τῷ χρηστηρίῳ τοῦ (Ἀπό)λλωνος, τὸ ἔκπαλαι λελεγμένον ἐπλήρωσεν. Ἰδοῦσα δὲ ὀξεῖα ἡ Ἐριννύς, ἡ ἔφορος τῶν ἀδικουμένων θεά, φονευθῆναι ἐποίησε τὸ γένος αὐτοῦ τὸ πολεμικὸν καὶ γενναῖον, τοὺς υἱοὺς αὐτοῦ δηλαδὴ τὸν Πολυνεΐκη καὶ Ἐτερόκλη (γρ. Ἐτεοκλῆ) δι' ἀλληλοφονίας ὑπελείφθη δὲ ὁ Θέρσανδρος ζώπυρον τοῦ Πολυνεΐκου, τι(μώμενον) ἐν μάχαις

τοῦ (πολ)έμου καὶ ἐν ἀγῶσι νέοις, ἄνθος τῆς Ἀδραστίδος, βοηθὸς τοῖς οἴκοις· ἀφ' οὗ
 Θερσάνδρου τὸν υἱὸν τοῦ Αἰνησιδάμου, τὸν νῦν ἐγκωμιαζόμενον, ἔχοντα τὴν ρίζαν καὶ τὴν
 ἀρχὴν τοῦ σπέρματος προσῆκόν ἐστιν ἀξιοθῆναι ἐγκωμίων καὶ λυρικῶν μελῶν. Αὐτὸς μὲν γὰρ
 ὁ Θήρων ἐδέξατο γέρας καὶ ἄθλον ἐν Ὁ(λυμπ)ίᾳ· ἐν τῷ Πυθιακῷ δὲ καὶ Ἰσθμιακῷ ἀγῶνι αἱ
 κοιναὶ χάριτες τῶν ἀρμάτων τῶν τεθρίππων, τῶν δώδεκα δρόμους ποιούντων, ἤνεγκαν ἄνθη
 εἰς τὸν ἀδελφὸν (αὐτοῦ) τὸν αὐτόκληρον ὄντα. Τὸ δὲ ἐπιτυχεῖν δοκιμάζοντα τοῦ ἀγῶνος
 ἀπολύει καὶ ἐλευθεροῖ ἀλγεινῶν καὶ ἐναντίων πραγμάτων. Ὁ μὲν πλοῦτος ὁ (πεπ)οικιλμένος
 τε καὶ ἐστολισμένος ταῖς ἀρεταῖς (φέρ)ει καὶ ὑπομένει τὸν καιρὸν καὶ τῶν ἀγαθῶν καὶ τῶν
 κακῶν, παρέχων καὶ διδούς διάνοιαν συνετὴν καὶ ἀγρευτικὴν τῶν πραγμάτων, ἀστήρ ὑπάρχων
 λαμπρὸς καὶ φῶς ἀληθινὸν τῷ ἀνδρί· τουτέστιν ὁ μετὰ ἀρετῆς πλοῦτος ὡς ἀστήρ ἐστὶν ἔκδηλος
 καὶ ἀληθινὸν φῶς τοῖς ἀνθρώποις. Εἰ δὲ ἔχει τις τὸν πλοῦτον, γινώσκει τὰ μέλλοντα, ὅτι (αἱ)
 φρένες αἱ ἀδιόρθωτοι ἐνταῦθα ἔδωκαν δίκην. Τὰ δὲ ἀρμαρτήματα ἐν τῇδε τῇ ἀρχῇ τοῦ Διός,
 ἦτοι ἐν τῷ κόσμῳ, τίς θῆ ὑπὸ τὴν γῆν διδούς ἀπόφασιν ἀνάγκης, ἐχθρᾶς δηλονότι τοῖς
 κολαζομένοις. Σύνταξις. ^[35]

Ο 2 109-149 Οἱ ἄνθρωποι δὲ οἱ ἀγαθοὶ καὶ ἐνάρετοι ἔχοντες τὸν ἥλιον διαπαντὸς ὅμοιον, καὶ ἐν ταῖς νυξὶν
 ὅμοιον καὶ ἐν ταῖς (ἡμ)έραις διάγουσι βίον ἄλυπον, οὐ ταρασσόν(τες τὴν) γῆν τῇ ἰσχυί (τῶν
 χ)ειρῶν, οὐδὲ τὸ ὕδωρ τὸ θαλάσσιον [δη(λαδὴ) οὔτε π(ολεμ)οῦσι κατὰ γῆν, οὔτε ναυμαχοῦσι
 κατὰ θάλασσαν], διὰ τὴν δίαιταν τὴν κενὴν καὶ τὴν ματαίαν· ἀλλ' ἐκεῖνοι μὲν οἱ ἄνθρωποι,
 οἵτινες ἔχαιρον ταῖς εὐορκίαις, ἦτοι τοῖς ἀγαθοῖς τρόποις καὶ ἡ(θεσι?), διάγουσιν αἰῶνα
 (ἄλυ)πον. Οἱ δὲ εἴ ..., δηλονότι οἱ κακοὶ ὑπομ(ένο)υσι κόπον (μέ)γαν. Ὅσοι δὲ ἄνθρωποι
 (μεῖ)ναντες ἐκ τρίτου ἐκατέρωθι, ἦτοι ἐν τῷ βίῳ καὶ ἐν τῷ ἄδῃ, ἐτόλμησαν καὶ ἠθέλησαν ἄπο
 καὶ μακρὰν τῶν ἀδικιῶν παντελῶς, ἐτελείωσαν τὴν ὁδὸν τοῦ Διὸς παρὰ τὴν τύρσιν καὶ τὴν
 πόλιν τοῦ Κρόνου, ἔνθα οἱ ἄνεμοι τοῦ ὠκεανοῦ περιπνέουσι τὴν νῆσον τῶν μακάρων, ἔνθα δὲ
 λάμπει λαμ(πρότατα?) τὰ μὲν ἄνθη ἐκ τῆς γῆς ἀπὸ εὐθαλῶν δένδρων, ἄλλα δὲ τρέφει τὸ ὕδωρ·
 ἀφ' ὧντινων ἀναπλέκουσι τὰς χεῖρας ἐν ὄρμοις καὶ ἐν στεφάνοις, διὰ τῶν ὀρθῶν καὶ δικαίων
 βελῶν (γρ. βουλῶν) καὶ κρίσεων τοῦ Ῥαδαμάνθυος· ὃν ὁ πατήρ, ὁ Κρόνος, ἔχει συγκάθεδρον
 αὐτῷ ἑτοιμον, ὁ ἀνὴρ τῆς Ῥέας τῆς ἐχούσης θρόνον ὑπέρτατον καὶ ἐξοχώτατον πάντων. Ὁ
 Πηλεὺς τε καὶ Κάδμος συγκαταλέγονται καὶ συναριθμοῦνται τούτοις τοῖς τὰς τῶν Μακάρων
 νήσους λαχοῦσιν οἰκεῖν. Καὶ ἡ μήτηρ δὲ ἔπεμψε τὸν Ἀχιλλέα, ἐπεὶ ἔπεισε ταῖς ἰκεσίαις τὴν
 ψυχὴν τοῦ Διός· ὅστις Ἀχιλλεὺς ἀπέκ(τεινε) τὸν Ἑκτορα, τὸν ἰσχυρὸν καὶ ἄμαχον κίονα τῶν
 Τρώων· ἔδωκε δὲ καὶ τὸν Κύκνον τῷ θανάτῳ, καὶ τὸν παῖδα τῆς ἡμέρας τὸν Αἰθίοπα. Σύνταξις.
 [25]

Ο 2 149-180 Πολλὰ μοι βέλη ταχέα εἰσὶν ἔνδον τῆς βελοθήκης ὑπὸ τοῦ ἀγκῶνος, ἦτοι πολλὰ νοήματα ὀξέα
 (ὑπάρχο)υσιν ἔνδον τῆς διανοίας φωνοῦντα πλουσίους τοῖς σοφοῖς καὶ συνετοῖς ἀνθρώποις· εἰς
 δὲ τ(οὺς πολ)λοὺς καὶ χυδαίους ἄνδρας χρήζουσι καὶ δέονται ἐρμηνέων. Ὁ πολλὰ ἐπιστάμενος
 καὶ γινώσκων φύσει, ἡγουν ἀπὸ φύσεως, σοφός ἐστιν· οἱ δὲ ἀπὸ μαθήσεως γινόμενοι σοφοὶ καὶ
 οὐκ ἀπὸ μαθήσεως (sic) δηλονότι, ὥσπερ κόρακες φλύαροι βοῶσι συγκεχυμέναις φωναῖς
 ἀτελειώτως πρὸς τὸν θεῖον ὄρνιχα τοῦ Διός, ἦτοι τὸν ἀετόν. Ὡ ψυχὴ καὶ διάνοια, τανῦν ἔπεχε
 καὶ ἔθυνε τὸ τόξον, ἦτοι τὸν λόγον, κατὰ τοῦ σκοποῦ. Φέρε· τίνα βάλωμεν, ἡγουν
 ἐγκωμιάσωμεν, αὐθις πέμποντες ὁσοτούς ἐνδόξους ἀπὸ ἡμέρας (γρ. ἡμέρου) καὶ φιλικῆς
 φρενός. Τάνυσον ἐπὶ τὸν Ἀκράγαντα, ἡγουν τὸ τόξον. Ἐγὼ λέγω λόγον μεθ' ὅρκου κατὰ ἀληθῆ
 διάνοιαν, μή τινα πόλιν ἐφ' ἑκατὸν ἐτῶν τεκεῖν ἄνδρα εὐεργέτην πρὸς τοὺς φίλους ἐν ταῖς
 ἑαυτοῦ φρονήσεσι καὶ μεγαλοδωρότερον κατὰ τὴν χεῖρα τοῦ Θήρωνος. (Ἀλλὰ ἡ ὕβρις ἐπέβη
 ἐπὶ τὸν αἴνον τοῦ Θήρωνος συναντῶμενος οὐ μετὰ δικαιοσύνης, ἀλλ' ὑπ' ἀνδρῶν φθονερῶν τε
 καὶ μανικῶν, θέλων ποιῆσαι τὸ θορυβῆσαι κρύβιον [γρ. κρύφιον], ἄδοξον, τῶν ἀγαθῶν μετὰ

κακῶν ἔργων). Ἐπειδὴ ἡ ψάμμος διαπέφευγε τὸν ἀριθμόν, τίς δύναίτο ἂν εἰπεῖν καὶ διηγῆσθαι ὅσα ἡδέα καὶ τερπνὰ ἐποίησεν ἐκεῖνος τοῖς ἄλλοις; ΟΛΥΜΠΙΩΝ ΕΙΔΟΣ Γ'.^[20]

- 3 7 Οὕτω ποι παρέστα] Ἦγουν οὕτω πως ἐπῆλθέ μοι. Δᾶμον Ὑπερβορέων] * Ἀντὶ τοῦ, τὸ ἔθνος τῶν Ὑπερβορέων.
- 3 32 Στέφανόν τ' ἀρετᾶς] Ἦγουν βραβεῖον. —Στέφανόν τ' ἀρετᾶς] * Ἦγουν δυνάμεως καὶ ἀνδρείας ἐπίσημον. Ἀγνὰν] Ἀδολον.
- 3 44 Ὑπακουέμεν] * Ἦγουν ὑποκεῖσθαι καὶ ἀναπεπταμένους εἶναι ταῖς λάβραις ἀκτῖσι τοῦ ἡλίου. Ἀγῶνα νέμειν] Ἦγουν διοικεῖν.
- 3 72 Ξενίαις αὐτοὺς ἐποίχονται τραπέζαις] Ἦγουν θεραπεύουσι καὶ τιμῶσιν ἐστιάσει. Ἀριστεύει] Ὑπερέχει.
- 3 75 —Κτεάνων] Τῶν τοῦ πλούτου κτημάτων. ΟΛΥΜΠΙΩΝ ΕΙΔΟΣ Δ'.
- 4 20 Ὅρσαι] Ἦγουν ἐγεῖραι. Ἀτιμίας] Ἦγουν χλεύης καὶ καταφρονήσεως.
- 5 t ΟΛΥΜΠΙΩΝ ΕΙΔΟΣ Ε'. Ἀλσος] Ἦγουν συνοικίας.
- 5 53–54 Ὑγίεντα ὄλβον] Τὴν μεθ' ὑγείας εὐδαιμονίαν. ΟΛΥΜΠΙΩΝ ΕΙΔΟΣ Ζ'.
- 6 21 Κατὰ γαῖ' αὐτὸν] * Ἡ κατὰ προσθετά τῷ ἔμαρψε· ὑπερβατὸν γὰρ ἐστὶν ἴν' ἧ κατέμαρψε καὶ κατέπιεν. Ἐψαυς] Ἦγουν ἐγεύσατο.
- 6 122–123 Τιμῶντες δ' ἀρετὰς εἰς φανεράν ὁδὸν ἔρχονται] Ἦγουν οἱ ἐνάρετοι λαθεῖν οὐ δύνανται. ΟΛΥΜΠΙΩΝ ΕΙΔΟΣ Ζ'.
- 7 3 Καχλάζοισαν] Ἦγουν πεπληρωμένην. Κτεάνων] Ἦγουν τῶν τοῦ πλούτου κτημάτων.
- 7 8 Συμποσίου τε χάριν] * Ἀντὶ τοῦ, τὸ συμπόσιον, κατὰ περίφρασιν, ὥς καὶ τὸ Φερενίκου χάρις. Αἱ δὲ φρενῶν ταραχαί] Ἦγουν ὁ θυμός.
- 7 87 Σπέρμ' ἀνέβαν φλογός] Σπέρμα φλογός, ἦγουν ἔναυσμα καὶ ἐμπύρευμα, ζώπυρον. Βλάστε] Ἦγουν ἀνεδόθη καὶ ἀνεφάνη.
- 8 t ΟΛΥΜΠΙΩΝ ΕΙΔΟΣ Η'. Τεθμός] Κρίσις.
- 8 40 Ἐξ Αἰακοῦ] Ἦγουν μετὰ τὴν τοῦ Αἰακοῦ ἀρχήν· ἡ γὰρ ἐξ ὕστεροχρονίαν ἐνταῦθα μηνύει. Πέργαμος] Ἦγουν κατ' ἐκεῖνο τὸ μέρος τοῦ τείχους, ὃ σὺ ἔκτισας, χειρωθήσεται ἡ Τροία.
- 8 57 Λέγει] Ἦγουν σημαίνει, μηνύει. Ἀλλ' ἅμα πρώτοισιν] * Καὶ Ὅμηρος (Ἰλ.
- 8 59–60 Α, 250–253): Τῷ δ' ἤδη δύο μὲν γενεαὶ μερόπων ἀνθρώπων Ἐφθίαθ', οἳ οἱ πρόσθεν ἅμα τράφεν ἡδ' ἐγένοντο Ἐν Πύλῳ ἡγαθήη, μετὰ δὲ τριτάτοισιν ἄνασσαν. Ἀρξεται οὖν ἀπὸ τῆς τοῦ τείχους κατασκευῆς μέχρι τετάρτης γενεᾶς ἀπὸ γὰρ Λαομέδοντος καὶ Αἰακοῦ ἕως Νεοπτολέμου καὶ Ἀστυάνακτος, τοῦ Ἑκτορος, τέσσαρές εἰσι γενεαί, καί, ὥς ἐν τῇ κοινῇ συνηθείᾳ φαμέν, πρόσωπα. —Πρώτοισιν ἄρξεται] Ἦγουν εἰς τέσσαρας γενεὰς παρεκτενεῖ τὴν αὐτῆς ἀρχὴν καὶ βασιλείαν. Καὶ ἐς Ἰστρον ἐλαύνων] * Ἦγουν εἰς τοὺς Ὑπερβορέους· ὑπὸ τούτων γὰρ ὁ θεὸς ἄγαν θρησκεύεται, ὥς ὁ Πίνδαρος ἔφη ἀλλαχοῦ (Ὀλ.^[10]
- 8 63 Εἴδ. Γ', 24–29): Τάν ποτε Ἰστροῦ ἀπὸ σκιαρᾶν παγᾶν ἔνεικεν Ἀμφιτρυωνιάδας, Μνᾶμα τῶν Οὐλυμπία κάλλιστον ἄθλων, Δᾶμον Ὑπερβορέων πείσας, Ἀπόλλωνος θεράποντα Καὶ Φερένικος: Ἀμφὶ δ' Ὑπερβορέων, οἳ τ' ἔσχατα ναιετάουσι νηῶ ὑπ' Ἀπόλλωνος Τάνυεν] Ἦγουν ἵθυνεν, ἢ ἐπέσπευδεν.^[10]
- 8 72 Κῦδος] Λεῖπει ἢ ἐπί. Μὴ βαλέτω με] * Μηδεῖς μοι μεμφέσθω, εἰ ἀνεμνήσθην τῆς ἐν παισὶ νίκης τοῦ Μελησίου.
- 8 73 —Φθόνος] Ἦγουν μέμψις καὶ ὁ ψόγος. Ἐπίνικον] Ἦγουν ἐπινίκιον ὕμνον.
- 8 108

Λιπαρόν] Ἦγουν λαμπρόν καὶ ἐπίδοξον. Κόσμον] Κόσμον τὸν στέφανόν φησι καὶ τὴν νίκην.

○ 9 ٤ ΟΛΥΜΠΙΩΝ ΕΙΔΟΣ Θ'. Πάντα] Πανταχοῦ.

○ 9 38 Μοιριδίω] * Ἦγουν τῇ ἐκ θεῶν καὶ πεπρωμένης, ἥτις οὐδὲν ἕτερόν ἐστιν ὅτι μὴ ἡ τῶν οὐρανίων σωμάτων ἐπὶ τὰ κάτω ἐνέργεια. Δεῖ γὰρ ἀστέρας τινὰς συντελεῖν τῇ τοῦ ποιητοῦ γενέσει· ὥροσκοποῦντος γὰρ τοῦ Ζυγοῦ, καὶ τῆς τούτου κυρίας ἐν καλῷ τοῦ οὐρανοῦ γενομένης, ἄριστος ὁ τεχθεὶς ἔσται, μελῶν ἢ ἐπῶν ἐργάτης. —Μοιριδίω] * Ἦγουν προσφυεῖ καὶ τῇ ἐκ γενέσεως καὶ φύσεως ἐνούση μοι. —Παλάμα] Ἀντὶ βοηθεία καὶ συνεργεία. Πύλον σταθεὶς] Ἀντὶ ὑπερμαχῶν τῆς Πύλου. ^[5]

○ 9 47 Ἐρειδε] Ἦγουν ἀντέβαινε καὶ ἐναντιοῦτο. Ἐπεὶ τό γε λοιδορῆσαι] * Διὰ γὰρ τὴν ἑαυτοῦ καύχησιν εἰς θεῶν λοιδορίας ἐξοκεῖλαι δοκεῖ· παραδείγματι γὰρ χρησάμενος τοῦ Ἡρακλέους, ἀνδρὸς θεοῖς ἀντιστῆναι τολμήσαντος, ἐκ θείας τινὸς συνεργείας τὰ ἑαυτοῦ διῖσχυρίζεται, ἦγουν (στ. ^[5]

○ 9 56 38): Σὺν μοιριδίῳ παλάμα Ἐξαίρετον Χαρίτων νέμομαι Κᾶπον —Λοιδορῆσαι] Ἦγουν κακολογεῖν καὶ ὑβρίσαι. Διὸς αἴσα] * Τοῦτό φησιν, ἐπεὶ ὁ Δευκαλίων, ὑποθεμένου τοῦ Προμηθεώς, τεκτηνάμενος λάρνακα καὶ τὰ ἐπιτήδεια ἐνθήμενος, εἰς ταύτην μετὰ Πύρρα ἀνέβη.

○ 9 65 Ζεὺς δὲ πολὺν ὑετὸν ἀπ' οὐρανοῦ χέας, τὰ πλεῖστα μέρη τῆς Ἑλλάδος κατέκλυσεν, ὥστε διαφθαρῆναι πάντας ἀνθρώπους. Δευκαλίων δὲ ἐν τῇ λάρνακι διὰ τῶν ὑδάτων φερόμενος ἐφ' ἡμέρας ἐννέα καὶ νύκτας ἴσας, τῷ Παρνασσῷ περιῖσχει, κάκεϊ, τῶν ὄμβρων παῦλαν λαβόντων, ἐκβὰς ἔθυσσε Διὶ Φυξίῳ. Ζεὺς δὲ πέμψας Ἑρμῆν πρὸς αὐτὸν ἐπέτρεψεν αἰτῆσαι ὅ, τι βούλεται· ὁ δὲ αἰτεῖται ἀνθρώπους αὐτῷ γενέσθαι. Καὶ Διὸς εἰπόντος, ὑπὲρ κεφαλὴν ἔβαλλεν αἶρων λάας, τουτέστι λίθους. Καὶ οὓς μὲν ἔβαλλεν ὁ Δευκαλίων, ἄνδρες ἐγίνοντο, οὓς δὲ ἡ Πύρρα, γυναῖκες. Διὸ καὶ ὁ Πίνδαρός φησι: Διὸς αἴσα, ἦγουν τῇ τοῦ Διὸς γνώμη καὶ βουλῇ καὶ χρησμῷ. Ὑδατος σθένος] * Τὸν ὄμβρον λέγει ἐπὶ γὰρ τοῦ σφοδρῶς καταφερομένου ὑετοῦ λέγεται. ^[10]

○ 9 112 Ἐμβαλεν] Ἦγουν προσεπέλασεν. Δαμασιμβρότου] Τῆς ἀνδροφόνου.

○ 9 140-141 Ὅσα βοᾷ] Ἀντὶ εὐφημία. Ὠρουσαν] Ὠρμησαν.

○ 9 155 —Ἐλέσθαι] Ἦγουν κτᾶσθαι καὶ λαβεῖν. Ἀνευ δὲ θεοῦ] Ἦγουν χωρὶς θείας καὶ φυσικῆς βοηθείας.

○ 9 157 Σκαίότερον] Συγκριτικὸν ἀντὶ ἀπολελυμένου. Θέλει δὲ εἰπεῖν, ὅτι ἄμεινόν ἐστιν ἀφίστασθαι τῶν ἐπιτηδεύσεων, αἷς οὐκ εὐφυῶς τις προσφέρεται, καὶ ἐπιχειρεῖν ταῖς ἐκ φύσεως ἡμῖν ἐπιβαλλούσαις. Ὅρθιον] Ἦγουν ἐξάκουστον.

○ 10 ٤ ΟΛΥΜΠΙΩΝ ΕΙΔΟΣ Ι'. Νέμει γὰρ ἀτρέκεια] Ἦγουν δικαιοσύνη νέμει καὶ διοικεῖ τὴν πόλιν τῶν Λοκρῶν, ὡς καὶ τὸ (Ὀλ.

○ 10 17 Γ', 21): Ἀτρεκὴς Ἑλλανοδίκας, ἀντὶ ὁ δίκαιος. Τὸ πάλιν ἤδη] Ἦγουν τὸ ἐναντίον τῇ νεότητι, τουτέστι τὸ γῆρας.

○ 10 121 Παρ' Ὀλύμπιον] Ἦγουν τὸν ἐν Ὀλυμπίᾳ. ΟΛΥΜΠΙΩΝ ΕΙΔΟΣ ΙΑ'.

○ 11 6 Ὅρκιον] Ἀντὶ μαρτύριον. Στρατὸν] Ἀντὶ τοῦ δῆμον καὶ λαόν.

○ 11 20 Ἐμφυῆς] Ἐμφυτον. —Αἶθων ἀλώπηξ] Ἦγουν ἡ θερμὴ καὶ πονηρά. ΟΛΥΜΠΙΩΝ ΕΙΔΟΣ ΙΒ'.

○ 12 13 Τῶν δὲ μελλόντων] * Οἱ περὶ τῶν μελλόντων, φησί, βουλευόμενοι, οὐδὲν ἀνύουσιν· ἄδηλα γὰρ καὶ ἀφανῆ εἰσι τὰ ἐκβησόμενα. Ταῦτά τοι καὶ τῶν βεβουλευμένων τὸ τέλος πολλοῖς παρὰ προσδοκίαν ἀπέβη. Αἱ φραδαὶ γοῦν, ἦγουν αἱ βουλαὶ καὶ γνώσεις τῶν ἐσομένων, τετύφλωνται καὶ τυφλώττουσιν, ἦγουν ἀπατῶνται· ὅθεν καὶ τυφλοὶ ὄνειροι οἱ ἀπατηλοὶ καὶ ψευδεῖς. Ἐμπαλιν] Ἦγουν ἀνάπαλιν. ^[5]

- ο 12 18 Πεδάμειψαν] * Κακῶς διὰ τοῦ πε γέγραπται· καὶ οὐκ ἔστι μία λέξις ἀλλὰ δύο· καὶ δεῖ γράφειν: πόδ' ἄμειψαν, ἥγουν μετέβησαν· ἀμείβειν γὰρ τὸν πόδα ἐστὶ τὸ μεταβαίνειν καὶ ἐναλλάσσειν αὐτὸν κατὰ τὴν πορείαν. Ἰσθμοῖ] Ἐν Ἰσθμῷ.
- ο 13 t ΟΛΥΜΠΙΩΝ ΕΙΔΟΣ ΙΓ'. Ἀγλαΐαν] Ἦγουν λαμπρότητα καὶ δόξαν.
- ο 13 32 Ἄρης] Ἦγουν ἢ κατὰ τὰ πολεμικὰ ἐμπειρία. Αἶγλα ποδῶν ἀνάκειται] * Ἦγουν ἢ τῶν ποδῶν αὐτοῦ ἀρετὴ ἀναγέγραπται ἐν Ὀλυμπίᾳ· τὸ γὰρ ἀνακεῖσθαι ἐνταῦθα οὐχ ἀπλῶς πρόσκειται, ἀλλ' ἐπὶ τῆς συνήθους αὐτοῦ σημασίας.
- ο 13 49 Τοῖς γὰρ νενικηκόσι τὰ Ὀλύμπια, ὥς ἐστὶν ἰδεῖν παρὰ Παυσανίᾳ (ἐν Β' Ἡλειακ.), καὶ εἰκόνες καὶ γραφαὶ ἀνετίθεντο, ἐπιγράμματα ἔχουσαι, δηλοῦντα τὴν πατρίδα καὶ τὸν πατέρα καὶ τοῦνομα τοῦ νενικηκότος ἦντινα δήποτε νίκη. Εἰκὼν οὖν ἡ γραφὴ τοῦ Θεσσαλοῦ ἀνέκειτο ἐν Ὀλυμπίᾳ, μνημεῖον τῆς ἐκ τοῦ δρόμου νίκης αὐτοῦ· ἦν δὲ καὶ αἶγλην ποδῶν φησὶν ἐνταῦθα ὁ ποιητής, ὅτι ἡ νίκη ἐπιδόξους καὶ λαμπροὺς τοὺς ἄνδρας ἀποδείκνυσιν. Ἐγὼ δὲ ἴδιος ἐν κοινῷ σταλεῖς] * Τουτέστι κήρυξ καὶ ἐγκωμιαστής τῆς ἀρετῆς ὑμῶν γενόμενος, καὶ ἀνυμνῶν τὴν τῶν προγόνων ὑμῶν ἐμπειρίαν, τὴν περὶ τὰ πολιτικὰ λέγω καὶ πολεμικὰ, καὶ ταῦτα περὶ τῆς Κορίνθου λέγων οὐ ψεύσομαι. ^[10]
- ο 13 107 Κοιτάξατο νύκτ'] Ἦγουν καθεύδῃσεν. Χρήσιος] Προμαντείας.
- ο 13 117-118 Κούφαν] Ἦγουν εὐχερῇ καὶ ῥαδίαν καὶ εὐκολον. Ἐν θεῷ] Ἦγουν ὁ θεὸς γεμὴν τελέσαι καὶ πληρῶσαι τὸ ἐλπιζόμενον.
- ο 13 156 Εὐερκὲς ἄλσοσ] * Τὴν Αἰγινάν φησι· καὶ ἐν Δ' τῶν Νεμεακῶν Εἶδει τὴν αὐτὴν εὐπυργον ἔδος καλεῖ. Ζήτει ἐκεῖ. ΟΛΥΜΠΙΩΝ ΕΙΔΟΣ ΙΔ'.
- ο 14 14 Ταμίαι] Ἦγουν χορηγοὶ καὶ ἐπίτροποι. Λυδίῳ] Ἦγουν Λυδιστὶ ἡρμοσμένη.
- ο 14 25 Τρόπῳ] Μελωδίᾳ. ΠΥΘΙΩΝ ΕΙΔΟΣ Α'.
- P 1 prae 1 Τὸ προοίμιον προσφωνητικόν. Τοῦ σοφωτάτου μαγίστρου σχόλια. Πινδάρου Πύθια] * Κυραῖοι (γρ. Κιρράῖοι), ἔθνος περὶ τὸν Παρνασσόν, τοὺς εἰς τὴν Πυθίαν ἰόντας λοχῶντες ἀνῆρουν. Εὐρύλοχος οὖν ὁ Θεσσαλὸς Ἀμφικτύονας συμπαραλαβὼν, ἐπιθέμενος αὐτοῖς κατεστρέψατο· ἀνθ' ὧν ἀμοιβὴν τῆς νίκης καθίστησι πανήγυριν τῷ Ἀπόλλωνι, τὰ λεγόμενα Πύθια, τελουμένην κατὰ χρόνους πέντε, ὥς καὶ ἡ τῶν Ὀλυμπίων. Πυθῶν δὲ ἐκαλεῖτο διὰ τὸ σεσηφθαι ἐκεῖ τὸν ὑπ' Ἀπόλλωνος ἀνηρημένον δράκοντα· πύθω γὰρ τὸ σήπω· ἢ διότι οἱ δεόμενοι περὶ τινων μαθεῖν ἐκεῖσε ἀφικνούμενοι ἐμάνθανον. Ποιεῖται δὲ τὸν λόγον πρὸς τὴν τοῦ Ἀπόλλωνος κιθάραν, ὅτι τε αὐτὸς ἐν μουσικῇ ἥδε τὰ ποιήματα, καὶ ὅτι ἡ παροῦσα ἑορτὴ, καθ' ἣν ποιεῖται τοὺς ὕμνους, τοῦ Ἀπόλλωνος ἦν· εἰ καὶ τινὲς φασὶ διὰ τοῦτο πρὸς τὴν φόρμιγγα ποιεῖσθαι τὸν λόγον, διότι Ἰέρων αὐτῷ χρυσὴν κιθάραν ὑπέσχετο, ἵνα αὐτὸν ἀναμνήσῃ. Χρυσέα φόρμιγξ] Χρυσὴ ὦ κιθάρα. ^[15]
- P 1 2 Ἰοπλοκάμων] Ἀνθηρὸν ἔχουσῶν τὸν πλόκαμον, ὁποῖόν ἐστι τὸ ἶον. Σύνδικον] Σύντροπον, κοινόν.
- P 1 3 —Κτέανον] Κτήμα· κιθαρίζοντι γὰρ τῷ Ἀπόλλωνι αἱ Μοῦσαι χορεύουσι. Τᾶς] Τῆς κιθάρας.
- P 1 4 —Βάσις] Ὁ ῥυθμός. —Ἀγλαΐας] Εὐφροσύνης. —Βάσις ἀγλαΐας] * Τὸ βάσις οἱ μὲν τὸν ῥυθμὸν νοοῦσι· τῆς γὰρ κιθάρας ὁ ῥυθμὸς ἀκούει, ἥγουν κατὰ τὸ μέλος ἐκείνης συντίθεται· οἱ δὲ διὰ τοὺς τῶν χορευτῶν πόδας· ἀκούουσι γὰρ ἐκεῖνοι τῆς κιθάρας· τουτέστιν, ὁποῖόν ἐστι τὸ μέλος αὐτῆς, καὶ οὗτοι κινοῦνται. Λέγει δὲ τὴν βάσιν ἀρχὴν ἀγλαΐας, ἢ διότι ὁ ῥυθμὸς τὸ πᾶν ἐστὶ τοῦ λόγου, ἢ ὅτι ἡ κατ' ἀρχὰς τοῦ χοροῦ κίνησις μεγίστης εὐφροσύνης ὕστερον ἀπ' αὐτοῦ ἐσομένης ἀρχὴ ἐστίν. Πείθονται] Ὑπακούουσιν. ^[5]

—'Αοιδοί] Οἱ μελωδοί. — Σάμασιν] Τοῖς παρὰ σοῦ τύποις, ἤγουν, ὅπως αὐτῇ τὰ μέλη τυπώσης, καὶ ἡ παρ' ἐκείνων ὥδῃ φέρεται. 'Αγησιχόρων] Τῶν τοὺς χοροὺς ἀγόντων· πρὸς γὰρ τὰ ἄσματα καὶ οἱ χοροὶ ἄγονται.

P 1 7 'Αμβολὰς] Ἦγουν ἄσματος, ἀπὸ τοῦ ἀναβάλλομαι τὸ προοιμιάζομαι. — Τεύχης] Ποιῆς. — 'Ελελιζομένα] Κινουμένη τοῖς κρούμασιν. Καὶ τὸν αἰχματὰν] Ὅν Ζεὺς δίκην αἰχμῆς φέρει.

P 1 8 — Κεραυνὸν σβεννύεις] * Ἦτοι τὸν Δία τῆς ὀργῆς παύεις καὶ μειλίχιον καθιστᾷς, ὁπότεν ἀκούῃ σου. — Σβεννύεις] Παύεις, πραῦνεις. Ἀενάου πυρὸς] Τοῦ αἰδίου· ἄσβεστον γὰρ τὸ πῦρ τοῦ παρὰ τῷ Διὶ κεραυνοῦ.

P 1 9-10 Εὔδει] Καθεύδει, ὑπνοῖ. — Ἀνὰ σκάπτῳ Διὸς] Τῇ ῥάβδῳ τοῦ Διός. — Εὔδει δ' ἀνὰ σκάπτῳ] * Φασὶν ὅτι ἐν τῷ τοῦ Διὸς σκήπτρῳ ἀετὸς κάθεται, δεικνύων τὸ τοῦ Διὸς ἡγεμονικόν, ἐπειδὴ οὗτος βασιλεὺς ἀπάντων πτηνῶν· ὄντινα ἀετὸν, φησὶν, ἀκούοντα τῆς Ἀπόλλωνος κιθάρας, εἰς ὕπνον τρέπεσθαι θελγόμενον τῇ ὥδῃ. Ὤκειαν] Ταχεῖαν. ^[5]

P 1 10-11 — Ἀμφοτέρωθεν] Ἐξ ἀμφοτέρων τῶν μερῶν αὐτοῦ. — Χαλάξαις] Χαλάσας, καταγαγών. Ἀρχὸς οἰωνῶν] Ὁ ἡγεμὼν τῶν ὀρνέων.

P 1 13-14 — Κελαινῶπιν] Τὴν εἰς σκότος τοὺς ὀφθαλμοὺς ἄγουσαν. — Οἱ] Αὐτῷ. — Νεφέλαν] Ἦγουν τὸν ὕπνον. Ἀγκύλῳ κρατὶ] Τῇ ἐστραμμένον ῥάμφορ ἐχούσῃ κεφαλῇ αὐτῆς.

P 1 15 — Βλεφάρων] Τῶν ὀφθαλμῶν. — Ἀδὺ] Γλυκύ.

P 1 16 — Κλαῖστρον] Κλεῖθρον. — Κατέχευας] * Τὸ κατέχευας ἢ πρὸς τὸ βλεφάρων συναπτέον, ἢ πρὸς τὸ κρατὶ, ἢ τὸ γλεφάρων (γρ. βλεφάρων) πρὸς τὸ κλαῖστρον. Ὁ γὰρ ὕπνος ὥσπερ τι κλεῖθρον τῶν ὀφθαλμῶν, κλείων αὐτοὺς καὶ οὐκ ἔῶν ἠνεωγμένους εἶναι. — Κνώσσων] Κοιμώμενος. Ὑγρὸν] Εὔχυτον, ἢ ὑγρότητά τινα ἐμφαῖνον ἔχειν. ^[5]

P 1 17 — Αἰώρεϊ] Χαλᾷ, ἢ ὥσπερ κυρτὸν δείκνυσι. — Τεαῖς] Ταῖς σαῖς. Ῥιπαῖσι] Τοῖς μέλεσι.

P 1 18-19 — Κατασχόμενος] Ἀνδραποδιζόμενος καὶ κηλούμενος. — Βιατὰς Ἄρης] Ὁ θρασὺς καὶ ἀμείλικτος. — Βιατὰς Ἄρησ] * Δείκνυσιν ἐντεῦθεν τὴν τῆς μουσικῆς δύναμιν. Εἰ γὰρ τὸν ἀμείλικτον καὶ θρασὺν Ἄρην θέλγει, τίνα οὐκ ἂν τοῦτο ἐργάσεται; — Τραχεῖαν] Τὴν σκληρὰν καὶ δειλὴν. — Ἄνευθε] Μακράν. Ἐγχείων] Ἦγουν τὰ ἔγχη. ^[5]

P 1 20 — Ἀκμὰν] Τῶν δοράτων τὴν ὀξύτητα. — Ἰαίνει] Εὐφραίνει. — Καρδίαν] Τὴν ἑαυτοῦ. — Κώματι] Τῷ μέλει καὶ τῇ ὥδῃ.

P 1 21 — Κῆλα δὲ] Ἦγουν: τὰ θελκτήρια γάρ. Δαιμόνων θέλγει] Οὐ μόνων τῶν ἀνθρώπων, ἀλλὰ καὶ θεῶν εὐφραίνει.

P 1 22-24 Ἀμφὶ] Περί. — Λατοῖδα] τοῦ Ἀπόλλωνος. — Λατοῖδα] Συνίζησις. — Σοφία] Τῇ τῆς μουσικῆς ἐπιστήμῃ. — Βαθυκόλπων) Βαθυζώνων. — Τε] Καί. — Μοισᾶν] Μουσῶν. Ὅσσα] Ἀττικῶς ἀντὶ ὅσα. ^[5]

P 1 25 — Πεφίληκε] Ἠγάπησεν. — Ὅσσα δὲ μὴ πεφίληκε] Τὸ ὅσα μὴ πεφίληκε πρὸς τὸ γὰν συναπτέον. Ἀτύζονται] Μισοῦσι καὶ ἄτην ἡγοῦνται.

P 1 26 — Βοὰν] Ὡιδὴν. Πιερίδων] Τῶν ἐν τῇ Πιερίᾳ γεγεννημένων Μουσῶν.

P 1 27 — Αἶοντα] Ἀκούοντα. Γᾶν] Κατά.

P 1 28 — Ἀμαιμάκετον] Ἀκαταπόνητον καὶ μέγαν, διὰ τὸ μέγεθος (περὶ τοῦ Τυφῶνος). Αἰνᾷ] Τῇ χαλεπῇ.

P 1 29 — Ταρτάρῳ] Ἦγουν ὑπὸ τὴν ῥίζαν τῆς Αἴτνης. Πολέμιος] Ὁ ἐχθρός.

P 1 31 Τυφῶς] * Ὁ Τυφῶς χεῖρας ἀντάρας τῷ Διὶ ἐκεραυνώθη ὑπ' αὐτοῦ ἐν Σικελίᾳ, ἔχων ἐπικείμενον τὴν Αἴτνην τὸ ὄρος. Εἰπὼν δὲ ἄνω: ὅσα μὴ πεφίληκε Ζεὺς, ἐπάγει ὅστις ἐστὶν ὁ Τυφῶς τοῦτον

γὰρ οὐ φιλεῖ. Εἰκότως δὲ ἐπέβαλε τὴν περὶ αὐτοῦ ἱστορίαν, ἐπειδὴ καὶ ὁ νῦν ἐπαινούμενος Ἰέρων Σικελιώτης ἐστίν, ἔνθα οὗτος κολάζεται. — Ἐκατοντακάρανος] Ἐκατοντακέφαλος. — Τόν ποτε] Ὅν τινα Τυφῶνα. Κιλίκιον] Τὸ ἐν τῇ Κιλικίᾳ. ^[5]

P 1 32-33 —Θρέψε] Ἦγουν ἐγέννησε καὶ ἀνέθρεψε. —Πολυώνυμον ἄντρον] Πολυθρύλλητον σπήλαιον. —Νῦν γε μάν] Νῦν δὲ μὴν. Ταί θ'] Αἱ καί.

P 1 34 —Κύμασ] * Τὴν Κύμην τινὲς φασὶ νῆσον παρακειμένην τῇ Σικελίᾳ, λέγοντες τὸ ὄχθαι ἀντὶ ὑπερκειμένης τῆς Κύμης Σικελίᾳ· οὓς αὐτὸς μὴ μεμφόμενος τὴν Κύμην νόει πόλιν ἐν Σικελίᾳ, ἵνα ἢ τὸ ὄχθαι ἀλιερκέες διὰ τὴν Αἴτνην τὸ ὄρος, ἐν τέλει Σικελίας οὔσαν καὶ πλησιάζουσιν θαλάττῃ. —Ἀλιερκέες] Περίρρυτοι. Σικελία τ' αὐτοῦ] Ἡ Σικελία καὶ Τυφῶνος. ^[5]

P 1 35 —Πιέζει] Δαμάζει. Στέρνα λαχνάεντα] Τὰ στήθη, ἡγουν αὐτοῦ, τὰ δασέα ταῖς θριζί· τοιαῦτα γὰρ τὰ τῶν ἰσχυρῶν στήθη.

P 1 36-37 —Κίων δ' οὐρανία] Ἡ μέχρις οὐρανοῦ φθάνουσα τῷ ὕψει. —Κίων δ' οὐρανία] * Κίονα οὐρανίαν τὴν Αἴτνην καλεῖ διὰ τὸ μέχρις οὐρανοῦ τῷ ὕψει φθάνειν. Νιφόρες] Χιονώδης. ^[5]

P 1 38 —Αἶτνα] Ὅρος. —Πάνετε] Δι' ὅλου τοῦ ἔτους. Ὁξείας] Τῆς (ταχέ)ως τιτρωσκούσης τῷ ψύχει.

P 1 39 —Ὁξείας] * Ὁξεῖαν δὲ τὴν χιόνα, ἢ τὴν ταχεῖαν αἴσθησιν τοῦ ἐν αὐτῇ ψυχροῦ τοῖς δεχομένοις ποιοῦσαν, ἢ διότι οἱ ἐφαπτόμενοι ταύτης ὁμοίον τι πάσχουσι τοῖς κεντουμένοις, βαλλόμενοι τῇ ψυχρότητι. —Τιθήνα] Τροφός, διὰ τὸ αἰεὶ ἐμφιλοχωρεῖν αὐτὴν τὴν χιόνα. Τᾶς] Τῆς Αἴτνης. ^[5]

P 1 40-41 —Ἐρεύγονται] Ἀναδίδονται. —Ἀπλάτου] Ἀπροσεγγίστου. —Ἀγνόταται] Λαμπρόταται ἢ καθαδικαί· τοιοῦτον γὰρ τὸ πῦρ. Ἐκ μυχῶν] Ἐκ τῶν ῥιζῶν δηλαδὴ τοῦ ὄρους.

P 1 42 —Ποταμοὶ] Πυρός, Ἀμέραισι] Ἐν ἡμέραις.

P 1 43 —Προχέοντι] Προχέουσι. —Ῥόον] Ῥεῦμα. Αἶθων] Μέλανα ἢ καυστικόν.

P 1 44 —Ὅρφναισι] Ἐν νυξί. Φοίνισσα] Πυρώδης.

P 1 45 —Κυλινδομένα] Συστρεφόμενη. Πόντου πλάκα] Ἦγουν τὸν πόντον περιφραστικῶς.

P 1 46 —Πατάγω] Ἦχω, κτύπω. Ἀφαίστοιο] Πυρός.

P 1 47 —Κρουνούς] Ῥεύματα. —Ἐρπετὸν] Ἦγουν ὁ Τυφῶς, διὰ τὸ πρηνὲς κεῖσθαι. Δεινοτάτους] Σφοδροτάτους.

P 1 48-51 —Ἀναπέμπει] Ἐπὶ τὴν κορυφὴν ἀνάγει. —Τέρας μὲν θαυμάσιον] Σημεῖόν τι θαύματος ἄξιον. —Προσιδέσθαι] Ἰδόντα τινὰ μαθεῖν. —Παρεόντων] Τῶν ἐκεῖ ἐλθόντων. —Ἀκοῦσαι] Τινὰ ἐκείνων. —Ἀκοῦσαι] * Ἰστέον ὅτι ἐν τῇ Αἴτνῃ ἡμέρας μὲν φωτὸς δίχα καπνὸς καυστικὸς ἀναδίδεται, νυκτὸς δὲ πέτραι ἀποσφαιρίζονται ἔξω κεκαυμένοι καὶ ζέουσιν καὶ κτύπον τῇ φορᾷ ἐμποιοῦσαι· πίπτουσι δὲ ἐν τῇ θαλάττῃ· τοὺς γὰρ πόδας τῆς Αἴτνης ἢ θάλαττα βρέχει. Οἶον] Ὅποιον. ^[5]

P 1 52-53 —Μελαμφύλοισ] * Τὸ μελαμφύλοις (γρ. μελαμφύλλοις) λέγει ἢ ταῖς δασείαις καὶ σκιὰν ὑπὸ τοῦ δάσους ποιούσαις, ἢ ταῖς μέλανα φύλλα ἐχούσαις ὑπὸ τοῦ ἐκεῖθεν ἀναδιδόμενου καπνοῦ. Λέγει δὲ ἐν ταῖς κορυφαῖς καὶ τῷ πέδῳ δεδέσθαι αὐτόν, διὰ τὸ ὑπ' ἐκείνων συνέχεσθαι. —Δέδετα] Δεδέσμηται. —Κορυφαῖς] Ἐν ταῖς κορυφαῖς τῆς Αἴτνης. Στρωμνὰ δέ] Ἦτοι ἐν τοῖς μυχοῖς τοῦ ὄρους ἢ ἐαυτῶν κοίτη. ^[5]

P 1 54-55 —Χαράσσοις] Κατατέμνουσα. —Ἄπαν νῶτον] Τὴν ῥάχιν αὐτοῦ. —Ποτικεκλιμένον] Κείμενον αὐτόν. —Κεντεῖ] Πλήττει διὰ τὸ ἐπικείμενον βάρος. Εἴη Ζεῦ] Ὡ Ζεῦ (εὐχή).

P 1 56 —Τὴν] Σοί. —Ἀνδάνειν] Ἀρέσκειν μοι. Τοῦτ'] Τὴν Αἴτνην.

P 1 57-58 —Ἐφέπεις] Διοικεῖς. —Ὅρος] Ἐνταῦθα γὰρ ἱερὸν αὐτοῦ. —Εὐκάρποιο] Πολυκάρπου Σικελίας. —Μέτωπον] Τὸν ὀφθαλμὸν τοῦ ὄρους. —Μέτωπον] * Μέτωπον Σικελίας λέγει τὴν Αἴτνην,

οίονει ὀφθαλμόν· εἰς ὕψος γὰρ διήκουσα σκοπιὰν τῆς τε θαλάσσης καὶ πάσης τῆς Σικελίας ἔχει. Κλεινὸς οἰκιστὴρ] (Περὶ τοῦ Ἰέρωνος) Ὁ ἔνδοξος Ἰέρων. ^[5]

P 1 59 —Ἐκύδανε] Ἐτίμησε. —Πόλιν] Πλησίον γὰρ τοῦ ὄρους πόλιν κτήσας (γρ. κτίσας), Αἴτην ἀπ' αὐτοῦ ὠνόμασε. Γείτονα] Τῷ ὄρει.

P 1 60 —Πυθιάδος] Τῆς ἐν τῇ Πυθῶνι πανηγύρεως. Ἐν δρόμῳ] Τῇ διὰ τοῦ δρόμου νίκη τοῦ ἄρματος.

P 1 61-62 —Ἀνέειπέ νιν] * Τὸ: ἀνέειπέ νιν λέγει, ἢ ὅτι ἔθος ἦν καὶ τὰς πατρίδας τῶν νικησάντων ὑπὸ τοῦ κήρυκος ἀναγορεύεσθαι, ἢ ὅτι ἡ ἐκείνων ἀναγόρευσις καὶ τῆς πόλεως αὐτῶν ἐστίν, οἷς τοιοῦτοις προήνεγκεν. —Ἀνέειπέ νιν] Ἀνηγόρευσεν αὐτήν. —Ἀγγέλλων] Μηνύων. —Ἰέρωνος] τοῦ οἰκιστοῦ αὐτῆς. Καλλινίκου] Τοῦ νικήσαντος ἐν ἄρματι. ^[5]

P 1 63 —Καλλινίκου] * Ἐπειδὴ, ἡνίκα ἐκτίσθη ἡ Αἴτην, τὸ τοῦ Ἰέρωνος ἄρμα ἐν Πυθίᾳ ἐνίκησε, μέγιστον τοῦτο τεκμήριον ποιεῖται τῆς ἐς ὕστερον συμβησομένης αὐτῇ εὐτυχίας, λέγων ὅτι, ὥσπερ τοῖς ἀρχομένοις ἀπὸ τινος τόπου πλέειν, ἢν εὐθὺς ἐξ οὐρίας τὸν πλοῦν ποιήσωνται, πάρεστιν ἐντεῦθεν τεκμαίρεσθαι καὶ περὶ τῆς ἐπανόδου, ὡς ἄρα τοιάδε αὐτοῖς ἔσται, οὕτω καὶ ἡ πόλις ἡ μετὰ τὴν οἰκοδομὴν τιμηθεῖσα, καὶ εἰς τὸν ἔπειτα χρόνον ἀνθήσει. Ἰστέον ὅτι οὐκ ἀπῆλθεν Ἰέρων ἐν τοῖς Πυθίοις, διὰ τὸ νόσω κατέχεσθαι, ὡς προῖων ἐρεῖ, ἀλλὰ τὸ αὐτοῦ ἄρμα. Ναυσιφορήτοις] Τοῖς ἐν ναυσὶ φερομένοις. ^[10]

P 1 65 Πρώτα] Κατ' ἀρχὰς τοῦ πλοῦ. —Χάρις] Ἡδονὴ καὶ εὐτυχία. Ἐς πλόνον ἀρχομένοις] Ἦγουν ἀρχὴν ποιουμένοις τοῦ πλοῦ.

P 1 66-67 —Πομπαῖον] Πόμπιμον. —Οὔρον] Ἄνεμον. —Ἐοικότα] Ἦγουν εἰκὸς ἐστὶ τοῖς οὕτω πλέουσι. Κᾶν τελευτᾷ] Ἐν τῷ τέλει τοῦ πλοῦ.

P 1 68-69 —Φερτέρου] Καλίστου (γρ. καλλίστου). —Νόστου] Ἐπανόδου. —Ὁ δὲ λόγος] Οὗτος ὁ ῥηθεὶς. —Ὁ δὲ λόγος] * Ἦγουν ὁ ῥηθεὶς περὶ τῶν ναυσιφόρων ἀνδρῶν λόγος ἔχει ὑπόληψιν, τουτέστιν ἐκ τούτου ὑπονοεῖν ἐστὶν ἡμῖν ὡς αἰεὶ εὐδαίμων ἔσται. Ταύταις ἐπὶ συντυχίαις] Ἦγουν τῷ τῆς νίκης συμβάματι. ^[5]

P 1 70 —Δόξαν φέρει] ὑπόληψιν ἔχει. Λοιπὸν] Εἰς τὸ ἐξῆς.

P 1 71 —Ἔσεσθαι] τὴν πόλιν. Κλυτὰν] Ἐνδοξον.

P 1 73 Εὐφώνους] Διὰ τὸ ἐν αὐταῖς αὐλοῦς καὶ κιθάρας εἶναι. —Θαλίαις] Πανηγύρεσι. —Ὀνομαστὰν] Ὀνομαστήν. Λύκιε] * (Εὐχή) Τὸ Λύκιε, ἢ ἀντὶ τοῦ ἐν τῇ Λυκίᾳ τιμώμενε νόει, ἢ ὅτι ἐπίθετον ἦν Ἀπόλλωνος.

P 1 74 Λύκιος γὰρ ἐτιμᾶτο ἐν Ἀργεῖ, διὰ τὸ Λύκον τινὰ ἀπεκτονέναι ποτέ. —Δάλοιο] Δήλου. —Ἀνάσσω] Ἀρχων. Φοῖβε] ὦ Ἀπολλον.

P 1 75 —Παρνασσῶ] Τὴν ἐν τῷ (Παρνασσῷ). —Κράναν] Πηγὴν. Κασταλίαν] ὠνομασμένην.

P 1 76 —Φιλέων] Φιλῶν. Ταῦτα νόω] Ἄ ὑπὲρ τῆς πόλεως ἔφην.

P 1 77 —Ταῦτα νόω] * Ἀντὶ τοῦ εὐμενῶς δεξάμενος ταῦτα ἐθελήσας πράττειν καὶ συμπεραίνειν. Τιθέμεν] Τιθέναι.

P 1 78 —Εὐάνδρον] * Ἀντὶ τοῦ ἀνδρείους ἔχουσιν πολίτας, ἵνα, τούτων νικῶντων, αὐτὴ τιμῶτο. Ἐκ θεῶν γὰρ μαχαναὶ] Ἦγουν οἱ θεοὶ πάντα τὰ ἀγαθὰ ἀνθρώποις παρέχουσιν.

P 1 79 —Μαχαναὶ] Βοήθειαι, χορηγίαι. Χερσὶ βιαταὶ] Ἰσχυροὶ, δυνατοί.

P 1 81-82 —Περίγλωσσοι] Ῥήτορες. —Ἐφυν] Ἐγένοντο θεόθεν. —Κεῖνον] τὸν Ἰέρωνα. Αἰνῆσαι] Ἐπαινέσαι.

P 1 83 —Μενοινῶν] Προθυμούμενος. —Μενοινῶν] * Μενοινῶν δὲ καὶ προθυμούμενος αἰνῆσαι καὶ ἐπαινέσαι ἐκεῖνον τὸν ἄνδρα, ἥτοι τὸν Ἰέρωνα, ἔλπομαι καὶ ἐλπίζω μὴ βαλεῖν καὶ ρίψειν τὸν

λόγον ἔξω τοῦ ἀγῶνος, ὥσει καὶ ὥσπερ ἄκοντα χαλκοπάραον δονέων καὶ συστρέφων ἐν τῇ παλάμῃ· τουτέστιν ἐλπίζω μὴ ἀπορήσειν περὶ αὐτοῦ πραγμάτων φερόντων εἰς ἐγκώμιον· ἀλλ' ὅσα ἂν περὶ αὐτοῦ εἴπω, ἀξίως ἐρῶ, καὶ προσήκοντα αὐτῷ εἰρησθαι. Παρειακάζει οὖν τὸν αὐτοῦ λόγον ἄκοντι· διὸ καὶ εἶπε τὸ: παλάμῃ δονέων· πάλλουσι γὰρ οἱ ἄνδρες ἐν ταῖς χερσὶ τὰ ἀκόντια. —'Ελπομαι] 'Ελπίζω. Χαλκοπάραον] Τὸν χαλκῆν παρειὰν ἥγουν αἰχμὴν ἔχοντα ἄκοντα, ὥσπερ τοῦ ἐν τῷ ἀγῶνι σκοποῦ. ^[10]

P 1 84-85 — Βαλεῖν] 'Ρίψειν τὸν λόγον. — Παλάμα δονέων] Τῇ χειρὶ στρέφων. 'Ρίψαις] Τὸν λόγον.

P 1 86 —'Αμεύσασθ' ἀντίους] Νικῆσαι, θανατῶσαι τοὺς ἐχθροὺς 'Ιέρωνος. —'Αμεύσασθ' ἀντίους] * Τοῦτο λέγει, ὅτι ὁ ἐμὸς ἔπαινος πρὸς 'Ιέρωνα τοὺς φθονοῦντας αὐτῷ τρώσει. Εἰ γὰρ] * Τινὲς τὸ: εἰ γὰρ ὀξύνοντες ἀντὶ τοῦ εἶθε φασί, στίζοντες εἰς τὸ παράσχοι· ἐγὼ δὲ ἀντὶ τοῦ ἔαν λέγων, ὑποστίζω πρὸς τὸ παράσχοι, καὶ τινα τῶν βιβλίων συμμαρτυροῦντα ἔχων.

P 1 87-90 —Χρόνος] Αὐτοῦ. —'Ολβον] Τιμὴν. — Οὕτω] ὡς νῦν. —Κτεάνων] Κτημάτων. —Δόσιν εὐθύνοι] Χορηγίαν διεξάγοι καὶ οἰκονομοίη. —Καμάτων] Ἦγουν τῆς νῦν κατεχούσης αὐτὸν νόσου. —Καμάτων] * Τὸ δὲ καμάτων λέγει, ἐπειδὴ ὁ 'Ιέρων δυσουρία κατεχόμενος καὶ φορεῖω ἐν πολέμοις ἀγόμενος κατῶρθον τὰς μάχας. 'Ο δὲ λέγει, τοιοῦτόν ἐστιν· εἰ γὰρ εὐδαιμονοίη καὶ κατὰ πλοῦτον καὶ τιμὴν, καὶ τοῦ πιέζοντος ἀπαλλαγείη νοσήματος, ὄντως ἂν ἐνθυμήσειεν ἡμᾶς τὰς αὐτοῦ ἀνδραγαθίας, ἥτοι εἰς ἔπαινον ἡμᾶς τούτων ὠνήσειεν. Ἔστι δὲ τὸ μνήσειε διπλοῦν, ἢ ὁ 'Ιέρων, ἢ ὁ χρόνος· κρεῖττον δὲ ἐστὶ διὰ μόνον τὸν 'Ιέρωνα λέγεσθαι· τὸ δὲ κεν καὶ τὸ ἂν ἐκ παραλλήλου. —'Επίλασιν] Λήθην. Ἡ γὰρ τούτων ἀπαλλαγὴ λήθην παράσχοι αὐτῷ. Ἡ κεν] Ὅντως ἄν. ^[15]

P 1 92 Μάχαις] Ἀγωνίσμασι. Τλάμονι ψυχᾷ] Καρτερικῇ ψυχῇ.

P 1 93-94 —Παρέμειν'] Ἦγουν, ἐπιμείνας ἡγωνίσαστο. —Τλάμονι ψυχᾷ παρέμειν'] * Παραβάλλει τὸν 'Ιέρωνα διὰ τὴν κατέχουσαν αὐτὸν νόσον τῷ Ποιάντος υἱῷ Φιλοκτῆτῃ· οὐχ ὅτι τὴν αὐτὴν νόσον εἶχον ἀμφότεροι, ἀλλ' ὅτι, ὥσπερ Φιλοκτῆτης νοσῶν ἐκ τῆς Λήμνου εἰς Τροίαν ἀνεκομίσθη πρὸς τὴν ταύτης ἄλωσιν, οὕτω καὶ 'Ιέρων νοσῶν εἰς πολέμους ἐχώρει. Ἡ δὲ ἱστορία τοῦ Φιλοκτῆτου τοιαύτη. Ἱστορία. Ἐλένου τοῦ Πριάμου υἱοῦ μάντεως ὄντος, καὶ ἀλόντα (γρ. ἀλόντος) ὑφ' Ἑλλήνων, ἔλαβον ἀπ' αὐτοῦ χρησμόν, μὴ ἂν ἄλλως πορθηθῆναι τὸ Ἴλιον, εἰ μὴ τὰ ὅστ' Ἀέλοπος ἐκ Λετρίνης ἐνέγκοιεν, καὶ τὸν Ἀχιλλέως υἱὸν Νεοπτόλεμον, καὶ τὸν Φιλοκτῆτην ἐκ Λήμνου. Μετακομισθέντων οὖν τῶν ἄλλων, Φιλοκτῆτης μόνος ἐναπολέλειπτο. Μετεκλήθη οὖν ὑπ' Ὀδυσσεῶς καὶ Νεοπτολέμου ἐκ Λήμνου· ἐκεῖ γὰρ αὐτὸν ἔρριψεν Ὀδυσσεὺς δηχθέντα ὑπὸ ὄφεως ὕδρου, ὅτε ἐκάθαιρον Ἕλληνας τὸν κεχωσμένον βωμὸν Ἀθηνᾶς. Ἐλθὼν οὖν εἰς τοὺς Ἕλληνας, ἰᾶται τὸ σκέλος ὑπὸ Μαχάωνος τῇ ὀφίτιδι λίθῳ. Ἔτεροι δὲ φασιν, ὡς, Ἀπόλλωνος ὕπνον αὐτῷ ἐμβαλόντος, τεμῶν ὁ Μαχάων καὶ βοτάνην θεὶς ἰᾶται. —'Ανίχ'] Ὅτε. —Εὐρίσκοντο] Εὗρισκε. —Παλάμαις] Βοηθείαις. —Τιμὰν] Τιμὴν. Οὐ τις] Οὐδεὶς. ^[20]

P 1 95 —Δρέπει] Καρποῦται. Πλούτου στεφάνωμ'] * Ὡσπερ ὁ στέφανος τιμὴ τῷ δεξαμένῳ τυγχάνει, οὕτω καὶ ἡ τῶν ἔργων νίκη τιμὴ τοῦ πλούτου ἐστίν.

P 1 96 —Στεφάνωμ'] Δόξαν λέγω. —'Αγέρωχον] Μέγιστον καὶ θαυμάσιον. —Γε] Ἀντὶ δέ. Τὴν Φιλοκτῆται] Τὴν Φιλοκτῆτου.

P 1 97 —Δίκαν ἐφέπων] Τρόπον διεξάγων. Ἔστι δὲ τὸ ἐφέπων τὴν δίκην ἀντὶ: κατὰ τὸν ὅμοιον τρόπον. Ἐστρατεύθη] Ἐστράτευσεν (περὶ τοῦ Φιλοκτῆτου).

P 1 98 —'Ανάγκη] Τῇ ἐκ τῆς νόσου. —Φίλον] Αὐτὸν τὸν 'Ιέρωνα. — Φίλον] * Οἱ γράφοντες φίλων, τὸ λων ὦ μέγα, ἀμαθεῖς· τὸ δὲ ἐστὶ τοιοῦτον, ἔσανέ τις αὐτὸν φίλον, τουτέστι διὰ κολακείας ὑπελθὼν φίλον ἐποίησεν. Καί τις] Ὁ Ἀναξίλαος. ^[5]

- P 1 99-102 —Μεγαλάνωρ] * Ὑπέρφρων καὶ σοβαρός. Οὗτος γὰρ ὁ Ἀναξίλαος Γηρύνων (γρ. Ῥηγίνων) βασιλεὺς ὢν, καὶ θέλων τοὺς ἐν Ἰταλία Λοκροὺς καταπολεμήσειν, ἐκωλύθη ἀπειλαῖς Ἰέρωνος, ὥστε ὑπελθεῖν αὐτὸν ὕστερον καὶ φίλον ποιῆσαι. —Φαντί] Φασί. —Λαμνόθεν] Ἀπὸ τῆς Λήμνου νήσου. —Ἐλκει] Τῷ τοῦ π(οδός) τραύματι. —Μεταλλάσσοντας] Ζητήσοντας. —Ἐλθεῖν] Ἐκ Τροίας. Ἦρωας] Ὀδυσσεά καὶ Νεοπτόλεμον. ^[5]
- P 1 103-104 —Ἀντιθέους] Ἰσοθέους. —Ποιάντος υἱὸν] Τὸν Φιλοκτήτην. Ὅς] Φιλοκτήτης.
- P 1 105-106 —Πριάμιοι] Πριάμου. —Πέρσε] Ἐπόρθησε τοξεύσας Ἀλέξανδρον. —Τελεύτασεν] Εἰς τέλος ἤγαγε. —Τε] Καί. —Πόνους] Οὓς εἶχον Τροίαν πολιορκοῦντες. Ἀσθενεῖ] Νοσερῶ σώματι λέγει δὲ διὰ τὸ τοῦ σκέλους ἄλγος.
- P 1 108 Μοιρίδιον ἦν] Μεμοιραμένον ὑπ' ἐκείνου Τροίαν ἐλεῖν Ἑλλήνας. Ὁρθωτὴρ πέλοι] Βοηθὸς ὑπάρχων.
- P 1 109 —Ὁρθωτὴρ πέλοι] * Εἰ μὲν συνάψεις τὸ ὀρθωτὴρ πρὸς τὸ ὢν ἔραται, οὕτως ἐρεῖς: Οὕτω δὲ τῷ Ἰέρωνι πέλοι θεὸς ὀρθωτὴρ ὢν ἔραται καὶ ἐπιθυμεῖ, διδοὺς αὐτῷ τὸν προσέρποντα χρόνον καιρόν, ἥτοι εὐκαιρίαν καὶ εὐτυχίαν· εἰ δὲ οὐ συνάψεις, οὕτως: Οὕτω δὲ τῷ Ἰέρωνι πλέλοι (γρ. πέλοι) θεὸς ὀρθωτὴρ, ἥτοι βοηθὸς καὶ εὐτυχίας παρεκτικός, διδοὺς αὐτῷ τὸν προσέρποντα καὶ προσερχόμενον χρόνον τῶν πραγμάτων, ὢν ἐπιθυμεῖ, καιρόν, ὥσπερ φαμέν: ἥδε ἡ ἡμέρα πολλῶν ἀγαθῶν ἡμέρα μοι γέγονεν, οὕτω καὶ τοῦτοι Προσέρποντα] Προσερχόμενον. ^[5]
- P 1 111 Ἔραται] Ἐπιθυμεῖ. —Καιρὸν διδοὺς] Εὐκαιρίαν καὶ εὐτυχίαν αὐτῷ. Μοῖσα] Ὡ Καλλιόπη.
- P 1 112 —(Περὶ τοῦ υἱοῦ τοῦ Ἰέρωνος). —Πὰρ Δεινομένει] Ἐν τῷ υἱῷ Ἰέρωνος. —Κελαδησαί] Ὑμνῆσαι. Πείθεό (διὰ τὸ μέτρον) μοι ποινὰν τεθρίππων] Πιθοῦ (γρ.
- P 1 113 πείθου) μοι ἀμοιβὴν τῆς νίκης, ἣν τὸ πατὴρ αὐτοῦ ἄρμα νενίκηκε. Χάρμα] Χαρά ἐστι.
- P 1 114-115 —Δε] Γάρ. —Οὐκ ἀλλότριον] Ἀλλ' οἰκεῖον. —Νικαφορία πατέρος] Ἡ νίκη τοῦ πατρὸς αὐτοῦ τοῦ Δεινομένου. —Νικαφορία πατέρος] * Τοῦ πατρὸς αὐτοῦ τοῦ Δεινομένου· τουτέστιν ἡ τοῦ Ἰέρωνος νίκη καὶ τοῦ αὐτοῦ παιδὸς ἐστίν. Εἶπε δὲ τοῦτο, ἵνα μή τις αὐτῷ εἴπῃ, τίνος χάριν τὴν Μοῦσαν ἐπὶ τῷ Δεινομένει καλεῖς; οὐ γὰρ αὐτός, ἀλλ' ὁ πατὴρ αὐτοῦ νενίκηκεν. Ἄγε] Ὡ Μοῦσα. ^[5]
- P 1 116 —Αἴτνας] Τῆς πόλεως. —Βασιλεῖ] Τῷ Δεινομένει. Φίλιον ἐξεύρωμεν] Προσφιλῇ ἐπινοήσωμεν.
- P 1 118 Τῷ πόλιν κείναν] * Τῷ καὶ ᾧτινι Δεινομένει ἔκτισεν ὁ Ἰέρων ἐκείνην τὴν πόλιν σὺν ἐλευθερίᾳ θεοδμήτῳ ἐν νόμοις Ὑλλίδος στάθμης, ἥτοι Δωρικοῦ τόπου. Ἐκτισεν οὖν τὴν πόλιν, οὕτω ἀντὶ τοῦ κτίσας στρατηγεῖν αὐτῷ ταύτης ἐπέτρεψε. Δέον δ' εἰπεῖν θεοδμήτῳ ἔκτισε σὺν ἐλευθερίᾳ, θεοδμήτῳ εἶπε πρὸς τὸ ἐλευθερίᾳ. Φασὶ γὰρ ὅτι, οὓς ἐγκατῶκισεν ἐν τῇ Αἴτνῃ, ἐλευθερίαν καὶ ἀτέλειαν αὐτοῖς ἐδωρήσατο. Ἐπεὶ δὲ τὸ τῆς ἐλευθερίας μέγιστόν ἐστι καὶ ἄντικρυς θεῖον, διὰ τοῦτο λέγει τὸ θεοδμήτῳ σὺν ἐλευθερίᾳ, ἥτοι ἐν θεῖᾳ ἐλευθερίᾳ, ἐπὶ τῇ δομῇ τῆς πόλεως γενομένη. Τὸ δὲ Ὑλλίδος στάθμας νόμοις λέγει, ἐπειδὴ Λακωνικοὺς νόμους ἐν τῇ Αἴτνῃ Ἰέρων ἐθέσπισεν, ἥ ὅτι οἱ ἐν τῇ πόλει κατοικισθέντες Γελῶοι καὶ Συρακούσιοι ἄποικοι Δωριέων εἰσίν. Ἔστι δὲ τὸ Ὑλλίδος ἀπὸ Ὑλλου ἀνδρὸς ἐπιφανεστάτου τῶν Δωριέων, ἄρξαντος τῶν ἐν Ἰταλίᾳ οἰκησάντων. Κρεῖττον δὲ ἐστὶ τὸ λέγειν τό: Ὑλλίδος ἐν νόμοις διὰ τοὺς ἐγκατοικισθέντας ἐν τῇ Αἴτνῃ Γελῶους καὶ Συρακουσίους, Δωριέων ὄντας ἀποίκους, ἐπεὶ τὸ ἐπαγόμενον μαρτυρεῖ. Οἱ δὲ ἔκγονοι τοῦ Παμφύλου καὶ τῶν Ἡρακλειδῶν, ναίοντες καὶ οἰκοῦντες ὑπὸ ταῖς ὄχθαις τοῦ Ταυγέτου, Λακωνικοῦ ὄρους, ἥτοι ἐν Λακεδαιμονίᾳ, θέλοντι καὶ θέλουσι μένειν αἰεὶ καὶ πάντοτε ἐν τοῖς νόμοις τοῦ Αἰγίμιου, ποταποί; Δωριεῖς· τουτέστιν οἱ Λάκωνες, ἐάν τε κατὰ χώραν, ἐάν τε ἄλλῃ ποι οἰκήσωσι, τὸ πάτριον σώσουσι φρόνημα καὶ τοὺς αὐτῶν νόμους ὥστε καὶ οἱ ἀποικισθέντες ἐν Σικελίᾳ Δωριεῖς οὐ μετέβαλον τὸ ἐξ ἀρχῆς ἦθος. Ὁ δὲ Πάμφυλος

πρόγονος ἦν Δωριέων, οὗ καὶ φυλὴ ἐπώνυμος ἐν Λακεδαίμονι, Παμφυλὶς. Κατήγοντο γοῦν οἱ Δωριεῖς, οἱ μὲν ἀπὸ Παμφύλου, οἱ δὲ ἀφ' Ἡρακλειδῶν· ὁ δὲ Αἰγιμῖός, ὡς μὲν τινὲς φασί, νομοθέτης ἦν Δωριέων, ὡς δὲ τινες, Λυκούργου ἐπίπαππος τοῦ Λακεδαιμονίων νομοθέτου. — Τῷ] Ὡς τινα Δεινομένει. — Πόλιν κείναν] Τὴν Αἴτην. — Θεοδμάτῳ] Θείας ἐπὶ τῇ δομήσει τῆς πόλεως γενομένης. Φασὶ γὰρ ὅτι ἐλευθερίαν καὶ ἀτέλειαν τῇ πόλει ἐδωρήσατο. Ὑλλίδος] Δωρικοῦ τόπου ἀπὸ Ὑλλου τινός. ^[30]

P 1 121 Νόμοις] Λακωνικοῖς τουτέστιν. Καὶ μὰν] Καὶ μήν.

P 1 122-124 — Ἡρακλειδᾶν] Ἡρακλειδῶν. — Ὑπὸ Ταυγέτου ναῖοντες, αἰεὶ] Ὑπὸ ὄρους Λακωνικοῦ κατοικοῦντες αἰεὶ. — Τεθμοῖσιν] Νόμοις. — Αἰγιμίου] Νομοθέτου αὐτῶν. Ἔσχον] Πάλαι οἱ Δωριεῖς.

P 1 125 — Ἀμύκλας] Τὴν Λακεδαιμονίαν, ἀπὸ μέρους. — Ὀλβιοι] Εὐδαίμονες. Πινδόθεν] * Πίνδος ὄρος Περεβοίας (γρ.

P 1 126 Περαιβοίας ἢ Περῤῥαιβοίας), ἐν ᾧ τέσσαρες πόλεις εἰσὶν· ὧν μία ἐπώνυμος τῷ ὄρει, ἀφ' ἧς ἀναστάντες οἱ τῶν Δωριέων πρόγονοι, ἀφικνοῦνται εἰς τὴν μεταξὺ Οἴτης ὄρους καὶ Παρνασσοῦ Δωρίδα· ὅθεν καὶ τοῦνομα ἔσχον. Ἐν δὲ τῇ Δωρίδι ταύτῃ ἐξ πόλεις ἦσαν Ἐρινεὸν (γρ. Ἐρινεός), Κῦτιον (γρ. Κυτίνιον), Βοιόν, Κάρφαια, Δρυόπη, Λίλαιον (γρ. Λίλαια) ὅθεν μετὰ τῶν Ἡρακλειδῶν εἰς Λακεδαίμονα ἐλθόντες οἰκοῦσι. Γείτονας δὲ λέγει τῶν Τυνδαριδῶν, ἐπεὶ ὁ τούτων πατὴρ Τυνδάρεως ἐνταῦθα ἦρχε· διὸ κηδεύσας Μενέλαον, ἔδωκεν αὐτῷ προικὸς χάριν τὴν Σπάρτην. — Πινδόθεν] Ἀπὸ Πίνδου πόλεως Περῤῥεβοίας (γρ. Περῤῥαιβοίας). — Ὀρνύμενοι] Κινούμενοι. Τυνδαριδᾶν] Τυνδαριδῶν. ^[10]

P 1 127-129 — Βαθύδοξοι] Μεγάλην τιμὴν ἔχοντες. — Ὡν] Τυνδαριδῶν. — Κλέος ἄνθησεν] Ἡ δόξα ἐξέλαμψεν. — Αἰχμᾶς] Ἀνδρείας. Ζεῦ τέλει] Ζεῦ πληρέστατε (εὐχή).

P 1 130-133 — Τοιαύτην] Οἴαν νῦν ἔχουσιν. — Ἀμένα] τοῦ Ἀμένου ποταμοῦ Σικελίας. — Αἴσαν ἀστοῖς] Μοῖραν πολίταις. — Βασιλεῦσι] Κεχωρισμένως τῶν ἄλλων παρέχειν θέλει. — Βασιλεῦσι] * Τινὲς πρὸς τὸ βασιλεῦσιν ὑποστίζοντες καὶ τὸ δίδου ἔξωθεν λαμβάνοντες, τὸ διακρίνειν πρὸς τὸ ἔτυμον λόγον συνάπτουσιν· οὗς αὐτὸς ἐάσας, τὸ μὲν δίδου μὴ λάμβανε ἔξωθεν, ὥσπερ ἐκεῖνοι· πρὸς δὲ τὸ διακρίνειν ὑποστίζων, ἀντὶ τοῦ διάκρινε, λέγε οὕτως· Αἰεὶ δὲ καὶ πάντοτε, ᾧ Ζεῦ τέλειε, θέλει διακρίνειν, ἡγουν κεχωρισμένως τῶν ἄλλων παρέχε, παρὰ τὸ ὕδωρ τοῦ ἐν Σικελίᾳ Ἀμένα ποταμοῦ, τοῖς ἀστοῖς καὶ τοῖς βασιλεῦσιν αἴσαν καὶ μοῖραν τοιαύτην, οἴαν νῦν ἔχουσιν, ἔτυμον καὶ ἀληθῆ λόγον ἀνθρώπων, τουτέστι παρὰ πάντων ἀληθῶς θρυλλεῖσθαι τὴν αὐτῶν εὐτυχίαν· ὁ γὰρ ἀληθῶς εὐτυχῶν καὶ τὴν περὶ αὐτοῦ φήμην ἀληθῆ ἔχει καὶ οὐ δύναται τις περὶ αὐτοῦ λέγων ψεύσασθαι, φανερὰς οὔσης τῆς προσοῦσης αὐτῷ εὐτυχίας. — ἔτυμον] Ἀληθῆ. Σὺν τοῖ] Ἦγουν μετὰ τῆς σῆς βοηθείας. ^[15]

P 1 134-136 — Κεν] Ἄν. — Σὺν τοί τίν κεν] * Σὺν σοί, ᾧ Ζεῦ, ἡγουν μετὰ τῆς σῆς βοηθείας, ὁ ἀγῆτῆρ καὶ ἡγεμὼν τῆς Σικελίας Ἰέρων τράποι ἂν καὶ εἰς τὸ ἐξῆς πορεύοιτο εἰς ἡσυχίαν καὶ εἰρηναίαν κατάστασιν σύμφωνον, ἐπιτελλόμενος καὶ ἐντελλόμενος ταύτην τῷ υἱῷ αὐτοῦ Δεινομένει καὶ γεραίρων καὶ τιμῶν τὸν δῆμον ταῖς αὐτοῦ ἀρεταῖς. Εἰ γὰρ μὴ πολέμους ἔχων ἐν αὐτοῖς ἀσχολοῖτο, ἐν ἡσυχίᾳ διάγων, νίκας ἑαυτῷ ἐκ τῶν ἐν εἰρήνῃ ἀγώνων ἐργάσεται, δι' ὧν τοῖς ὑπ' αὐτὸν τιμῇ ἔσται. Τὸ δὲ σύμφωνον ἡσυχίαν λέγει ἢ ὁμόφωνον καὶ ὁμοίαν ἢ νῦν χρῆται, ἢ ὅτι ἐν τῇ ἡσυχίᾳ ὁμόνοιά ἐστι καὶ ταῦτά πάντες φρονοῦσι καὶ λέγουσιν, ἐν δὲ τῷ πολέμῳ ἐτερότητές εἰσι λόγων καὶ βουλῶν. — Ἀγῆτῆρ] Ὁ ἡγεμὼν Ἰέρων. — υἱῷ] Αὐτοῦ. — Ἐπιτελλόμενος] Ἐντελλόμενος ταύτην. — Δᾶμον] Δῆμον. — Γεραίρων] Τιμῶν ταῖς αὐτοῦ ἀρεταῖς. — Τράποι] Πορεύσοιτο εἰς τὸ ἐξῆς. — Σύμφωνον ἡσυχίαν] Ὁμοίαν τῇ παρούσῃ. Ὅφρα] Ὅτινα. ^[15]

- P 1 137-139 —Κατ' οἶκον] Τὸν αὐτοῦ. — Ἄμερον ὄφρα κατ' οἶκον] * Μὴ λέγε τὸ ἄμερον ἀντὶ τοῦ πράως, ὥσπερ τινὲς συνάπτοντες πρὸς τὸ νεῦσον· ἔχει γὰρ τὸ ἄμερον τὴν δύναμιν πρὸς τὸ ἔχη, οὕτως: Ὅφρα καὶ ἵνα ὁ Φοῖνιξ καὶ ὁ Τυρσηνὸς κατὰ τὸν οἶκον ἔχη ἡμέρον καὶ ἡσυχον, ἥτοι ἡσυχάζῃ· ἔστι γὰρ τὸ ἡμέρον οὐδέτερον. Τὸ δὲ Φοῖνιξ, εἰ μὲν βούλει, μὴ σύναπτε πρὸς τὸ ἀλαλατός, ἀλλὰ μεμονωμένον λέγει εἰ δὲ μή, σύναπτε οὕτως: Ὁ Φοῖνιξ ἀλαλατός καὶ ὁ Τυρσηνὸς ἀλαλατός. — Ὁ Φοῖνιξ] Ἦγουν οἱ Φοίνικες. — Τυρσανῶν] Τυρσηνῶν. — Ἀλαλατός] Ὁ θόρυβος, ἡγουν οἱ Τυρσηνοὶ περιφραστικῶς. Ναυσίστονον ὕβριν] * Ὅποτε Ξέρξης ἐπὶ τὴν Ἑλλάδα στρατεύειν ἔμελλε, Φοίνικας καὶ Τυρσηνοὺς, ὑπηκόους ὄντας αὐτῷ, ἐκέλευσε μετὰ τοῦ αὐτῶν ναυτικοῦ Σικελίαν παραγενομένους πορθῆσαι, εἰδὼς ὅτι, ταύτης χειρωθείσης, ἢ τε Πελοπόννησος καὶ ἡ ἄλλη Ἑλλάς εὐχείρωτος ἔσται. ^[5]
- P 1 140 Ἐν δὲ τῷ αὐτῷ χρόνῳ Ἀθηναῖοι καὶ Πελοποννήσιοι πρὸς Γέλωνα πρεσβεῖαν ἔπεμψαν, ἀξιοῦντες αὐτὸν μετὰ τῶν Ἑλλήνων καὶ μὴ μετὰ τῶν βαρβάρων γενέσθαι. Καὶ ὃς ὑπακούσας καὶ ναῦς διακοσίας ἐξαρτύσας καὶ δισχιλίους ἵππεῖς καὶ πεζοὺς μυρίους, ἐπεὶ τὸ Φοινίκων ναυτικὸν ἐν τῇ πρὸ τῆς Σικελίας νήσῳ Κύμῃ παρεγένετο, ναυμαχίᾳς αὐτοὺς κατεστρέψατο. — Ναυσίστονον ὕβριν] Τὴν ἀπὸ τῆς τῶν νηῶν καταβολῆς ἐγγενομένην αὐτῷ ἀτιμίαν. Τὰν πρὸ Κύμας] Τὴν συμβᾶσαν ἐπὶ τῇ Κύμῃ, τῇ πρὸ τῆς Σικελίας νήσῳ. ^[10]
- P 1 142-143 Οἶα] Ὅποια (περὶ τοῦ Γέλωνος). — Ἀρχῶ] Ἦγεμόνι, τῷ Γέλωνι τῷ ἀδελφῷ Ἰέρωνος. — Δαμασθέντες πάθον] Καταπολεμηθέντες ἔπαθον πάλαι. Ὠκυπόρων] Ταχέως θεουσῶν.
- P 1 144 —Ναῶν] Πλοίων. Ὅς] Ὁ Γέλων.
- P 1 145 —Σφιν] Τῶν Φοινίκων καὶ Τυρσηνῶν. — Ἐν πόντῳ βάλεθ'] Ἦγουν κατεπόντισε τοὺς ἐν ταῖς ναυσὶ μαχομένους αὐτῶν. — Ἀλικίαν] Νεότητα. — Ἀλικίαν] * Εἰκότως δὲ εἶπε τὸ ἀλικίαν, ἐπειδὴ οἱ ἐν ἡλικίᾳ μάχονται καὶ οὐχ οἱ γέροντες. — Τὸ δὲ ὠκυπόρων ἀπὸ ναῶν ἢ πρὸς τὸ πάθον συναπτέον ἢ πρὸς τὸ βάλετο. Ἑλλάδ'] Τὴν Ἑλλάδα. ^[5]
- P 1 146-147 —Ἐξέλκων] Ἐξαιρούμενος καὶ ἐλευθερῶν. — Βαρείας δουλείας] Τῆς χαλεπῆς καὶ θλιβεράς. Πὰρ μὲν Σαλαμῖνος] * Ἰστέον ὅτι ἐν μὲν Σαλαμῖνι τὸ τοῦ Ξέρξου ναυτικὸν κατεστράφη ὑπ' Ἀθηναίων· ἐν δὲ τῇ Βοιωτίᾳ τὸ πεζὸν αὐτοῦ ὄν, Λακεδαιμόνιοι κατηγωνίσαντο· ἐν δὲ τῇ Σικελίᾳ ὁ Γέλων, ὡς ἄνω ἔφημεν, τὸ Φοινίκων καὶ Τυρσηνῶν ναυτικὸν διέφθειρε. ^[5]
- P 1 148 Ζητεῖται δὲ πῶς, Λακεδαιμονίων νεῶν καὶ ἐτέρων Ἑλληνίδων μετ' Ἀθηναίων ἐν Σαλαμῖνι οὐσῶν, μόνοι Ἀθηναῖοι τὴν νίκην ἐργάσασθαι λέγονται. Καί φαμεν ὅτι μόνοι οὗτοι ἦσαν οἱ τὴν νίκην ποιήσαντες ταῖς Θεμιστοκλέους βουλαῖς καὶ τῷ τῶν νεῶν πλήθει καὶ τῇ κατὰ θάλατταν ἐμπειρίᾳ, ὥσπερ καὶ Λακεδαιμόνιοι τὴν ἐν Πλαταιᾷ τῇ τοῦ Πausanίου στρατηγίᾳ καὶ τῷ κατὰ γῆν ἄριστοι εἶναι τὰ τακτικά. Λέγει οὖν· αἰρέομαι καὶ προκρίνω μισθὸν μὲν παρὰ τῆς Σαλαμῖνος χάριν καὶ ἀρετὴν τῶν Ἀθηναίων· τουτέστιν ἐν αὐτῇ οἱ Ἀθηναῖοι τὸ τῶν Περσῶν ναυτικὸν διέφθειραν. Λέγει δὲ τὴν νίκην μισθὸν τῆς Σαλαμῖνος κατὰ τοῦτο· ὥσπερ γὰρ ὁ μισθὸς ὀφείλεται, οἷς δίδοται, οὕτω καὶ ἡ συμβᾶσα ἐν αὐτῇ νίκη ὥσπερ ὀφείλετο καὶ πρέπουσα ἦν γενέσθαι· ἢ ἐπειδὴ μέρος ἦν τῆς Ἑλλάδος, ἔδει καὶ ταύτην ἀναγκαίως εἰσενεγκεῖν τι εἰς τὴν ὑπὲρ τοῦ κοινοῦ σωτηρίαν· εἰσήνεγκεν οὖν τὸ ἐν αὐτῇ γενέσθαι τὴν νίκην· ἢ ἐπειδὴ οἱ Ἀθηναῖοι τὴν αὐτῶν πόλιν καταλιπόντες πρὸς αὐτὴν ταῖς ναυσὶ κατέφυγον, ὥσπερ μισθὸν αὐτοῖς ἀπέδωκε τῆς καταφυγῆς, τὸ νικητὰς ἐν αὐτῇ γενέσθαι. Ἐν Σπάρτᾳ δ' ἐρέω] * Ἐρέω δὲ καὶ λέξω ἐν τῇ Σπάρτῃ τὴν μάχην τὴν πρὸ τοῦ Κιθαιρῶνος· τουτέστιν εἶπω Σπαρτιάτας τὸ τῶν Περσῶν πεζὸν νικῆσαι ἐν τῇ Πλαταιέων πόλει, τῇ πρὸ τοῦ Κιθαιρῶνος ὄρους κειμένη πλησίον Βοιωτίας. ^[5]
- P 1 149 —Ταῖσι] * Ἦγουν τῇ Σαλαμῖνι ἐξ Ἀθηναίων καὶ τῇ Σπάρτῃ, ἥτοι τῷ ἀπ' αὐτῆς λαῷ, ἐν τῇ Πλαταιᾷ κάμον καὶ κατεπολεμήθησαν οἱ ἀγκυλότοξοι Μῆδοι. Παρὰ δὲ τὴν εὐάνδρον ἀκτὴν τοῦ

Σικελικοῦ ποταμοῦ Ἰμέρα, ἥτοι παρὰ τὴν Σικελίαν, ἐρέω καὶ εἶπω ἀπὸ κοινοῦ ὕμνον τοῖς παισὶ τοῦ Δεινομένους, τελέσας καὶ πληρώσας τοῦτον ὥσπερ τινὰ ὀφειλήν· ὁ γὰρ ἔπαινος μισθός ἐστιν ἀρετῆς. Ἀποροῦσι δέ τινες πῶς, τοῦ Γέλωνος μόνου τότε νικήσαντος, οὗτος τοῖς τρισὶν ἀνατίθῃσι τὴν νίκη· καὶ φαμεν ὅτι τῇ τοῦ Γέλωνος γνώμῃ ἔπεται. Ἐκεῖνος γὰρ τρίποδας τρεῖς χρυσοῦς ἀναθεῖς τῷ Ἀπόλλωνι, ἕνα μὲν δι' ἑαυτόν, δύο δὲ διὰ τοὺς ἀδελφούς, αἰτίους καὶ αὐτοὺς ἐν τούτοις ἐπέγραψεν. Ἐδέξαντ' ἑλαβον. ^[15]

P 1 155 —Ἀμφ' ἀρετᾷ] Ἐπὶ τῇ αὐτῶν ἀριστεία καὶ κατορθώμασι καὶ ἔνεκα τῆς ἀνδραγαθίας. Καμώντων] Καταπολεμηθέντων καὶ ἰσχυρῶς νικηθέντων.

P 1 157 Καιρὸν εἰ φθέγγαιο] * Αἰσθόμενος ἑαυτὸν ὁ Πίνδαρος ἀκαίρως ἐκβεβηκότα, φησὶν: εἰ φθέγγαιο, ὦ θυμέ, καιρὸν τὸν πρόποντα, ἡγουν εἰ ἐγκαίρως τοὺς λόγους ποιήσαιο, συντανύσας καὶ συνάξας ἐν βραχεῖ καὶ ἐν ὀλίγῳ πέρατα καὶ τέλη πολλῶν πραγμάτων, τουτέστιν ἀφείδεις τὸ πολλὰ λέγειν, συντεμὼν εἰς ὀλίγα, μειῶν καὶ ἐλάττων καὶ οὐδεὶς μῶμος ἔπεται παρὰ τῶν ἀνθρώπων, ἡγουν οὐδεὶς ψόγον ἐπαγάγῃ σοι ὡς πολυλογοῦντι. Μὴ λάβῃς δὲ πρὸς τὸ καιρὸν ἔξωθεν εἰς, ὡς τινες· ἀλλ' ἔστιν αὕτη ἡ αἰτιατικὴ πρὸς τὸ φθέγγαιο· ὁ γὰρ φθεγγόμενος ἔγκαιρα, καιρὸν φθεγγεται. Ἀπὸ γὰρ κόρος ἀμβλύνει] * Ἀπαμβλύνει γὰρ καὶ καταβάλλει ὁ κόρος τῶν λόγων τὰς ταχείας ἐλπίδας τῶν ἀκροατῶν, ποταπός; αἰανὸς καὶ σκοτεινός, ἥτοι τὸ λελογισμένον αὐτῶν σκοτίζων· τουτέστιν ἐλπίδα ἔχοντες οἱ ἀκροαταὶ ταχέως ἀκούσεσθαι τι περὶ τοῦ ἐπαινουμένου, σκοτίζονται ὑπὸ τοῦ πολλὰ ἀκούειν μεταξὺ λεγόμενα καὶ τὴν ἐλπίδα αὐτῶν ἀπολύουσιν ἀπαγορεύοντες. ^[5]

P 1 160 Αἰανὸς δὲ κόρος λέγεται οὐχ ὅτι αὐτὸς σκοτεινός ἐστιν, ἀλλ' ὅτι τοὺς ἄλλους σκοτίζει. Οἱ δὲ λέγοντες τὸ ἐλπίδας ἀντὶ τοῦ γνώμας ἀμαθεῖς. Ἀπάδης] Ἀστῶν δ' ἀκοᾷ] * Τὸ ἀκοᾷ πρὸς τὸ βαρύνει σύνναπτε, τὸ δὲ θυμὸν πρὸς τὸ πολιτῶν, οὕτως· Ἡ ἀκοή τῶν προσόντων τισὶν ἀγαθῶν βαρύνει καὶ καταβάλλει τὸν θυμὸν τῶν πολιτῶν, ποταπὸν; κρύφιον, μάλιστα καὶ περισσοτέρως ἐπὶ ἄλλοτρίοις καὶ ξένοις ἐσθλοῖς. ^[5]

P 1 162-163 Τοῦτο δὲ λέγει ὡς φθονομένου τοῦ Ἰέρωνος τοῖς αὐτοῦ πολίταις. Δέον δὲ εἰπεῖν κρυφίως, κρύφιον εἶπε πρὸς τὸ θυμὸν. Τὸ δὲ μάλιστα εἶπεν, ἵνα δείξῃ ὅτι περισσοτέρως ἢ τῶν ἄλλοτρίων ἀγαθῶν ἀκοή τούτους λυπεῖ ἢ ἄλλο τι. —Βαρύνει] Πιέζει καὶ θλίβει. —Ἐσλοῖσιν] Καλοῖς. Κρέσσω γὰρ οἰκτιρμῶν φθόνος] * Ὁ μὲν γὰρ βέλτιστος φθονεῖται διὰ τὰ προσόντα αὐτῷ πλεονεκτήματα, ὁ δὲ μὴ τοιοῦτος ἐλεεῖται. ^[10]

P 1 166-168 Ἀψευδεῖ δὲ πρὸς ἄκμονι] * Τοῦτο λέγει ὡς ἐπαγγειλαμένου τοῦ Ἰέρωνος αὐτῷ δοῦναι τι καὶ οὐ δόντος. Διὸ δὴ ἐπαίρει αὐτὸν ἐκτελέσαι τὴν υπόσχεσιν. —Χάλκευε γλῶσσαν] Ἦγουν παρασκεύαζε καὶ ἔθιζε τὴν γλῶσσαν μὴ ψευδηγορεῖν· ἔστι δὲ ὁ λόγος τροπικός. Παραιθύσσει] * Σύνναπτε τὸ παραιθύσσει πρὸς τὸ παρ σέθεν. ^[5]

P 1 169-170 Τὸ γὰρ μικρὸν τῶν βασιλέων ἀμάρτημα μέγα δοκεῖ τοῖς ἄλλοις. Πιστοῖ] Πίστεως ἄξιοι.

P 1 173 Ὅργᾳ] Ἦγουν προθυμία καὶ γνώμη. Ἰστῖον ἀνεμόεν] * Δεῖ γάρ, ἀνέμου πνεύσαντος, τὸ ἰστῖον ὑποχαλᾶν, ἵνα μὴ, ὄντος τεταμένου, ὑπὸ τοῦ ἀνέμου εἰς τοῦμπαλιν ἀνατραπείῃ τὸ σκάφος.

P 1 178 Δολωθῆς] Ἦγουν ζημιούμενος καὶ στερούμενος λάθης. —Δολωθῆς] * Μὴ τοὺς ὀφειλομένους τισὶ μισθοὺς ἀποστερῶν κερδαίνειν τι λογίζου· τοῦτο γὰρ τὸ κέρδος αἰσχρὸν καὶ τὸν κερδαίνοντα μиаίνει. Οἷον ἀποικομένων] * Οἷον καὶ μόνον τὸ αὔχημα τῆς δόξης, ἥτοι ἡ ἀρετὴ καὶ ὁ ἔπαινος, ποταπὸν; ὀπισόμβροτον καὶ ὑπὸ τῶν ἐσομένων βροτῶν ἁδόμενον, μηνύει καὶ λογίοις καὶ αἰοιδοῖς τὴν δίαίταν καὶ τὴν διαγωγὴν τῶν ἀποικομένων ἀνδρῶν, τῶν κτησαμένων τοῦτο τὸ αὔχημα· τουτέστιν ἐάν τις καλὸν ἐργάσῃται καὶ ἐπαινεθῇ, ἐν τοῖς ἔπειτα ἄδεται λογοποιοῖς καὶ ποιηταῖς, ὁποῖός τις ἦν, διεξιούσιν τὸν ἐπ' αὐτῷ γενόμενον ὕμνον. ^[5]

P 1 185

Τὸν δὲ ταύρω χαλκῶ] * Περίλαός τις Ἀθηναῖος ἐλθὼν εἰς Φάλαριν τὸν Ἀκραγαντίνων τύραννον, ὑπέσχετο αὐτὸν (γρ. αὐτῷ) ταῦρον ποιήσιν χαλκοῦν, ἵνα ἐντὸς αὐτοῦ, ὃν ἂν καταδικάσῃ, ἐμβάλλων καὶ τῷ πυρὶ προσάγων, οὕτω κολάζῃ· οὗ γενομένου, πρῶτος εἰσεβλήθη Περίλαος, οὐκ ἄξιον τοῦ Φαλάριδος κεκρικότος ἕτερον πρὸ αὐτοῦ κολασθῆναι, ἀλλ' ἢ τὸν δημιουργόν, ὅπως ἂν μόνος δείξει (γρ. δείξῃ) τὸ αὐτοῦ δημιούργημα. Λέγει οὖν ὡς κακὸν πάντες ἄδουσι Φάλαριν. Καὶ ἡ μὲν τοῦ Κροίσου ἀρετὴ ἀεὶ ἐν συμποσίοις καὶ πανηγύρεσιν ὑπὸ τῶν παίδων ἐμμελῶς ᾄδεται, ὁ δὲ Φάλαρις οὐκ ἔχει χώραν ἐν συμποσίοις. Δέον δὲ εἰπεῖν ὁμορόφιον (sic), ὁμορόφια (sic) εἶπε πρὸς τὸ φόρμιγγες. Εἴρηται δὲ ἐκ μεταφορᾶς τῶν τοὺς ξένους ὑποδεχομένων. Μὴ λάβῃς δὲ εἰς τὸ κοινωνίαν τὸ εἰς, ὥς τινες, ἀλλ' ἔστιν ἡ αἰτιατικὴ πρὸς τὸ δέχονται, οὕτως: οὐ δέχονται μιν καὶ αὐτὸν κοινωνίαν, ἥτοι οὐ κοινὸν παραλαμβάνουσιν. Νηλέα νόον] * Μὴ λέγε πρὸς τὸ νόον ἔξωθεν τὸ κατὰ, ἀλλ' ἔστι τὸ νόον καὶ τὸ Φάλαριν ταυτόν. ^[15]

P 1 186 Ὡσπερ γάρ φαμεν: Ὁ Πλάτων σοφὴ διάνοιά ἐστιν, οὕτω καὶ τοῦτο, κατέχει τὸν Φάλαριν φήμη ἀνηλεῆ νοῦν, ἡγουν κακὸν καὶ ἀμείλικτον ἄδουσιν. Ἀέθλων] * Τινὲς πρὸς τὸ ἀέθλων λαμβάνουσιν ἔξωθεν ἀπὸ, οὕτω: Τὸ δὲ εὖ παθεῖν καὶ εὐτυχῆσαι ἀπὸ ἀέθλων καὶ ἀγώνων πρῶτον ὑπάρχει. ^[5]

P 1 191 Ἐγὼ δὲ οὕτω: Τὸ δὲ εὖ παθεῖν καὶ εὐτυχῆσαι, ἥτοι νίκης ἀξιοθῆναι ἀγωνιζόμενον, πρῶτον τῶν ἄθλων ἐστί, τουτέστι τοῦτο πρῶτον οἱ ἀγῶνες παρέχουσι· δευτέρα δὲ μοῖρά ἐστιν εὖ ἀκούειν, ἥτοι ἐγκωμιάζεσθαι, ὡς τῆς μὲν νίκης πρῶτον γινομένης, ἔπειτα δὲ ἐπακολουθοῦντος τοῦ ὕμνου. Οἱ δὲ πολλοὶ ἀγνοοῦντες καὶ ἀέθλω χωρὶς τοῦ ν γράφουσιν. Δευτέρα μοῖρ'] Ἦγουν ἡ τάξις. ^[5]

P 1 192-193 Δεῖ γάρ πρῶτον τῆς νίκης τυχεῖν καὶ μετὰ τὴν νίκην τῶν ἐγκωμίων. — Ἀμφοτέροισι] Καὶ νίκη καὶ ὕμνω. Ἐλῃ] Ἐπικρατὴς γέννηται.

P 1 195 Δέδεκται] Ἦσχε καὶ ἔλαβεν. ΠΥΘΙΩΝ ΕΙΔΟΣ Β'.

P 2 prae 1 Τὸ προοίμιον ἀπὸ τῆς πόλεως τοῦ νικητοῦ. Τοῦ αὐτοῦ Μαγίστρου σχόλια. Μεγαλοπόλεις ὧ Συράκοσαι] * Ἐπειδὴ αἱ Συράκοσαι πόλεις ἐστὶν ἐν Σικελίᾳ, εἰς ἃς ὁ Ἰέρων ἐποιεῖτο τὴν οἴκησιν, διὰ τοῦτο πρὸς αὐτὰς ἀποτείνει τὸν λόγον, φάσκων αὐτὰς μεγαλοπόλεις, ἡ διότι τέσσαρας πόλεις Ἰέρων καταστρεψάμενος αὐτὰς ἐποίησεν, Ἀρκαδίνον (γρ. ^[5]

P 2 1-2 Ἀχραδίνην), Νεάπολιν, Ἐπιπολάς, Τύχην, ἡ διὰ τὸ τῆς πόλεως θαυμαστὸν καὶ ἐξαίρετον. Τέμενος Ἄρεος] * Τέμενος δὲ Ἄρεως διὰ τὸ τῶν ἐνοικούντων πολεμικόν.

P 2 4 Σιδανοχαρμᾶν] Σιδήρῳ χαιρόντων. — Σιδανοχαρμᾶν] Ἦγουν ὅπλοις καὶ μάχαις χαιρόντων, κατὰ συνεκδοχὴν· ἐκ τοῦ σιδήρου γὰρ τὰ ὅπλα· τοῖς ὅπλοις δὲ ἐν ταῖς κατὰ πόλεμον μάχαις χρώμεθα. Ἀγγελίαν] * Τὸ ἀγγελίαν εἶπεν, ἐπειδὴ ὁ ὑπὲρ τῆς νίκης τοῦ τετραόρου γενόμενος ὕμνος ἀγγελεῖ αὐτὸ ταῖς Συρακούσαις.

P 2 10-11 Ἀνέδθησεν] Ἦγουν ἐστεφάνωσε καὶ ἐκόσμησε. — Ὀρτυγίαν] * Τὸ Ὀρτυγίαν τινὲς νῆσόν φασι παρακειμένην τῇ Σικελίᾳ, πατρῶον αὐτοῦ κτῆμα. Κρεῖττον δὲ φάσκειν αὐτὴν πόλιν ἐν Σικελίᾳ διὰ τὸ ἐπαγόμενον. — Στεφάνοις] Ταῖς ἀπὸ τῆς νίκης εὐφημίαις καὶ ἐπαίνοις. Ποταμίας ἔδος Ἀρτέμιδος] * Φασὶ τὸν Ἀλφειὸν ποταμὸν τῆς ἐν Σικελίᾳ Ἀρεθούσης πηγῆς ἐρῶντα, ἐκ Πελοποννήσου διὰ μέσης τῆς θαλάττης ἀγόμενον συμμίγνυσθαι τῇ πηγῇ. ^[5]

P 2 12 Ἦστι δὲ ἡ πηγὴ πλησίον τῆς Ὀρτυγίας πόλεως. Διὰ δὲ τὸ παρ' Ἀλφειῷ τὸ ἐν Σικελίᾳ ἱερὸν ἢ ἄγαλμα Ἀρτέμιδος εἶναι, διὰ τοῦτο τὴν Ὀρτυγίαν ἔδος ἥτοι τέμενος λέγει. Ἐπὶ γὰρ ἰοχέαιρα] * Τὸ ἐπὶ πρὸς τὸ τίθησι συναπτέον· τὸ δὲ διδύμα χερὶ ἢ πρὸς τὴν Ἄρτεμιν νοητέον ἀντὶ τοῦ μεγάλη βοήθειά· ὁ γὰρ ἀμφοτέραις χερσὶ συμμαχῶν μεγίστην παρέχει βοήθειαν· ἡ τὸ διδύμα

χερί, τῇ τοῦ Ἱέρωνος ἀμφοτέραις γὰρ ταῖς χερσὶ τὰς τοῦ ἄρματος ἡνίας κατεῖχεν, ἵνα λέγῃ ὅτι τεχνικῶς καὶ καλίστως (γρ. ^[5]

P 2 16-17 καλλίστως) πρὸς τὸν δρόμον τὸ ἄρμα ὁ Ἑρμῆς καὶ ἡ Ἄρτεμις ἐλάσαι παρέσχον. Ἐν θ' ἄρματα] Ἡ ἐν ἀντὶ τῆς εἰς, ὡς ὁ αὐτὸς (στ.

P 2 21-22 157): ἐν πάντα δὲ νόμον —Πεισιχάλινα] Πείθονται γὰρ τὰ ὀχήματα τοῖς χαλινοῖς, ὡς αἱ νῆες τοῖς πηδαλίοις. —Πεισιχάλινα] * Τὸ ἄρματα πεισιχάλινα καὶ τὸ ἵππειον σθένος ταυτόν ἐστιν· ἄρματα γὰρ πεισιχάλινα ἢ μετὰ τῶν ἵππων ἄμαζα· οὐ γὰρ οἶόν τε μόνη τῇ ἀμάξῃ τοῖς χαλινοῖς πείθεσθαι, μὴ ἵππων οὐσῶν. Ἐχει δὲ τὸ ἐν τὴν δύναμιν πρὸς τὸ καταζευγνύη. Εὐρυβίαν καλέων θεὸν] Ἐπικαλούμενος τὸν Ποσειδῶνα. ^[5]

P 2 23 —Εὐρυβίαν καλέων θεὸν] * Εὐρυβίαν θεὸν τὸν Ποσειδῶνα λέγει· πρῶτος γὰρ οὗτος ἄρμα παρέσχε Πέλοπι· διὸ καὶ εἰκότως ἂν βοηθὸς καλοῖτο τοῖς ἄρμασιν. Ἐτέλεσσεν] Κατεσκεύασεν.

P 2 24 —Ἀνήρ] Ποιητής. Εὐαχέα] Κελαδέοντι μὲν ἀμφὶ Κινύραν] * Κινύραν τὸν τῶν Κυπρίων λέγει βασιλέα, ὃν ἐν τῷ λόγῳ διὰ τοῦτο παρέλαβε, διότι καὶ ὁ τοῦ Ἱέρωνος πατὴρ Δεινομένης τὸ ἀνέκαθεν Κύπριον (γρ.

P 2 27-28 Κύπριος) ἦν· τὸ δὲ κελαδέοντι εἶπεν ἢ ὡς ἀρχηγέτην τῆς νήσου, ἢ ὡς βασιλέα αὐτῆς εὐδαιμονέστατον καὶ μείζω τῶν πρὸ αὐτοῦ γενόμενον. Ἄγει δὲ χάρις] Προτρέπεται τὸν εὐεργετηθέντα εἰς ἀμοιβήν. ^[5]

P 2 32-33 —Ἄγει] Ἀναγκάζει. —Ἄγει] Τὸ ἄγει δὲ χάρις μέχρι τοῦ ὀπιζομένα κατὰ παρεμβολὴν κεῖται διὰ μέσου. —Ποί τινος]. —Ποί τινος ἀντὶ ἔργων] * Τί βούλεται τὸ ποί τινος οὐκ οἶδα, οὐδὲ μὴν οἱ οὕτω γράφοντες. Δεῖ δὴ γοῦν γράφειν ποίνιμος ἀπὸ τῆς ποινῆς, ὃ σημαίνει τὴν ἀντέκτισιν καὶ ἀμοιβήν τινος προκαταρκτικῆς χάριτος· οὐ γὰρ αἰετὴν τὴν ὑπὲρ φόνου κόλασιν νοεῖν δίδωσι. Πολλὴ δὲ ἡ χρῆσις ἐπὶ τῆς τοιαύτης σημασίας παρὰ τούτῳ τῷ ποιητῇ· ὅθεν καὶ ἄποινα εἵρηκεν ἀρετῆς τοὺς ἐγκωμιαστικούς λόγους, ἥγουν τιμὴν ἀντὶ βραβεῖα καὶ δῶρα τῆς ἀριστείας. — Φίλων ἔργων] Ἦγουν τῶν εὐεργεσιῶν. —Χάρις φίλων] * Τὸ φίλων ἢ πρὸς τὸ ποίτινος συναπτέον ἢ πρὸς τὸ ἔργων, ἵν' ἢ τὸ μὲν φίλων ἀρσενικόν, τὸ δὲ ἔργων οὐδέτερον, οὕτως: Ἄγει δὲ καὶ φέρει ἑαυτὴν ἡ χάρις ἀντὶ ἔργων προὑπαρξάντων ὀπιζομένα καὶ ὀπισθεν ἐρχομένη, ποταπή; ποίτινος καὶ ἀμειπτική τῶν φίλων τῶν, δι' ὧν ἐποίησαν, παρασκευασάντων· ἢ οὕτως: Ἄγει δὲ ἑαυτὴν ἡ χάρις ἀντὶ ἔργων φίλων ὀπιζομένη καὶ ὀπισθεν ἐρχομένη ποίτινος καὶ ἀμειπτική· τουτέστιν ἡ γινομένη χάρις προὑπαρξάντων τινῶν ἔργων χάρις ἐστί. Τοῦτο δὲ λέγει διὰ τὸ ἐλευθερωθῆναι τοὺς Ἐπιζεφυρίους Λοκροὺς ὑπ' αὐτοῦ πολεμίων ἐπιθέσεως καὶ νῦν τοῦτον θαυμάζειν ὡς σωτῆρα. Ἀναξίλας γὰρ καὶ Κλεόφ(ρ)ων ὁ τούτου παῖς, τύραννοι ὄντες, ὁ μὲν ἐν Ῥηγίῳ, Ἀναξίλας δὲ ἐν Μεσσήνῃ, πόλεμον τοῖς Ἐπιζεφυρίοις Λοκροῖς ἡπέιλησαν. Μαθὼν οὖν Ἱέρων καὶ πέμψας πρὸς αὐτοὺς τὸν κηδεστὴν αὐτοῦ Χρόμιον, ἐπέσχεν αὐτοὺς τῆς ὀρμῆς. Ἀπύει] Ὑμνεῖ. ^[25]

P 2 38 Ἀσφαλὲς] Ἀκίνδυνον καὶ ἐλεύθερον βλέπουσαι. Φαντὶ ταῦτα] * Τοῦτο τὸ ταῦτα πρὸς τὸ εὐεργέταν συνάπτεται· τὸ γὰρ τὸν εὐεργέτην ἀγαναῖς ἀμοιβαῖς ἐποικομένους τίνεσθαι ἐρμηνεῖα ἐστὶ τοῦ ταῦτα.

P 2 41 Πετρόεντι] Κυλινδόμενον] Δινούμενον καὶ περιστρεφόμενον.

P 2 43 Τὸν εὐεργέταν] * Αὕτη ἡ αἰτιατική, τὸ εὐεργέταν, πρὸς τὸ ἐποικομένους συντάσσεται, οὕτως: Ἐπὶ τὸν εὐεργέτην οἰχομένους καὶ πορευομένους ἐν ἀμοιβαῖς ἀγαναῖς καὶ λαμπραῖς τίνεσθαι καὶ ἀνταποδιδόναι αὐτῷ. —Ἀγαναῖς] Προσηνέσιν. Ἐποικομένους] Μετερχομένους.

P 2 44 —Τίνεσθαι] Ἀμείβεσθαι, τιμᾶν. Εὐμένεσι] * Τὸ εὐμένεσι λέγει, ἐπειδὴ φονεύσας τὸν πενθερὸν αὐτοῦ ὑπὸ μόνου τοῦ Διὸς ἐκαθάρθη καὶ τιμῆς ἡξίωται, ὡς προϊόντες ἐροῦμεν τὴν ἱστορίαν.

P 2 47

Ἑλῶν] Προσειληφώς. Οὐχ ὑπέμεινεν ὄλβον] Ἦγουν οὐκ ἴσχυσεν εἰς τέλος ἀπολαῦσαι τῆς εὐδαιμονίας.

P 2 48 Ὅμοιον ἐστὶ τὸ κῶλον τῷ περὶ τοῦ Ταντάλου ἐν τῷ Α΄ Εἶδει τῶν Ὀλυμπίων (στ. 87.): Ἀλλὰ γὰρ καταπέψαι μέγαν ὄλβον οὐκ ἐδυνάσθη Κάκει δέ φησιν ἄταν ὑέροπλον, ἐνταῦθα δὲ ὑπερήφανον. Ἐς αὐάταν] * Τὸ αὐάταν ἐστὶν αἰολικόν· ἐκεῖνοι γάρ, ὅταν ἦ λέξις δύο φωνήεντα ἐγγὺς ἔχουσα καὶ μὴ σύμφωνον μέσον, προστιθέασι τὸ υ, τὸ ἀήρ αὐήρ καὶ τὸ ἄως αὔως λέγοντες. ^[5]

P 2 52 Ἐπεὶ οὖν οὐ μόνον ἄτη, ἀλλὰ καὶ ἀάτη εὐρίσκεται ἀντὶ μεγάλης βλάβης, ἐπιτατικὸν γάρ ἐστὶ τὸ α, διὰ τοῦτο προστεθέντος τοῦ υ αὐάτη γέγονεν. Ἱστορία περὶ τοῦ φόνου, ὃν Ἰξίων ἐποίησεν. Ἰξίων Δίαν τὴν Δηϊονέως θυγατέρα γήμας, ἐπειδὴ ἀπηρεῖτο παρ' αὐτοῦ τὰ ὀφειλόμενα τοῖς τῶν κορῶν πατράσι δίδοσθαι παρὰ τῶν νυμφίων, τοιόνδε τι ἐμηχανήσατο. Βαθὺ γὰρ ὄρυγμα ποιησάμενος καὶ πῦρ ἐμβαλὼν, σκίνων φορητὸν ἐπέθηκε, καλέσας αὐτὸν δῆθεν εἰς δεῖπνον. Καὶ ὃς παραγενόμενος καὶ τῷ βόθρῳ ἀπροόπτως ἐμπεπτωκώς, ὑπὸ τοῦ ἐν αὐτῷ πυρὸς διεφθάρη. Μηδενὸς δὲ μήτε θεοῦ μήτε ἀνθρώπου διὰ τὸ μῖσος ὑποδεχομένου Ἰξίονα, μόνος ὁ Ζεὺς εὐμενὴς αὐτῷ καταστάς ἐκάθηρέ τε τοῦ φόνου καὶ ὁμοδίαιτον ἐποίησατο. Διάγων οὖν μετ' αὐτοῦ Ἦραν πειρᾶν ἤρξατο. Ἡ δὲ ἱστορία πᾶσα πολλάκις ἐγράφη· διὸ νῦν παρεῖται. Ὡσπερ δέ φαμεν οὐ μόνον πειρῶμαι τὸ ἀπόπειραν ποιοῦμαι, ἀλλὰ καὶ πειρῶ, οὕτω καὶ πειρῶ τὸ συννεύω οὐ μόνον πειρῶ, ἀλλὰ καὶ πειρῶμαι. Αἶμα] Φόνον. ^[20]

P 2 60-61 Μεγαλοκευθέεσσιν] Μεγάλοις καὶ εὐρυχώροις. Ἐπειρᾶτο] Ἦγουν περὶ συνουσίας προσέβαλλε καὶ ἐδοκίμαζεν.

P 2 65 Παράτροποι] Παράνομοι. — Ἐς κακότατ'] Εἰς βλάβην. Εἶδος] * Τὸ εἶδος ἢ διὰ τὴν νεφέλην νοητέον ἢ διὰ τὴν Ἦραν, κρεῖττον δὲ διὰ τὴν νεφέλην.

P 2 78 Ἄνευ δ' οἱ Χαρίτων] Ἦγουν χωρὶς ἡδονῆς τῆς ἐν τῇ συνουσίᾳ. — Ἄνευ δ' οἱ Χαρίτων] * Τὸ οἱ ἀντὶ τοῦ νεφέλη νοητέον οὕτως: Ἄνευ Χαρίτων τέκεν ὁ Ἰξίων οἱ καὶ αὐτῇ γόνον ὑπερφίαλον, μόνῃ αὐτῇ μόνον· οὔτε γὰρ ἄλλη νεφέλη ἄνθρωπον ἔτεκε, καὶ μόνος οὗτος ταύτης ἐγένετο· ἢ τὸ οἱ ἀντὶ τοῦ αὐτῷ, τῷ Ἰξίονι, οὕτω: Μόνῃ ἢ νεφέλῃ ἄνευ Χαρίτων τέκεν αὐτῷ, τῷ Ἰξίονι, γόνον. Ἰστέον δὲ ὅτι οὐ διφυῆς ἄνθρωπος, ὥς τινὲς φασιν, ἐκ τῆς νεφέλης ἐγένετο, ἀλλ' ἁγρίος τις καὶ ὄρειος· ὃς μιγνύμενος ταῖς ἐν τῷ Πηλίῳ, Θετταλικῷ ὄρει, ἵπποις, τὸ τῶν Ἴπποκενταύρων γένος ἐποίησεν. Ὅτι δὲ ἐστὶ τοῦτο, μαρτυρεῖ καὶ Πίνδαρος ἐνταυθοῖ λέγων ἐκ τοιαύτης μίξεως στρατὸν γεγονέναι δίμορφον, εἰκότα μὲν τοῖς κάτω μέρεσι ταῖς μητράσιν αὐτῶν ἵπποις, τοῖς δὲ ἄνω τῷ πατρὶ αὐτῶν Κενταύρῳ· ὥστε, εἰ ὁ Κένταυρος διφυῆς ἦν, οὐκ ἂν τοῦτο ἔλεγε Πίνδαρος. Γερασφόρον] Ἦγουν ἀπάνθρωπόν τινα καὶ ἀσεβῆ ὄντα. ^[10]

P 2 89-90 Θεὸς ἅπαν] * Ὅπερ ἄν, φησὶν, ὁ θεὸς νοῦς ἐνθυμηθῇ, καὶ πληροῖ. Ὁ θεὸς οὖν ἅπαν τέκμαρ καὶ πᾶν διανόημα ἀνύεται καὶ ἐκτελεῖ ἐπ' ἐλπίδεσιν, ἀντὶ τοῦ κατὰ τὴν προσδοκίαν αὐτοῦ, ἡγουν κατὰ τὴν γνώμην καὶ βούλησιν. Τοῦτο δὲ εἶρηκεν ὁ ποιητὴς πρὸς τὴν τῶν ἀνθρώπων ἀφορῶν φύσιν. Τὸ θεῖον δὲ καὶ διανοεῖται ἅμα καὶ παράγει ἄνευ χρόνου μεσιτείας τὰ διανοούμενα. — Ἐπὶ ἐλπίδεσιν] * Οἱ γράφοντες τὸ ἐλπίδεσιν ἀντὶ τοῦ γνώμαις ἀμαθεῖς· τὸ δὲ ἐστὶ τοιοῦτον· δέον γὰρ εἰπεῖν βουλαῖς, ἐλπίδεσιν εἶπεν, ἐπειδὴ ὁ βούλεται τις ποιῆσαι, καὶ ἐλπίζει τοῦτο τελέσαι. Θεὸς ἅπαν τέκμαρ καὶ σημεῖον ἀνύεται καὶ τελειοῖ ἐπὶ ταῖς ἐλπίδεσσι· τουτέστιν ἅπαν τέρας καὶ παράδοξον εἰ βουληθείη θεὸς ἐργάσασθαι, ῥᾶστα τοῦτο ποιεῖ. Τοῦτο δὲ εἶπε διὰ τὸ παραδόξως ὑπὸ Διὸς πεποιῆσθαι τὴν νεφέλην ἐμφερῇ τῇ Ἦρᾳ. Παραμείβεται] Παρατρέχει καὶ παρέρχεται. ^[10]

P 2 94 Ὑψιφρόνων] * Τοῦτο παρὰ τὸ Ἡσιόδειον (Ἔργ. 5—8): Ῥεῖα μὲν γὰρ βριάει, ῤεῖα δὲ βριάοντα χαλέπτει, Ῥεῖα δ' ἀρίζηλον μινύθει καὶ ἄδηλον ἀέξει Ζεὺς ὑψιβρεμέτης — Ἐκαμψε]

Κατέβαλε καὶ ἐταπείνωσεν. Δάκος ἀδινὸν] * Ἦγουν οὐ δεῖ με κατήγορον εἶναι: Τοῦτο δὲ λέγει, διότι τὴν περὶ τοῦ Ἰζίονος δυστυχίαν διήει. ^[5]

P 2 98 Εἶδον γὰρ ἐκάσ] * Τοῦτο λέγει, ὅτι τὸν Ἀρχίλοχον πρὸ ἐμοῦ ὄντα οἶδα ἀπορίαν τοῦ βίου ἔχοντα· πάντες γὰρ αὐτὸν ἐμίσουν ὡς κατήγορον καὶ μόνῳ τῷ παρὰ πάντων ἐπαινέτο μίσει. Πλουτεῖν δὲ σὺν τύχῃ] * Τὸ πλουτεῖν πρὸς τὸ σοφίας συναπτεόν, οὕτω: Τὸ πλουτεῖν σοφίας σὺν τύχῃ καὶ ἐπιτυχίᾳ πότμου καὶ εὐτυχίας ἄριστόν ἐστιν, ἦγουν ὅστις σοφὸς ὢν εὐτυχεῖ, οὗτος ἄριστος.

P 2 101-102 Τοῦτο δὲ λέγει διὰ τὸν Ἀρχίλοχον σοφὸν ὄντα καὶ πενία κατεχόμενον. Οὐ μόνον δὲ πλουτῶ τόδε φαμέν, ἀλλὰ καὶ πλουτῶ τοῦδε· καὶ μαρτυροῦσιν ἄλλοι τε πολλοὶ καὶ Λιβάνιος λέγων· «Τοιγαροῦν ἐν ἀπορίᾳ χρημάτων πλουτοῦμεν ῥημάτων». Ἡ τὸ σοφίας πρὸς τὸ πότμου συναπτεόν, οὕτως: Ἄριστον δὲ ὑπάρχει τὸ πλουτεῖν σὺν τύχῃ καὶ ἐπιτυχίᾳ πότμου καὶ εὐτυχίας σοφίας, ἦγουν (ὁ) εὐτυχήσας σοφίαν καὶ πλοῦτον ἄριστος· ὥστε πρὸς μὲν τὸ ἄνω τὸ νιν ἀντὶ τοῦ αὐτόν, τὸν πότμον, λέγε, πρὸς δὲ τὸ κάτω ἀντὶ τοῦ αὐτό, τὸ πλουτεῖν. Εὐστεφάνων ἀγυιᾶν] * Τὸ εὐστεφάνων ἀγυιᾶν οὐκ ἔστιν ἀντὶ τοῦ εὐτοίχων, ὡς τινὲς φασιν· ἀλλ' εἰώθασιν Ἑλληνες, ἐπειδὴ συνεχέσι πανηγύρεσιν ἡγλαΐζοντο, τοὺς ἐν ταῖς πόλεσι στενωποὺς στεφάνοις ἐκ κλάδων κοσμεῖν. ^[10]

P 2 107 Ὅτι δέ ἐστι τοῦτο, μαρτυρεῖ Λιβάνιος ἐν τῷ πρὸς Ἰουλιανὸν ἐπιταφίῳ φάσκων: «Στέφανόν τινα κλάδων· πολλοὺς δὲ ἐκ καλωδίων τεταμένων εἰς κίονας ἐκ τοίχων ἐξαρτῶσιν οἱ δῆμοι μετεώρους. Τούτων εἷς τῶν στεφάνων, οἷς καλλωπίζομεν τὰς πόλεις, ἐκλυθεὶς τοῦ δεσμοῦ, καταβαίνων ἦν ἐν τῇ τοῦ βασιλέως κεφαλῇ, καὶ ἤρμωσεν». Κτεάτεσσι] Περιουσίᾳ. ^[10]

P 2 112 Πραπίδι] Γνώμη. —Παλαιμονεῖ] Διαπαλαίει. Εὐανθέα] Ἀνθηρόν.

P 2 113 —Ἀναβάσομαι] Μεταβήσομαι, ἀναδραμοῦμαι. —Εὐανθέα δ' ἀναβάσομαι] * Τοῦτο λέγει, ὅτι ἀνελεύσομαι τῷ λόγῳ εἰς τὴν σὴν νεότητα καὶ εἶπω ταύτην ἄριστα τοὺς πολέμους μεταχειρίσασθαι τε καὶ κατορθοῦν. Λέγει οὖν τὸ εὐανθέα στόλον ἀναδραμεῖν πρὸς αὐτὸν ἐν τῷ λόγῳ. Στόλον] Πλοῦν, ὁδόν. ^[5]

P 2 114 —Ἀμφ' ἀρετᾷ] Τὴν ἐπὶ ἀρετῇ. Νεότατι μὲν ἀρήγει θράσος] * Τὸ νεότητι θράσος ἀρήγει τοῦτο λέγει, ὅτι οὐδεὶς ἐστιν ἐν νεότητι ἕτερος ἔπαινος ἢ θρασύνεσθαι τε καὶ κατατολμᾶν τοὺς πολέμους.

P 2 115-116 Πολλοὶ γὰρ νέοι ὄντες καὶ δοκοῦντες ἄριστα ἂν πρὸς τὴν μάχην ἀρκέσειν, πρὸς μόνην τὴν ταύτης ἀκοὴν καταπλήττονται. Τοῦτο δὲ εἶπε διὰ τὸν Ἰέρωνα, ὡς ἐν τῇ νεότητι ἄμαχον ἐν πολέμοις ὄντα. Τὸ δὲ δεινῶν πολέμων, ἢ ὅτι πάντες οἱ πόλεμοι δεινοὶ εἰσιν, ἢ δεινῶν ἀντὶ τοῦ μεγάλων καὶ φοβερῶν. Τὸ δὲ βουλαὶ πρεσβύτεραι κατ' ἄμφω νοητέον, ἢ ὅτι πρεσβυτικὴν φρόνησιν εἶχεν Ἰέρων, ἠνίκα νέος ἦν, ἢ ὅτι νέος ὢν ἐμάχετο, νῦν δὲ πρεσβύτης τυγχάνων ὀρθῶς καὶ ἄριστα βουλευέται. Συναπτε οὖν τὸ βουλαὶ δὲ πρεσβύτεραι, εἰ βούλει, πρὸς τὸ ποτὶ πάντα λόγον, εἰ δὲ μή, τὸ ἐπαινεῖν πρὸς τὸ ποτὶ πάντα λόγον ἐχέτω τὴν δύναμιν: Πρεσβύτεραι δὲ βουλαὶ αἰσαὶ πρὸς πάντα λόγον, ἥτοι πρὸς πᾶσαν βουλὴν καὶ δημηγορίαν, παρέχοντι καὶ διδόασιν ἐμὸν ἔπος ἀκίνδυνον ἐπαινεῖν καὶ θαυμάζειν αὐτάς, ἦγουν ἄριστος ὢν περὶ τὸ βουλευέσθαι, ἀκινδύνως καὶ ἀφόβως ἐπαινεῖν σε παρέχεις μοι· οὐ γὰρ ἐστὶ μοι δέος μὴ δόξω ψευδῇ λέγειν. Ἡ οὕτω: Πρεσβύτεραι δὲ βουλαὶ αἰσαὶ παρέχοντι ἐμοὶ ἔπος ἀκίνδυνον ἐπαινεῖν καὶ θαυμάζειν αὐτάς πρὸς πάντα λόγον, ἥτοι πρὸς πᾶσαν βουλὴν καὶ δημηγορίαν, ὡς ὀρθῶς καὶ ἄριστα γίνονται. Εὐρηται δὲ καὶ ἐμὸν· κρεῖττον δέ ἐστι τὸ ἐμοὶ ἔπος παρέχουσιν ἀκίνδυνον καὶ ἄφοβον πρὸς πάντα λόγον, τουτέστι τοιαυτὰ εἰσιν, ὥσθ' ὅσα ἂν εἶπω περὶ αὐτῶν, οὐ φοβηθήσομαι μὴ μέ τις αἰτιάσεται ὡς εἰκῇ τοὺς λόγους ποιοῦμαι. Εὐρεῖν] Κεκτῆσθαι. ^[25]

P 2 119 Ἱπποσόαισιν] Ἱππεῦσιν. Ἀκίνδυνον ἐμοὶ ἔπος] Ἦγουν περὶ ὧν ἀκινδύνως εἶπεῖν ἔξεστί μοι.

P 2 123 Πάντα λόγον] Ἦγουν παντοιοτρόπως. Φοίνισσαν] Σύραν.

- P 2 125 —Ἐμπολάν] Ἐμπορίαν, πραγματείαν. Καστόρειον] * Ἰστέον ὅτι δύο ὕμνους ὁ Πίνδαρος Ἰέρωνι πέμπων, τὸν τε νῦν λεγόμενον καὶ ἕτερον Καστόρειον μέλος ἔχοντα, ὡς αὐτὸς φησι, τούτου μὲν μισθὸν ἔλαβε πρῶην, διὸ καὶ λέγει κατὰ Φοίνισσαν ἔμπολάν, τουτέστιν ὥσπερ οἱ Φοίνικες τὰς ἐμπορίας ποιοῦνται, οὕτω καὶ αὐτὸς μισθὸν λαβὼν παρὰ σοῦ, τοῦτον ἐποίησά σοι ἢ τὸ κατὰ Φοίνισσαν ἔμπολάν νοητέον ἀντὶ τοῦ πέμπω σοι τοῦτον, ἵνα μισθὸν λάβω ἐμπορευόμενος τὸν ὕμνον, καθάπερ οἱ Φοίνικες τὰ σφῶν αὐτῶν πράγματα. ^[5]
- P 2 127 Τὸ δὲ ἐν Αἰολίδεσσι καὶ Θηβαϊκαῖς Καστόρειον μέλος, τὴν χάριν καὶ ἀρετὴν τῆς ἑπτακτύπου καὶ ἑπταχόρδου φόρμιγγος θέλων καὶ ἀποδεχόμενος, ἄθρησον καὶ ἐπίσκεψαι, εἰ ἄριστόν ἐστιν, ἀντόμενος καὶ συναντώμενος, ἥτοι ἐντείνων τὰς τῆς μουσικῆς χορδὰς. Τοῦτο δὲ τὸ μέλος τὸ Καστόρειον τῷ μὲν φαινομένῳ εἰς χάριν αὐτῷ ἔπεμψε, τῇ δ' ἀληθείᾳ εἰς μισθοῦ δόσιν αὐτὸν προτρέπεται ἐκ τοῦ λέγειν ἄθρησον, ἡγουν ἐπίσκεψαι, οἷος ἐγὼ ποιητής. Τοῦτο δὲ λέγει διὰ Βακχυλίδην εὐδοκιμοῦντα παρὰ Ἰέρωνι. Ἔστι δὲ ἡ ἀρχὴ τούτου τοῦ μέλους αὕτη: « Σύνες ὅ,τι λέγω (ζα)θέων Ἰέρων ἐπώνυμε». Ἔστι δὲ ἐνοπλίου ὀρχήσεως μέλος. Καστόρειον δὲ εἴρηται, ἐπειδὴ ὁ τοῦ Τυνδάρεω Κάστωρ πρῶτος τοῦτο εὔρεν. Ἐπτακτύπου] Ἦγουν ἑπταφθόγγου καὶ ἑπταχόρδου. ^[20]
- P 2 130 Ἀντόμενος] Μετέχων. —Ἀντόμενος] Ἀντὶ τοῦ λαμβάνων τὴν λύραν καὶ ἀρμόζων αὐτὴν δοκίμασον, εἰ βούλει, τοῦ Καστορείου μέλους τὴν εὐρυθμίαν. Οἷος ἐσσί] * Ὑπάρχεις ἐν τῇ φύσει, ἡγουν ἐκ φύσεως ἔχων ἄριστα κρίνειν, κρίνε καὶ τοῦτο καὶ μὴ ὑπό τινος ἀπατηθῆς.
- P 2 131-132 Τοῦτο δὲ λέγει διὰ Βακχυλίδην. —Καλὸς τοι πίθων] Τὸ δὲ καλὸς τοι πίθων φησὶν, ὅτι φύσει τὰ ἡμέτερα ἡμῖν καλὰ εἶναι δοκεῖ καὶ αὐτοῖς ἀρεσκομέθα, τοῖς δ' ἄλλοτρίοις οὐ μέντοι. —Καλὸς τοι πίθων παρὰ παισὶν] * Ἦγουν ὁ πίθηκος ὠραῖος δοκεῖ τοῖς παισὶ, τοῖς δ' ἀνδράσιν οὐ. Ὡστε καὶ ὁ Βακχυλίδης, πίθηκος ὦν τοῖς ἔργοις, μὴ ἀπατάτω σε φρένας ἀγαθὰς ἔχοντα. Ὁ δὲ Ῥαδάμανθυσ] * Οὗτος κατὰ βουλήν καὶ δίκην ὀρθότατος τὸν τρόπον γέγονεν, ὅθεν καὶ θείας ἡξίωται τιμῆς· παρεδρεύειν γὰρ λογοποιεῖται τῷ Κρόνῳ κατὰ τὰς τῶν Μακάρων νήσους καὶ δικαιονομεῖν τοῖς ἐν ἄδου. ^[5]
- P 2 133 Θέλει δὲ εἰπεῖν, ἔσο δίκαιος κριτῆς καὶ δοκιμαστής τῶν ἐμῶν ὀρθός, καὶ μὴ γενοῦ εὐεπιχείρητος τοῖς ἀπατῶσί σε καὶ διασύρουσιν ἐμὲ παρὰ σοί, καὶ ἔξεις μισθόν, οἷον ὁ Ῥαδάμανθυσ. Ἔλαχε] Εἶχε. ^[5]
- P 2 135-136 —Καρπὸν] Ἦγουν τὸν λογισμὸν καὶ διάνοιαν. —Καρπὸν ἀμώμητον] * Ἦγουν ἄριστα καὶ ὡς ἐχρῆν περὶ τῶν πραγμάτων ἐλογίζετο· ὥστε καὶ αὐτὸς οὕτω ποιῶν τῆς αὐτῆς ἐκείνῳ ἀξιωθήσῃ τιμῆς. Ἀμφοτέροις διαβολιᾶν ὑποφάτιεσ] * Καὶ τοῖς κατηγορουμένοις καὶ πρὸς οὓς τούτων κατηγοροῦσι.
- P 2 140 Τοῖς μὲν γὰρ φησιν, ὡς οἱ δεῖνες ὑβρίζουσὶ σε καὶ διαβολὴν τούτων πρὸς αὐτοὺς ποιοῦνται· τοῖς δέ, ἃ πρὸς ἐκείνους κατ' αὐτῶν ἔλεγον, ταῦτα πάλιν κατ' ἐκείνων πρὸς αὐτοὺς διεξέρχονται. Τὸ δὲ ὑποφάτιες ἀντὶ τοῦ ὑποβλεῖς διαβολιῶν. Ὅργαις ἀτενὲς ἀλωπέκων ἵκελοι] * Τὸ ὅργαις ἀτενὲς τοῦτο λέγει ἀντὶ τοῦ ὅταν ὀρμήσῃσι κατὰ τινων ψιθύρους λόγους διεξιέναι, ἀτενὲς καὶ ἀμετάβλητον πρᾶγμα εἰσιν ἐν ταῖς ὀργαῖς καὶ ταῖς ὀρμαῖς τῶν διαβολιῶν· αἰεὶ γὰρ προχωροῦσιν ἐν αὐταῖς καὶ οὐδέποτε τῆς κακίας παύονται. ^[5]
- P 2 141 Τὸ δὲ ἀλωπέκων ἵκελοι ἀντὶ τοῦ παμμήχανοι καὶ πανοῦργοι, καθάπερ ἀλώπηξ. Τί μάλα τοῦτο κερδαλέον τελέθει:] * Τοῦτο δέ, τὸ λάθρα κατὰ τινος φέρεσθαι, τί μάλα τελέθει καὶ ὑπάρχει τῷ ποιοῦντι κερδαλέον ἐν κέρδει; ἀντὶ τοῦ: οὐδὲν κέρδος τῷ τοῦτο ποιοῦντι περιγίνεται πλην τοῦ κακὸς εἶναι.
- P 2 142-143 Ὡσπερ (γάρ) φαμεν: Ἐν φόβῳ ταρβεῖ, οὕτω καί: Κερδαλέον ἐν κέρδει. Ἀβάπτιστός εἰμι φελλὸς ὡς, ὑπὲρ ἔρκος ἄλμας] * Εἰμὶ γὰρ ἀβάπτιστος ταῖς τῶν ἄλλων κατηγορίαις, ὥσπερ ὁ ἐν τῷ

δικτύω φελλός ἐστιν ὑπὲρ τὸ ἔρκος καὶ τὴν ἐπιφάνειαν τῆς ἄλμης, ἐτέρας σκευῆς, ἥτοι τοῦ ἐν τῷ δικτύῳ μολίβδου, ἐχούσης τὸ βαθὺ τῆς θαλάσσης, ὥσπερ πονούσης. ^[5]

P 2 145-146 Λέγει δὲ ὅτι τὰ κατ' ἐμοῦ παρὰ τῶν ἄλλων λεγόμενα οὐδὲν μοι λυμαίνεται διὰ τὸ μὴ τούτοις ἐνέχεσθαι· ὑπέρκειται γὰρ πασῶν κατηγοριῶν δίκην τοῦ ἐν τῷ δικτύῳ φελλοῦ ἐπάνω τῆς τῆς θαλάττης ἐπιφανείας διὰ τὸ κοῦφον φερομένου, καθελκομένου δὲ τοῦ μολίβδου εἰς τὸ βαθὺ τῆς θαλάσσης καὶ κατασπῶντος τὸ δίκτυον. Ἀδύνατα δ' ἔπος ἐκβαλεῖν] * Ἀδύνατα καὶ ἀδύνατον ὑπάρχει ἐκβαλεῖν καὶ ρίψαι ἥτοι εἰπεῖν τὸν δόλιον ἀστὸν κραταιὸν καὶ ἰσχυρὸν καὶ πιστὸν ἔπος ἐν τοῖς ἀγαθοῖς· τουτέστιν ὅσα ἂν πονηρὸς κατ' ἀγαθοῦ ἐρεῖ, οὐ πιστεύεται, τῆς αὐτοῦ ἀρετῆς ἀνίσχυρον τὴν κατηγορίαν ποιούσης. ^[5]

P 2 148 Ὅμως δέ, εἰ καὶ οὐδὲν ὁ αὐτοῦ λόγος ἰσχύει, σαίνων καὶ κολακευτικῶς καὶ δολίως ἄγαν ὑπερχόμενος πρὸς πάντας, πάγχυ καὶ λῖαν διαπλέκει καὶ μηχανὰς ράπτει· τουτέστιν εἰ καὶ ὅσα κατ' ἀγαθῶν λέγει οὐ πιστεύεται, ἀλλὰ τοῦ μηχανορραφεῖν οὐκ ἀφίσταται, δολίως κολακεύων τοὺς ἀκούοντας, ἵνα δοκῶν αὐτοῖς προσφιλεῖς πιστεύηται. Τὸ δὲ ἄγαν πρὸς τὸ σαίνων σύναπτε· τὸ δὲ πάγχυ πρὸς τὸ διαπλέκει, καὶ μὴ λέγε ἐκ παραλλήλου, ὥσπερ τινές. Κραταιὸν] Πιθανόν. ^[10]

P 2 150 Δόλιον] Πονηρόν. Φίλον εἴη φιλεῖν] * Λέγει ὅτι ὁ μὲν φιλῶν με ὑπ' ἐμοῦ φιληθήσεται, πρὸς δὲ τὸν ἐχθρόν μου ὥσπερ λύκος ἔσομαι καὶ παντοίας ἐργάσομαι λάθρα κατ' αὐτοῦ μηχανὰς.

P 2 153-154 Ἐπεὶ δὲ ὑποθεύσομαι εἶπεν, ἐτήρησε τὴν τροπὴν πρὸς τὸ πατῶν καὶ τὸ ὁδοῖς κατ' ἐπαναστροφὴν λέγων ἐν ὁδοῖς σκολιαῖς. Ὑποθεύσομαι] * Ἀπὸ τοῦ θέω τὸ τρέχω, ὅπερ ἐπενθέσει τοῦ υ ψιλοῦ αἰολικῶς ποιεῖ θεύω, ὡς χέω χεύω, καὶ κατὰ τοῦτο ὁ μέλλων θεύσω, ὡς χεύσω, ὁ μέσος θεύσομαι καὶ μετὰ τῆς ὑπὸ προθέσεως ὑποθεύσομαι. ^[5]

P 2 157 Ἐν πάντα δὲ νομὸν] * Ἐς πάντα δὲ νομὸν τρεῖς εἰσι πολιτεῖαι, βασιλεία, δημοκρατία, ἀριστοκρατία. Φησὶν οὖν ὡς ἐν ταύταις ταῖς τρισὶ πολιτεαῖς ὁ ἀληθὴς ἀνὴρ διαλάμπει καὶ μεῖζον τῶν πονηρευομένων ἰσχύει. Καὶ γὰρ οὗτος εἰπὼν τι κατ' αὐτῶν πιστεύεται, ἐκεῖνοι δὲ διαβάλλοντες αὐτὸν οὐ δύνανται βλάψαι. Τοῦτο δὲ λέγει, ἐπειδὴ ἄνω εἶπεν: ἀδύνατα δ' ἔπος ἐκβαλεῖν κραταιὸν ἐν ἀγαθοῖς δόλιον ἀστὸν. Λάβρον δὲ στρατὸν λέγει τὸν σφοδρὸν καὶ πολὺν δῆμον, ὃς ὑπὲρ τῆς αὐτοῦ πατρίδος μάχεται, μὴ ὄντος αὐτῇ βασιλείως, ἀλλ' αὐτὸς αὐτῆς ἀρχων. Τὸ δὲ σοφοὶ λέγει, ἐπειδὴ ἐν τῇ ὀλιγαρχίᾳ οἱ ῥήτορες τὸν δῆμον ἄγουσι, καθάπερ ἦσαν ἐν Ἀθήναις νῦν μὲν Θεμιστοκλῆς καὶ Περικλῆς, νῦν δὲ Μιλτιάδης καὶ Κίμων, ἄλλοτε δὲ Δημοσθένης καὶ Αἰσχίνης, Ὑπερίδης, Ἀντιφῶν καὶ ἕτεροι. Χρὴ δὲ πρὸς θεὸν οὐκ ἐρίζειν] * Χρὴ πρὸς τὴν τύχην μὴ μάχεσθαι· ἐπειδὴ γὰρ αὕτη τοὺς μὲν εὐτυχεῖς, τοὺς δὲ δυστυχεῖς ποιεῖ, ὁ τούτοις μαχόμενος αὐτῇ μάχεται. ^[10]

P 2 161-162 Διὸ καὶ Βακχυλίδῃ νῦν εὐτυχοῦντι οὐ δίκαιόν ἐστι μάχεσθαι. Ἀνέχει] Ὑψοῖ.

P 2 165-166 Ἀλλ' οὐδὲ ταῦτα νόον ἰαίνει φθονερῶν] * Ἐπειδὴ ἐάν τινα (γρ. τινι) καλὸν δοκῇ τι, εὐφραίνει αὐτὸν τοῦτο, διὰ τοῦτο λέγει τὸ ἰαίνει νόον ἀντὶ τοῦ, οὐ καλῶς ταῦτα δοκοῦσι τοῖς φθονεροῖς, ὥστε τὸν νοῦν αὐτῶν εὐφραίνειν καὶ παύειν τῆς κακουργίας· εἰ γὰρ ἀπεδέχοντο ταῦτα, οὐκ ἂν ἦσαν τοιοῦτοι, εἰδότες ὡς, μεταβολὴν τῶν ἀνθρωπίνων ἐχόντων, εἰ καὶ αὐτοὶ νῦν εὐτυχοῦσιν, ἀλλ' οὐκ εἰς ἅπαν. Δέον δὲ εἰπεῖν, δοκοῦντες δὲ ἔλκεσθαι ἐκ στάθμης τινὸς περισσῆς καὶ ἑτερορρέπους, ἥτοι δοκοῦντες ἀεὶ μετ' αὐτῶν ἔσεσθαι τὴν τύχην καὶ οὐ μεταπεσεῖσθαι πρὸς ἕτερον, οὕτω δέον εἰπεῖν, ἐλκόμενοι στάθμης τινὸς εἶπεν, ὅπερ ἐκεῖνοι ὑπολαμβάνουσιν ὡς ὁμολογούμενον οὕτως εἰπὼν. Στάθμην δὲ λέγουσι τὸ ἄνω τῆς πλάστιγγος, ἀπὸ τούτου δὲ καταχρηστικῶς καὶ ὅλην τὴν πλάστιγγα στάθμην φασί. Περισσᾶς δὲ λέγει, ἐπειδὴ ἡ πλέον τι τῆς ἄλλης ἔχουσα πλάστιγξ τῷ βάρει καθέλκεται· λέγει δὲ ὅτι οἱ πονηροὶ δοκοῦντες ἀεὶ εὐδαιμόνως διάγειν ἐπιχειροῦσι βλάπτειν, οὓς ἂν ἐθέλωσιν· ἀθρόον δὲ μεταβληθέντες τῇ τύχῃ,

ἐκείνους μὲν οὐδὲν ἐζημίωσαν, αὐτοὶ δ' ἐξελεγχθέντες παρὰ πάντων κατεγελάσθησαν, ὃ καὶ Βακχυλίδης πείσεται. —'Ιαίνει] Ἦγουν διορθοῖ καὶ παιδεύει, ὑγιάζει. Στάθμας δέ τινος ἐλκόμενοι περισσᾶς] Ἦγουν ἐκ περιουσίας εὐτυχοῦντες. ^[20]

P 2 170 Τυχεῖν] Ἦγουν κατορθῶσαι καὶ πληρῶσαι. Ζυγὸν ἀρήγει> * Βοηθεῖ, ἤγουν μεγάλη βοήθειά ἐστίν, ἐάν τις ἔχῃ ἐχθρὸν εὐτυχοῦντα, ὑπομένειν τὰ παρ' ἐκείνου ἐπιόντα αὐτῷ κακὰ.

P 2 175 Ὀλισθηρὸς] Ἐπισφαλής. —Ὀλισθηρὸς οἶμος] * Τὸ γὰρ ἀντιφερίζειν τοῖς κρείττοσι βλάβη καθίσταται. Ἦστι δὲ παροιμία τὸ Πρὸς κέντρα λακτίζειν ἐκ μεταφορᾶς τῶν βοῶν· ἐκεῖνοι γὰρ ὅπισθεν κεντούμενοι λακτίζουνσι πρὸς τὸ κέντρον καὶ ἔτι μᾶλλον πλήττονται. —'Αδόντα] * Οὐ χρὴ γράφειν ἄδοντα, ἀλλ' ἀδόντα· τοῦτο γὰρ ἀρμόζει τῷ μέτρῳ. —'Αδόντα] Ἀρέσκοντα. —Εἴη] Ἦγουν ἐξεῖη. ΠΥΘΙΩΝ ΕΙΔΟΣ Γ'. ^[5]

P 3 1 Χείρωνα] * Ἐπειδὴ Ἰέρων δυσουρία κατείχετο, εἰκότως τὸν Χείρωνα ζῆν κατεύχεται. Οὗτος γὰρ ἱατρικῆς ἄκρως ἐπιστήμων ἦν, παρ' οὗ Ἀσκληπιὸς καὶ Ἀχιλλεὺς ἱατρικὴν ἐπαιδεύθησαν. — Φιλλυρίδαν] Τὸν υἱὸν τῆς Φιλλύρας. Ζῶειν] Ἀντὶ τοῦ ἀναζῆν.

P 3 5-6 Εὐρυμέδοντα] * Τὸ εὐρυμέδοντα οἱ μὲν φασὶ δωρικὸν ἀντὶ τοῦ εὐρυμέδοντος, οὐ καλῶς· ἔτεροι δὲ αἰτιατικὴν λέγουσιν εἶναι πρὸς τὸ Χείρωνα ἀποδιδόντες, καλῶς. Βάσσαισι] Ταῖς πτυχαῖς.

P 3 7 —Παλίου] Τοῦ Πηλίου ὄρους. —Βάσσαισι τ' ἄρχειν Παλίου] Βήσσαις Πηλίου ἀντὶ τοῦ ἐν τῷ Πηλίῳ περιφραστικῶς. Φῆρ' ἀγρότερον] * Διὰ τὸ ἐν ὄρει διατρίβειν τὸν Χείρωνα θῆρα εἶπε· θηρῶν γὰρ ἢ ἐν ὄρεσι δίαίτα· διὰ δὲ τὸ πᾶσιν ἀνθρώποις εὐπρόσιτον εἶναι νοῦν ἔχοντα φίλον ἀνδρῶν εἶπε.

P 3 11 Τέκνον ἀνωδυνίας] Τοῦτό φησι διὰ τὸ πάντας ὑπερβεβληκέναι τῇ ἱατρικῇ τέχνῃ καὶ ἐμπειρίᾳ. Φλεγύα θυγάτηρ] * Ἡ Κορωνίς λέγει δὲ νῦν ἐσκιασμένως τὴν ἱστορίαν, προΐων δὲ πλατύτερον ἐρεῖ.

P 3 14 Ἦστι δὲ αὕτη· Κορωνίς ἢ Φλεγύα (γρ. Φλεγύου) θυγάτηρ διακορεσθεῖσα (γρ. διακορευθεῖσα) ὑπ' Ἀπόλλωνος, ἐγκύμων ἐγένετο· οὐκ ἐθελήσασα γοῦν διατηρῆσαι τὸ τοῦ θεοῦ λέχος ἀγνόν, ἐξ Ἀρκαδίας ἐλθόντι Ἰσχυί λάθρα τοῦ πατρὸς ἐμίγη. Ἐμήνυσε δὲ ταύτην τὴν μίξιν τῷ Ἀπόλλωνι κόραξ, ὃν λευκὸν ὄντα Ἀπόλλων δυσχεράνας τὸ βαρὺ τῆς ἀγγελίας μέλανα πεποίηκε καὶ ἐξ ἐκείνου πάντες οἱ κόρακες μέλανες. Πίνδαρος δὲ τὸν μῦθον ἀποσεισάμενος εὐσεβῶς μεταχειρίζεται τὸν λόγον καὶ οἶκοθεν τὸν Ἀπόλλωνα ἐγνωκότα τοῦτό φησι πέμψαι τὴν ἀδελφὴν Ἀρτεμιν Κορωνίδα κατατοξεῦσαι. Τὸ δὲ ἐστίν ὅτι λοιμὸν ἐν τῇ ταύτης χώρᾳ ἐνέβαλεν, ὅφ' οὐπὲρ οὐ μόνον αὕτη, ἀλλὰ καὶ πολλοὶ τῶν γειτόνων ἀπέθανον. Δόμον ἐν θαλάμῳ] * Ἡ τὸ δόμον καὶ τὸ ἐν θαλάμῳ ἐκ παραλλήλου, ἢ τὸ θαλάμῳ πρὸς τὸ δαμεῖσα συναπτόν. ^[10]

P 3 18-19 —Εἰς Αἶδαο δόμον ἐν Χ θαλάμῳ Χ] * Σημειοῦνται καὶ τὰ δύο κῶλα τῷ Χ, ὅτι ἀσυνάρτητά εἰσι, πλεονάζοντος τοῦ ἐν θαλάμῳ· ἱκανὸν γὰρ ἦν εἰπεῖν· Εἰς Αἶδαο δόμον κατέβη. Μιν] Αὐτὸν τὸν Ἀπόλλωνα· τὸ δὲ χόλος μέχρι τοῦ Διὸς διὰ μέσου. ^[5]

P 3 25 Αἶνῃσε] Ὠρέχθη. Καὶ φέροισα σπέρμα θεοῦ] * Ἦγουν οὐκ ἡβουλήθη τὸ τοῦ Ἀπόλλωνος λέχος διαφυλάξαι καθαρὸν καὶ κατὰ νόμους ἀνδρὶ συνελθεῖν.

P 3 27 Τὸ δὲ ἐλθεῖν τράπεζαν νυμφιδίαν οὕτω λέγε, ἢ οὐκ ἔμεινεν ἐλθεῖν αὐτῇ τράπεζαν νυμφικὴν, ἢ οὐκ ἔμεινεν ἐλθεῖν καὶ πορευθῆναι αὐτὴν τράπεζαν νυμφιδίαν, ἥτοι κατὰ νόμον ἀνδρὶ συζυγῆναι. Καλλιπέπλου λῆμμα Κορωνίδος] * Οὕτω λέγε τοῦτο· Τὸ λῆμα τῆς καλλιπέπλου Κορωνίδος, ἥτοι ἢ Κορωνίς, ἔσχε καὶ ἔλαβε τοιαύτην μεγάλην βλάβην, τὸ ζητεῖν ξένον γάμον· ἤγουν ὁ ξένος γάμος μεγάλην αὐτῇ βλάβην κατέστη. ^[5]

P 3 53 Κλέπτει τέ μιν] Λανθάνει αὐτὸν τὸν Ἀπόλλωνα. Βουλαῖς] Καὶ διανοήμασιν.

- P 3 61 Κρημνοῖσιν ὥκει παρθένοσ] * Πῶς παρθένος ἐνταῦθα λέγεται ἡ Κορωνίς, εἶπερ ὑπ' Ἀπόλλωνος ἐφθάρη; Ἀλλ' ἴστέον ὅτι παρὰ ποιηταῖς τὸ παρθένος οὐ μόνον τὴν μίξεως ἀπείρατον σημαίνει, ἀλλὰ καὶ τὴν νεάνίδα καὶ κόρην, εἰ καί, τυχόν, ἀνδρὸς πεπείραται, ὡς ἐνταῦθα ἡ Κορωνίς, καὶ τῷ Ἀπόλλωνι συνελθοῦσα, οὐμὴν ἀλλὰ καὶ τῷ Ἰσχυϊ. Αἴστωσεν] Ἦφθειρεν, ἔκαυσεν. ^[5]
- P 3 69 Σέλας δ' ἀμφέδραμε] Ἦγουν ἡ φλόξ περιήφθη, περιέλαβε. Λάβρον Ἀφαιίστου] * Τουτέστιν ἡ τοῦ πυρὸς φλόξ ἀθρόως ἐξήφθη· σέλας γὰρ κυρίως τὴν ἐν τῷ ἀέρι ἀθρόως ἐξαπτομένην φλόγα φαμέν, παρὰ τὸ σαλεύεσθαι καὶ κινεῖσθαι.
- P 3 70 Ἀεὶ γὰρ ἐν κινήσει ἐστὶν ἡ φλόξ· ὅθεν καὶ λάβρον σέλας τὸ σφοδρῶς ἄττον καὶ κινούμενον ἐν ὕλῃ τινὶ καὶ ταχέως ἀναλίσκον αὐτήν, παρὰ τὸ λα ἐπιτατικὸν μόριον καὶ τὸ βορόν, ἡγουν τὸ κατεσθίον καὶ ἀφανίζον πᾶσαν ὕλην. —Ἀφαιίστου] τοῦ πυρός. Παῖδ' ἐκ νεκροῦ] * Τὸ νεκροῦ νοητέον ἦτοι τῆς νεκρᾶς Κορωνίδος, ἣ ἐξήρπασεν ἐκ νεκροῦ, ἀντὶ τοῦ ἀρπάσας οὐκ εἶασε τῇ μητρὶ συνφλεγῆναι (γρ. ^[5]
- P 3 76 συμφλεγῆναι) καὶ νεκρωθῆναι. Διέφαινε] * Τὸ διέφαινε ἀντὶ τοῦ δίχα κεχώρισται ἔνθεν καὶ ἔνθεν καιομένη καὶ τόπον κενὸν μεταξὺ ἔχουσα.
- P 3 83 Αὐτοφύτων] Αὐτομάτως γενομένων. Τηλεβόλῳ] Τηλόθεν βαλλομένῳ.
- P 3 91 Τοὺς μὲν μαλακαῖσ] * Δείκνυσιν ἐντεῦθεν ὅτι καὶ τὸ τῶν ἐπωδῶν χρῆμα μεγάλα συνεβάλλετο τῇ ἰατρικῇ. Ἦ γυίοις περιάπτων πάντοθεν φάρμακα] * Φάρμακα τὰ λεγόμενα ἰδιωτικῶς φυλακτά, ἢ φάρμακα λέγει τὰ λεγόμενα ἔμπλαστρα.
- P 3 96 Δέδετα] Δεδούλωται. Ἔτραπεν] Ἐδελέασεν.
- P 3 97 —Ἀγάνορι] Ἦγουν δαψιλεῖ. —Ἀγάνορι μισθῷ] * Εἴωθεν ὁ Πίνδαρος τάττειν τὸ ἀγάνωρ καὶ ὑπέροπλος καὶ ὑπέρβιος ἐπὶ μεγέθους ὑπερβολικοῦ πολλάκις, ὡς ἐνταῦθα μισθὸν ἀγήνορα τὸν ἄφθονον καὶ πολὺν νοεῖν δίδωσιν, ὁμοίως καὶ τὸ ὑπερήφανος. Ζήτει εἰς Εἰδ. Β', στ. 52. Ἐκ θανάτου κομίσαι] Ἀνασῶσαι καὶ ἀναστῆσαι. ^[5]
- P 3 102 Ῥίψαις] Κεραυνοβολήσας. —Ἀμπνοᾶν] Ἦγουν τὴν ζωήν. Καθέλεν] * Ἔβαλε χρή γράφειν ἐνταῦθα διὰ τὸ μέτρον, οὐχὶ καθεῖλε.
- P 3 104-105 Αἶθων δὲ κεραυνὸς] * Ἐκ τοῦ αἶθων κεραυνὸς δίδωσι καὶ πρὸς τὸ ρίψας κεραυνὸν νοεῖν. Τὸ δὲ ὠκέως ἢ πρὸς τὸ ρίψας νοητέον, ἢ πρὸς τὸ ἔβαλεν. Βίον ἀθάνατον] * Ἦγουν μὴ ὡς θεὸς βιοῦν ἐθελήσας καὶ τοῖς ἀδυνάτοις ἐπιχειρεῖν ὡς δυνατοῖς· τοῦτο δὲ λέγει διὰ τὸν Ἀσκληπιόν, ὅτι θνητὸς ὢν θεοῦ ἔργον μετεχειρίσατο, τὴν Ἱπολύτου ἀνάστασιν· διὸ καὶ κεραυνωθεὶς ἔγνω τὴν αὐτοῦ φύσιν. ^[5]
- P 3 110 Σπεῦδε] Ἐπιζήτει. —Ἐμπρακτον] Εὐκατόρθωτον. —Ἀντλει] Ἦγουν μεταχειρίζου, μετέρχου. Εἰ δὲ σώφρων] * Ὅπερ ἐν ἀρχῇ τοῦ ἐπινικίου ἔλεγε, τοῦτο νῦν ἐπαναλαμβάνει.
- P 3 112 Καί τί οἱ] * Τὸ οἱ καὶ τὸ θυμῷ καθ' ὅλον καὶ μέρος. Κέν μιν πίθον] * Ἦγουν εἰ ζῶν ὁ Χείρων ἀπεδέξατό με αὐτὸν ἐπαινέσαντα, κατέπεισα ἂν αὐτὸν θεραπευτὴν τινα τῆς νόσου πέμψαι σοι.
- P 3 116-117 Ἑσλοῖσι παρασχεῖν ἀνδράσι] Ἐπεισα ἂν αὐτὸν παρασχεῖν ἰατρὸν τῶν διαπύρων νόσων καὶ τισι τοῖς ἀγαθοῖς ἀνδράσι. —Θερμᾶν νόσων] * Τῶν δίκην πυρὸς καυστικῶν καὶ ἀναλωτικῶν τῶν τὰς αὐτὰς ἐχόντων. Νόσων δὲ ἀντὶ τοῦ τῆς κατεχούσης τὸν Ἰέρωνα δυσουρίας. Πατέρος] * Ἦτοι τοῦ Διός· οὗτος γὰρ πατὴρ ἀνδρῶν τε θεῶν τε (Ἰλ. ^[5]
- P 3 119 Α, 543): τουτέστιν ἢ τινα ἐξ Ἀπόλλωνος ἔχοντα τὸ γένος, ἢ ἐκ Διός. Φασὶ δέ τινες καὶ τὸ Λατοῖδα αἰτιατικὴν εἶναι, ἵνα λέγῃ τὸν Ἀσκληπιὸν ἀπὸ μὲν τῆς μάμμης αὐτοῦ Λατοῖδην, ἀπὸ δὲ τοῦ πατρὸς αὐτοῦ Ἀπολλωνίδην, ὅπερ ψυχρὸν εἶναι δοκεῖ. Τέμνων] Ἦγουν διαπλέων. ^[5]
- P 3 128 Κατέβαν] Ἦγουν κατῆρα καὶ κατῆλθον ἐπὶ τὸν λιμένα. Ἀέθλων Πυθίων] * Τῶν δύο ἀγώνων, οὓς ἐν τῇ Κζ' καὶ ΚΖ' Πυθιάδι κατώρθωσε.

- P 3 130 Πῶς δέ φησι τὸ ἄγων ὑγείαν, ἀποροῦσί τινες· καί φαμεν ὅτι τοῦτο λέγει, ἐπειδὴ ἄνω ἔφη αὐτὸς παρακινήσειν τὸν Χείρωνα ἱατρὸν τῷ Ἰέρωνι πέμψειν. Παρ' ἐμὸν πρόθυρον] * Ὅτι πλησίον τῆς αὐτοῦ οἰκίας ἱερὸν ἢ ἄγαλμα Ῥέας καὶ Πανὸς ἦν.
- P 3 138 —Παρ' ἐμὸν πρόθυρον] Ἦγουν ἐγγὺς τοῦ ἐμοῦ προθύρου. Μέλποντι] Ὑμνοῦσι.
- P 3 140 Ἐννύχια] Ἦγουν κατὰ τὴν νύκτα. Ὅρθαν] * Δέον ὀρθῶς εἰπεῖν, ὀρθὰν εἶπε πρὸς τὸ κορυφάν· τὸ δὲ προτέρων ἢ εἰς τὸ λόγων συναπτεόν, ἢ μανθάνων ἀπὸ τῶν προτέρων ἀνδρῶν· δέον δὲ οὕτως εἰπεῖν, ὅτι δαίονται, ἀσυνδέτως εἶπεν· ἢ στικτέον πρὸς τὸ προτέρων, ὃ καὶ κρεῖττον· Ὅμηρος γὰρ δύο πίθους παρὰ τὴν τοῦ Διὸς αὐλήν φησιν εἶναι, τὸν μὲν κακῶν, τὸν δὲ ἀγαθῶν.
[5]
- P 3 143 Πίνδαρος δὲ τρεῖς λέγει· πλείω γὰρ τὰ κακὰ τῶν ἡδέων. Ἐγὼ δὲ κάκεῖνον τρεῖς φημι λέγειν· φησὶ γὰρ (Ἰλιάδ. Ω, 527): Δοιοὶ γάρ τε πίθοι κατακείαται ἐν Διὸς οὐδὲι Δώρων, οἷα δίδωσι, κακῶν, ἕτερος δὲ ἑάων. ὥστε οἱ μὲν δύο τῶν κακῶν δώρων εἰσίν, οἷα δίδωσι Ζεὺς, ὃ δὲ ἕτερος τῶν ἑάων, ἥτοι τῶν ἀγαθῶν· ἐξ ὧν ὅτι κάκεῖνος τρεῖς λέγει συνάγεται, εἰ καὶ τινες ἀγνοοῦντες δύο φασὶ λέγειν. Δαΐονται] Ἦγουν διανέμουσι καὶ διαμερίζουσι. [10]
- P 3 149 Τὰ καλὰ τρέψαντες ἔξω] * Οἱ γὰρ συνετοὶ καὶ σώφρονες παντοίως μηχανῶνται, εἴ τι κακὸν ἔχοιεν, κρύπτειν, δεικνύντες τὰ προσόντα αὐτοῖς ἀγαθὰ καὶ τῇ τούτων εὐτυχίᾳ οὐδενὸς λόγου ἐκεῖνα κρίνοντες. Εἴ τιν' ἀνθρώπων] * Ἦγουν εἴπερ τις καὶ ἄλλος, εἰκότως εὐδαιμόνησε καὶ αὐτός.
- P 3 159 Μελοπομενᾶν ἐν ὄρει] * Ἐν τῷ Πηλίῳ ὄρει ὁ τοῦ Πηλέως καὶ Θέτιδος γάμος γεγωνῶς κιθαρίζοντα μὲν ἔσχεν Ἀπόλλωνα, τὰς δὲ Μούσας πρὸς τὴν κιθάρας ᾠδὴν ἄσματα εὐθὺς ἀναβαλλομένας. Ἐν δὲ ταῖς Θήβαις εἰς τὸν τοῦ Κάδμου γάμον καὶ Ἀρμονίας πάντες οἱ θεοὶ ἐπιθαλαμίους ἦσαν ᾠδὰς. Ἐδνα τε δέξαντο] * Πηλεὺς μὲν παρὰ Ποσειδῶνος ἵππους καὶ παρ' Ἥφαιστου μάχαιραν, Κάδμος δὲ παρ' Ἀφροδίτης ὄρμον χρυσοῦν. [5]
- P 3 167-168 —Διὸς δὲ χάριν] * Λέγει τὴν ὕστερον ἐπελθοῦσαν αὐτοῖς εὐτυχίαν. Πρόσθεν γὰρ ἐκπεσόντες τῶν αὐτῶν πατρίδων καὶ πολλὰ καμόντες, ὕστερον θείων ἡξιώθησαν γάμων, Πηλεὺς μὲν τοῦ τῆς Θέτιδος, Κάδμος δὲ τοῦ τῆς Ἀρμονίας, θυγατρὸς Ἀφροδίτης καὶ Ἄρεως. Ἐρήμωσαν] Ἀφείλοντο, ὑστέρησαν (γρ. [5]
- P 3 174 ἴς. ἐστέρησαν). —Πάθαις] Συμφοραῖς. Εὐφροσύνας μέρος αἱ τρεῖς] * Τῷ Κάδμῳ ἐγένοντο τρεῖς θυγατέρες, Σεμέλη, Ἀγαυή, Ἰνὼ ἢ καὶ Λευκοθέα καλουμένη.
- P 3 175-176 Σεμέλη μὲν οὖν ἐκεραυνώθη, ὡς ἴσμεν, Ἀγαυὴ δὲ καὶ Ἰνὼ μανεῖσαι τὰ τέκνα διέφθειραν. Θυώνην δὲ καλεῖ τὴν Σεμέλην ἀπὸ τῶν τοῦ παιδὸς αὐτῆς Διονύσου Βακχῶν· Θυὰς γὰρ ἢ Βάκχη. Μόνον ἀθανάτα τέκτεν] * Ὅσους παῖδας ἢ θέτις ἐγέννα, ἐν ὕδατι ζέοντι λέβητος ἐμβάλλουσα διώλλυ, οὐκ ἐθέλουσα φανῆναι παῖδας θνητοὺς τρέφουσα· θεὰ γὰρ ἦν. [5]
- P 3 178-179 Ἐπιχειρήσασα οὖν καὶ τὸν Ἀχιλλέα τοῦτο ποιῆσαι, ἐξαίφνης ὑπὸ Πηλέως κατελήφθη καὶ εἰς τὴν θάλασσαν ἀπέφυγε. Διὰ οὖν τὸ μόνον τὸν Ἀχιλλέα διαφυλαχθῆναι, μόνον ἔτικτε λέγει. Εἰρήκαμεν οὖν τὴν ἱστορίαν ἐν τῇ Λυκόφρονος Παραφράσει. Χρὴ πρὸς μακάρων] * Δέον εἰπεῖν: Χρὴ λογίζεσθαι εὖ πάσχειν, εὖ πασχέμεν εἶπε· ὃ δεῖ λογίζεσθαι, ὡς ὁμολογούμενον θεῖς, ὥσπερ καὶ πρώην ἐποίησε τὸ: Στάθμας ἐλκόμενοι περισσᾶς, ὥσπερ εἵπομεν. [5]
- P 3 186-187 Ἄλλοτε δ' ἄλλοιαι πνοαί] * Ἦγουν ἄλλοτε ἄλλως οἱ ἄνεμοι πνέουσι, ποτὲ μὲν σφοδροί, ποτὲ δ' ἀνειμένοι· ὥστε καὶ τὰ πράγματα νῦν μὲν οὕτω, νῦν δὲ ἄλλως φέρεται. Ταῦτα δὲ πάντα λέγει παραθυμούμενος τὸν Ἰέρωνα διὰ τὴν νόσον. Ἐπιβρίσας] Ἦγουν περιουσιᾶσας. [5]
- P 3 192 Ἀμφέποντ'] Ἐπικρατοῦντα. Ἀσκήσω] Δι' ἐπιμελείας ἔξω.
- P 3 194

Θεραπεύων] Κυβερνῶν. —Μαχανάν] Δύναμιν καὶ γνῶσιν. Εἰ δέ μοι πλοῦτον θεὸς ἀβρὸν ὀρέξαι]
* Ἐντεῦθεν προτρέπεται τὸν Ἰέρωνα εἰς εὐεργεσίαν.

P 3 198 Νέστορα καὶ Λύκιον] * Ἦτοι ἐν ταῖς ἀνθρώπων γλώσσαις φέρονται διὰ τὸ Ὀμήρου τυχεῖν
ἐπαινέτου. Ἐξ ἐπέων κελαδεννῶν] * Τὸ ἐπέων κελαδεννῶν ἢ πρὸς τὸ φάτις συναπτεόν, ἢ πρὸς
τὸ ἄρμοσαν.

P 3 203 Ἄρμοσαν] * Ἀντὶ τοῦ συνέταξαν καὶ συνέγραψαν. Ἐνέμεινε τῇ μεταφορᾷ· εἰπὼν γὰρ τέκτονες,
ἐπήγαγε καὶ τὸ ἤρμοσαν. Τεκτόνων γὰρ ἐστί τὸ ἀρμόττειν ξύλῳ ξύλον. ΠΥΘΙΩΝ ΕΙΔΟΣ Δ'.

P 4 4 Λατοῖδαισιν ὀφειλόμενον] * Τοῖς Λητοῦς παισίν, Ἀπόλλωνι καὶ Ἀρτέμιδι. Δίκαιον γὰρ ἐν τοῖς
τῶν νικόντων ὕμνοις γεραίρεσθαι καὶ Ἀπόλλωνα, οὗ ὁ ἀγών, σὺν τούτῳ δὲ καὶ τὴν ἀδελφὴν
αὐτοῦ Ἄρτεμιν. Χρυσέων Διὸς αἰετῶν] * Ζεὺς καταμετρήσασθαι τῆς οἰκουμένης τὸ μεσαίτατον
βουληθεῖς, ἴσους κατὰ τὸ τάχος ἀετοὺς ἐκ δύσεως καὶ ἀνατολῆς ἀφῆκεν· οἱ δὲ διῖπτάμενοι
συνέπεσον ἀλλήλοις κατὰ τὴν Πυθῶνα· ὥστε φανέντος ἐνταῦθα τοῦ μέσου, δύο χρυσοὺς
ἀετοὺς ἐν τῷ Ἀπόλλωνος ἀνατεθῆναι ναῶ. [5]

P 4 6-7 Διὸ καὶ τὴν τούτου ἰέρειαν πάρεδρον αὐτοῦ λέγει. —Διὸς αἰετῶν] * Ἀετῶν Ζηνὸς γράφε, οὐχὶ
Διὸς αἰετῶν· οὕτω γὰρ ἀρμόζει τῷ μέτρῳ· καὶ ἱερὰ γράφε, οὐχὶ ἰέρεια· οὐ γὰρ οἰκείως ἔχει τῷ
μέτρῳ. Οἰκιστῆρα Βάττον] * Οὗτος ὁ Βάττος, Ἀριστοτέλης πρῶην καλούμενος, ἐν Θήρᾳ τῇ
νήσῳ οἰκῶν καὶ τὴν φωνὴν ὑπὸ τινος συμβάματος νοσήσας, διὸ καὶ Βάττος ἐκλήθη·
βατταρίζειν γὰρ ἐστί τὸ παρακεκομμένως φθέγγεσθαι· οὗτος οὖν εἰς Πυθίαν ἐλθὼν, ἵνα περὶ
τῆς φωνῆς ἔροιτο, χρησμὸν ἔλαβε παρὰ τοῦ Ἀπόλλωνος ἐκ Θήρας νήσου εἰς Λιβύην ἀποικίσαι
καὶ κτίσαι Κυρήνην, ἣν ἀποικίαν καὶ ἡ Μήδεια τοῖς Ἀργοναύταις προεῖπεν, ὡς προῖων ἐρεῖ. [5]

P 4 14 Ἐν ἀργινόεντι μαστῷ] * Ὡσπερ Ὀμηρος τὸ Ἄργος οὖθαρ ἀρούρης φησὶν (Ἰλ. Ι, 141), οὕτω καὶ
οὗτος τοῦτο μεταποιῶν, τὸν τόπον, ἐν ᾧ ἡ Κυρήνη ἐκτίσθη, ἀργήεντα μαστὸν καλεῖ, ἐπειδὴ καὶ
τὸ γάλα λευκόν· ἄλλοι δὲ φασιν ὡς ἔστιν ἐν τῇ Κυρήνῃ ἐξοχὴ τις ὀρεινὴ αἰεὶ νιφομένη. Καὶ τὸ
Μηδείας ἔπος] * Ἱστορία περὶ τῆς φυγῆς Ἰάσονος καὶ Μηδείας. [5]

P 4 15-16 Ὅτε μετὰ Μηδείας ἐκ Κόλχων οἱ Ἀργοναῦται ἐξέφυγον, οὐ κατ' εὐθεῖαν τὸν πλοῦν ἐποιήσαντο·
ἦδσαν γὰρ ὑπὸ Αἰήτου τοῦ τῆς Μηδείας πατρὸς διωχθησόμενοι. Ἐλθόντες οὖν εἷς τι μέρος τοῦ
ἐν Λιβύῃ ὠκεανοῦ καὶ τεναγῶδη εὐρόντες αὐτόν, ὡς οὐκ ἠδύναντο πλεῖν, Μηδείας
συμβουλευσάσης, ἄραντες ἐπὶ νώτων τὴν Ἀργῶ καὶ δύο καὶ δέκα ἡμέρας δι' ἐρήμου γῆς
πορευόμενοι, ἐν τῷ λιμένι τῆς Τριτωνίδος θαλάσσης καθῆκαν αὐτήν. Ὅποτε δὲ ἔμελλον
ἀνασπᾶσαντες τὰς ἀγκύρας πλεῖν, ὁ τοῦ Ποσειδῶνος υἱὸς Τρίτων εἰκασθεὶς Εὐρυπύλῳ, καὶ
αὐτῷ Ποσειδῶνος υἱῷ, εἰς λόγους ἦλθεν αὐτοῖς, καὶ ἐπεὶ ἠναγκάζοντο τὸν πλοῦν ἐν τάχει
ποιεῖσθαι διὰ τὸν Αἰήτου φόβον, ἀντὶ ξενίου τὴν παρατυχοῦσαν βῶλον ἐκ γῆς Εὐφύμῳ τῷ τῆς
Ἀργοῦς πρῶρεϊ δέδωκε. Τοῦ δὲ θέντος ταύτην ἐν πρῶρᾳ, ἡνίκα εἰς Θήραν τὴν νῆσον
προσωρμίσαντο, κλύδωνος γενομένου καὶ τῶν κυμάτων ὑπὲρ τῶν τοίχων τῆς νεῶς
αἰρομένων, ἐν πρῶρᾳ οὕσα ἡ βῶλος συνεφελκύσθη πρὸς θάλατταν. Ὅθεν τοῦτο ἰδοῦσα
Μήδεια ἔφη χρόνῳ ποτὲ ἀποικίαν ἐκ Θήρας εἰς Λιβύην ἑπτακαίδεκάτῃ γενεᾷ ἀπὸ Εὐφύμου·
Βάττος γὰρ ἀπ' αὐτοῦ ἑπτακαίδεκάτος· ἂ Πίνδαρος κατὰ λεπτόν ἱστορεῖ. —Ἀγκομίσαιθ']
Ἀνασώσαιτο. —Χ Ἐβδόμᾳ καὶ σὺν δεκάτᾳ γενεᾷ] * Σημειοῦται τὸ κῶλον τῷ Χ, ὅτι
ἑπτακαίδεκάτῃ γενεᾷ ἀπὸ τῶν Ἀργοναυτῶν φησι γενομένους ἐκ τῶν Λημνιάδων οἰκίσαι τὴν
πρότερον Καλίστην (γρ. Καλλίστην), ὕστερον δὲ Θήραν. Θήραιον] * Τὸ Θήραιον ἢ πρὸς τὸ ἔπος
συναπτεόν, ἢ πρὸς τὸ ἀπέπνευσε. [25]

P 4 17 Ζαμενὴς δὲ ἡ μανικωτάτῃ· ἀπέκτονε γὰρ τοὺς αὐτῆς παῖδας καὶ τὸν ἀδελφὸν ἄψαρτον (γρ.
Ἄψυρτον). Ἀπέπνευς'] Ἀπεφθέγγατο, εἶπεν.

P 4 18 —Ἀθανάτου] Θείου. Κόραν] Ἦγουν νέαν γῆν καὶ νῆσον.

—[ρίζαν] Καὶ μητρόπολιν ἔσομένην. Ἀλεξάνδρου Φορτίου. Κόραν ἀστέων ρίζαν] * Τροπικῶς ταῦτα ἐξενήνεκται· τὸ δὲ ἐξῆς οὕτω· Φημί γάρ, τουτέστιν οἰωνίζομαι καὶ προμηνύω, ἐκ ταύτης τῆς γῆς τοῦ Ἐπάφου, ἤγουν τῆς βώλου τῆς ἀπὸ τῆς Λιβυκῆς γῆς εἰλημμένης καὶ τῇ θαλάσῃ διαλυθείσης, φυτεύσεσθαι ποτε, ἤγουν ἀναφανήσεσθαι καὶ ἀναδοθήσεσθαι, ἐκ τοῦ βυθοῦ δηλονότι, κόραν καὶ νέαν γῆν· λέγει δὲ τὴν Θήραν νῆσον· ρίζαν ἦτοι μητρόπολιν γενησομένην πολυανθρωποτάτην· καὶ τίνων ἔσεσθαι μητρόπολιν; τῶν πόλεων τῶν ἐν τοῖς θεμελίοις τοῦ Διὸς τοῦ Ἀμμωνος, ἤγουν ἐν τῇ Λιβύῃ κατὰ περίφρασιν. Κόρην δὲ τὴν Θήραν τὴν νῆσον εἴρηκεν, ὅτι ἐκ τῆς βώλου, ἥς ἔλαβεν Εὐφημος παρ' Εὐρυπύλου, μετὰ χρόνον ἀνεδόθη ἐκ τοῦ βυθοῦ κατ' ἐκεῖνο τῆς ἀλός, ἔνθα διελύθη ἡ βῶλος, ὡς καὶ Ἀπολλώνιος ἐν Δ' Ἀργοναυτικῶν μαρτυρεῖ λέγων (στ. 1747—50): ὦ πόποι, ἦ μέγα δὴ σε καὶ ἀγλαὸν ἔμμορε κῦδος· Βῶλακα γὰρ τεύξουσι θεοί, πόντον δὲ βαλόντι Νῆσον, ἵν' ὀπλότεροι παῖδων σέθεν εὐνάσσονται (sic) Παῖδες Φανερόν δὲ τοῦτο καὶ ἐξ ὧν ἐπάγει μικρὸν ὕστερον (στ. 34—35): ... μεγάλην πολίων ματρόπολιν Θήραν γενέσθαι Ἡ κόρην φησὶ διὰ τὸν ὄνειρον, ὃν εἶδεν Εὐφημος μετὰ τὴν τῆς βώλου λήψιν, ὡς παρ' Ἀπολλωνίῳ ἐστὶν ἰδεῖν (Δ', στ. 1731 — 36): Εἶσατο γάρ οἱ Δαιμονίῃ βῶλαξ ἐπιμάστιος ᾧ ἐν ἀγοστῷ Ἀρδεσθαι λευκῆσιν ὑπαὶ λιβάδεσσι γάλακτος, Ἐκ δὲ γυνὴ βῶλοιο πέλειν ὀλίγης περ εἰσότητος Παρθενικῇ ἱκέλῃ· μίχθη δὲ οἱ ἐν φιλότῃ Ἀσχετον ἱμερθεῖς καὶ τὰ ἐξῆς. Δελφίνων] * Διὰ τοῦ εἰπεῖν δελφίνων τὸ ἐν νήσῳ οἰκεῖν ἐδήλωσεν· ἐν γὰρ τῇ θαλάσῃ ἡ νῆσος, τῆς δὲ θαλάσσης εἰσὶν οἱ δελφίνες· διὰ δὲ τοῦ εἰπεῖν ἵππους τὴν ἐν χέρσῳ δίαίταν· οἱ γὰρ ἡπειρώται τοῖς ἵπποις χρῶνται.

[30]

- P 4 30 Ἀμείψαντες] Οἱ τῆς Θήρας ἄποικοι δηλαδή. Κεῖνος ὄρνις] * Ἐπειδὴ ὄρνις ἐστὶν ἡ μαντεία διὰ τὸ ἐξ ὀρνέων μαντεύεσθαι, ἀπὸ δὲ τῆς βώλου ἡ Μήδεια τὴν ὕστερον ἐκ Θήρας εἰς Λιβύην ἔσομένην ἀποικίαν προὔτεθεσπικεῖ, διὰ τοῦτο ὄρνιν τὴν βῶλον ἐκάλεσεν.
- P 4 35 Τὸν ποτε Τριτωνίδος]. Προχοαῖς] Ταῖς ἐκβολαῖς.
- P 4 37 Θεῶ] * Ἡ δοτικὴ τῷ θεῷ πρὸς τὸ καταβάς ἐστιν. —Θεῶ ἀνέρι εἰδομένῳ] Αἴσιον] * Ὅτι ἅμα τῇ τῆς βώλου δόσει καὶ βροντῇ ἐρράγη, δηλοῦντος τοῦ Διὸς τὰ ἀπ' αὐτῆς συμβησόμενα.
- P 4 40 —Αἴσιον] * Ἀντὶ τοῦ ἐνδέξιον καὶ ἐπ' ἀγαθῷ συμβόλῳ ὁ Ζεὺς ἐβρόντησεν. Ὅτι δὲ αἱ ἀστραπαὶ καὶ αἱ βρονταὶ χρηστὰ τὰ ἐκβησόμενα ἐπαγγέλλονται, πολλαχοῦ δηλοῦται. Λέγεται δὲ ταῦτα ἐκ Διὸς διὰ τὸ ἐξ ἀέρος εἶναι, ὅς ἐστι Ζεὺς. Ὁ αὐτὸς προΐων φησι (στ. 350): Ἐκ νεφέων δέ οἱ ἀντάυσε βροντᾶς αἴσιον Φθέγμα Ἐκλαγξε βροντὰν] Ἀντὶ τοῦ ἐβρόντησε βροντῇ. ^[10]
- P 4 41 Ἡ δὲ φράσις ὡς τὸ μάχομαι μάχην ἀττικῶς. Ποτὶ] * Σύναπτε τὸ ποτὶ πρὸς τὸ νηὶ τὸ δὲ ἡνίκα πρὸς τὸ διδόντι συναπτέον· τὸ δ' αἴσιον δ' ἐπὶ οἱ διὰ μέσου· ἢ ἀσυνδέτως ἀπὸ τοῦ ἡνίκα ἀρκτέον καὶ ἀποδοτέον πρὸς τὸ τουτάκι.
- P 4 42 —Χαλκόγενυν] Σιδηρᾶν. Κρημνάντων] Ἐξαρτησάντων καὶ κρεμασάντων.
- P 4 43 — Ἐπέτοσσε] Κατέλαβε. Ἀργοῦς χαλινόν] * Ὡσπερ ὁ χαλινὸς ἐπέχει τὸν ἵππον, οὕτω καὶ ἡ ἄγκυρα τὴν ναῦν.
- P 4 44 — Ἀλεξάνδρου Φορτίου. Ἀργοῦς χαλινόν] * Χαλινὸν ἐνταῦθα οὐ τὴν ἄγκυραν φησιν, ὥς τινες οἶονται, ἀλλὰ τὸ πείσμα, ἤγουν τὸ σχοινίον, ᾧ πείθεται ἡ ναῦς, ὡς ἵππος χαλινῷ. Ἵνα δὲ τῶν ὑπὸ τοῦ Πινδάρου λεγομένων τὸν νοῦν ἀκριβέστερον καταλάβῃς, ἄκουσον. Ὅτε οἱ Ἀργοναῦται διὰ ξηρᾶς ἐπ' ὤμων τὴν Ἀργὴν βασιάζαντες (γρ. βασιάσαντες) εἰς τὴν Τριτωνίδα λίμνην αὐτὴν καθεῖλκυσαν καὶ κατ' αὐτὴν πλανώμενοι ἐζήτουν διέξοδον, ἀμηχανοῦντες διὰ τὴν τῶν χωρίων ἀπειρίαν, αὐθις εἰς γῆν ἀπέβησαν, ὅπως θεοῖς τοῖς ἐγχωρίοις θυσίαν ποιησάμενοι ἐξιλεώσωνται αὐτοὺς καὶ τῆς (γρ. τοῦ) οἴκαδε νόστου τύχῳσιν, ὁ Τρίτων αὐτοῖς ἐπεφάνη, εἰκασθεὶς Εὐρυπύλῳ, καὶ ἐκ τῆς παρατυχούσης αὐτῷ γῆς λαβὼν, δῶρον Εὐφῆμῳ παρέσχε

ξενικόν· πρὸς τούτῳ καὶ ἐμήνυσε τὴν διάβασιν, καθ' ἣν διαπλεῦσαι δυνήσονται· καὶ ταῦτα εἰπὼν ἠφαντώθη. Οἱ δὲ Ἀργοναῦται παρὰ χρῆμα ἐμβάντες, εἰς ἀνάπλουν παρεσκευάζοντο τὰς ἀγκύρας ἀνασπᾶσαντες· ἀλλὰ πρὸ τῆς εἰρεσίας τῷ δαίμονι πρόβατον ἰέρευσαν, εὐχόμενοι ὅπως αὐτοῖς πέρας τῆς πλάνης ὁ ἐπιφανεὶς δαίμων παράσχοι. Μεταξὺ γοῦν θυόντων, δεύτερον αὐτοῖς ὁ Τρίτων ἀναφαίνεται, καὶ λαβόμενος τοῦ σχοινίου τῆς Ἀργοῦς, ὁ χαλινὸν νῦν φησι Πίνδαρος, ἦγεν ἕξω τῆς λίμνης πρὸς τὸ πέλαγος. Τοῦτο δὲ τὸ πεῖσμα, δι' οὗ ὁ Τρίτων εἴλκε τὴν Ἀργώ, ὀλκήϊον Ἀπολλώνιος καλεῖ· φησὶ γὰρ ἐν Δ' (στ. 1607—8), οἶονεὶ μεταφράζων τὴν τοῦ Πινδάρου ῥῆσιν, οὕτως: Ὡς ὅγ' ἐπισχόμενος γλαφυρῆς ὀλκήϊον Ἀργοῦς ἦγ' ἄλαδε προτέρωσε Λέγει γοῦν ἡ Μήδεια ἀναμινθήσκουσα τοὺς Ἀργοναύτας, —Καὶ ταῦτα μὲν γεγόνασιν ὀπηνίκα ὁ Τρίτων ἀναγομένων ἡμῶν εἴλκυσε τὴν Ἀργώ πρὸς πέλαγος ἄγων, δηλονότι διὰ τοῦ χαλινοῦ καὶ τοῦ πείσματος· τὸ δὲ ἐπέτοσε. Φέρομεν] Ἐβαστάζομεν. ^[30]

- P 4 45–46 —Γαίας] Ἐπιφανείας. —Φέρομεν νώτων ὑπὲρ γαίας] * Καὶ Ἀπολλώνιος (Δ', 1566—7): Νῆα μεταχθονίην ἐκομίσσαμεν εἰς τόδε λίμνος (γρ. λίμνης) Χεῦμα δι' ἡπείρου βεβαρημένοι: Ἐπῆλθε] Ἐπεφάνη.
- P 4 54 Εὐεργέται] Ἦγουν οἱ εὐεργετικοὶ ξενισταί. Φάτο] * Τὸ φάτο πρὸς τὸ ἔμμεναι συναπτεόν, τὸ δὲ ἔμμεναι πρὸς τὸ Εὐρύπυλος, οὕτω: Φάτο δὲ καὶ εἶπεν ὁ φανεὶς ἡμῖν τότε δαίμων ἔμμεναι Εὐρύπυλος.
- P 4 58 Ἐννοσίδα] * Τὸ Ἐννοσίδης δὲ γίνεται ἀπὸ τοῦ ἐνόω, ἐνόσω τὸ κινῶ καὶ τοῦ δᾶ, ὅ ἐστι δωρικῶς ἡ γῆ. Οὐδ' ἀπίθησέ νιν] * Ἦγουν εἰς ἀπείθειαν καὶ ἀνηκοΐαν ἐνέβαλεν αὐτόν, τὸν Εὐφημον, διὰ τὴν τοῦ δώρου φαυλότητα.
- P 4 63 Εἰπὼν δὲ ἀορίστως τὸ νιν, ἡρμήνευσε διὰ τοῦ ἥρωος. Δαιμονίαν] Ἦγουν κατὰ θεῖον δαίμονα καὶ μοῖραν δοθεῖσαν.
- P 4 70 Ἐσπέρας ὑγρῷ πελάγει σπομέναν] * Ἦγουν ὑπὸ τῶν κυμάτων παρασυρεῖσαν τῆς ἐσπερίας θαλάσσης· ἐν γὰρ τῇ ἐσπερίᾳ θαλάττῃ ἐστὶν ἡ Θήρα νῆσος· ἡ ἐσπέρας, ἦτοι κατὰ τὸν καιρὸν τῆς ἐσπέρας. Σύναπτε δὲ τὸ σπομέναν πρὸς τὸ ἐκ δούρατος, ἡ τὸ ἐκ δούρατος καὶ πρὸς τὸ κατακλυσθεῖσαν. Ὅτρυνον θαμὰ] * Ἦγουν πλεῖστα τοῖς ναύταις παρεκελευόμην φροντίδα τῆς βώλου ποιεῖσθαι καὶ φυλάττειν. ^[5]
- P 4 71 Δέον δὲ εἰπεῖν ὄτρυνον θεράποντας, πλαγιάσας θεραπόντεσιν εἶπεν· ὁ γὰρ ἐν ἀνθρώποις ὀτρύνων, τούτους ὀτρύνει· ἡ γὰρ διέγερσις οὐ πρὸς ἄλλον τινὰ ἢ τὸν διεγειρόμενον γίνεται· ὥστε ταυτόν ἐστι λέγειν ὀτρύνω σε καὶ ὀτρύνω ἐν σοὶ τόδε. Λυσιπόνους] Ἦγουν τοῖς λύουσι καὶ ἐλευθεροῦσιν ἡμᾶς τῶν πόνων. ^[5]
- P 4 74 Ἀφθιτον] * Ἀφθιτον λέγει σπέρμα τὸ κατὰ θεῖαν, μοῖραν γεγονός· ἐστὶ δὲ ὅμοιον τῷ ἄνω εἰρημένῳ, τῷ δαιμονίαν βῶλον. Ταίναρον εἰς ἱερὰν] * Ἦγουν θεῖαν διὰ τὸ ἐν αὐτῇ εἴσοδον πρὸς ἄδην εἶναι.
- P 4 78 Ἦν δὲ ἡ Ταίναρος πατρὶς Εὐφήμου. Τετράτων παίδων] * Ἱστορία πότε ἐχρῆν γενέσθαι τὴν ἀποικίαν.
- P 4 83 Εἰμαρμένον ἦν, εἰ εἰς τὴν πατρίδα αὐτοῦ Εὐφημος τὴν βῶλον ἐκόμισε, τετάρτη ἂν ἀπ' αὐτοῦ γενεὰ εἰς Λιβύην ἀφικομένη Κυρήνην ἂν ἔκτισε. Νῦν δὲ τῆς βώλου ἐν τῇ πρὸς Θήραν θαλάσῃ διαλυθείσης, τετάρτη μὲν Εὐφήμου γενεὰ εἰς Θήραν ἀφίκετο, ἀπὸ δὲ τῆς Θήρας εἰς Λιβύην ἐπτακαίδεκάτη, ὡς τρισκαίδεκάτης γενεᾶς οὕσης μέχρι Βάττου, ἀφ' οὗ ἐκ Ταϊνάρου εἰς Θήραν οἱ ἀπὸ Εὐφήμου τέταρτοι ἦλθον· ὥστε ἐξ ἀμφοτέρων ἐπτακαίδεκάτη συνάγεται γενεά. Νῦν γε μὰν] * Ἱστορία ὅπως αἱ Λήμνιοι ἀνεῖλον τοὺς ἄνδρας αὐτῶν. ^[5]
- P 4 88 Ταῖς Λημνιαῖς γυναιξὶν ἐκλιπούσαις τὸ ἔθος, τὸ (sic) κατ' ἐνιαυτὸν εἶχον, τελοῦσαι τῇ Ἀφροδίτῃ ἐορτήν, χαλεπήνασα ἡ θεὸς δυσωδίαν ἐνέβαλεν, ὅθεν ἀπεσεύσαντο τὴν αὐτῶν

κοινωνίαν οἱ ἄνδρες. Αἱ δὲ μὴ βουλομένους αὐτοὺς ταύταις συγγίνεσθαι, συνθέμεναι πρὸς ἀλλήλας ἀπέκτειναν. Ἐρημωθείσης δὲ ἀρρένων τῆς Λήμνου, οἱ Ἀργοναῦται κατὰ πάροδον πλοῦ αὐταῖς συνεγένοντο, καὶ συλλαβοῦσαι ἀπ' αὐτῶν καὶ τεκοῦσαι παῖδας, ὕστερον τούτους λαβοῦσαι ἀπῆλθον εἰς Λακεδαίμονα. Τοὺς οὖν παῖδας τοὺς σφῶν πατέρας ζητοῦντας Λάκωνες ἐδέξαντο καὶ πολιτείας μετέδωκαν· συνθεμένους δὲ ἐπιθέσθαι τῇ Σπάρτῃ φωράσαντες οἱ Λάκωνες καθεῖρξαν εἰρκτῇ· αἱ δὲ μητέρες εἰσελθοῦσαι πρὸς αὐτοὺς, τὰς οἰκείας ἐσθῆτας αὐτοὺς ἐνέδυσαν· αὐταὶ δὲ τὰς ἐκείνων λαβοῦσαι ἐν τῇ εἰρκτῇ ἔμειναν· οἱ δὲ παῖδες ὡς γυναῖκες ἐξῆλθον. Βουλομένων δὲ τῶν Λακόνων αὐτοὺς ἀνελεῖν, Θήρας ὁ Αὐτεσίωνος κατὰ συντυχίαν ἀποικίαν στέλλων εἰς Θήραν τὴν νῆσον, καθικέτευσε Λάκωνας εἰς τὴν ἀποικίαν τούτους παραλαβεῖν· καὶ δεξάμενος ἄγει πρὸς Θήραν. Συνῆν δὲ καὶ αὐτοῖς καὶ Σάμος, οὗ ἀπόγονος Βάττος ὁ κτίστης Κυρήνης· ἐν δὲ παρόδῳ ὁ Θήρας καὶ ἀπὸ Μυκηνῶν καὶ Ἄργους ἄνδρας ἔλαβε μετὰ τῶν Λακεδαιμονίων, ὧν εἶχεν. Οἱ κεν τάνδε] * Εἰπὼν γένος ἐπήγαγεν οἴτινες, πληθυντικόν, ἐπειδὴ τὸ γένος περιληπτικόν ἐστιν ὄνομα καὶ πλῆθος ἀνθρώπων ἐνταῦθα σημαίνει. ^[20]

P 4 97 Πύθιον ναὸν] * Τὸ Πύθιον ναὸν καὶ τὸ πολυχρύσῳ δώματι ἐκ παραλλήλου· τὸ δὲ ἀμμνάσει ἀντὶ τοῦ εἰς ἀνάμνησιν ἄξει τῆς ἀποικίας, οὐχ ὅτι προεῖδεν αὐτὴν Βάττος, ἀλλὰ τοῦτο λέγει ὡς εἰμαρμένης καὶ προορισθείσης τῆς ἀποικίας. Νεῖλοιο πρὸς πῖον τέμενος Κρονίδα] * Τὴν Λιβύην ἀπὸ τῆς Αἰγύπτου νοητέον· ταύτην γὰρ ὁ Νεῖλος ἄρδει· τὸ δὲ Κρονίδα ἀντὶ τοῦ ἐκγόνου Κρόνου, εἵπερ Νεῖλος μὲν ἐκ Διός, Ζεὺς δὲ ἐκ Κρόνου.

P 4 101 Ἀκίνητοι] Ἦσυχοι. —Σιωπᾷ] Σιγῇ καὶ ἀφωνία· ἡ γὰρ ἔκπληξις ἀφασίαν οἶδεν ἐμποιεῖν φύσει· τοῦτο δὲ παρὰ τὸ Ὀμηρικόν (Ἰλ. Γ, 95): ἀκὴν ἐγένοντο σιωπῇ. Μῆτιν] Γνώμην.

P 4 109 Πεπρωμένον] Μεμοιραμένον. Ἦρος ἀκμᾷ] * Ἦγουν τῷ ἀκμαίῳ τῆς αὐτοῦ ἡλικίας.

P 4 114 Ἐπεὶ δὲ ἦρος εἶπε, διὰ τοῦτο καὶ τὸ φοινικανθέμου εἶπεν· ἄλλως τε καὶ ἡ ἀκμὴ τῆς ἡλικίας ἀνθηρὰ τίς ἐστι καὶ εὐχαρίς. Ἀμφικτυόνων] * Ἀμφικτύονες ἔθνος περὶ τὴν Πυθῶνα, διὸ καὶ εἰσι τῆς τῶν Πυθίων ἐορτῆς ὥσπερ ἑξαρχοὶ τινες καὶ προστάται· διδόασι γὰρ οὗτοι τὰ ἄθλα τοῖς νικῶσιν.

P 4 120 Μοῖσαισι] Ἦγουν ὕμνοις καὶ ᾠδαῖς. Τιμαὶ φύτευθεν] * Τοῦτο λέγει ἢ διὰ τὴν βῶλον ἐκ θεοῦ δοθεῖσαν αὐτοῖς, ἢ διότι ὡς οὐδένες ἀνθρώπων ἐθαυμάσθησαν.

P 4 124 Τίς γὰρ ἀρχὰ] * Πρὸς τὴν Μοῦσαν ποιεῖται τὸν λόγον καὶ οὗτος ζήλω Ὀμηρικῷ. Τίς δὲ κίνδυνος] * Ἦγουν τίνα κίνδυνον φοβούμενοι εἰς τοιαύτην ἀνάγκην ἔπεσον.

P 4 126 Θέσφατον ἦν] Ἐντεῦθεν ἀπὸ τῆς Μούσης ποιεῖται τὸν λόγον. Ἀκνάμπτοις] Ἦγουν ἀπαραιτήτοις καὶ ἀμετατρέπτοις, ἐπειδὴ οὕτως ἐπέπρωτο.

P 4 129 Ἦλθε] ἐξέπεσε. Μονοκρήπιδα] * Ὅπως ἐφάνη ὁ Ἰάσων μονοπέδιλος.

P 4 133 Ἰάσων ἐκ τοῦ Πηλίου ὄρους καταβάς, ἐπειδὴ ἐπεραιοῦτο τὸν Ἄναυρον ποταμόν, ὑπὸ τῆς τούτου ἰλῦος τὸ ἐν τῶν ὑποδημάτων ἀφήρηται. Ἐπειδὴ δὲ Πελίας χρησμὸν πρῶην ἐδέξατο παρ' Ἀπόλλωνος, ὡς ὑπὸ μονοπεδίου τῆς ἀρχῆς ἐκπεσεῖται, ἰδὼν οὕτως ἔχοντα Ἰάσωνα, ἐφοβήθη. Ἐκτίθησι δὲ καὶ Πίνδαρος πλατύτερον τὴν ἱστορίαν καὶ προϊόντες εἰσόμεθα ὅπως τε εἰς λόγους ἦλθεν αὐτῷ καὶ ὅπως εἰς Σκυθίαν διὰ τὸ χρυσόμαλλον δέρας πέπομφεν. Ἐν φυλακᾷ] Παρατηρήσει. ^[5]

P 4 134 —Σχεθέμεν] Ἔχειν. Αἰπείνων] Ὀρεινῶν.

P 4 135–136 —Ἀπὸ σταθμῶν] Ἦγουν τοῦ Πηλίου ὄρους, ἔνθα τὰς διατριβὰς ἐποιεῖτο παρὰ Χείρωνι. Ἐσθὰς δ' ἀμφοτέρων μιν ἔσχεν] * Ἦτοι περιέσκεπεν αὐτὸν ἐσθῆς.

P 4 140

Λέγει δὲ ὅτι διπλοῦν ἔνδυμα ἐφόρει, ἐν τὸς μὲν οἶον οἱ Μάγνητες φοροῦσιν, ἐπάνω δὲ αὐτῆς ὥσπερ ἐπωμίδα δορὰν παρδάλεως, τεκμήριον τῆς παρὰ Χείρωνι ὀρεινῆς διατριβῆς. Χ Στέγετο φρίσσοντας ὄμβρουσ] * Οὐκ αὐτοὺς φρίσσοντας, ἀλλὰ φρίσσειν ποιοῦντας· διὸ καὶ τὸ σημεῖον συνήθως τίθεται τὸ Χ.

P 4 145-146 Πλόκαμοι κερθέντεσ] * Ἦγουν οὐχ ὡς ἦν ἔθος τοῖς ἄλλοις ἀνθρώποις τέμνειν τὰς αὐτῶν τρίχας, ὅταν πέρα τοῦ μετρίου αὐξήσωσιν, οὕτω καὶ αὐτὸς ταύτας ἐκέκαρτο, ἀλλ' ἔφερε ταύτας καὶ ἀπέριττος ἦν, ἅτε ἐν ὄρει διαιτῶμενος. Τὸ δὲ ἀγλαοὶ λέγει, ἐπειδὴ εἰς καλλωπισμὸν αὐτῶν τοῦτο ἐποίουν ἄνθρωποι, Δέον δὲ εἰπεῖν ἀγλαῶς, ἀγλαοὶ εἶπε πρὸς τὸ πλόκαμοι. Ἐστάθη] * Συναπτέον τὸ ἐστάθη πρὸς τὸ ἀγορᾶ. [5]

P 4 149 Λέγει δὲ ὅτι ἐλθὼν ἐκεῖ καὶ στὰς μέσον τοῦ πλήθους οὐκ ἐξεπλάγη, ἀλλ' ὥσπερ ἂν εἰ μετ' αὐτῶν ἀεὶ διῆγεν, οὕτως ἄτρεστος ἦν. Οὔτι που] Ἡθοποιῖα.

P 4 155 Χαλκάρματοσ] * Ἦγουν ὁ χαλκᾶ ὄπλα ἐνδεδυμένος Ἄρης· εἰκάζετο γὰρ τούτῳ διὰ τὸ μέγεθος τοῦ σώματος, ὡς τὸ τῆς μορφῆς φοβερὸν. Ἰφιμεδείας παῖδας] * Ὡτος καὶ Ἐφιάλτης οἱ Ἀλωέως καὶ Ἰφιμεδείας παῖδες ἐπιβούλως πρὸς θεοὺς διακείμενοι καὶ ἀνελθεῖν εἰς οὐρανὸν θέλοντες, ἀνέθεσαν τὰ ὄρη τὴν Ὀσσαν καὶ τὸ Πήλιον ἐπὶ τοῦ Ὀλύμπου, τοξευθέντες δὲ ὑπ' Ἀπόλλωνος ὦλοντο· οἷς ὁ Ἰάσων εἰκάζετο διὰ τὸ φοβερὸν. [5]

P 4 161 Θήρευσε κραιπνὸν] * Εἰ μὲν ὑποστίξεις πρὸς τὸ θήρευσε, χωρὶς ἄρθρου ἐρεῖς κραιπνόν, συνάπτων πρὸς τὸ ὀρνύμενον· εἰ δὲ πρὸς τὸ κραιπνόν, μετὰ τοῦ ἄρθρου ἐρεῖς τὸ κραιπνόν βέλος. Ἔστι δὲ καὶ πρὸς τὸ θήρευσε συνάπτοντα τοῦτο χωρὶς τοῦ ἄρθρου λέγειν οὕτως· ἐθήρευσε κραιπνόν, ἴν' ἧ καὶ πρὸς τὸ βέλος καὶ πρὸς τὸ Τιτυόν, οὕτως· ἐθήρευσε τὸν Τιτυὸν κραιπνόν καὶ ταχύν, ἥτοι παραυτίκα, ἡνίκα αὐτῆς ἠράσθη. Ὅφρα τισ] * Αποθανών, φησὶν, ὁ Τιτυὸς παράδειγμα γέγονε τοῖς ἄλλοις μὴ τῶν ὑπὲρ αὐτοὺς ἔρᾶν. [5]

P 4 165 Ἀμειβόμενοι] Ἀμοιβαίως διαλεγόμενοι. Κλέπτων] Κρύπτων.

P 4 178 Καταμιάναις] Καταισχύναις. —Καταμιάναις] * Τὸ καταμιάναις ἢ πρὸς τὸ γένναν συναπτέον, οὕτω Μὴ καταμιάνας τὴν γένναν, τουτέστι μὴ καταψεύσάμενος πρὸς τοὺς γεννήτορας ἀτιμάσης αὐτούς, ἄλλους ἀντ' ἐκείνων πλασάμενος· ἢ τὸ γένναν πρὸς τὸ εἰπέ, οὕτως· Εἰπέ τὴν γένναν μὴ καταμιάνας καὶ μολύνας αὐτὴν ἐν ψεύδεσιν ἐχθίστοις, τουτέστι μὴ ψεύδει χρησάμενος καὶ σαυτὸν ἀτιμάσας· οὐ γὰρ πρέπει σοι ψεύδεσθαι ἀνδρὶ θαυμαστῷ ὄντι. Τὸν] Τὸν Πελίαν. [5]

P 4 179 —Θαρσήσας] Θάρρος καὶ παρρησίαν λαβὼν ὁ Ἰάσων. Ὡδ' ἀμείφθη] Οὕτως ἀπεκρίνατο.

P 4 180 —Φαμί διδασκαλίαν] * Τὸ φημί διδασκαλίαν Χείρωνος τούτου λέγει ἔνεκα, ἢ πρὸς τὸν λόγον τοῦ Πελίου εἰπόντος αὐτῷ μὴ ψεύδεσθαι ἀπολογούμενος ὅτι οὐ ψεύσομαι· Χείρωνος γὰρ εἰμι μαθητῆς τοῦ τὴν ἀλήθειαν εἰδότος· ἢ ἀπλῶς οὕτως ἀρχόμενος τῆς κατ' αὐτὸν διηγήσεως. Εὐτράπελον] Ἀρχαίαν κομίζων. [5]

P 4 188 —Κομίζων] * Ἄγων. Ἔρχομαι γὰρ ταύτης ἐξελεῖν τὸν Πελίαν καὶ παραδοῦναι τῷ ἐμῷ πατρί. Σύναπτε δὲ τὸ κομίζων πρὸς τὸ τιμάν· τὸ δὲ βασιλευομένην, ὑπὸ τοῦ Πελίου δηλαδή· οὗτος γὰρ ἐξελὼν ἀνόμως τῆς ἀρχῆς Αἴσονα ἐβασίλευσεν. Χ Λευκαῖς πιθήσαντα φρεσὶν] * Σημειοῦται τὴν λέξιν τῷ Χ, ὅτι λευκάς τὰς φρένας οὗτος εἶπεν. [5]

P 4 194 —Λευκαῖς φρεσὶν] * Τὸ λευκαῖς φρεσὶν ἐκαινοτόμησε Πίνδαρος ἀπὸ τοῦ Ὀμηρικοῦ (Ἰλ. Α, 103): εἰ γὰρ ἐκεῖνος μελαίνας τὰς φρονίμους φησὶν, εἰκότως ἂν ἔχοι λέγειν καὶ τὰς μωρὰς λευκάς· μέλαιναι δὲ φρένες εἰσὶν (αἱ) ἀκατανόητοι, λευκαὶ δὲ αἱ πᾶσι δῆλαι. Ἀποσυλᾶσαι] Ἦγουν ἐξ ἐπιθέσεως ἀφελεῖν καὶ μετὰ δόλου ἀπογυμνῶσαι καὶ λαβεῖν. [5]

P 4 198

Ἵπερφιάλου ἀγεμόνοσ] * Τοῦ θρασυτάτου καὶ ἀνομωτάτου Πελίου, ὅς, ἐπεὶ τὸν ἐμὸν τῆς ἀρχῆς ἐξεῖλε πατέρα, οὐκ ἤθελεν ἐξ αὐτοῦ γεννηθῆναί τινα, ἵνα μὴ τὴν ἀρχὴν ἀνακαλέσεται. Δνοφερὸν] Τὸ δνοφερὸν λέγει, ἢ ὅτι ἐντὸς δόμου ἐτελεῖτο, ἢ ὅτι πεπλασμένον ἦν· τὰ δὲ πεπλασμένα ἄλλα φαίνεται καὶ ἄλλα ἐστίν.

P 4 207 Λευκίππων] Ἱππικῶν. Κεδνοῖ] Ὡ ἐντιμοί.

P 4 208 —Φράσσετε] Μηνύσατε. Ἐπιχώριος] Ἐντόπιος ὢν.

P 4 211–12 Ἱάσονα κικλήσκων προσήυδα] * Ἱατρικὴν γὰρ διδάξας ὡς θεραπευτὴν τῶν νόσων Ἱάσονα ὠνόμασε. Ἐισελθόντ'] * Παρεπιγραφὴ, ὅτι ἔδειξαν αὐτῷ τοὺς σφετέρους δόμους.

P 4 215–16 Ἐκ δ' ἄρ' αὐτοῦ] * Τὸ αὐτοῦ ἢ πρὸς τὸ βλεφάρων συναπτέον, ἵν' ἢ ἐκ τῷ βλεφάρων αὐτοῦ, ἢ καθ' ὅλον καὶ μέρος. —Πομφόλυξαν δάκρυα] * Ὅτι καὶ ἐκ τῆς χαρᾶς δάκρυα ρέουσι, μαρτυρεῖ Σοφοκλῆς (Ἠλέκτρ. 1230–31): καπὶ συμφορᾶς Γεγηθὸς ἔρπει δάκρυον ὁμμάτων ἄπο. Ἐξαίρετον] Ἐπέρμετρον. ^[5]

P 4 220 Καὶ κασίγνητοι σφίσιν] * Τὸ σφίσιν οὐ πρὸς τὸ κασίγνητοί ἐστιν· οὐ γὰρ τοῦ Ἱάσονος καὶ Αἴσονος ἀδελφοὶ ἦσαν Φέρης καὶ Ἀμυθάων, ἀλλὰ τοῦ μὲν Ἱάσονος θεῖοι, Αἴσονος δὲ ἀδελφοί· ἀλλ' ἔστι πρὸς τὸ ἡλυθον. Κρηθέως δὲ καὶ Τυροῦς υἱοὶ Αἴσων, Φέρης, Ἀμυθάων· ἀπὸ δὲ Φέρητος καὶ Φεραὶ πόλις τοῦνομα ἔσχον πλησίον οὔσαι τῆς Ἰωλκοῦ, διὸ καὶ ἐγγὺς λέγει. Ἐν δὲ ταῖς Φεραῖς πηγὴ ἦν Ὑπερῆς καλουμένη ἐξ Ὑπέρητός τινος οἰκήσαντος ἐνταῦθα, ὃν Μέλας ὁ Φρίξου ἐξ Εὐρυκλείας γεννᾷ. Ὁ δὲ Ἀμυθάων ἐν Μεσσηνί τῇ Λακωνικῇ πόλει ὤκει. Ἥλυθον δὲ μετ' αὐτῶν καὶ οἱ αὐτοῦ υἱοὶ Μέλαμπος καὶ Ἀδμητος. Τάνυεν] Ἑσπευδεν. ^[10]

P 4 232 Ἐν θ' ἀμέραισ] * Ἦγουν πέντε ἡμέραις καὶ νυξὶ καρπωσάμενος τὴν ἐκ τῆς δαιτὸς εὐφροσύνην. Λόγον θέμενος] Ποιησάμενος.

P 4 237 Ἐπέσποντ'] Ἐπέιθοντο. —Κλισιᾶν] τῶν καθεδρῶν. Κατέσταν] Ἐγένοντο.

P 4 243–44 Πραῦν δ' Ἱάσων μαλθακᾷ φωνᾷ] Πρὸς τῇ ὑφειμένη φωνῇ μιγνύων καὶ λόγον πρᾶτότατον. — Μαλθακᾷ φωνᾷ] * Ἦγουν πρᾶεῖα καὶ ἐμμελεῖ φωνῇ, ὅπως ἀποσταῖ τῆς ἀρχῆς, πρὸς αὐτὸν ἔλεγεν. Ποσειδᾶνος Πετραίου] * Ἦγουν τοῦ ἐν Πέτρᾳ ὄρει Θετταλικῷ τιμωμένου, ἢ ὅτι διατεμὼν τὰ Θετταλικά ὄρη, δι' αὐτῶν ρεῖν τὸν Πηνειὸν ἐποίησε, πρότερον διὰ μέσης τῆς πόλεως ρέοντα καὶ πολλὰ τῶν χωρίων καταβλάπτοντα.

P 4 246 Ἄλλοι δέ φασιν ὅτι ἐν Πέτρᾳ κοιμηθεὶς ἀπεσπερμάτισεν, ὅθεν ὁ Σκύφιος ἵππος ἐγένετο. Ἄγουσι δὲ καὶ οἱ Θετταλοὶ ἀγῶνα Ποσειδῶνι Πετραίῳ. Φρένες ὠκύτεραι] * Ταχύτεραι τοῦ δέοντος· ἡγουν τινὲς τῶν ἀνθρώπων ἀμφισβητήσεις πρὸς τινὰς ἔχοντες, ἀφέντες διὰ κρίσεως ταύτας λύειν, εἰς ἔργον χωροῦσιν. ^[5]

P 4 248 Πρὸ δίκας] Ἦγουν τὴν δίκην. Τραχεῖαν] Ἀτερπῇ.

P 4 249 —Ἐπίβδαν] * Ἐπίβδαι κυρίως εἰσὶν αἱ μετὰ τὰς ἐορτὰς συνεγγυς ἡμέραι, οἷονεὶ ἐπὶ τῇ αὐδόμεναι καὶ λεγόμεναι· νῦν δὲ καταχρηστικῶς τὴν τοῦ μέλλοντος χρόνου ἡμέραν ἐπίβδαν καλεῖ. Θεμισσαμένους] Καταλιπόντας.

P 4 254–55 Θρασυμήδεϊ Σαλμωνεῖ] * Οὗτος ἀσεβῶς πρὸς τοὺς θεοὺς διακείμενος, ἔκ τινος μηχανήματος ἀντιβροντᾶν ἐτόλμησε τῷ Διί. Διὸ καὶ φασιν, οἱ μὲν ὑπὸ Διὸς κεραυνῷ, οἱ δὲ ὑπ' Ἀπόλλωνος τόξοις βληθέντα αὐτὸν ἀπολέσθαι. Οὗτος οὖν ὁ Σαλμωνεὺς καὶ Κρηθεὺς υἱοὶ Αἰόλου· Κρηθέως δὲ Αἴσων ὁ πατὴρ Ἱάσονος· Σαλμωνέως δὲ Τυρῷ ἡ μήτηρ Πελίου· ὥστε Ἱάσων καὶ Πελίας τρίτοι ἐξ Αἰόλου καὶ Ἰναρέας (γρ. Ἐναρέτης). Χρύσειον] Λαμπρόν. ^[5]

P 4 258 Μοῖραι δ' ἀφίσταντ' εἴ τις ἔχθρα πέλει ὁμογόνοις] Γνωμικόν. —Μοῖραι] Ἦγουν ἡ εὐμοιρία καὶ εὐδαιμονία. Αἰδῶ καλύψαι] * Εἰ μὲν τὸ αἰδῶ καλύψαι πρὸς τὸ μοῖραι νοήσεις, οὕτως ἐρεῖς· Ἀφίστανται δὲ αἱ μοῖραι ὥστε καλύψαι καὶ ἀφανίσαι τὴν αἰδῶ καὶ τὴν τιμὴν καὶ τὴν

εὐδαιμονίαν, εἴ τίς ἐστιν ἔχθρα τοῖς συγγενέσι· τουτέστιν οἱ πρὸς ἀλλήλους διαμαχόμενοι συγγενεῖς ὑπὸ μοιρῶν μισοῦνται καὶ ἦν ἔχουσιν εὐδαιμονίαν ἀφαιροῦνται· εἰ δὲ πρὸς τὸ ἔχθρα νοήσεις, οὕτως· Ἀφίστανται δὲ αἱ μοῖραι τοῦ τοιούτου πράγματος, εἰ πέλει καὶ ἐστιν ἔχθρα τις τοῖς ὁμογενέσι καὶ τοῖς συγγενέσι, καλύψαι καὶ ἀφανίσαι τὴν πρὸς ἀλλήλους αἰδῶ καὶ ἐντροπὴν. ^[5]

P 4 260 Εἰς γὰρ ἀναΐδειαν φέρει ἡ μάχη τοὺς αὐτὴν ἔχοντας. Ὡς ποτε Κρηθεΐδας] * Τὸ ὧ ἢ ἀντὶ τοῦ ἐν τῷ θρόνῳ νοητέον, ἢ ἀντὶ τοῦ ἐν τῷ σκήπτρῳ, ἵνα διὰ τοῦ ἐγκαθίζων ὁ θρόνος νοῆται. ^[10]

P 4 272 Ἐγκαθίζων] Ἡ ἐν πρὸς τὸ ὧ συναπτέα, ἴν' ἢ ἐν ὧ καθίζων. Ξυνᾶς ἀνίας] * Λύπης, ἡγουν τοῦ ἐξ ἀμφοτέρων συρράγῃναι πόλεμον καὶ τινὰς τῶν ἐμῶν τε καὶ σῶν ἐν αὐτῷ κινδυνεῦσαι.

P 4 275 Λῦσον] Ἦγουν ἀπόδος. Ἀναστήσῃ] Ἐγείρης καὶ κινήσης.

P 4 278 Ἀνταγόρευσε] Ἀντεῖπε, τουτέστιν ἀπεκρίνατο. — Ἔσσομαι]. Ἀμφιπολεῖ] Περικυκλεῖ.

P 4 282 Ἀφελεῖν] Ἀπολῦσαι. Ἀθέων βελέων] * Ἦτοι τῶν ἐπιβουλῶν καὶ ὧν κατ' αὐτοῦ καὶ τῆς ἀδελφῆς ἐμηχανᾶτο.

P 4 288 Ἡ ἱστορία ἐγράφη ἐν Νεφέλαις Ἀριστοφάνους (στ. 256). Ναῖ πομπάν] Ἦγουν στόλον καὶ πλοῦν.

P 4 292 —Ναῖ πομπάν] Ἦγουν διὰ νηὸς στέλλεσθαι. Ζεὺς ὁ γενέθλιος] Ἦγουν ὁ ὁμόγνιος καὶ ὁ τὰ τοῦ γένους ἐφορῶν δίκαια.

P 4 300 Κρίθεν] Διεχωρίσθησαν. Χ Ἀλκμάνας] * Σημειοῦται τὴν λέξιν τῷ Χ, ὅτι τὸ χωρὶς συμβεβηκὸς τῷ Ἡρακλεῖ καὶ ἐπὶ τῶν Διοσκούρων κοινῶς εἶρηκεν· οἱ μὲν γὰρ Διὸς καὶ Λήδας, ὁ δὲ Ἀλκμήνης μόνος (sic) Ἀλκάν] Ἀνδρίαν.

P 4 308 —Ἀλκάν] * Τὴν οἰκείαν δύναμιν, μὴ μάταιος καὶ ἀνεπίδεικτος εἴη οἴκοι μένοντες. Ἀοιδᾶν πατήρ] * Τοῦτο λέγει διὰ τὸ πάντας ὑπερβεβληκέναι τῇ μουσικῇ.

P 4 318-19 Χ Κεχλαδόντας ἥβα] * Τὸ κεχλαδόντας ἥβα ἀντὶ τοῦ πληθύνοντας τῇ ἥβῃ, διὸ καὶ σημειοῦται τὴν λέξιν τῷ Χ. Ἔχει δὲ τὸ κῶλον καινόν τι πρὸς τὰ πρὸ αὐτοῦ ἐκ χοριάμβου ἀρχόμενον. — Κεχλαδόντας] * Ἦγουν ἀναβράττοντας καὶ μετεωριζομένους, ἢ ἀκμάζοντας καὶ ἀνθοῦντας. Ἡ μεταφορὰ ἀπὸ τῶν κυμάτων, ἢ καὶ ἀπὸ τῶν ἀναζεόντων ὑδάτων καὶ ἐπαιρομένων τῇ βράσει. Ἔστι δὲ μέσου παρακειμένου μετοχὴ ἀπὸ τοῦ χλάζω, ὅθεν καὶ τὸ καχλάζω ἐπὶ τῆς αὐτῆς σημασίας, ἢ καὶ ἄλλως. Θυμῷ γελανεῖ] * Θηλυκῶς εἶπε τὸ θυμῷ, ὥσπερ καὶ ἐν ἄλλοις εἴωθε ποιεῖν. ^[5]

P 4 325-26 Πεφρίκοντας] Ἦγουν ἐπτερωμένους. —Πεφρίκοντας] * Ἀντὶ τοῦ φρίττοντας· ὥσπερ ἀπὸ τοῦ ἔστακα μέσου παρακειμένου γίνεται τὸ ἐστήκω, οὕτως ἀπὸ τοῦ πέφρικα τὸ πεφρίκω. Ἔστι δὲ ὅλον καὶ μέρος, ἡγουν πεπυκνωμένα καὶ ἐσκιασμένα ἔχοντες τὰ νῶτα καὶ τοὺς (sic) ὠμοπλάτας. Ἰστέον δὲ ὅτι λέγοντες φρίττουσι τρίχες, δηλοῦμεν ὅτι ὑπὸ φόβου ὀρθαὶ ἴστανται· ὅταν δὲ εἴπωμεν ἡ κεφαλὴ φρίττει ταῖς θριξί, σημαίνομεν ὅτι ἐσκιάσται καὶ πεπύκνωται αὐταῖς. —Πορφυρέοις] * Τοῦτο λέγει διὰ τὸ εὐδαιμονεστάτους ὄντας ταχέως πρὸς πόλεμον φέρεσθαι, ὥσπερ ὑπὸ πτερῶν κινουμένους. Τὸ νῶτα δὲ λέγει, ἐπειδὴ τὰ πτερὰ ἐντεῦθεν ἐκφύεται. Πόθον γ' ἔνδαιεν Ἡρα] * Ἐπειδὴ ἡ Ἡρα ἔφορός ἐστι τῆς βασιλείας, οἱ δὲ τῆς Ἀργοῦς ἐπιβάντες ἥρωες ἄρχοντες ἦσαν ἐθνῶν, διὰ τοῦτο εἶπε πᾶσι τούτοις τὴν Ἡραν πολὺν πόθον ἐμβεβληκέναι τοῦ διὰ τῆς Ἀργοῦς εἰς Κολχίδα πλεῦσαι. ^[10]

P 4 328 Τὸ δὲ ἄλιξιν πρὸς τὸ θανάτῳ συναπτέον· ὁ γὰρ κάλλιστα ἔργα δράσας, εἰ καὶ ὡς ἄνθρωπος μετᾶσχοι τῆς τελευτῆς, ἀλλὰ διὰ τὸ παρὰ πάντων ἄδεσθαι ἀθάνατός ἐστι· τὸ δὲ φάρμακον ἑᾶς ἀρετᾶς λέγει, ἐπειδὴ διὰ τὴν οἰκείαν ἀρετὴν τὴν τοιαύτην ἀθανασίαν εὕρισκει. Ἀκίνδυνον] Ἀπράγμονα. ^[5]

- P 4 331 Αἰῶνα πέσσοντ'] Τὴν ζωὴν διαβιβάζοντα ἢ κατεργαζόμενον καὶ ἀναλίσκοντα. — Ἄλλ' ἐπὶ καὶ θανάτῳ] Ἦγουν κατὰ τοῦ θανάτου· ἢ ἐπὶ ἐνταῦθα ἀντὶ τῆς κατὰ. Κάλλιστον] Εὐπρεπέστατον.
- P 4 332 — Ἀρετᾶς] Διὰ τῆς (ἀρετῆς). Λέξατο] Ἦγουν ἐδεξιώσατο.
- P 4 336–37 — Ἐπαινήσαις] Τῆς προθυμίας δηλαδὴ. Ὀρνίχεσι] * Ἐπειδὴ τὸ κλήρους ποιεῖν τῶν ἀνθρώπων ἐστί, τὸ δὲ δι' ὀρνίθων μαντεύεσθαι θεῖόν τι, διὰ τοῦτο ὀρνίχεσιν εἰπὼν, ἐν ἱεροῖς κλήροις ἐπήγαγε.
- P 4 341 Ἐμβόλου] Ἀντὶ τοῦ τῆς πρῶρας. Κρέμασαν ἀγκύρας] * Ἦγουν ἀναγαγόντες αὐτὰς ἐκ τοῦ τῆς θαλάσσης βάθους ἐνῆκαν τῇ νηϊ ἥδη πλεῖν μέλλοντες.
- P 4 345 Ὀκυπόρους] Ταχέως πορευούσας καὶ πεμπούσας τοὺς ναυτιλλομένους, ἢ ὅτι αὐταὶ εἰσι ταχεῖαι. Ῥιπὰς] Ὀρμὰς καὶ κινήσεις.
- P 4 348 Εὐφρονα] Ἦγουν εὐφροσύνης αἵτια καὶ τερπνά. Ἐκ νεφέων] * Εἰκότως εἶπε τὸ νεφέων· συμπεπηγότων γὰρ τούτων, ἐξ ἀναθυμιάσεως ἀῆρ ἔνδον περιλαμβάνεται, καὶ βιαζόμενος ἐξελθεῖν ἐκπυροῦται καὶ αὐτός, καὶ σπασμὸς ἐντεῦθεν τῶν νεφῶν γίνεται, ἦν δὴ καλοῦσι βροντήν· διὸ καὶ ἅμα βροντῇ καὶ ἀστραπῇ, καὶ δέον ἡμᾶς πρώτης αἰσθάνεσθαι τῆς βροντῆς· πρώτη γὰρ αὕτη γίνεται· ἐπειδὴ (ἴς. ^[5])
- P 4 350 ἐπεὶ δὲ) ἢ ὅρασις κρείττων καὶ ταχύτερα τῆς ἀκοῆς, πρώτης τῆς ἀστραπῆς αἰσθανόμεθα. Κάρυξε] Ἐκέλευσε.
- P 4 357 Ἐμβαλεῖν] Ἦγουν περιπεσεῖν καὶ ἐγχειρεῖν. — Κώπαισι] Τῇ κωπηλασίᾳ. Ὑπεχώρησε] Ἐπηκολούθησε.
- P 4 359–60 — Ἀκορος] * Ἦγουν μὴ ἔχουσα κόρον· λέγει δὲ ὅτι οὐκ εἶχεν αὐτοὺς κόρος ἐρέττοντας. Πεμπόμενοι] Στελλόμενοι, πλέοντες.
- P 4 363–64 Ἔσσαντ'] Ἐκτισαν· ἀπὸ τοῦ ἔζω τὸ ἰδρύω καὶ οἰκοδομῶ, καὶ δασύνεται. — Τέμενος] Ναόν. Χ Φοίνισσα] * Φοίνισσα λέγει, ἡγουν πυρρὰ, ἀπὸ τοῦ χρώματος· διὸ καὶ τὸ σημεῖον τὸ Χ, ὅτι φοίνισσαν εἶπεν ἀπὸ τοῦ φοινικοῦ σχηματίσας.
- P 4 365 — Ὁρηϊκίων ἀγέλα] Σύνθεσις Πινδάρῳ πυρρὸς τοὺς βόας καλεῖν· ἔφη γὰρ καὶ ἀνωτέρω (στ. 264): Καὶ βοῶν ξανθὰς ἀγέλας ἀφίημ' δέον δὲ εἰπεῖν φοινίκων ταύρων, εἶπε φοίνισσα ἀγέλα· σύνθεσις δὲ αὐτῷ καὶ τόδε. Λίθων βωμοῖο θέναρ] * Λίθων βωμοῦ θέναρ λέγε, ἡγουν θέναρ καὶ κοίλωμα λίθων βωμοῦ, τουτέστι βωμὸν ἐκ λίθων κοῖλον νεόκτιστον· οὕτω γὰρ ἀρμόζει τῷ μέτρῳ, οὐχὶ λίθινον. ^[5]
- P 4 368 Ἐς δὲ κίνδυνον] * Εἵμαρτο ταῖς συμπληγάσιν ὥς, εἰ δι' αὐτῶν ναῦς διαβαίη καὶ μὴ συσχεθῇ, πεπαυμένης τῆς φορᾶς, ἀκινήτους ἐστάναι. Ζωαῖ] Ζῶσαι.
- P 4 377–78 Κελαινώπεσσι] * Ἦ τοῖς καταπληκτικούς ὀφθαλμοὺς ἔχουσιν, ἢ τοῦτο λέγει ὥς Αἰγυπτίων ἀποίκους· Αἰγύπτιοι γὰρ τῇ τε χροῖᾳ καὶ τοῖς ὀφθαλμοῖς μέλανες. Πότνια] * Ἦ πότνια δὲ καὶ σεβασμία Κυπρογένεια Ἀφροδίτη φέρε πρῶτον τοῖς ἀνθρώποις Ὀλυμπόθεν καὶ ἐξ οὐρανοῦ τὴν τετράκναμον ποικίλην Ἰυγγα τῶν ὠκυτάτων βελέων, ἥτοι δι' ἧς οἱ ἐρῶντες τοὺς ἐρωμένους βάλλουσι, τὴν μαινάδα καὶ ἑταιρικὴν ὄρνιν ζεύξασα ἐν κύκλῳ καὶ τροχῷ ἀλύτῳ. ^[5]
- P 4 380 Μυθεύονται γὰρ ὥς ἐξ οὐρανοῦ τὰ πρὸς ἔρωτας θέλγητρα τοῖς ἀνθρώποις ἤκεν· Ἰάσονι γάρ, ὁπότε εἰς Κολχίδα ἀφῆκτο, ὑπέδειξεν Ἀφροδίτη πῶς δεῖ τὴν Μήδειαν εἰς ἔρωτα ἄξειν αὐτοῦ, ἵν' ὑπ' αὐτῆς φαρμάκοις ἀσφαλισθεῖς (δεινὴ γὰρ ἦν αὕτη φαρμακουργός), ἀκαταγώνιστος ἦ τῷ πατρὶ αὐτῆς Αἰήτῃ· ὑπέδειξε δὲ οὕτως. Ἰυγξ ὄρνειον ἐστὶ πτηνόν, ἢ καὶ σεισοπυγίς καλεῖται, συμβαλλομένη πρὸς τὰ ἐρωτικά, ποικίλη τὴν τρίχωσιν, δολιχόχειρος, γλῶσσαν ἐπὶ πολὺ ἐκτεταμένην ἔχουσα πυκνῶς περιστρεφομένην καὶ σείουσα τὸ οὐράϊον. Ταύτην Ἀφροδίτη πρώτη λαβοῦσα ἐδέσμησεν ἐκ τροχοῦ τινος, οὗ κινουμένου, ἐπωδὰς πρὸς αὐτὴν ἔλεγεν· ὁ

Ἰάσων μαθὼν καὶ ποιήσας, Μήδειαν πρὸς αὐτὸν ἐξέμηνεν. — Ὠκυτάτων βελέων] * Ἀντὶ τοῦ τῶν ὀξυτάτων καὶ σφοδρῶν ὀδυνῶν καὶ πόνων ἐρωτικῶν, ὡς παρ' Ὀμήρῳ τὸ (Ἰλ. Λ, 269): ὠδίνουσαν ἔχει βέλος ὁξὺ γυναικᾶ. Τετράκναμον] * Τὴν τέσσαρας κνήμας ἦτοι πόδας ἔχουσιν, τοὺς τε αὐτῆς πόδας καὶ τὰς δύο πτέρυγας, αἷς ἀντὶ ποδῶν πρὸς τὸ ἵπτασθαι χρῆται. ^[15]

P 4 381-82 —Τετράκναμον] * Σημειοῦται τὸ τετράκναμον τῷ Χ, ὅτι μεταφορικῶς ἀπὸ τοῦ τροχοῦ καὶ ἐπὶ τῶν Ζώων εἴρηκεν. Ἐν ἀλύτῳ] * Τὸ ἐν ἀλύτῳ ἐνταῦθα οἱ μὲν δύο μέρη λόγου φασίν, οἱ δὲ τοῖς παλαιοῖς τῶν βιβλίων πειθόμενοι ἔν, ἵν' ἢ παραπλήσιον τῇ ἐπασιδῇ καὶ ἐπίμαρτο καὶ ἄλλοις μυρίοις. ^[5]

P 4 388 Αἰδῶ] Εὐλάβειαν. —Ποθεινὰ δ' Ἑλλάς] Ἡ διὰ πόθου αὐτῇ γενομένη. —Ποθεινὰ δ' Ἑλλάς] * Τουτέστιν ἵνα τὴν βάρβαρον γῆν ἐάσασα εἰς Ἑλληνας ἀφίκηται. Δονέοι] Ῥιπίζοι καὶ διακινοίη.

P 4 390 —Μάστιγι Πειθοῦς] * Τὸ μάστιγι Πειθοῦς ἀντὶ τοῦ τῇ πρὸς Ἰάσονα τρώσει καὶ συγκατανεύσει· σύναπτε δὲ πρὸς τὸ δονέοι. Εἴρηται ἐκ μεταφορᾶς τῶν ἵππων, οὗς τῇ μάστιγι πρὸς τὸν δρόμον κινουμέν. Φαρμακώσας] Διὰ φαρμάκων παρασκευάσασαι Ἐν μέσσοις] Ἀντὶ τοῦ εἰς μέσον.

P 4 398-99 —Σκίμψατο] Ἀντὶ παρέθηκε καὶ παρήγαγεν. Τὸν στίχον τοῦτον οὕτω διαιρεῖ ὁ σχολιαστής: .

P 4 400 ἀπὸ ξανθᾶν γεννύων Πνέον] Ἐπεμπον, ἀπεφύσων.

P 4 404-5 Ὀρθὰς δ' αὐλακας] * Τὸ ὀρθὰς αὐλακας πρὸς τὸ ἥλαυνε συναπτέον, τὸ δὲ ἐντανύσας διὰ μέσου. Ἀναβωλακίασ] * Τῆς ἐν τῷ τέμνεσθαι ὑπ' ἀρότρου βώλακας ἀναπεμπούσης· λέγει δὲ ὅτι μέχρις ὀργυιᾶς τὴν γῆν ἔτεμνε τῷ ἀρότρῳ.

P 4 407 Νῶτον γᾶς] Τὴν ἐπιφάνειαν τῆς γῆς. Ἀγέσθω] Λαμβανέτω.

P 4 411 Θυσάνῳ] Μαλλώσει. —Θυσάνῳ] * Θύσανος τὸ λεγόμενον κρόσσιον· τὸ δὲ ἄφθιτον λέγει διὰ τὸ τὸ δέρμα ἀνακείμενον εἶναι τῷ Διτ' στρωμνὴν δὲ λέγει, ἐπειδὴ οἱ παλαιοὶ ἐν ἀρνακίσι τὰς κοίτας ἐποιοῦντο. Πίσυνος] Θαρρῶν.

P 4 414 Εἵχετ' ἔργου] Ἐνεχείρησε τῷ ἔργῳ. Ἀνάγκας] * Ἐν ἀνάγκῃ γὰρ καὶ οὐχ ἐκόντες οἱ βόες ζεύγνυνται· διὸ καὶ ἔντεσιν ἀνάγκας εἶπεν ἀντὶ τοῦ: τοῖς κατ' ἀνάγκην δεσμοῦσιν.

P 4 417 —Ἀνάγκας] Ἦγουν τοῦ ζυγοῦ. Καρτερὸν ἄνδρα] * Ἀποροῦσί τινες πῶς ἄνδρα εἶπεν, δέον ἀνδρὶ εἰπεῖν, ἐπειδὴ τὸ ὀρέγω δοτικῇ συντάσσεται· καὶ φαμεν ὅτι ἡ τοιαύτη αἰτιατικὴ οὐκ ἔστι πρὸς τὸ ὄρεγον, ἀλλὰ πρὸς τὸ ἔρεπτον· ὥστε γὰρ λέγομεν φιλῶ σοι καὶ πάντα τὰ ἀγαθὰ παρέχω, οὐ πρὸς τὸ φιλῶ, ἀλλὰ πρὸς τὸ παρέχω ἀποδιδόντες τὴν σύνταξιν, καὶ πάλιν ὥστε οὗτος ἄνω εἰρήκει (στ. ^[5]

P 4 425 318): Τὸν μὲν Ἐχίονα, κεχλαδότας (sic) ἤβα, τὸν δ' Ἐρυτον διὰ μέσου τὸ κεχλαδότας (sic) θεῖς, οὕτω καὶ τοῦτο. Ἄλλοι δὲ τὸ πρὸς ἀντὶ τοῦ εἰς λέγοντες, οὕτως ἀποδιδόασιν τὴν αἰτιατικὴν· κρεῖττον δὲ ἔστι τὸ πρῶτον, ἵν' ὧσιν οἱ αὐτοῦ ἐταῖροι πρὸς τῷ τοῦ Αἰήτου θαύματι ταῦτα ποιοῦντες. Χ Ἐρεπτον] * Κυρίως τὸ ἐρέπτειν ἐπὶ τῶν ἀλόγων ζώων τάττεται, ὅταν ἐπὶ τῆς ἔρας, ἡγουν τῆς γῆς, ἐσθίουσι (sic): νῦν δὲ ἐπὶ τοῦ ἔρεφον ἔλαβε· διὸ καὶ τὸ σημεῖον τέθεικε συνήθως τὸ Χ. ^[10]

P 4 430-31 Ἐνθα νιν ἐκτάνυσαν] * Καὶ Ἀπολλώνιος (Ἀργον. Β', 1272—3): Τόθι κῶας ὄφεις εἴρυτο δοκεύων Πεπτάμενον λασίοισιν ἐπὶ δρυὸς ἀκρεμόνεσσιν. Πράξασθαι] Τελειῶσαι, κατορθῶσαι, τὸν Ἰάσονα δηλ.

P 4 434-35 Δράκοντος δ' εἵχετο λαβροτάταν γενύων] Περίφρασις ἀντὶ τοῦ ὑπὸ φοβερωτάτου δράκοντος ἐφυλάττετο. —Εἵχετο] Ἐτηρεῖτο. Τέλεσεν ἄν] * Σημεῖωσαι κἀνταῦθα τὸ τέλεσεν ἐνικὸν ἀντὶ πληθυντικοῦ.

P 4 438

Ἀλεξάνδρου Φορτίου. Τέλεσεν ἄν] * τὸ ἄν ἐνταῦθα οὐκ ἔστιν ἄρθρον θηλυκόν, καθά τινές φασιν, ἀλλ' ἔστι σύνδεσμος δυνητικός. Καὶ τὸ ἐξῆς οὕτως ἔχει: Αἱ πληγαὶ τοῦ σιδήρου ἐτέλεσαν ἄν μοι μακρὰ νεῖσθαι κατὰ τὴν ἀμαξιτόν· τουτέστιν αἱ πληγαὶ τοῦ ξίφους καὶ ἡ μάχη, καθ' ἣν ὁ Ἰάσων ἔπληττε καὶ ἐτίτρωσκε τῷ ξίφει τοὺς ἐκ τῶν ἐσπαρμένων ὀδόντων τοῦ δράκοντος ἀναδιδομένους ἄνδρας, ἐπὶ πολὺ με πορεύεσθαι παρεσκεύασαν ἄν κατὰ τὴν ὁδόν, ἥγουν ἐπὶ πλεῖστον ἐμβραδύναί με ἐποίησαν, καὶ μακροτέρῳ χρῆσθαι τῇ παρεκβάσει, τὰ κατ' ἐκεῖνον τὸν ἀγῶνα ὑπὸ Ἰάσονος πεπραγμένα διεξιόντα. Τοῦτο δὲ καὶ Ἀπολλώνιος ἐν Γ' τῶν αὐτοῦ Ἀργοναυτικῶν μαρτυρεῖ λέγων (στ. 1379—84): Τοῖος ἄρ' Αἴσονος υἱὸς ἐπέσσυτο γηγενέεσσι. Γυμνὸν δ' ἐκ κολεοῖο φέρε ξίφος, οὗτα δὲ μίγδην Ἀμύων, πολέας μὲν ἔτ' ἐς νηδὺν λαγόνας τε Ἠμίσεας δ' ἀνέχοντας ἐς ἡέρα, τοὺς δὲ καὶ ἄχρις Ὠμῶν στελλομένους, τοὺς δὲ νέον ἐστηῶτας· τοὺς δ' ἤδη καὶ ποσσὶν ἐπειγομένους ἐς ἄρῃα. Οἱ λέγοντες οὖν ἄν ἀντὶ τοῦ ἦντινα ναῦν ἐτέλεσαν αἱ τοῦ σιδήρου πληγαί, χαίρετῶσαν, ὡς ἀπαιδεύτως ἔχοντες κατὰ τοῦτο. Ὅτι δὲ τὰς ἐν τῇ μάχῃ γινομένας τρώσεις καὶ φόνους πληγὰς σιδήρου εἴωθεν ὁ Πίνδαρος καλεῖν, αὐτὸς οὗτος μαρτυρήσει ὑπὲρ αὐτοῦ· φησὶ γὰρ ἐν τῷ τῶν Ὀλυμπιονίκων Εἶδει Ι' (στ. 42—46): Καὶ μὰν Ξεναπάτας Ἐπειῶν βασιλεύς, ὅπισθεν Οὐ πολλόν, ἴδε πατρίδα πολυκτέανον Ὑπὸ στερεῷ πυρὶ πλαγαῖς τε σιδάρου Βαθὺν εἰς ὄχετόν ἄτας ἵζοισαν ἔαν πόλιν. Νεῖσθαι κατ' ἀμαξιτόν] * Τοῦτο λέγει διὰ τὴν εἰς τοσοῦτον παρέκβασιν· τὸ δὲ συνάπτει, ἥγουν ἐν ἄλλου ἔχεσθαι ποιεῖ· οὐ γὰρ ἀκαίρως ἐκβέβηκα, ἀλλ' ὑπὸ τῆς τῶν πραγμάτων ἀκολουθίας ὥστε οὐ δίκαιός εἰμι αἰτίαν λαβεῖν. ^[30]

- P 4 439-40 — Ὡρα] Καῖρός. Κλέψεν] * Ἐπειδὴ κλέψεν εἶπεν, ἵνα μή τις ὑπολάβοι ὅτι ἤκουσαν ἀφείλετο, ἐπήγαγε σὺν αὐτῇ ἀντὶ τοῦ οἰκείᾳ αὐτῆς θελήσει. ^[5]
- P 4 446 Τὰν Πελῖαιο φόνον] * Τὴν τὸν Πελίαν φαρμάκοις φονεύσασαν, ὡς μὴ βουλόμενον ἐπανιόντι Ἰάσονι τὴν ἀρχὴν ἀποδοῦναι. Γυίων] Τῶν ποδῶν.
- P 4 450 —Ἀέθλοισ] * Ἀγῶσιν, οὓς ἐπὶ τῷ πατρὶ θόαντι ἢ αὐτοῦ θυγάτηρ Ὑψιπύλεια ἔστησεν. Ἀμφίς] * Γράφεται οὐ μόνον ἀμφὶ ἀντὶ τῆς περὶ, ἀλλὰ καὶ ἀμφίς.
- P 4 452 Συνεύνασθεν] Συνεμίγησαν. Τουτάκις] * Τουτέστιν ὅτε οἱ Ἀργοναῦται ταῖς Λημνιάσιν ἐμίγησαν, τότε ἢ τοῦ γένους ὑμῶν ἤρξατο ρίζα, ἐπειδὴ εἰμαρμένον ἦν ὑμᾶς ἐξ ἐκείνων γενέσθαι.
- P 4 453 Ἡ δὲ ἱστορία προεῤῥέθη. Τὸ δὲ ἡμᾶρ ἢ νυκτὸς λέγει ἀντὶ τοῦ οὐκ οἶδα εἴτε καθ' ἡμέραν ἢ νύκτα ταύταις ἐμίγησαν. Εὐφάμου] * Ἐτερος ἦν οὗτος ὁ Εὐφημος παρὰ τὸν δεξάμενον τὴν βῶλον. ^[5]
- P 4 455-57 Τὸ δὲ λοιπὸν αἰεὶ τέλλετο ἀντὶ τοῦ εἰς τὸ ἐξῆς αἰὲ προύχῳρει καὶ ηὔξανεν. Ἄν ποτε] * Ἡ τὴν ἰδίαν αὐτοῖς νομισθεῖσαν διὰ τὸ ἐν αὐτῇ πλεῖστον αὐξηθῆναι τὸ σφῶν γένος, ἢ τὸ ἦν ἀντὶ τοῦ ἦντινα, ἢ τὸ ἀπώκησαν κατὰ συνεκδοχὴν.
- P 4 461 Ἐνθεν δ' ὕμμι] * Ἡ ἱστορία δι' ἣν αἰτίαν Βάττος εἰς Δελφοὺς ἀφῆκτο, καὶ ὅπως τὸν τῆς εἰς Λιβύην ἀποικίας χρησμὸν ἐδέξατο, προεῤῥέθη. Εἰ γὰρ τις ὄζουσ] * Ὑπὲρ Δημοφίλου νῦν ὁ Πίνδαρος ἰκεσίαν τῷ Ἀρκεσίλᾳ προσαγαγεῖν βούλεται· οὗτος γὰρ εἷς ἦν τῶν ἐκ τῆς Κυρήνης ὑπ' Ἀρκεσίλα φυγαδευθέντων, διότι στάσιν ἐποίησαν βουλόμενοι τῆς ἀρχῆς αὐτὸν ἐκβαλεῖν.
- P 4 468 Ἐλθὼν οὖν εἰς Θήβας καὶ δεηθεὶς Πινδάρου, ὡς δὲ τινές φασι, καὶ τὸν μισθὸν τοῦ ἐπινικίου οὗτος ἦν ὁ δοὺς αὐτῷ, πέπεικεν αὐτὸν τὸν παρόντα ἐπινίκιον γράψαι πρὸς Ἀρκεσίλαν, διότι ἐνίκησε, καὶ ἅμα ἵνα δεηθείη ὑπὲρ αὐτοῦ. Δηλοῖ οὖν διὰ τῆς παραβολῆς ὅτι, ὥσπερ δρῶς περιηρημένη τοὺς κλάδους οὐδὲν ἔστιν, οὕτω καὶ πόλις τῶν οἰκητόρων κενωθεῖσα. Ἔστι δὲ ἢ ἀπόδοσις τοῦ εἰ γὰρ τις εἰς τὸ ἐσσι δ' ἰατὴρ, εἰ καὶ πολλοὶ ἐκ τοῦ δὲ ἀπατῶμενοι ἀναπόδοτον τοῦτο ἑῶσιν, οὐκ εἰδότες ὅτι οἱ Ἀττικοὶ τὰ πλεῖστα τέλη τῶν ἀποδόσεων μετὰ τοῦ δὲ ἐκφέρουσιν, ὡς καὶ αὐτὸς ἐν ἄλλοις τε ἐποίησε καὶ ἐν τούτῳ (Ὀλ. Εἶδ. Γ', 75—8): Εἰ δ' ἀριστεύει

μὲν ὕδωρ, κτεάνων Δὲ χρυσὸς αἰδοιέστατον· Νῦν δὲ πρὸς ἐσχατιὰν Θήρων (ἀρεταῖσιν) ἱκάνων
καὶ τὰ ἐξῆς. Αἰσχύνοι] * Τὸ αἰσχύνῃ ὑποτακτικὸν ῥῆμα νοητέον, οὐκ ὄνομα· οὕτω γὰρ ἀρμόζει
τῷ μέτρῳ· ὁ γὰρ τεμὼν τοὺς κλάδους τῆς δρυὸς ἀτιμάζει τὸ εἶδος αὐτῆς. ^[15]

P 4 469-70 Ἐπεὶ δὲ ἄδηλόν ἐστιν ὅπου ὁ τῆς δρυὸς κορμὸς χρησιμεύει, διὰ τοῦτο εἰκάζων καὶ οὗτός φησι
τὸ εἶποτε. Οὐ γὰρ ἐστὶν ἀλλαχοῦ αὐτῷ τῷ κορμῷ χρήσασθαι ὅτι μὴ εἰς πυρὸς ἄναψιν ἢ εἰς
στύλου κατασκευήν. —Εἶδος] Θέαν. Διδοῖ ψᾶφόν περ αὐτάς] Ἦγουν αὐτὴν περὶ ἑαυτῆς τὸ
τελευταῖον ψηφίζεται, ἐκκοπῆναι δηλαδὴ καὶ δίδοσθαι πυρί· ἦγουν ὁ τῶν οἰκείων ἐρημωθεὶς
ὑπὸ τῶν δυσμενῶν, ῥαδίως ἢ μαχαίρας ἔργον γίνεται, ἢ ὑπὸ ζυγὸν ἀθλιώτερον ἄγεται καὶ
δουλείαν. ^[5]

P 4 473 Χειμέριον] * Τὸ δὲ χειμέριον εἶπεν, ἐπειδὴ ἐν χειμῶνι μάλιστα πυρὸς χρεῖαν ἔχουσιν ἄνθρωποι.
Ἐξίκηται] * Τὸ δὲ ἐξίκηται ἀντὶ τοῦ ἔλθῃ ἢ δρυὸς μετὰ τὴν τῶν κλάδων ἀφαίρεσιν· πῦρ
χειμέριον, ἀντὶ τοῦ εἰς πῦρ ἐμβληθῇ.

P 4 474 Ὡσπερ δέ φαμεν ἦκον τὴν πόλιν ἀντὶ τοῦ εἰς τὴν πόλιν, οὕτω καὶ τοῦτο. Ἐρειδομένα] *
Τουτέστιν ἐρείδουσα τὸ τῆς οἰκίας στέγος καὶ φυλακὴν αὐτῆς ἐντεῦθεν ποιοῦσα, οὐκ ἔῃ πονεῖν
τοὺς κλέπτας καὶ ἄρπαγας ὡς μάτην πονήσαντας· ἢ τὸ ἄλλοις ἀντὶ τοῦ πράγμασι ληπτέον,
οὕτως· Ἀμφέπει καὶ περιέπει, ἥτοι φέρει μόχθον καὶ πόνον ἐν ἄλλοις· τουτέστι κίων τῆς οἰκίας
οὔσα πονεῖ καὶ αὐτὴ σὺν τοῖς ἄλλοις τοῖς ταύτην ἀνέχουσι, λέγω δὲ τείχεσι καὶ στύλοις· ὁ καὶ
κρεῖττον τοῦ προτέρου. ^[5]

P 4 477 Μόχθον] Ἦγουν μοχθεῖ ἀθλίως. —Μόχθον ἄλλοις ἀμφέπει] Ἦγουν ἀλλοτρίοις παρὰ τὸν
οἰκεῖον αὐτῆς χῶρον· τουτέστιν, ἢ ἀθλιωτάτην δουλείαν ὑφίστημεν ἐν ἀλλοδαπῇ γῇ. —
Ἀμφέπει] Φέρει. Ἐὸν ἐρημώσασα χῶρον] Τὸν αὐτῆς καταλιποῦσα τόπον, ἔνθα πεφυτευμένη ἦν
ποτε.

P 4 479 —Ἐὸν χῶρον] Ἦγουν τὴν οἰκείαν πατρίδα. Ἐπικαιρότατος] Τῇ παρουσίᾳ καταστάσει
ἀρμοδιώτατος.

P 4 482-83 Μαλακὰν χεῖρα προσβάλλοντα] Ἐλαφρὰν χεῖρα προσάγοντα. —Ἀμφιπολεῖν] Θεραπεύειν.
Σεῖσαι] Εἰς στάσιν κινήσαι.

P 4 484-86 —Χώρας] Ἦγουν ἡσυχίας. —Ἐσσαι] Στήσαι. —Ἐσσαι] * Τὸ ἔσσαι ἀπὸ τοῦ ἔζω τὸ καθίζω καὶ
ἴσθημι, ὁ ἀόριστος ἔσα, τὸ ἀπαρέμφατον ἔσαι καὶ προσλήψει ἑτέρου ς διὰ τὸ μέτρον ἔσσαι.
Τλαῖθι] Θέλε.

P 4 491-92 —Ἀμφὶ Κυράνας θέμεν σπουδὰν ἅπασαν] Ἦγουν διὰ πάσης σπουδῆς ἔστω σοι ἡ Κυρήνη,
τουτέστιν ἡ ταύτης ἐπὶ τὸ ἀρχαῖον ἀποκατάστασις. —Σπουδὰν] Φροντίδα. Τῶν δ' Ὀμήρου] *
Φησὶν ἐν Ὀμήρῳ Ὀδυσσεύς, ὅτε πρὸς Ἀχιλλεῖα πρεσβεύει, ὡς τὸν ἀγαθὸν πρεσβευτὴν χρὴ περὶ
πλείστου ποιεῖσθαι καὶ τιμᾶν.

P 4 493-94 Λάμβανε δὲ τὸ ἔφα διὰ μέσου. —Συνθέμενος] Συγκαταθέμενος. —Συνθέμενος] * Ἦγουν
ἐπαινέσας καὶ ἀποδεχόμενος καὶ τόδε τὸ ἔπος, τῶν τοῦ Ὀμήρου ἐπῶν δηλαδὴ. —Πόρσυν'] *
Ἦγουν λόγου καὶ ἐπιμελείας ἀξίωσον· εἰπὼν καὶ τόδε συμβαλεῖν δίδωσιν, ὡς καὶ τᾶλλα τοῦ
Ὀμήρου διὰ τιμῆς εἶχεν ἀρμ.... —Πόρσυν'] Ἐπιμελείας ἀξίωσον. Τιμὰν] Φέρειν τιμὴν ἦγουν
τιμᾶσθαι. ^[5]

P 4 496-97 Αὕξεται καὶ Μοῖσα δι' ἀγγελίας ὀρθᾶς] * Ἐπειδὴ τοῖς ποιηταῖς ἔθος πρὸς χάριν καὶ μὴ πρὸς
ἀλήθειαν λέγειν, διὰ τοῦτό φησιν αὕξεται καὶ Μοῖσα δι' ἀγγελίας ὀρθᾶς· τουτέστιν εἰ καὶ οἱ
ποιηταὶ οἴκοθεν τὸ εὐδαιμον ἔχουσιν ὡς ποιηταί, ἀλλ' ὅμως μείζω ἢς ἔχουσι τιμὴν
λαμβάνουσιν, εἰ πρὸς ἀλήθειαν χρῶνται τοῖς λόγοις, καθάπερ ἐγὼ νῦν ὑπὲρ Δημοφίλου ποιῶ.

—Ὁρθᾶς] Ἀληθοῦς. Οὐδὲ μακύνων τέλος οὐδὲν] * Ἐπειδὴ εἶπεν οὐκ ἐρίζων ἀντία τοῖς ἀγαθοῖς, ἐπιφέρει οὐδὲ μακύνειν (γρ. ^[5]

P 4 508 μακύνων) τέλος οὐδὲν· τουτέστιν οἱ μὲν ἄλλοι ἐναντίοι τοῖς ἀγαθοῖς εἰσι, καὶ παραμένουσι μέχρι τέλους τῇ σφῶν κακίᾳ· οὗτος δὲ οὔτε ἐναντίος ἐστίν, οὔτε παραμένει τῇ κακίᾳ, ἐπειδὴ οὐκ ἐναντίος ἐστίν. Εἰ δ' ἄρα καὶ συμβῇ σφαλῆναι ὡς ἄνθρωπον, ἀλλὰ ταχέως μεταχωρεῖ, καὶ ἔννοιά τις αὐτὸν τοῦ ἁμαρτήματος λαμβάνουσα καταφεύγειν εἰς παραίτησιν ποιεῖ ὥσπερ καὶ νῦν δι' ἐμοῦ ἰκετεύει σε καταχθῆναι πρὸς τὴν πατρίδα. —Μακύνων τέλος οὐδὲν] Ἀναβαλλόμενος πρᾶξιν τινα. Βραχὺ μέτρον ἔχει] * Ἦτοι βραχὺς ἐστίν, ὥστε δεῖ τοῦτον ἀρπάζειν, ἵνα μὴ διαδράς οἰχήσῃται· ὃ δὴ καὶ Δημόφιλος ποιεῖ. ^[10]

P 4 510 Εὖ νιν ἔγνωκεν] Ἦγουν οἶδε χρῆσθαι καιρῷ. Καὶ μὲν κεῖνος Ἄτλας οὐρανῷ προσπαλαίει] * Εἰκότως Ἄτλαντι τὸν Δημόφιλον παρεικάζει.

P 4 514-16 Ὡσπερ γὰρ ἐκεῖνος ἀνέχων τὸν οὐρανὸν προσταλαιπωρεῖ, οὕτω καὶ οὗτος πατρίδος καὶ κτημάτων ἀφιστάμενος. Λῦσε δὲ Ζεὺς] * Τοῦτο λέγει ὅτι τοῦ Διὸς καὶ αὐτὸς μιμητὴς γενόμενος, ἐπᾶνελθε πρὸς τὸν Δημόφιλον τῇ γνώμῃ καὶ κάθοδον αὐτῷ δός.

P 4 520 Λήξαντος οὐρου] * Τουτέστιν οὐκ αἰὲν πνεῦμα τῇ νηϊ πάρεστιν, ὥστε πάντων τῶν πραγμάτων ἐχόντων μεταβολάς, δεῖ καὶ αὐτὸν μεταβεβῆσθαι, καὶ μὴ αἰὲν Δημοφίλῳ ὀργίζεσθαι. Εὐχεται] Δέεται, παρακαλεῖ.

P 4 522 Νοῦσον διαντλήσας] Ἦγουν διανύσας καὶ κουφισθεὶς τῆς νόσου καὶ τῆς φυγῆς ἀπαλλαγείς. Οἶκον ἰδεῖν] Ἦγουν τὴν πατρίδα ἐπιδεῖν.

P 4 523-24 —Ἐπ' Ἀπόλλωνός τε κράνα] * Ἐν Κυρήνῃ κρήνῃ ἦν, τουτέστι πηγῇ, ἣτις ἐκαλεῖτο Ἀπόλλωνος κρήνη. Οὐ χρὴ οὖν κυράνα γράφειν, ἀλλὰ κράνα, ἵν' οἰκεῖον ᾗ τῷ μέτρῳ. — Ἐφέπων] Ἐπιμελούμενος. Πρὸς ἦβαν] * Πρὸς αὔξῃσιν καὶ χαράν· νῦν γὰρ ὑπὸ τῆς λύπης ὥσπερ εἰ καταβέβληται· ἢ τὸ πρὸς ἦβαν ἀντὶ τοῦ πρὸς τοὺς ἡλικιώτας καὶ τὴν μετ' ἐκείνων ἔνωσιν. ^[5]

P 4 528 Θιγέμεν] Κρούειν. Ἀπαθῆς] Ἦγουν μήτε τινὰ τῶν πολιτῶν βλάβας, μήτε βλαβεῖς ὑπὸ τινος αὐτῶν.

P 4 531 Ὅποῖαν Ἀρκεσίλα] * Εἰ μὲν τὸ Ἀρκεσίλα δοτικὴν φήσεις, οὕτως ἐρεῖς· Καὶ μυθήσαιο ἂν καὶ εἴποι κατελθὼν εἰς τὴν πατρίδα, ποῖαν πηγὴν ἐπέων ἀμβροσίων καὶ θείων εὔρε τῷ Ἀρκεσίλα, ἀντὶ τοῦ ποῖ' ἄττα ἐγκώμια κατ' αὐτοῦ ἐμηχανήσατο, λέγων ἐμοὶ τὰ προσόντα αὐτῷ ἀγαθὰ καὶ ἐπαινέσαι τῇ ποιήσει παρακαλέσας, πρόσφατον καὶ νεωστὶ ξενωθεὶς τῇ Θήβῃ, ἦγουν ἐκ νέου πρὸς ἡμᾶς ἐπιδημήσας. Εἰ δέ ἐστι κλητικὴ, πρὸς τὸ πρόσφατον ὑποστίξεις, καὶ οὕτως ἐρεῖς· Καὶ μυθήσαιο ἂν καὶ εἴποι, ὦ Ἀρκεσίλα, ποῖαν πηγὴν πρόσφατον ἀμβροσίων ἐπέων εὔρε ξενωθεὶς τῇ Θήβῃ, τουτέστιν ἡλικὸς ποιητῆς γέγονεν ἐμοὶ συγγενόμενος· ὃ καὶ κρεῖττον. Τὸ δὲ ἀμβροσίων πρὸς μὲν τὸ πρῶτον ἀντὶ τοῦ αἰδίων καὶ ἀθανάτων· τοιοῦτον γὰρ τὸ τῶν ἐγκωμίων χρῆμα· πρὸς δὲ τὸ δεύτερον ἀντὶ τοῦ θείων καὶ θαυμαστῶν καὶ ἐκ θεῶν τοῖς ἀνθρώποις δοθέντων. ΠΥΘΙΩΝ ΕΙΔΟΣ Ε'. ^[15]

P 5 prae 1 Τὸ προοίμιον προσφωνητικὸν ἀπὸ τοῦ προσώπου. Ἐκ τῶν παλαιῶν σχολίων. Ἀρκεσιλάῳ] * Γέγραπται ἡ ὥδῃ νικήσαντι τῷ Ἀρκεσιλάῳ ἄρματι τὴν ΛΑ' Πυθιάδα· ἐπειδὴ γὰρ διήγημα μᾶλλον ἐν τῷ πρώτῳ ἐπινικίῳ, οὐκ ἐγκώμιον πεποιήται Πίνδαρος, ἐδέξεν αὐτῷ καὶ δευτέρου ἐπινικίου. Ὁ πλοῦτος εὐρυσθενής] * Τότε ἐστὶν ὁ πλοῦτος εὐρυσθενής, ὅτε κεκραμένος ἐστὶν ἀρετῇ, ἦγουν ὅτε καὶ ἀρετὴν ἔχει ὁ τοῦτον κεκτημένος, ἦτοι μετάδοσιν· ταύτην γὰρ ἀρετὴν ἐνταυθὰ φησι· καὶ ποιεῖ τοῦτον ἐπέτην πολύφιλον, ἦγουν πολλοῖς τῶν φίλων ἐπόμενον καὶ ἀκολουθοῦντα. ^[5]

P 5 1

Αὔξεται γὰρ ὁ πλοῦτος μᾶλλον μεταδιδόμενος. Τοῦτο δὲ λέγει διεγείρων αὐτὸν πρὸς μετάδοσιν, ὡς ἂν καὶ τούτῳ δοίῃ τι. Ὡς θεόμορ' Ἀρκεσίλα] Σοφοὶ δέ τοι κάλλιον] Φέροντι] Διεξάγουσι καὶ διοικοῦσι.

P 5 16-17 —Χ Καὶ τὰν θεόδοτον δύναμιν] * Τὸ σημεῖον τέθεται τὸ Χ, ὅτι θεόδοτον εἶπε τὸν πλοῦτον ἀντὶ τοῦ θεόδοτον. Μεγάλαν] Ἐπισήμων.

P 5 22 Αἰδοιέστατον] Εὐπρεπέστατον καὶ τιμιώτατον. Μιγνύμενον] Ἐνούμενον.

P 5 23-24 —Φρενὶ] Φρονήσει. Εὖχος ἤδη] Ἦγουν τὴν νίκην λοιπόν.

P 5 34 Ἦξοχ' ἐταίρων] Ἦγουν ὑπὲρ τοὺς ἄλλους συνήθεις φίλους. Θεμισκερόντων] * Οἶμαι δεῖν γράφειν θεμισκερόντων, ὡς καὶ θεμίσκοπος.

P 5 38 —Θεμισκερόντων] Τῶν δικαιοτάτων καὶ νομίμως βασιλευόντων καὶ μετὰ δικαιοσύνης, ὡς καὶ ἐν Νεμεονίαις φησί (Εἰδ. Ι', στ. 125): Θεμιπλέκτοις στεφάνοις. Ἀρισθάρματον] * Τὸν στέφανον εἶπεν ἀρισθάρματον γέρας, τὸν ἐπὶ τῇ τῶν ἵππων ἀριστείᾳ δοθέντα. ^[5]

P 5 39 —Ἀρισθάρματον] Τὸ ἐκ τῆς ἀριστείας τοῦ ἄρματος. Ξενωθείς] Ἐπιδημήσας.

P 5 43 Ἀκηράτοις ἀνίαισ] * Λέγει δὲ ὡς οὐδὲν τοῦ ἄρματος κατέκλασεν ὁ Κάρρωτος, ἀλλὰ τὰ μὲν τῶν συναγωνιζομένων αὐτοῦ (γρ. αὐτῷ) ἄρματα κατεάγη κατὰ τὸν δρόμον, τὸ τούτου δὲ σῶον ἔμεινε· διὸ καὶ ἀνετέθη τῷ Ἀπόλλωνι. Ἀλλὰ κρέματα] * Οὕτω μοι δοκεῖ συντετάχθαι· Ἀλλὰ κρέματα τὰ δαιδάλματα τῶν τεκτόνων τῶν χειραῶν, ἧγουν τὸ ἄρμα, ὃ οἱ τέκτονος κατεσκεύασαν, ὅποσα ἄγων ὁ Κάρρωτος εἰς τὸ κοιλόπεδον νάπος τοῦ θεοῦ, τὸν Κρισσαῖον λέγω λόφον, ἅμειψε καὶ ἀμοιβὴν τῆς νίκης ἔδωκε τὸ καὶ ὅπερ, τὸ νάπος, ἔχει σφε καὶ αὐτὸ τὸ κυπαρίσσινον μέλαθρον σχεδὸν καὶ πλησίον ἀμφὶ τὸ (γρ. ^[5]

P 5 46 τῷ) ἀνδριάντι· ἧγουν ἐν ᾧ νάπει ἐστὶν αὐτὸ τὸ κυπαρίσσινον μέλαθρον, ὃ περιέχει τὸν ἀνδριάντα. Νάπος θεοῦ] * Τὴν Πυθῶνά φησιν· ἐκαλεῖτο γὰρ πρότερον Νάπη καὶ Κρισσαῖον ἢ Πυθῶ· ἐνταῦθα δὲ τόπος (ἴς.

P 5 51 γρ. νάπος) τὸ πεδίον νοεῖν ἐστίν, ἔνθα οἱ ἵππικοὶ ἀγῶνες ἐτελοῦντο. Φλέγοντι] Καταλάμπουσι.

P 5 65 Πετόντεσσιν] * Τὸ πετόντεσσιν εἴρηται, ὅτι τῶν τεσσαράκοντα ἀρμάτων τῶν συναγωνιζομένων αὐτῷ πεσόντων καὶ συντριβέντων ἐν τῷ δρόμῳ, μόνου τοῦ Καρρώτου τὸ ἄρμα ὁλόκληρον καὶ ἀβλαβὲς διεσώθη. Ὀλον] Ὀλόκληρον.

P 5 72-4 Ὁ Βάττου δ' ἔπεται παλαιὸς ὄλβος] * Εἰ καὶ πολλὰ φησι κέκμηκας διασῶσαι τὸ ἄρμα ὁλόκληρον (οὐδεὶς γὰρ ἄνευ πόνων τι κατορθοῖ)· ἀλλ' ὅμως ὁ τοῦ Βάττου παλαιὸς πλοῦτος ἀκολουθήσει σοι· οὗτος γὰρ καὶ ταῦτα διοικεῖ καὶ διεξάγει, ἧγουν καὶ τῆς πόλεως Κυρήνης ὥσπερ τις πύργος καὶ στήριγμα γίνεται καὶ φῶς τοῖς ξένοις χαρίζεται τούτους φιλοφρονούμενος ὥστε ἐλεύσεται καὶ πρὸς σὲ οὕτω μοχθήσαντα καὶ νικήσαντα. Φῶς δὲ τοῖς ξένοις εἶπε· τοῦτο γὰρ διὰ τῶν ὁμμάτων δηλοῦται, ἐπειδὴ τυφλοῖς εὐόικασιν οἱ πρὸς ἄλλοδαπὰς ἀφιγμένοι πόλεις. Τὸν Ἀρκεσίλαον δὲ διὰ τοῦτο διεγείρει, ὥστε χάριτας δοῦναι τῷ Καρρώτῳ τῆς νίκης. Πύργος] Ἀσφάλεια. ^[10]

P 5 76 Κεῖνόν γε καὶ βαρύκομποι λέοντες] * Ἐγὼ δὲ τὴν τοῦ Βάττου γλῶσσαν φημι· εἰ γὰρ καὶ διὰ ταύτην οὐδὲν τι Ἀπόλλων αὐτῷ ἔχρησεν, ἀλλ' ἀφείς τὰ περὶ τούτου τῆς ἀποικίας ἔχρησε μόνης, ἀλλ' εἰκὸς ἐστὶν ἐννοεῖν ὅτι καὶ τὴν τούτου ἀφωνίαν ἰάσατο. Οὗτος γὰρ βαρειῶν νόσων ἀκέσματα ἀνδράσι καὶ γυναιξὶ νέμει, ὡς προῖων ἐρεῖ. Οἶμαι δὲ ὅτι διὰ τοῦτο καὶ ταῦτα εἴρηκε. Βουλόμενος οὖν ὁ ποιητὴς τὰ περὶ τῆς τοῦ Βάττου φωνῆς δηλῶσαι, διὰ τῆς γλώττης ἠνίξατο. Περὶ δέματι] Ὑπὸ φόβου. ^[5]

P 5 78 Ἀπένεικεν] Διεκόμισεν. Ὅφρα μὴ ταμία].

P 5 82

—Ταμία] Βασιλεῖ. —Ὅφρα μὴ ταμία] * ὅς γέ τις οὐ ταμία χρή γράφειν, ἵν' ἢ τὸ κῶλον ὅμοιον τῷ τῆς πρώτης ἐπώδου· τὸ γὰρ ὅφρα μὴ ταμία οὐκ ἔχει ὀρθῶς. Ὅμοίως καὶ τὸ ἐγένετο μαντεύμασι· τὸ δὲ γένοιτο οὐκ ὀρθόν. Γένοιτο] Ἐγένετο. ^[5]

P 5 86 Ἀκέσματ'] Θεραπείας, ἰάσεις. Νέμει] Παρέχει.

P 5 87 —Πόρεν τε κίθαριν] * Τοῦτο εἴληπται παρὰ τὸ (Ἡσιόδ. Θεογ. 94—95): Ἐκ γάρ τοι Μουσάων καὶ ἐκηβόλου Ἀπόλλωνος ἄνδρες ἀοιδοὶ ἔασιν ἐπὶ χθονὶ καὶ κιθαρισταί. Μυχόν τ' ἀμφέπει] * Ἀναμνησθεὶς τῆς ἱατρικῆς τοῦ θεοῦ καὶ τῆς μουσικῆς καὶ τῆς σοφίας, νῦν καὶ τῆς μαντικῆς μέμνηται.

P 5 91 Εἶασε δὲ τὴν τοξικήν· οὐ χρειά γὰρ ταύτης ἐνταῦθα μνημονεῦσαι. —Ἀμφέπει] Ἀμφιπολεῦει, ἡγουν καὶ ἐν ἀδύτοις μαντικοῖς ἐνδαιτυτάται καὶ ἐνοικεῖ. Τῷ καὶ Λακεδαίμονι] Τῷ κε ἡγουν τοῦτω δή. ^[5]

P 5 92–93 Τὸ κὲ οἱ γράφοντες διὰ διφθόγγου οὐκ οἶδασι τὰ περὶ μέτρων. —Τῷ] ὧ γράφε μὴ τῷ. — Λακεδαίμονι] * Ἐμοὶ δοκεῖ Λακεδαιμόνων ἄριστα εἶναι γράφειν, ἵν' οἰκεῖον ἢ τῷ μέτρῳ· τὸ γὰρ Λακεδαίμονι οὐκ ὀρθῶς ἔχει. Συντάσσειν δὲ τοῦτο οὕτως ὀφείλεις: Ὡς καὶ ὥτινι καὶ τοὺς τῶν Λακεδαιμόνων ἐκγόνους ἔνασεν ἀπὸ κοινοῦ, ἡγουν τοὺς προγόνους ἡμῶν ἐπὶ τὴν Κυρήνην· τοῦτο γὰρ προτάξας εἶπεῖν, εἶτα διὰ μέσου θεὸς τὰ περὶ τῶν Ἡρακλειδῶν, αὐθις ἐπανελάβεν εἰπών· Ἐμὸν γαρούεται δ' ἀπὸ Σπάρτας κλέος· ὅπερ ταυτόν ἐστιν ἐκείνῳ· ἐν Λακεδαιμονίᾳ γὰρ ἡ Σπάρτη. Ἐν τ' ἄργει καὶ] Γαρούεν] Λέγουσι. ^[10]

P 5 110 Ἀντανορίδαι] * Οἱ Ἀντήνορος παῖδες Γλαῦκος, Ἀκάμας καὶ Ἰππόλοχος, πορθηθείσης τῆς αὐτῶν πατρίδος Τροίας, ζωγρηθέντες ἦλθον εἰς Λιβύην σὺν Ἑλένῃ καὶ Μενελάῳ καὶ ὥκησαν ἐν αὐτῇ· οὓς ἀποθανόντας, φησί, δεξιοῦνται οἱ Κυρηναῖοι ἐν θυσίαις νεκροῖς πρεπούσαις. Καπνωθεῖσαν] Καυθεῖσαν. ^[5]

P 5 117 Τοὺς Ἀριστοτέλησ] * Τοὺς Κυρηναίους λέγει, οὓς ὁ Βάττος, ὁ Ἀριστοτέλης πρότερον καλούμενος, ὡς εἴρηται, ἡγαγεν ἐκ Θήρας εἰς Λιβύην. Τὸ ἀνοίγων δὲ τὴν κέλευθον τῆς ἀλὸς εἴρηκεν, ἐπειδὴ ἀοικίτου οὔσης τῆς Λιβύης πρότερον, οὐδὲ τὴν ἐκεῖ θάλασσαν ἔπλευσέ ποτέ τις· οὗτος μετοικίσας ἐκεῖ καὶ διὰ νεῶν τὸν πλοῦν ποιησάμενος, ὁδὸν τινα ὡς εἶπεῖν ἡνοιξε τοῖς βουλομένοις ἐκεῖσε καταίρειν. Εὐθύτομόν τε] * Καὶ τὴν σκιρωτὴν (γρ. ^[5]

P 5 120 σκυρωτὴν) καὶ σκληρὰν καὶ τραχεῖαν ὁδὸν καὶ πετρώδη κατέθηκε καὶ ἐποίησε ταῖς πομπαῖς καὶ πανηγύρεσι τοῦ Ἀπόλλωνος εἶναι εὐθύτομον καὶ εὐθυτάτην καὶ λείαν πεδιάδα καὶ ἵππόκροτον· ἡγουν ἵππόδρομον ταύτην πεποίηκεν ἐξομαλίσας. Προσθεὶς τὸ ἵππόκροτον τὸ πάνυ λείον τῆς ὁδοῦ ἐνεφάνισε· διὰ γὰρ τῶν λειοτέρων ἀεὶ χωρίων τοὺς ἵππους ἐλαύνομεν· οἱ δὲ πεζῇ βαίνοντες ἐπὶ τραχυτέρας ὁδοῦ τὴν πορείαν ποιήσαιεν ἄν. Ἀπολλωνίαις] Διὰ τιμῆς γὰρ ἄγουσι τὸν Ἀπόλλωνα Κυρηναῖοι. ^[5]

P 5 123 Ἰππόκροτον] Ἰππήλατον. Πρυμνοῖς ἀγορᾶς] Ἦγουν ἐν ἐπιφανεστάτῳ μέρει τῆς τῶν Κυρηναίων (ἀγορᾶς).

P 5 126 Δίχα κεῖται] Ἦγουν ἰδίᾳ καὶ μόνος ἀπ' ἄλλων. Ἦρως δ' ἔπειτα λαοσεβῆς] Ἦγουν μετὰ θάνατον ἥρῳσιν ἐγκαταλεγόμενος, τῷ τῶν Κυρηναίων λαῷ σεπτὸς ἐστίν.

P 5 128–30 —Ἀτερθε δὲ] Ἦγουν ἔξω τῆς ἀγορᾶς. —Λαχόντες αἶδαν] Ἦγουν ἀποθανόντες. Ἱεροὶ] Θεῖοι.

P 5 132 Μεγάλαν δ' ἀρετὰν] Ἐπειδὴ ἡ τυχοῦσα ἐγκωμίων ἀρετὴ πᾶσιν ἐξάκουστος γίνεται, καὶ οἱ ὑπὸ γῆν ὄντες πρόγονοι τοῦ Ἀρκεσιλάου ἴσως αἰσθάνονται αὐτῆς. —Μεγάλαν δ' ἀρετὰν] * Ὁ δὲ ἀντὶ τοῦ γάρ· ἡ γὰρ ἀρετὴ ἡ ὑποβράνθεῖσα τῇ μαλθακᾷ καὶ ἡδεῖα δρόσῳ καὶ τοῖς χεύμασι τῶν κώμων, ἀντὶ τοῦ τοῖς γλυκυτάτοις ὕμνοις κοσμηθεῖσα, μεγάλη ἐστὶ καὶ ἐπισημοτάτη καὶ ἐξάκουστος αὐτῆς ἡ δόξα. —Μεγάλαν δ' ἀρετὰν] * Οἱ γράφοντες μέgalαν ἀρετὰν καὶ

ράνθεισᾶν, οὐ καλῶς γράφουσι· τὸ γὰρ ῥάνθεισᾶν οὐκ ἔχει πρὸς τὸ μέτρον ὀρθῶς. Χρὴ τοίνυν μεγάλα δ' ἄρετὰ γράφειν καὶ ῥανθεῖσα καὶ συντάττειν οὕτω· Μεγάλῃ δ' ἄρετῇ ἐστὶν ἐκείνη ἡ ῥανθεῖσα ἥτοι κοσμηθεῖσα ἐν δρόσῳ μαλθακῇ ἥτοι ἐν ὁμαλῷ ἐπαίνῳ· δρόσῳ δὲ εἶπε καὶ ῥαπθεῖσα, ἐπεὶ οἱ ἐν ἄθλοις μοχθήσαντες καὶ ἰδρώσαντες ἢ ἐν ἑτέροις τισὶν ἀγωνίσμασι, δρόσον τινὰ καὶ ἀναψυχὴν τοὺς ἐπαίνους δέχονται. Τοῦτο δὲ διὰ μέσου εἴρηται· τὸ δὲ κώμων θ' ὑποχέμασιν εἰσακούοντι τοῖς ἄνω συναπτέον. Εἰπὼν γὰρ ὡς ἕτεροι βασιλεῖς πρὸ τῶν δωματίων εἰσὶ τεθαμμένοι καὶ βουλόμενος δεῖξαι ὡς οὐδὲν ἐστὶ τὸ τάφους ἔχειν ἐπιφανεῖς καὶ πρὸ τῆς πόλεως κειμένους, ἀλλ' ἡ ἐπαινεθεῖσα ἀρετὴ ἐκείνη ἐστὶ μεγάλη, ἐπήγαγεν ὅτι καὶ τῶν ὕμνων τῶν εἰς αὐτοὺς γεγονότων οἱ βασιλεῖς ἐκεῖνοι ἀκούουσιν ὑποχθόνιοι ὄντες. Οὗτος γὰρ μόνος τοῖς τεθνηκόσιν ἐστὶν ὄλβος· τᾶλλα γὰρ πάντα τούτοις οὐκ ὠφελεῖ, ἃ προσῆν αὐτοῖς ἐν τῷ βίῳ. Πρὸς δὲ τούτῳ κοινὴν ἡγοῦνται χάριν καὶ τὸν εἰς τὸν υἱὸν Ἀρκεσίλαον ὕμνον· ἐνδίκως γὰρ ὕμνεῖται. Τοῦτο δὲ πρὸς χάριν τῷ Ἀρκεσιλάῳ εἰρήκει, βουλόμενος διεγείρει αὐτὸν ἀγαθὰ πράττειν ὥστε ἐπαίνων ἀξιοῦσθαι καὶ δεῖξαι τοῦτον ἐξ ἐκείνων τῶν θαυμαζομένων καταγόμενον. —Ἀρετὰ] Ἡ νικηφορία. Ἀκούοντι] Οἵτινες βασιλεῖς ἀκούουσιν ἴσως καὶ αἰσθάνονται, φησί, τῆς οἰκείας αὐτῶν εὐδαιμονίας τῆς διὰ τὴν νίκην, δικαίως οὖσαν κοινὴν δόξαν καὶ εὐφροσύνην αὐτοῖς καὶ τῷ ἀπογόνῳ αὐτῶν τῷ Ἀρκεσιλάῳ. ^[25]

P 5 135-6 —Χθονία φρενὶ] Καὶ ὑπὸ τὸν ἄδην ὄντες. —Ὀλβον] Τὴν εὐφημίαν. Ἐνδικον] Ἀντὶ τοῦ ἡ δικαία. ^[5]

P 5 138-9 —Τ' Ἀρκεσίλα] Τῷ. —Τὸν ἐν αἰοιδᾷ νέων πρέπει χρυσάορα Φοῖβον ἀπύειν] * Ὀφείλει, φησὶν, ὁ Ἀρκεσίλαος ὕμνεῖν ἐν τῷ αὐτοῦ ὕμνῳ καὶ τῷ χορῷ τῶν νέων τὸν Ἀπόλλωνα, διότι ἐκ Πυθῶνος εἴληφε τὴν νίκην καὶ τὸ μέλος, ὃ νῦν εἰς αὐτὸν γέγραπται· ὅπερ λυτήριον ἐστὶ τῶν δαπανῶν, ὧν εἰς τοὺς ἀγῶνας ἠνάλωσεν. Ὡς πολλὰ δὲ καταναλώσαντος Ἀρκεσιλάου, ταῦτα εἶπεν. Πυθωνόθεν] Ἦγουν ἐκ τῶν Πυθίων. ^[5]

P 5 141 —Πυθωνόθεν] Ἦγουν διὰ τὴν ἐν Πυθοὶ νίκην. Λυτήριον] Ἀμοιβήν.

P 5 146-7 Κρέσσονα μὲν ἀλικίας νόον φέρβεται] * Δέον εἰπεῖν καὶ τὸ θάρσος τοσοῦτον ἐστίν, οἷος ὁ ἀετὸς ἐν τοῖς ὄρνισι· πολὺ γὰρ οὗτος τῶν ἄλλων ὀρνίθων τὴν ἰσχὺν διαφέρει· ὁ δὲ σχηματίσας τὸν λόγον, ἀετός, φησὶν, ἔπλετο τανύπτερος καὶ μέγας ἐν ὄρνισι, σεμνύνων αὐτὸν ὡς βασιλέα τῷ τοῦ κρατίστου τῶν ὀρνέων καὶ βασιλικωτάτου παραδείγματί τε καὶ ὀνόματι. Ἐρκος] Πύργος. ^[5]

P 5 156 Ἑσοδοι] Ἀγῶνες. Οἱ τὸ νῦν] Ἐπὶ τοῦ παρόντος.

P 5 157-8 —Τελεῖ] παρέχει. —Δύνασιν] Ἀντὶ τοῦ τὸ κράτος καὶ τὴν νίκην. Ὡ Κρονίδα] * Οὐ χρὴ γράφειν ὧ Κρονίδα, ἀλλ' ὅμως γε Κρονίδα, ἵν' οἰκεῖον ᾗ τὸ κῶλον τοῖς πρὸ αὐτοῦ τοιούτοις κώλοις.

P 5 160 Ἐπ' ἔργοισιν] Ἐν ἀγῶσι καὶ πολέμοις. Ἐχειν] Κρατεῖν.

P 5 161 —Μὴ φθινοπωρὶς] * Ἦγουν μὴ ὥσπερ ὑπὸ φθινοπωρινῶν ἀνέμων τὰ φύλλα κεῖται τῶν δένδρων ἐπὶ τῆς γῆς καὶ φθείρεται, οὕτω καὶ τὰ πράγματα τούτῳ μαρνανθεῖ, ἀλλ' αἰεθαλῆς αὐτῷ διαμένονι ὁ βίος μήποτε φθίνων μηδὲ φυλλορρόων. Εὐχομαι] Δέομαι, παρακαλῶ. ^[5]

P 6 1 (t) ΠΥΘΙΩΝ ΕΙΔΟΣ ζ'. Τὸ προοίμιον ἀπὸ τῆς πατρίδος τοῦ νικητοῦ.

P 6 prae 5 Ἐκ τῶν παλαιῶν σχολίων. Ξενοκράτει Ἀκραγαντίνῳ] * Ὁ Ξενοκράτης οὗτος Θήρωνός ἐστιν ἀδελφός· νενίκηκε δὲ τὴν ΚΔ' Πυθιάδα. Φανερόν δὲ ὅτι αἱ ᾠδαὶ οὐ κατὰ τοὺς χρόνους διάκεινται· ἡ γὰρ πρὸ ταύτης ᾠδῇ Ἀρκεσιλάῳ γέγραπται νικήσαντι ΛΑ' Πυθιάδα. Ἐνθ' ὀλβίοισιν Ἐμμενίδαις] * Ἐνθα, ἐν τῇ πολυχρύσῳ λέγῳ Ἀπολλωνίᾳ νάπη, ἡγουν ἐν τῇ Πυθίᾳ, τοῖς εὐδαίμοσιν Ἐμμενίδαις καὶ τῇ Ἀκράγαντι καὶ τῷ Ξενοκράτει ὁ πυθιόνικος θησαυρὸς τῶν

ὕμνων ἔτοιμος καὶ πρόχειρος κεῖται· ἐκεῖθεν γὰρ τρόπον δήτινα οἱ νικῶντες τοὺς ὕμνους λαμβάνουσιν· ὥς πολλοὺς οὖν νικῶντας κοσμῶν θησαυρὸς ὕμνων εἴρηται. ^[5]

- P 6 13 Παμφόρῳ χεράδι τυπτόμενος] * Παμφόροις καὶ χεράσι γράφε καὶ τυπτόμενος, διὰ τὸ μέτρον, καὶ ἄξει πρὸς τὸ ἄνεμος ἀποδιδούς. Πατρὶ τεῶ Θρασύβουλε] * Πρὸς τὸν υἱὸν Ξενοκράτους Θρασύβουλον ποιεῖται τὸν λόγον, λέγων· ὦ Θρασύβουλε, ὁ θησαυρὸς καὶ ὁ ὕμνος ἀπαγγελεῖ καὶ διηγῆσεται ἐν τοῖς λόγοις τῶν θνητῶν, τουτέστι τοῖς τῶν ἐσομένων ἀνθρώπων λόγοις, τὴν ἔνδοξον καὶ ἐπίδοξον τῷ ἄρματι νίκην, ἥτοι τὴν νίκην τοῦ ἄρματος τὴν ἐν ταῖς Κρισσαίαις πτυχαῖς, ἥγουν τὴν ἐν τῇ Πυθῶνι, τῷ σῶ πατρὶ καὶ τῇ κοινῇ ὑμῶν γενεᾷ, τουτέστι χάριν τοῦ σοῦ πατρὸς καὶ τῆς γενεᾶς ὑμῶν. ^[5]
- P 6 15 Τοῦτο δ' ὅμοιον τῷ (Εὐρίπ. Ἑκ. 419): Τί σοι πρὸς Ἑκτορ', ἢ γέροντ' εἶπω πόσιν; ἥγουν χάριν σοῦ· ὃ γὰρ λέγει τις περὶ τινος, ἐκεῖν' ὁ λέγει ἥγουν χάριν ἐκείνου. Σύ τοι σχέθων νιν ἐπιδέξια] * Σύ, φησὶν, ὦ Θρασύβουλε, δεξιῶς καὶ ἐπιτηδείως ἄγεις αὐτὴν τὴν παραίνεσιν ὀρθήν, ἥγουν ὀρθῶς κρατῶν αὐτὴν τῆς χειρός, ἥτοι ὀρθῶς ταύτην πληροῖς καὶ θεὸν τιμῶν καὶ γονέας σέβων. ^[10]
- P 6 20 Ἄγεις εὐφημοσύναν, τάν ποτ' ἐν ὄρεσι] * Ἐφημοσύναν γράφε καὶ τό ποτ', ἴν' οἰκεῖον ἢ τῷ μέτρῳ· τὸ δὲ τό ποτε ἀττικόν ἐστι· σύνηθες γὰρ ἐκείνοις τὰ τοιαῦτα σχηματίζειν καὶ πρὸς πρᾶγμα τὸν λόγον ἀποδιδόναι· καλὸν γάρ, φασὶν, ἢ ἀρετὴ καὶ σοφόν τι χρῆμα ἄνθρωπος. Ἀλλὰ καὶ υἱ' ὀρφανίζομένων καὶ Πηλεΐδᾳ διαλελυμένως γράφε· οὕτως ἔχει γὰρ τὸ μέτρον ὀρθῶς. Ἐγένετο καὶ πρότερον Ἀντίλοχος βιατὰς] * Ὁ Ἀντίλοχος υἱὸς ἦν Νέστορος· ὃς καὶ διωκομένου τοῦ πατρὸς αὐτοῦ ὑπὸ Μένονος τοῦ Αἰθιοπῶν βασιλέως, καὶ μὴ δυναμένου διὰ τὸ ὑπὸ Πάριδος τρωθῆναι τὸν ἵππον αὐτοῦ, καὶ μέλλοντος ἤδη ἀνηρῆσθαι (γρ. ^[5]
- P 6 28 ἀναιρεῖσθαι), βοήσαντος αὐτόν, ἔστη καὶ ἐδέξατο τὸν Μένονα καὶ ἀνηρέθη ὑπ' αὐτοῦ ῥυσάμενος τὸν πατέρα τοῦ θανάτου. Ἐναρίμβροτον] Τὸν ἀνδροφόνον.
- P 6 30-1 —Ἀμμεῖνας]. Στράταρχον] Μεσσανίου δὲ γέροντος δοναθεῖσα φρὴν] Ἀντὶ τοῦ ὁ Μεσσήνιος δὲ γέρων, δονηθείσης αὐτῷ τῆς φρενός.
- P 6 38 Μένων δ' ὁ θεῖος] Ὁ δὲ ἀντὶ τοῦ γάρ. Κομιδάν] Σωτηρίαν.
- P 6 40 Γενεᾷ ὀπλοτέροισιν] * Ἐδόκησε δέ, φησί, καὶ ἔδοξε τοῖς κατὰ τὴν γενεὰν ὀπλοτέροις καὶ νεωτέροις, τοῦτο τὸ μέγα ἔργον τελέσας, εἶναι ὕπατος καὶ ἔξοχος τῶν πάλοι πρὸς τὴν ἀρετὴν τὴν ἀμφὶ τοῖς γονεῦσιν· ἥγουν κατ' ἄλλα μὲν ἔξοχοι ἂν εἶεν οἱ πάλοι, κατὰ δὲ τὴν εἰς τοὺς γεγεννηκότας τιμὴν οὗτος ἐκείνων ἔδοξεν ὑπερφέρειν. —Ὀπλοτέροισιν] Ἦγουν τοῖς μεταγενεστέροις. Ὑπατος ἀμφὶ τοκεῦσιν ἔμμεν πρὸς ἀρετὰν] Ἐδοξε νικᾶν τοὺς πάλοι τῇ περὶ τοὺς γειναμένους ἀρετῇ. ^[5]
- P 6 47-48 Οὐθ' ὑπέροπλον]. —Ἦβαν δρέπων] * Οὐτε εἰς ἀδικίαν, φησὶν, οὐτε εἰς ὑπερηφανίαν τῇ ἑαυτοῦ νεότητι χρῆται, ἀλλὰ καὶ τὴν τῶν Πιερίδων Μουσῶν σοφίαν εἰς βάθος ἐξήσκησεν. Εἰς τὸ σοφίαν δὲ τὸ δρέπων λάμβανε κατὰ συνεκδοχὴν. Τίν τ', Ἐλέλιχθον] * Καὶ σοί, φησὶν, ὦ Πόσειδον Ἐλέλιχθον, ἥγουν ὁ τὴν γῆν ἐλίσσων καὶ κινῶν, προσέρχεται καὶ ἀποδεκτὸς καὶ ἀρεστός ἐστι μάλα ἐν ἀρέσκοντι νῶ, ἥγουν ἀρεσκόμενος τῷ σῶ νῶ ἐν ταῖς ὁρμαῖς καὶ κινήσει ταῖς εἰς τὴν ἵππειαν εἴσοδον, τουτέστι κατὰ τὴν ἵππικὴν ἀπὸ μέρους· ὁ γὰρ ἐκ πρώτης ἀφετηρίας καὶ τῆς εἰσόδου τῆς κατὰ τὸν δρόμον ἀρίστην ὁρμὴν ἐπιδειξάμενος καὶ πᾶσι δόξας θαυμαστός, δῆλον ὥς καὶ τὸν ὅλον δρόμον ἄριστα διανύσει καὶ θαυμαστός πλέον δόξει καὶ πᾶσιν ἀποδεκτός. ^[5]
- P 6 50 Ὅς ἵππειαν]. Γλυκεῖα δὲ φρὴν] * Ἡ φρὴν δὲ καὶ ἡ γνώσις αὐτοῦ ἀμείβεται καὶ ἐναλλάσσει, ἥγουν νικᾷ τὸν τρητὸν καὶ ἐπίπονον πόνον τῶν μελισσῶν, ποταπή; γλυκεῖα καὶ ἐν ἄλλοις τισὶ καὶ ἐν τῷ ὁμιλεῖν τοῖς συμπόταις ἥγουν τοσοῦτόν ἐστι γλυκὺς καὶ εὐόμιλος καὶ ἐν ἄλλοις πολλοῖς καὶ ἐν ταῖς ὁμιλίαις ταῖς πρὸς τοὺς οἰκείους, ὥς καὶ τὴν τοῦ μέλιτος ἀμείβειν καὶ

ἐναλλάσσειν γλυκύτητα· οὕτω γὰρ ἡδύνει τοὺς ἀκούοντας, ὡς πικρὰν ἡγεῖσθαι τὴν τοῦ μέλιτος γεῦσιν πρὸς τὴν ἐκείνου τῶν λόγων ἡδύτητα. ^[5]

P 6 52 Τοῦτο δ' ἔοικε τῷ Ὀμηρικῷ, ὃ περὶ Νέστορος ἐκεῖνος εἶρηκεν, εἰπὼν (Ἰλ. Α, 249): Τοῦ καὶ ἀπὸ γλώσσης μέλιτος γλυκίων ῥέεν αὐδὴ. Ἀμείβεται] Νικᾶ, ὑπερβαίνει. ^[10]

P 6 54 —Τρητὸν πόνον] Ἦγουν τὰ κηρία. ΠΥΘΙΩΝ ΕΙΔΟΣ Ζ'.

P 7 prae 1 Τὸ προοίμιον ἀπὸ τῆς πατρίδος τοῦ νικητοῦ. Κάλλιστον αἱ μεγαλοπόλεις Ἀθᾶναι] * Αἱ Ἀθῆναι, φησίν, ἡ μεγάλη πόλις, καὶ κατὰ τὰ ἄλλα, ἃ πρόσεστιν αὐτῇ ἀγαθὰ, κάλλιστόν ἐστι πρᾶγμα, δηλονότι καὶ βαλέσθαι καὶ ὑποθεῖναι αὐτὴν προοίμιον, κρηπίδα λέγω καὶ βάθρον τῶν ῥῶδων καὶ τῶν ὕμνων τῇ γενεᾷ τῶν Ἀλκμανιδῶν, τῇ ἐρισθενεῖ καὶ μεγαλοδυνάμῳ ἐν τοῖς ἵπποις, τουτέστιν ἐν τῇ νίκῃ τῇ διὰ τῶν ἵππων· ἤγουν κάλλιστόν ἐστι προοίμιον θεῖναι τοῦ ὕμνου τοῦ νῦν τὴν πατρίδα τοῦ νικητοῦ μεγίστην οὖσαν· ἐπεὶ ἐν Ἑλλάδι ναίων καὶ οἰκῶν ἐγὼ αὐτός, τίνα πατρίδα καὶ οἶκον ὀνομάσω ἐπιφανέστερον ταύτης πυθέσθαι καὶ ἀκοῦσαι, ἢ ἀκοῦσαί τινα; Εὐρυσθενεῖ]. ^[10]

P 7 5 Τίνα πάτραν, τίνα τ' οἶκον] Ἐν (ἴς. Ἐν τῇ) συνηθείᾳ φαμηλίαν φασὶ φυλὴν. Ὑμαὶ] Ὑμέτεραι.

P 7 17-8 Νέα δ' εὐπραγία χαίρω] * Τῇ μὲν νῦν εὐτυχηθείσῃ καὶ γεγονυία νίκη χαίρω, φησίν, ἄχνημαι δέ τι καὶ λυποῦμαι κατὰ τόδε, τὸν φθόνον δηλονότι λυποῦμαι, ὃς ἐναλλάσσει καὶ μεταβάλλει καὶ τὰ καλὰ ἔργα καὶ λύπην ἐπὶ τῇ χαρᾷ κομίζει. Ἔοικε δὲ τὴν τελευταίαν λέγειν Ἰποκράτους, περὶ τοῦτον τὸν καιρὸν γενομένην, ὃς συγγενῆς ἦν Μεγακλέους τοῦ νικητοῦ· εἰκὸς γὰρ ἦν ἀκούσαντα λυπηθῆναι ὡς συγγενῇ. Φαντί] * Φασὶ δὲ τὴν παρ' ἀνδρὶ εὐδαιμονίαν θάλλουσαν οὕτω μονίμην ἤγουν αὐξάνουσαν διηνεκῶς φέρεσθαι ἂν καὶ ἔχειν τὰ καὶ τά, ἤγουν τὰ καλὰ καὶ φαῦλα· ἥτοι ἢ παρ' ἀνδρὶ διηνεκῆς εὐδαιμονία ποτὲ μὲν χαράν, ποτὲ δὲ λύπην αὐτῷ φέρει, ὡς φησιν Ὀμηρος (Ὀδυσ. ^[5]

P 7 20 Θ, 63): Τὸν πέρι Μοῦς' ἐφίλησε καὶ τὰ λοιπά. Ἐγὼ δὲ καὶ οὕτω τοῦτ' εἵποίμ' ἄν, μικρὸν ἐναλλάξας, εἰ καὶ τολμηρόν, ὅτι τὴν παρ' ἀνδρὶ εὐδαιμονίαν οὕτω φασὶ θάλλειν καὶ αὖξιν μόνιμον, ἥτοι διηνεκῶς φέρουσιν τὰ καὶ τά, ἤγουν καὶ τὰ καλὰ καὶ τὰ λυπηρά. Ἐπεὶ γὰρ αἱ εἰς ἄκρον εὐεξίαί σφαιραὶ καὶ ἐκ μεγίστης τις εὐδαιμονίας εἰς ἄκραν δυστυχίαν κατηνέχθη ἀθρόον, δηλονότι ὡς ἡ ἀμφοτέρω ταῦτα φέρουσα εὐδαιμονία, λύπην φημί καὶ χαράν, διηνεκῶς ἂν παραμείνειε τῷ ἔχοντι. Ὅτι δ' ἀληθές ἐστιν ὃ φημι, μάθοι τις ἂν τὰ περὶ τούτου ζητήσας. —Γε μὰν] Ἀλλ' ὅμως. ΠΥΘΙΩΝ ΕΙΔΟΣ Η'. ^[15]

P 8 10 Τὸ δ' ὁπότε τις ἀμείλιχον] * Ἐάν τις, φησί, τῶν δυσμενῶν καὶ ἐχθρῶν ἐμβάλλῃ (γρ. ἐμβάλλῃ) ἐν τῇ καρδίᾳ αὐτοῦ ὀργὴν ἀμείλικτον καὶ ἱταμωτάτην, τουτέστιν ἐάν τις ταραχώδης καὶ ὑβριστής ἐστιν, ὑπαντιάξασα αὐτῷ σύ, ὧ Ἡσυχία, τουτέστιν ὑπαντήσασα τραχεῖα τιθεῖς αὐτοῦ τὴν ὕβριν ἐν ἄντλῳ, τουτέστι καταβαπτίζει καὶ ἀφανίζει ὡς ἐν ὕδατι τῇ ἀφανείᾳ, ἤγουν βαρέως αὐτῷ ἐπιπίπτεις καὶ ἀφανίζεις ἐν τῷ σῷ κράτει καὶ τῇ ἰσχύϊ. —Ἀμείλιχον] Ἀμάλακτον. Τὰν οὐδὲ Πορφυρίων] * Τοῦτο εἶπεν, ὅτι ὁ Πορφυρίων ἐπεχείρει βοῦς ἀποσπᾶσαι ἐκ τῶν Δελφῶν, ἄκοντος τοῦ Ἀπόλλωνος· διὸ καὶ βέλει τρωθεῖς ἀνῆρέθη ὑπ' αὐτοῦ. ^[5]

P 8 15 Ἦ οὐδὲ Πορφυρίων μάθεν ἀντὶ τοῦ ἔλαθεν ἐρεθίζων αὐτὸν παρὰ τὸ πρέπον. Τυφῶς Κίλιξ] * Ὁ πολυκέφαλος Τυφῶς, ὁ ἐκ Κιλικίας, οὐκ ἐξέφυγε τὸ ὑπὸ τῆς βίας αὐτοῦ σφαλῆναι, οὐδὲ μὴν ὁ βασιλεὺς τῶν Γιγάντων ὁ Πορφυρίων ἄλυξεν, ἀπὸ κοινοῦ, καὶ ἐφυλάχθη τὸ μὴ ἐκπεσεῖν τῆς αὐτοῦ βίας. ^[5]

P 8 20 Δμαῖθεν δέ, ἤγουν ἀλλ' ἐδάμασαν (γρ. ἐδαμάσθησαν) καὶ ἀνῆρέθησαν (ὁ δὲ ἀντὶ τοῦ ἀλλὰ ἐνταῦθα), ὁ μὲν κεραυνῷ ὁ Τυφῶς, ὁ δὲ Πορφυρίων τοῖς τοῦ Ἀπόλλωνος τόξοις. Ἄλυξεν] Ἀπὸ κοινοῦ τὸ ἄλυξεν. ^[5]

P 8 28

Πόα Παρνασσία] Ἦγουν τῇ δάφνῃ. Δωριεῖ τε κώμῳ] Ἦγουν Δωρία ἁρμονία συντεταγμένον.

P 8 30 Ἦπεσσε] Κεῖται. Ἀ δικαιοπόλις] * Ἦ νῆσος δέ, ἡ δικαιοπόλις καὶ δικαιοτάτη Αἴγινα, οὐ κεῖται μακρὰν τῶν Χαρίτων ψαύουσα τῶν Αἰακιδῶν ἐν ἀρεταῖς κλειναῖς ἤγουν μιμουμένη ἡ νῆσος τὰς ἀρετὰς τὰς ἐνδόξους τῶν Αἰακιδῶν οὐκ ἔξω τῶν Χαρίτων ἐστίν, ἀλλ' ἐγγὺς αὐτῶν κεῖται.
[5]

P 8 31 Ὡσπερ γὰρ ἐκεῖνοι μεγίστας ἀρετὰς καὶ χάριτας ἔχουσιν, οὕτω καὶ αὕτη τούτους μιμουμένη οὐ πόρρῳ Χαρίτων καθίσταται. Πολλοῖσι μὲν γὰρ αἰεῖδεται νικαφόροις ἐν ἀέθλοις] Ἀνακηρύττεται ἡ Αἴγινα ἐν τοῖς ἀγῶσι χάριν τῶν νικηφόρων τῶν ἐξ αὐτῆς, ὥς ἂν εἴ τις εἴποι, Ἀριστομένης ὁ Ξενάρκου Αἰγινήτης πάλιν νενίκηκε.

P 8 35-6 —Νικαφόροις ἐν ἀέθλοις] * Ἦ ἐν ἄθλοις καὶ ἀγῶσι νίκην φέρουσι καὶ ἐν μάχαις ταχεῖαις ἐκθρεψαμένη μεγίστους ἥρωας ἄδεται καὶ ὕμνεῖται, ἢ πολλοῖς ποιηταῖς ἄδεται, ἤγουν ὑπὸ πολλῶν ποιητῶν ὕμνεῖται ἔν τε τοῖς ἀγῶσι καὶ ἐν τοῖς πολέμοις ἀρίστους καὶ ἐξόχους ἐκθρεψαμένη ἥρωας. Οὐ μόνον δὲ τοιούτους ἥρωας ἔθρεψεν, ἀλλὰ διαπρεπὴς ἐστὶ καὶ τὰ ἐν ἀνδράσι, τουτέστι καὶ ἀνδρας ἀρίστους ἔθρεψεν ἐν πᾶσι διαπρέποντας. Θεαῖς] Σφοδραῖς. [10]

P 8 40 Εἰμὶ δ' ἄσχολος] * Οὐκ ἔστι μοι, φησί, καιρὸς μακρηγορεῖν καὶ τὰ ἐγκώμια τῶν Αἰγινήτων καὶ τῶν Αἰακιδῶν δοῦναι τῇ λύρᾳ καὶ τῷ ἡδέϊ φθέγματι, τουτέστιν ἄδειν αὐτὰ διὰ τῆς ὥδῃς τῆς λύρας, μὴ προσκορῆς δόξῳ. Λύρα τε καὶ φθέγματι] Τῇ κρούσει τῆς λύρας καὶ τῇ ὥδῃ, ἤγουν λυρωδία.

P 8 42-3 —Κόρος ἐλθὼν] Ἀηδία ἐπελθοῦσα. Κνίσῃ] Λυπήσῃ.

P 8 44-5 —Τὸ δ' ἐν ποσὶ μοι ἴτω τρέχον] * Τὸ δὲ σὸν χρέος, ὦ παῖ, τὸ ἐν ποσὶ μοι, ἤγουν τὸ προκείμενον, ἴτω καὶ ἐλθέτω τρέχον πτηνὸν καὶ ταχὺ νεώτατον τῶν καλῶν ἐν τῇ ἐμῇ μηχανῇ καὶ οἰκονομία καὶ τέχνῃ· τουτέστιν ὃν προεθέμην εἰς σέ ποιῆσαι ὕμνον, καὶ ταχὺς γενέσθω καὶ νέον καλὸν ἐν τῇ ἐμῇ τέχνῃ. Ὀφείλων δὲ εἰπεῖν καὶ ταχέως γενήσεται ὁ σὸς ὕμνος καὶ ἄριστος ἐπὶ τῆς ἐμῆς τέχνης, ὁ δὲ οὕτως ἐσχημάτισε τὸν λόγον ὥσανεὶ εὐχόμενος. —τὸ δ' ἐν ποσὶ μοι] Ἦγουν διὰ σπουδῆς ἔστω μοι τὴν περὶ τῆς Αἰγίνης παραλιπόντι διὰ τὴν μακρολογίαν. —Τεὸν χρέος] Ἦγουν ὁ ὕμνος. Ὀλυμπία τε Θεόγνητον] Τὸν ἐν Ὀλυμπίᾳ νικήσαντα. [10]

P 8 52 Ἴσθμοι] Τὸν ἐν (Ἴσθμῳ). —Θρασύγυιον] Ἦν διὰ τὴν τῶν μελῶν θρασυτήτά τε καὶ ῥώμην ἔσχε· ἔδει μὲν θρασυγυίου εἰπεῖν πρὸς τὸ Κλειτομάχου, τουτέστι ῥωμαλέου καὶ ἰσχυροῦ, ὁ δὲ πρὸς τὸ νίκην εἶπεν αὐτό. Αἰχμᾶ] Τῷ πολέμῳ.

P 8 64-5 Θεάομαι σαφές] * Θεάομαι καὶ βλέπω πρᾶγμα σαφές, τὸν Ἀλκμαίωνα πρῶτον διεξάγοντα καὶ ἰθύνοντα ἐπὶ τῆς αἰθᾶς καὶ λαμπρᾶς ἀσπίδος (ἀπὸ τοῦ αἶθω τὸ λάμπω) ποικίλον δράκοντα ἐν τῇ πόλει τοῦ Κάδμου. Ἀπὸ μέρους δὲ τοῦτο λέγει. Οὗτος δὲ ὁ Ἀλκμαίων, ὃν οὗτος Ἀλκμᾶνα λέγει, υἱὸς ἦν Ἀμφιάρεω· εἶχε δὲ ἐπίσημον ἐν τῇ ἀσπίδι δράκοντα, ἢ ὥς ἐπιτήδειον, φασίν, ὃν τὸ ζῶον πρὸς οἰωνίσματα (μάντις γὰρ ἦν Ἀμφιάρεως), ἢ καθὼς ἦν ἀπὸ Μελάμποδος, οὗ ἱστοροῦσι δύο δράκοντας διαλεῖξαι τὰς ἀκοὰς καὶ διατρήσαι· διὸ καὶ ἐδόκει αἰσθάνεσθαι τῆς τῶν ἄλλων ζώων φωνῆς. —Αἰθᾶς] Λαμπρᾶς. Στρατοῦ θανόντος ὅστέα λέξας υἱοῦ] * Οἱ λέγοντες τοῦ στρατοῦ τῶν Θηβαίων θανόντος, οὐ καλῶς λέγουσιν. [10]

P 8 74-75 ἀλλ', ὥς ἐμοὶ δοκεῖ, οὕτω χρὴ λέγειν: Μόνος δὲ ὁ Ἄδραστος ἐκ τοῦ στρατοῦ τῶν Δαναῶν ἀφίξεται καὶ ὑποστρέψει εἰς τὰς ἀγυῖας τὰς εὐρυχώρους τοῦ Ἄβαντος τοῦ πάππου αὐτοῦ, ἥτοι εἰς τὸ Ἄργος, σὺν λαῷ ἀβλαβεῖ, συλλέξας τὰ ὅσῃα τοῦ υἱοῦ αὐτοῦ θανόντος τύχῃ θεῶν, ἤγουν οἰκονομία· τοιαύτην γὰρ τὴν τύχην αὐτῷ ὥκονόμησαν. Ἄβας δὲ πατὴρ ἦν Ταλαοῦ τοῦ πατρὸς Ἀδράστου. Τύχῃ δὲ λέγει θεῶν, ἐπεὶ ἐκ θεῶν ἐδόθη τοῖς ἀνθρώποις ἡ τύχη. Γείτων ὅτι μοι] * Πρῶτον περὶ τοῦ Ἀλκμᾶνος λέγων, ὅτι στέφω αὐτὸν καὶ ῥαίνω ἐν ὕμνῳ, εἶτα διὰ μέσου θείας, ὅτι γείτων αὐτοῦ ἐστὶν Ἀμφιάραος καὶ τῶν κτημάτων αὐτοῦ φύλαξ, περὶ τοῦ Ἀλκμᾶνος πάλιν

φησί, καὶ ὅτι ὑπήντησεν αὐτῷ ἐρχομένῳ εἰς τὴν Πυθῶνα, τῷ Πινδάρῳ φημί, καὶ ὅτι ἐμαντεύσατο καὶ αὐτὸς ταῖς συγγενικαῖς καὶ προγονικαῖς τέχναις, εἰ χρή πορευθῆναι εἰς τὸν ἁγῶνα τοῦτον καὶ νικῆσαι· μάντις γὰρ ἦν ἐκ προγόνων· ἢ ὅτι εἰς Πυθῶνα καὶ αὐτὸς ἀφίκετο μαντευσόμενος καὶ ἐνέτυχον ἀλλήλοις. ^[5]

P 8 82 Ὅτι δὲ τοῦτο οὕτω χρή λέγειν, δηλὸν· οὐ γὰρ ὁ νικητὴς ἐν Θήβαις ᾧκει, ἴν' εἴη γείτων Πινδάρου, ἀλλ' ἐν Αἰγίνῃ· οὐδ' αὖ ὁ Ἀμφιάραος ὑπήντησεν αὐτῷ· πάσαι γὰρ ἐτεθνήκει. Τὸ δ' ἐκατηβόλε] * Σὺ, φησὶν, ὦ Ἀπολλων, ἔδωκας αὐτῷ τῷ νικητῇ τὸ μέγιστον τῶν χαρμάτων, ἥτοι τὴν μεγίστην χαράν, τὸ νικῆσαι δηλονότι μεγάλην νίκην αὐτόθι ἐν τῇ Πυθίᾳ· πρόσθεν δὲ καὶ πρότερον ἔδωκας αὐτῷ δόσιν ἀρπαλέαν καὶ πάρεργον πεντάθλου οἴκοι, ἦγουν ἐν τῷ οἴκῳ αὐτοῦ ἐν Αἰγίνῃ· τουτέστιν ἔδωκας νικῆσαι αὐτὸν πένταθλον ἐν Αἰγίνῃ καὶ ἐπήγαγες καὶ ἐπέφερες αὐτῷ ταύτην σὺν τῇ σῇ ἐορτῇ τῶν Δελφινίων· ἐώρταζον γὰρ ταῦτα οἱ ἐν Αἰγίνῃ καὶ ἁγῶνάς τινας ἐπετέλουν. ^[5]

P 8 89-90 Διανέμων] Διέπων καὶ κυβερνῶν. Κώμῳ μὲν ἀδυμελεῖ] * Τοῦτο ὡς ἀπὸ τοῦ χοροῦ δύναται λέγεσθαι καὶ ὡς ἀπὸ τοῦ ποιητοῦ· ἀπὸ μὲν τοῦ χοροῦ οὕτω· τῷ μὲν κώμῳ, ἦγουν τῷ χορῷ ἡμῶν, δικαιοσύνη παρέστηκε, τουτέστιν οὐ ψευδόμεθα οἷς λέγομεν περὶ Ἀριστομένους· ἀπὸ δὲ τοῦ ποιητοῦ οὕτω· Δικαίως ὁ Ἀριστομένης κωμάζεται καὶ ὑμνεῖται· ἀγαθὸς γὰρ ἐστὶ· τὴν δὲ τῶν θεῶν μετὰ ταῦτα ἥτοι εἰς τὸ ἐξῆς ἐπιστροφὴν καὶ ἐπιτήρησιν αἰτῷ ἄφθιτον καὶ διηνεκὴ εἶναι ταῖς ὑμετέραις τύχαις, ὦ Ξέναρκες. ^[5]

P 8 99 Οὗτος δὲ πατήρ ἦν τοῦ Ἀριστομένου. Τὰ δ' οὐκ ἐπ' ἀνδράσι κεῖται] Οὐκ ἔστιν ἐν τῇ ἐξουσίᾳ αὐτῶν.

P 8 109 Ἄλλοτε δ' ἄλλον]. — Ὑπερθε βάλλων] Ἦγουν ὑψῶν. Ὑπὸ χειρῶν μέτρῳ καταβαίνει] * Ἐγὼ τὸ ὑπὸ μέτρῳ χειρῶν εἰρησθαί φημι, ἐπεὶ οἱ μὲν δεσπῶται ἀμέτρως ἀπολαύουσι τῶν πραγμάτων αὐτῶν καὶ καταχρῶνται ὡς βούλονται, οἱ δὲ γε δοῦλοι καὶ αὐτὴν τὴν τροφὴν μέτρῳ παρ' ἐκείνων κομίζονται· τὸ ὑπὸ μέτρῳ δὲ ἀττικόν ἐστιν. ^[5]

P 8 110-11 Οὕτω καὶ Εὐριπίδης φησὶν (Ἑκάβ. 747): Οὐ τῶν θανόντων Πριαμιδῶν ὑπ' Ἰλίῳ. Τοιοῦτόν ἐστι καὶ τό: « ὑπὸ τῷ μεγάλῳ πατρὶ σπαργανοῦται». Μεγάροις δ' ἔχεις γέρας] * Ἦτοι ἔλαβες βραβεῖον καὶ τιμὴν ἐν Μεγάροις, ἦγουν νενίκηκας τὰ ἐν Μεγάροις τελούμενα Διόκλεια, ἢ καὶ τὰ Πύθια, καὶ ἐν μυχῷ Μαραθῶνος, περιφραστικῶς ἀντὶ τοῦ ἐν Μαραθῶνι, ἀπὸ κοινοῦ, ἔχεις γέρας, τουτέστιν ἐστέφθης νικήσας τὰ Ἡράκλεια. ^[5]

P 8 112 Ἦν δὲ ἀργυρὶς τοῦ ἐν Μαραθῶνι ἁγῶνος τὸ ἔπαθλον, ἦγουν ἀργυρᾶ φιάλη. Καὶ ὁ αὐτὸς ἐν Ὀλυμπιονίκαις (Εἰδ. Θ', 134): Οἶον ἐν Μαραθῶνι συλαθεὶς ἀγενεῖων Μένεν ἁγῶνα πρεσβυτέρων Ἀμφ' ἀργυρίδεσσι· Ἦρας τ' ἁγῶν' ἐπιχώριον] * Ἀγῶνα καλεῖ ἐπιχώριον τῆς Ἦρας, ὡς ἐμοὶ δοκεῖ, τὸν ἐν Ἀργεὶ ἐκεῖ γὰρ ἐτελεῖτο ἁγὼν τῶν Ἠραίων· ἐπιχώριον δὲ αὐτὸν λέγει διὰ τὸ καλεῖσθαι τὴν Ἦραν Ἀργεῖαν. ^[10]

P 8 119-20 Τοῖς οὐτε νόστος ὁμῶς ἔπαλπνοσ] * Τούτοις, φησί, τοῖς ἡττηθεῖσιν οὐτε ἢ ἐν τῇ οἰκίᾳ αὐτῶν ὑποστροφή διεκρίθη καὶ ἐγένετο ἐν τῇ Πυθιάδι, ἦγουν ἐν τῷ ἁγῶνι τῷ ἐν αὐτῇ, ἔπαλπνος καὶ ἡδεῖα καὶ προσηνής, οὐδὲ ἐλθόντων αὐτῶν εἰς τὴν πατρίδα καὶ τοὺς γονεῖς γέλως γλυκὺς ἐνέβαλε χάριν τὴν ἐκ τῆς νίκης, ἀλλὰ λύπη καὶ συμφορὰ γέγονεν αὐτοῖς διὰ τὴν ἥτταν. Πτώσονται δὲ καὶ φοβοῦνται κατὰ τὰς ὁδοὺς ἀπήωροι καὶ κεχωρισμένοι τῶν ἐχθρῶν, τουτέστιν αἰδούμενοι τοὺς ἐχθροὺς ἐκτρέπονται τὰς ὁδοὺς, δακνόμενοι τῇ συμφορᾷ, ἦγουν τῇ ἥττῃ, ἵνα μὴ ὀρώντες αὐτοὺς ἐκεῖνοι χαίρωσι· ταῖς γὰρ τῶν ἐχθρῶν συμφοραῖς εἰώθασιν οἱ ἐχθροὶ χαίρειν. Ὁ δὲ καλόν τι νέον λαχών] * Ὁ λαχών, φησί, καὶ κληρωσάμενος καὶ εὐρὼν καλόν τι νέον, ἦγουν νίκην νέαν, πέταται καὶ ὑψοῦται ἐπὶ ἀβρότητας μεγάλης ἐξ ἐλπίδος· τουτέστιν ἐλπίζει καὶ προσδοκᾷ ἐπιβῆσεσθαι ἐπὶ μεγάλης εὐδαιμονίας, ἦγουν ἐλπίζει καὶ

έτέρου τινὸς μείζονος τυχεῖν ἀγαθοῦ ἐν τῇ ταχείᾳ αὐτοῦ ἀνδρείᾳ, ἡγουν διὰ τῆς ἀνδρείας αὐτοῦ, ἔχων καὶ τέρψιν καὶ εὐφροσύνην κρείττονα πλούτου· πλεόν γὰρ οὗτος εὐφραίνεται τῶν βαθεῖ πλούτῳ κομώντων· ὁ γὰρ ἐκ τῶν ἀγώνων τούτων στέφανος μυρίων ἐδόκει τιμιώτερος χρυσίων. ^[5]

P 8 126 Τέρψιν δὲ πλούτοιο γράφε, ἴν' οἰκεῖον ἢ τῷ μέτρῳ· εἰ γὰρ ἄλλως γράψεις, οὐκ οἰκείως ἔση γεγραφώς. Ἔπεστι]. ^[10]

P 8 140-41 Αἴγινα, φίλα μαῖτερ] * Πρὸς τὴν ἡρώϊδα Αἴγιναν τὸν λόγον μετέστρεψεν, ἀφ' ἧς καὶ ἡ νῆσος ὀνομάζεται, λέγων· Ὡς προσφιλεστάτῃ μητρί Αἴγινα, τὴν ὁμώνυμόν σοι πόλιν φύλαττε καὶ περίεπε σὺν ἐλευθέρᾳ πορείᾳ, ἡγουν σὺν ἐλευθερίᾳ· φύλαττε δὲ σὺν τῷ Διὶ τῷ βασιλεύοντι πάντων καὶ τῷ Αἰακῷ καὶ τοῖς ἐξ αὐτοῦ ἡρώσιν· ἐνταῦθα γὰρ κατῴκει Αἰακός. Ὅτι δὲ ὑπερβατῶς εἶρηκε τὴν σὺν, ἡγουν σὺν τῷ Διὶ, διὰ τοῦτο τέθεικε τὸ Χ. Κρέοντι] Συνίζησις. ^[5]

P 8 144-5 Πηλεῖ τε κάριστῳ Τελαμῶνι] * Οὐκ ἀγαθόν, ὥς εἶπεῖν, Πηλεῖ τε καὶ ἀγαθῷ Τελαμῶνι γράφειν, ἀλλὰ Πηλεῖ κάριστῳ δὴ Τελαμῶνι· οὕτω γὰρ ἔχει τὸ κῶλον οἰκείως πρὸς τὰ πρὸς αὐτοῦ. ΠΥΘΙΩΝ ΕΙΔΟΣ Θ'.

P 9 33-4 Οὐθ' ἰστῶν παλιμβάμους] * Παλιμβάμους δὲ λέγει τὰς ὁδοὺς τῶν ἰστῶν, ὅτι αἱ πρῶτον τὸν ἰστὸν συνιστῶσαι ὑφάντρια βαίνουσαι τε καὶ ἐρχόμεναι ἔμπροσθεν καὶ ἀπάλιν εἰς τοῦπίσω ἀνακάμπτουσαι τοῦτο συνιστῶσιν· ἀπὸ μέρους δὲ τὴν ὅλην ὑφαντικὴν ἐδήλωσε. Καὶ Ὅμηρος (Ἰλ. Α, 31): Ἰστὸν ἐποικομένην καὶ ἐμὸν λέχος ἀντιώσαν. Τὸν δὲ σύγκοιτον γλυκὺν] * Τοῦτο βούλεται εἶπεῖν, ὥς ἐπειδὴ πολὺν εἶχεν ἔρωτα τοῦ θηρᾶν, παῦρον καὶ ὀλίγον ἀναλίσκουσα ἦν τὸν σύγκοιτον καὶ ὁμόκοιτον αὐτῇ γλυκὺν ὕπνον, ῥέποντα καὶ ἐπερχόμενον ἐπὶ τοῖς βλεφάροις πρὸς ἡώ, τουτέστι πρὸς ὄρθρον· ἡγουν τὸν ἐωθινὸν γλυκὺν ὕπνον ὀλίγον ὕπνωπτεν, ὥς καὶ πρὶν διαλάμψαι τὴν ἡμέραν εὐθύς πρὸς τὴν θήραν ἐξέρχεσθαι· τοσοῦτον αὐτῆς ὁ τῆς θήρας κατεκράτησεν ἔρωσ, ὥς καὶ τὸν γλυκὺν ὕπνον ὀλίγον προσίεσθαι. ^[5]

P 9 45 Κίχε νιν] * Κατέλαβε, φησί, ποτε ὁ εὐρυφάρετρας Ἀπόλλων ὁ ἐκάεργος αὐτὴν τὴν Κυρήνην παλαίουσαν καὶ μαχομένην λέοντι ὁμβρίμῳ καὶ ἰσχυρῷ ἄνευ ἐγχείων, ἡγουν δόρατος καὶ ξιφῶν, καὶ θαυμάσας ἐκάλει καὶ τὸν Χείρωνα Κένταυρον ἐξελεῖν καὶ θαυμάσαι. Ἀταρβεῖ] Ἀταράχῳ. ^[5]

P 9 54 Κεφαλᾷ] Διανοίᾳ. Μόχθου καθύπερθε νεᾶνις ἦτορ ἔχοισα] Τουτέστιν ὑπερφρονοῦσα τοῦ ἀγωνίσματος.

P 9 58 Τίς νιν ἀνθρώπων τέκεν;] * Οὐχ ὥς ἀγνοῶν ὁ Ἀπόλλων ταῦτά φησιν, ἀλλὰ θαυμάζων αὐτήν. Ὅσια, κλυτὰν χέρα] * Ὅσια δὲ τὰν χέρα γράφε· οὕτω γὰρ ἔχει πρὸς τὸ μέτρον οἰκείως· τὸ δὲ κλειτὰν οὐ καλόν.

P 9 64 Κεῖρεν] Τὸ κεῖραι μεταφορικῶς εἶρηκεν. Κρυπταὶ κλαῖδες] Αἰδέοντ' ἀμφοδὸν ἀδείας τυχεῖν τὸ πρῶτον εὐνᾶς] * Αἰδοῦνται, φησὶν, ἀμφοτέρω φανεραῖς τυχεῖν τῆς εὐνῆς τῆς ἡδείας πρῶτον· τουτέστι τὸ τυχεῖν τῆς εὐνῆς πρῶτον φανερώς αἰδοῦνται καὶ διὰ τοῦτο κρύπτουσι τὰ περὶ τούτου, ἵνα μὴ φανερόν ἐκ πρώτης ἐπιχειρήσεως τὸ πρᾶγμα γένηται· εἰ γὰρ καὶ μετὰ ταῦτα φανεροῦται, ἀλλ' ἐν ἀρχῇ τοῦτο κρύπτειν σπουδάζουσι. ^[5]

P 9 77-8 Κούρας δ' ὀπόθεν γενεὰ] Ὡς ἄνα].

P 9 79-80 —Ὅσ] * Ὅστις χρὴ γράφειν, ἴν' οἰκεῖον ἢ τῷ μέτρῳ. Τὸ σημεῖον δέ, οἶμαι, Χ τέθεται, ἐπεὶ τὸ τέλος μόνον πάντων εἶπεν αὐτὸν εἰδέναι καὶ οὐχὶ τὴν ἀρχήν· πλὴν ἀπὸ τούτου κάκεῖνο νοεῖν ἔδωκε· ὁ γὰρ τὸ τέλος τινὸς εἰδὼς εὐδὴλον ὅτι καὶ τὴν ἀρχὴν ἐπίσταται. —Τέλος] Τὴν ἔκβασιν τὴν κυρίαν καὶ βεβαίαν. Χ' ὥτι πόθεν ἔσσεται]. ^[5]

P 9 86-8

—Εὖ καθορᾶς] Σὺ πάντα, φησίν, ἐπίστασαι καὶ ὡς θεὸς προγινώσκεις τὸ μέλλον καὶ ὅπως ἄρα ἔσεται· εἰ δὲ χρὴ κάμει ἀντιφερίζειν, ἤγουν ἐξισοῦσθαί σοι καὶ προλέγειν τὰ μέλλοντα, ἐρῶ ἢ τὸ ἀντιφερίζειν ἀντὶ τοῦ ἐναντίον σου, ἤγουν ἐνώπιόν σου φέρεσθαι καὶ κατατολμᾶν λέγειν τι. Ταῦτα πόσις ἵκεο βᾶσσαν] * Ταύτη, φησίν, ἀφίκου πόσις εἰς τήνδε τὴν βῆσσαν, ἤγουν τὸ ὄρος ἢ ἵκεο καὶ ἐλθέ, καὶ μέλλεις ἐνεγκεῖν καὶ κομίσαι αὐτὴν διὰ τοῦ πόντου· τοῦτο γὰρ δηλοῖ τὸ ὑπὲρ πόντου πρὸς τὸν ἕξοχον κῆπον τοῦ Διός, ἤγουν τὴν Λιβύην· λέγει δὲ τὴν καὶ τὰ λοιπά. ^[5]

P 9 92 Ἔνθα νιν ἀρχέπολιν] * Ἀποικία ἐστὶν ἡ Κυρήνη νησιωτῶν τινων Θηραίων τῶν ἐκ Λακεδαίμονος μετοικησάντων. Θήρας γὰρ ἐκεῖνος ὁ στείλας εἰς αὐτὴν ἀποικίαν Λάκων ἀνέκαθεν ἦν. Ἡ περὶ τούτων δὲ ἱστορία εἴρηται ἔνθα τὴν περὶ Ἰάσονος διηγεῖται καὶ Μηδείας. Ἴνα οἱ χθονὸς αἴσαν] Τόθι παῖδα τέξεται] Ἀνδράσι χάρμα φίλοις] Ὡκεῖα δ' ἐπειγομένων] Εὐθαλεῖ συνέμιξε τύχα] Ἀνθηρᾷ ἤνωσεν εὐτυχία. ^[5]

P 9 129 Ἀνέφανε] Ἦγουν ἀνακηρυχθῆναι ἐποίησεν. Εὐφρων] Μετ' εὐφροσύνης καὶ χαρᾶς.

P 9 132 Δόξαν ἱμερτάν] * Ἰμερτὴν δόξαν τὴν ἐκ τῆς νίκης λέγει τιμὴν· πάντες γὰρ ἐπεθύμουν νικηταὶ ἐν τοῖς ἀγῶσι τούτοις γενέσθαι καὶ στεφανωθῆναι· τὸν γὰρ ἐκ σελίνων ἢ ἐλαιῶν στέφανον μυρίων χρυσίων καὶ λίθων τιμιώτερον ἤγον (ἴς. γρ. ἡγοῦντο), καὶ σπουδῇ πᾶσιν ἦν γυμνάζεσθαι ὥστ' ἀρίστους γεγονότας μὴ διαμαρτεῖν τῆς νίκης καὶ τῶν ἐπὶ ταύτῃ λαμπρῶν στεφάνων. Βαῖα δ' ἐν μακροῖσι] * Τουτέστι τὰ μικρὰ μεγάλα ποιεῖν ἀκοὴν ἔχουσιν οἱ ποιηταί· σοφοὺς γὰρ ἐνταῦθα τοὺς ποιητάς φησι καὶ τοὺς ἐν τῷ λέγειν δεινούς. ^[5]

P 9 134 Λύει δὲ τὴν αἰτίαν τοῖς ἐπιφερομένοις καὶ φησιν ὅτι τῇ εὐκαιρίᾳ ἐπόμενοι πολλάκις μακρηγοροῦσι καὶ οὐ τῇ ποιητικῇ αὐτῶν ἀδεία τὰ βαῖα μεγαλύνουσιν. Ἀλεξάνδρου Φορτίου. Ἔγνων ποτὲ καὶ Ἰόλαον] * Τὴν ἐν Δελφοῖς τοῦ Τελεσικράτους νίκην ἐγκωμιάσας καὶ μέλλων καὶ τὰς ἄλλας αὐτοῦ νικηφορίας εἰς ἀνάμνησιν ἄγειν κἀν τούτῳ ἐμβραδύναντι, προῦθεράπευσε τὰ ῥηθησόμενα τῷ ἀρεταὶ δ' αἰεὶ μεγάλα πολύμυθοι. ^[5]

P 9 137 Ταῦτα δὲ μέχρι τοῦ παντὸς ἔχει κορυφὰν διὰ μέσου κεῖται· εἶτα ὁ κατάλογος ἔπεται τῶν ἀγώνων, ὧν Τελεσικράτης νενίκηκε. Φησὶ γοῦν, αἱ ἐπτάπυλοι Θῆβαι, τουτέστιν οἱ Θηβαῖοι, εἶδον τὸν Ἰόλαον οὐκ ἀτιμάσαντα καὶ ἄτιμον ἀποδείξαντα καὶ ἐφύβριστον τὸν Τελεσικράτην, ἀλλὰ μάλιστα τοῦτον τετίμηκε νικήσαντα τὸν αὐτῷ ἀνακείμενον, τῷ Ἰολάῳ, ἀγῶνα, τὰ Ἰόλαια καλούμενα, ἃ καὶ Ἡράκλεια λέγεται. Ταῦτα δὲ ἐτελεῖτο παρὰ τῷ κοινῷ σήματι Ἀμφιτρύωνος. Οἱ δὲ τὸ νῖν ἀναφορικὸν εἶναι τοῦ καιρὸς ο(ιό)μενοι καὶ λέγοντες, αἱ Θῆβαι ἔγνων τὸν Ἰόλαον οὐκ ἀτιμάσαντά νιν καὶ αὐτόν, τὸν καιρόν, ἐτέραν βαίνουσι τῇ τοῦ Πινδάρου (δι)ανοίᾳ κατὰ τοῦτο. Οἱ δ' ἐντυγχάνοντες τῶν κρειττόνων ἔχεσθε κατὰ δύναμιν. Ἔπραθεν] * Ἐκ τοῦ πρήθω τὸ καίω τὸ ἔπραθον γίνεται· ἐπακολουθεῖ γὰρ τοῖς φονευθεῖσι καὶ τῷ θανάτῳ προσομιλήσασι τὸ καυθῆναι κατὰ τὸ σύνηθες. ^[15]

P 9 141 —Ἔπραθεν] Ἐπόρθησε καὶ ἔκοψεν. —Ἀκμᾷ] Τῇ κόψει. Ἀμφιτρύωνος] * Ἀμφιτρύωνα προσκαλεσάμενος ὁ Ἥλεκτρυὼν εἰς βοήθειαν, ὅτε ὁ πρὸς Ταφίους ἦν αὐτῷ πόλεμος, τὴν αὐτοῦ θυγατέρα Ἀλκμήνην τούτῳ κατεγγυᾶται.

P 9 143 Ὁ δὲ κατὰ τινὰ τύχην ἄκων αὐτὸν ἀπέκτεινε καὶ τὰς Μυκήνας ἀφείλεις εἰς Θήβας φυγῶν μετώκησεν. Κωφὸς ἀνὴρ τις] * Κωφὸς εἶπεν, ἐπειδὴ ὁ μὴ ἀκηκοὺς περὶ τῶν προσόντων τινὲς καλῶν, οὐδὲ εἰπεῖν τι περὶ τούτου δύναται καὶ ἐπαινέσαι αὐτόν. ^[5]

P 9 151 Ἐπιμέμνεται δὲ γράφε, μὴ αἰεὶ μέμνεται· οὕτω γὰρ ἔχει τὸ κῶλον ὀρθῶς, οὐκ ἐκείνως. Τοῖσι τέλειον] Χαρίτων κελαδεννᾶν] * Εὐχεται ὁ ποιητὴς καὶ μετὰ χάριτός τινος γράφειν, ἥτοι χάριν τινὰ καὶ ἡδονὴν ἔχειν τὰ αὐτοῦ ποιήματα, ὡς πᾶσιν εἶναι ἐπέραστα καὶ πᾶσι γενέσθαι φανερά, ὥστε μὴ διαφθαρέντα λήθῃ παραδοθῆναι.

P 9 158

Διὰ τοῦτο γὰρ καὶ τὸ κελαδεννὸν ἐπίθετον ἐπέθηκε ταῖς Χάρισιν, ὥστε ἐξηχηθῆναι παρ' αὐτῶν ταῦτα ἐν ἅπασιν καὶ μὴ σιγῇ καλυφθῆναι, καὶ τὸ καθαρὸν εἴληπται αὐτῷ φέγγος, ὥστε δῆλα γενέσθαι καὶ μὴ ἀφανεία τινὶ καλυφθῆναι καὶ σκοτῶ. Αἰγίνα τε γὰρ] Ἐν Αἰγίνῃ ἀγὼν ἐτελεῖτο τὰ Αἰάκεια. ^[5]

P 9 161 Νίσσου τ' ἐν Λόφῳ] Ἦγουν ἐν Μεγάρῳ, ἔνθα ἦγετο τὰ Διόκλεια. Εὐκλεΐζαι] Ἦγουν ἀνακηρῶνται (γρ.

P 9 162 ἀνακηρῶνται). Σιγαλὸν] Κατηφῆ.

P 9 164 Οὐνεκεν εἰ φίλος ἀστῶν] * Τὸ οὐνεκεν εἰ φίλος διὰ τοῦτο, φησὶν, εἴ τις τῶν ἀστῶν καὶ τῶν πολιτῶν ὑπάρχει φίλος αὐτῷ, εἴ τις ἀντάεις καὶ ἐναντίος, ἦτοι ἐχθρὸς, μὴ κρυπτέτω καὶ καλυπτέτω ἐν σιωπῇ, ἀλλ' ἐπαινέτω καὶ κηρυττέτω αὐτόν, μὴ βλάπτων καὶ ἀθετῶν καὶ ἀτιμάζων τὸν λόγον τοῦ ἀλίου γέροντος, ἦτοι τοῦ Νηρέως, τοῦ θαλασσίου θεοῦ· ἐκεῖνος γὰρ ἔννεπε καὶ ἔλεγεν αἰνεῖν καὶ ἐπαινέειν οὐ μόνον τὸν φίλον δηλονότι, ἀλλὰ καὶ τὸν ἐχθρὸν καλὰ ῥέζοντα καὶ πράττοντα· ἐπαινέειν δ' οὐχ ἀπλῶς, ἦτοι ῥαθύμως καὶ ἀφελῶς, ἀλλὰ σὺν παντὶ θυμῷ καὶ προθυμίᾳ πάσῃ καὶ δίκῃ, ἦτοι δικαιοσύνη· δίκαιον γὰρ ἐστὶ πάντα τὸν καλὸν τι πράττοντα ἐπαινέειν, κἂν ἐχθρὸς εἴη. Πλεῖστα νικήσαντα] * Καὶ σέ, φησὶν, ὦ Τελεσίκρατες, εἶδον νικήσαντα πλεῖστα, ἦγουν πολλάκις, ἐν ταῖς ὠρίαις τελεταῖς τῆς Παλλάδος, ἦτοι ἐν ταῖς κατὰ καιρὸν ὠρισμένον γενομέναις ἐορταῖς αὐτῆς, ἦτοι εἰς τὰ Παναθηναῖα· καὶ ὥς καὶ ὅτι ἠῦχοντο αἱ παρθενικαί, ἦγουν αἱ παρθένοι, ἄφωνοι, τουτέστιν ἄνευ φωνῆς, ἦγουν καθ' ἑαυτάς· οὐ γὰρ ἐξηκούετο αὐτῶν ἡ φωνή· ἐκάστη, λέγω, ἠῦχετο ἔμμεν καὶ εἶναί σε πόσιν καὶ ἄνδρα αὐτῆς, ἡ υἱόν· οὐ μόνον ἐν τοῖς Παναθηναίοις ὀρώσαι σε αἱ γυναῖκες νικῶντα ταῦτα ἠῦχοντο, ἀλλὰ καὶ ἐν Ὀλυμπίοις καὶ ἐν τοῖς ἄλλοις ἀγῶσι τῆς βαθυκόλπου καὶ πλατείας γῆς καὶ ἐν πᾶσιν ἀπλῶς τοῖς ἐν ἐκάστῃ πόλει ἐπιχωρίοις ἀγῶσιν. ^[10]

P 9 172 Εἰπὼν δὲ ἡ υἱόν, ἔδωκε νοεῖν ὡς οὐ μόνον αἱ παρθένοι ἠῦχοντο εἶναι αὐτῶν ἄνδρα τὸν Τελεσικράτην, ἀλλὰ καὶ αἱ λοιπαὶ γυναῖκες, αἱ ἄνδρας ἔχουσαι, ἠῦχοντο τοῦτον υἱὸν αὐτῶν· οὐ γὰρ αἱ παρθένοι ἠῦχοντο εἶναι αὐταῖς υἱόν, μήπω πεῖραν ἐσχηκυῖαι ἀνδρῶν. Ἀλεξάνδρου Φορτίου. Καὶ βαθυκόλπου γᾶς] * Τοῦτο οὐχ, ὥς τινες οἴονται, καθολικῶς εἴρηται τῷ Πινδάρῳ, ὥς ἀπλῶς τοὺς κατὰ πόλεις ἀγῶνας νενικηκότα τὸν Τελεσικράτην· τοῦτο γὰρ καὶ πάννυ ἀδύνατον· ἀλλὰ δηλῶσαι θέλων τὰ Δημήτρια, ἃ καὶ Ἐλευσίνια λέγεται, εἶπε· καὶ βαθυκόλπου γᾶς ἀέθλοις. ^[5]

P 9 177-8 Καὶ γῆν μὲν αὐτὴν τὴν σωματοειδῆ θεὸν ἐνταῦθα νοεῖ, τὸ δὲ ἐπίθετον ἐπήγαγεν, ἀφορῶν πρὸς αὐτὸ τῆς γῆς τὸ εὖρος τῆς τε οἰκουμένης καὶ αἰοικήτου. Φησὶ γοῦν, αἱ παρθένοι πολλάκις εἶδόν σε νικήσαντα καὶ ἐν τοῖς Παναθηναίοις καὶ ἐν τοῖς Ὀλυμπίοις (ἀγῶν γὰρ καὶ οὗτος Ἀθηναίων ἐπιχώριος) καὶ ἐν τοῖς ἀέθλοις τῆς Γῆς, ἦγουν τῆς Δήμητρος, καὶ ἐν πᾶσι τοῖς ἐπιχωρίοις ἀγῶ(σι) τῶν Ἀθηναίων, ἦγουν Ἑρακλείοις καὶ Πανελληνίοις· τοῦτο γὰρ δηλοῖ τό· ἐν τε πᾶσιν ἐπιχωρίοις, τοὺς τῶν Ἀθηναίων μόνον νοῶν τοῦτο ἔφη. Οἱ δὲ λέγοντες ἐν πᾶσιν ἐπιχωρίοις ἀέθλοις ἀντὶ τοῦ ἐν πᾶσιν ἀπλῶς τοῖς ἐν ἐκάστῃ πόλει ἐπιχωρίοις ἀγῶσι πόρρω τῆς ὀρθῆς ἐννοίας πλανῶνται. —Βαθυκόλπου] Εὐρυχώρου. —Βαθυκόλπου] Ὅτι ἐν Ἐλευσίνι Δήμητρός ἐστιν ἀγὼν τὰ Δημήτρια, ἃ καὶ Ἐλευσίνια λέγεται. Ἐμὲ δ' οὖν τις αἰοιδᾷν δίψαν αἰκείομενον] * Ἐ(μέ), φησὶν, αἰκείομενον καὶ θεραπεύοντα τὴν δίψαν τῶν ὥδων, τίς πράσσει καὶ ἀπαιτεῖ ἕτερον χρέος ἐγείρειν καὶ ἀνυ(ψ)ῶσαι καὶ ἀν(α)καλέσασθαι πάλιν καὶ τὴν δόξαν τῶν παλαιῶν σῶν προγόνων· τουτέστιν, ἐπεὶ αἱ ὥδαι τρόπον δῆτι(να) . ^[5]

P 9 179-80 ὑμ)νῆσαί σε τὸν νικητὴν, καὶ ἥδη θεραπείαν ἔσχον τῆς δίψης ὑπ' ἐμοῦ· ἐξείργασθαι (γρ. ἐξείργασται) γὰρ μ(ο)ι ὁ περὶ σοῦ ὕ(μνος, ὅς?) ἀπαιτεῖ με καὶ τῶν σῶν μνησθῆναι προγόνων, καὶ τὴν ἐκείνων δόξαν αὐθις ἀνακαλέσασθαι. Ὡφειλε γοῦν εἰπεῖν· οὐδεῖς, ἀλλ' ἐγὼ ἐκὼν

τούτων ἐπιμνησθήσομαι· ὁ δὲ τοῦτ' ἀφείς, εὐθὺς τὰ περὶ ἐκείνων διηγεῖται· καὶ οὕτω μὲν τὸ τίς ἀορίστως νοεῖται· εἰ δὲ βούλει καὶ ὠρισμένως τοῦτο, εἰπὲ οὕτως ἐμὲ δὲ ἀκειόμενον καὶ θεραπεύοντα τὴν δίψαν τῶν ὠδῶν ἀπαιτεῖ τις χρέος ἐγεῖραι πάλιν τὴν δόξαν τῶν σῶν προγόνων· ὡς ἂν εἰ ἔλεγε, τίς τῶν προσηκόντων ἐκείνοις, ἢ χάρις τις, ἦν ἔσχον ἐξ ἐκείνων. Λιβύσας ἀμφὶ γυναικὸς] Ἐνεκα τῆς γυναικὸς τῆς Λιβυκῆς. ^[15]

P 9 187 Κάραν] Πολλοὶ] Ἀντὶ τοῦ πλείστοι.

P 9 190 Σύγγονοι] Ἀντὶ τοῦ ἐντόπιοι. Θαητὸν εἶδος] Τὴν ὄψιν, τὴν ιδέαν, τὴν θέσιν τῶν μελῶν.

P 9 191 Σύνταξις· Οἷοι καὶ ὅποιοι ἔβαν καὶ ἤλθον εἰς τὴν Ἰρασαν πόλιν τοῦ Ἀνταίου περὶ τῆς γυναικὸς τῆς Λιβύσσης μνηστῆρες ἔβησαν εἰς τὴν καλλίκομον κόρην τὴν ἀγακλέα καὶ ἔνδοξον πάνυ, ἦντινα πολλοὶ λίαν ἀριστῆες, ἄνδρες σύγγονοι καὶ συγγενεῖς, ἤτουν λαβεῖν καὶ πολλοὶ ξένοι, ἐπεὶ θαυμαστὸν εἶχεν εἶδος. Τὸ οἷοι δὲ ὁμοίον ἐστὶ τῷ παρ' Αἰσχύλῳ ἐν Πέρσαις (στ. 21): Οἷος Ἀμίστρης ἡδ' Ἀρταφέρνης. εὐρήσεις δὲ τὸν λόγον ἐκεῖ. Πατὴρ δὲ θυγατρὶ φυτεύων] * Ἄλλως ἀρξάμενος, ἄλλως τὸν λόγον ἐσηματίσεν. ^[10]

P 9 194 Εἰπὼν γάρ, ὁ πατήρ, ἡγουν ὁ Ἀνταῖος, φυτεύων καὶ κατασκευάζων τῇ θυγατρὶ τὸν γάμον κλεινότερον καὶ ἐνδοξότερον, τὸ καὶ τὸ πεποίηκεν· ὁ δὲ σχηματίσας τὸν λόγον, προτίθησι τὸ παράδειγμα τὸ περὶ τῶν παίδων Δαναοῦ, εἴτα ἐπάγει καὶ ὅτι οὕτω καὶ οὗτος πεποίηκεν ἐπὶ τῇ αὐτοῦ θυγατρὶ. Ἀπαντα χορὸν] Τὸ πλῆθος τῶν θυγατέρων. ^[5]

P 9 202 Ἐν τέρμασιν αὐτίκ' ἀγῶνος] Ἐν τῇ ἄκρᾳ τοῦ δρόμου γραμμῇ. Ἀέθλοις ἐκέλευσε διακρίναι ποδῶν] Ἀέθλοις ποδῶν, ἡγουν δρόμῳ.

P 9 205 Σχήσοι] Λάβοι. Σφιν] Ἦγουν τῷ πατρὶ καὶ τῇ κόρῃ.

P 9 209-10 Κοσμήσας] Ὀρίσας καὶ τά(ξας)· κόσμος γὰρ καὶ ἡ τάξις, ἢ ἀντὶ τοῦ στολίσας αὐτήν. Ἀμφὶ οἱ ψαύσειε πέπλοις] Ἀντὶ τοῦ περιλάβοι καὶ ἀγκαλίσοιτο αὐτήν.

P 9 215 Φύγε] Ἔδραμε. Πολλὰ δὲ πρόσθεν πτερὰ δέξατο νίκας] * Διὰ τὸ ταχὺ τῆς νίκης καὶ ὅτι δρόμου ἦν ἡ νίκη, ἐν ᾧ περὶ ταχυτήτος ποδῶν ἀγωνίζονται, πολλὰ πτερὰ νίκης καὶ πρότερον αὐτὸν λέγει δέξασθαι, ἡγουν πολλοὺς καὶ ἄλλους ἀγῶνας νικῆσαι. ^[5]

P 9 219-20 Πτερὰ δὲ νίκης περιφραστικῶς ἡ νίκη, ἐπεὶ οἷον ἐπτερωμένους τοὺς νικητὰς καὶ ἐπηρμένους ποιεῖ. ΠΥΘΙΩΝ ΕΙΔΟΣ Ι΄.

P 10 2-3 Πατρός δ' ἀμφοτέραις] Ὁ δὲ ἀντὶ τοῦ γάρ. Ἀλεῦα τε παῖδες] Ἀνέειπεν] Ἀνεκήρυξεν.

P 10 15 * Σύνταξις· Ἡ Πυθῶ καὶ τὸ Πελινναῖον (γρ. Πελινναῖον) καὶ τοῦ Ἀλεῦα οἱ παῖδες προσκαλοῦνται με ὑμνῆσαι τὸν νικητὴν, θέλοντες ἀγαγεῖν καὶ κομίσαι τῷ Ἱπποκλέᾳ τὴν ἐγκωμιαστικὴν τῶν χορευτῶν φωνήν, ἥτις ἔνδοξον τοῦτο ποιήσει καὶ ἐξάκουστον. Γεύεται γάρ, φησί, τῶν ἀέθλων, τουτέστι νῦν πρῶτον εἰς τὸν ἀγῶνα εἰσῆλθε, καὶ ἐν τῷ στρατῷ τῶν Ἀμφικτυόνων καὶ περιοίκων ὁ Παρνασσίος μυχός, ἥτοι ἡ Πυθῶ, ὕπατον καὶ ἔξοχον αὐτὸν τῶν διαυλοδρόμων παίδων ἀνηγόρευσε. Ὀλυμπιονίκα δις ἐν πολεμαδόκοις Ἄρεος ὅπλοις θῆκεν] * Ἡ Ὀλυμπιονίκη, φησί, τουτέστιν ἡ νίκη ἢ ἐν Ὀλυμπίᾳ γενομένη, ἐνέθηκεν αὐτὸν δις ἐν τοῖς πολεμαδόκοις ὅπλοις τοῦ Ἄρεως, ἡγουν ὁπλιτοδρόμον ὄντα δις ἐν τῷ τοιοῦτῳ ἀγῶνι ἐποίησε νικῆσαι· καὶ ὁ ἀγὼν ὁ ὑπὸ τὴν βαθυλείμονα πέτραν τῆς Κίρρας, ἡγουν ὁ Πυθικός ἀγὼν, ἔθηκεν, ἀπὸ κοινοῦ, τὸν Φρικίαν τὸν πατέρα τοῦ Ἱπποκλέους κρατησίποδα, ἥτοι νικῆσαι τοῖς ποσὶν ἐποίησε. ^[5]

P 10 21-3 Βούλεται δὲ δεῖξαι αὐτὸν καὶ Ὀλυμπιονίκην· διὸ καὶ ἄνω εἶρηκεν ὡς τοῖς ἴχνεσιν ἐμβέβηκε τοῦ πατρός, ἀπὸ τῶν ἰχνῶν δηλώσας ὡς δρομεὺς ἦν καὶ οὗτος, ὡς ὁ πατήρ αὐτοῦ· πλὴν ἐκεῖνος μὲν ὁπλιτοδρόμος νενίκηκεν, οὗτος δὲ διαυλοδρόμος. Τῶν δ' ἐν Ἑλλάδι τερπνῶν] * Ἐμοὶ δοκεῖ, πολλῶν καὶ ἄλλων τερπνῶν ὄντων ἐν τῇ Ἑλλάδι, ταῦτα μόνον λέγειν τὸν ποιητὴν τερπνά, τὴν

ἐκ τῶν ἀγώνων νίκην καὶ τὸν ἐπὶ ταύτῃ ὕμνον, ἢ, εἰ βούλει γε, καὶ τὸν στέφανον· πλείστη γὰρ ἦν αὐτοῖς, τοῖς Ἑλλησὶ φημι, σπουδὴ νικητὰς τε γενέσθαι καὶ στέφανον ἐν τῇ κεφαλῇ δέξασθαι καὶ ὕμνον ἀνακηρυχθῆναι. ^[5]

P 10 31 Μὴ φθονεραῖς] * Ἐπειδὴ πάθος ψυχῆς ὁ φθόνος ἐστὶ καὶ νόσος αἰσχίστη, διὰ τοῦτο λέγει, εἴη ὁ θεὸς ἀπήμων καὶ ἀβλαβὴς κατὰ τὴν ψυχὴν, ἥγουν μὴ τοιοῦτον πάθος ὁ θεὸς ἐν ψυχῇ δέξαιτο, ὡς φθόνῳ δοκεῖν μετατρέπειν τὰ προσόντα τοῖς ἀνθρώποις ἀγαθὰ. Ἐκεῖνος δὲ ἐστὶ, φησὶν, εὐδαίμων καὶ ὕμνητὸς τοῖς σοφοῖς, ἥγουν ἐκεῖνον ὕμνουσιν οἱ σοφοί, ὃς κρατήσας καὶ νικήσας ἐν χερσὶν ἢ ἐν ἀρετῇ ποδῶν, ἥτοι ἐν πάλῃ καὶ δρόμῳ, ἔλη καὶ λάβῃ τὰ μέγιστα τῶν (ἄ)θλων, ἥγουν τῶν ἀγώνων ἢ τῶν βραβείων, ἐν τόλμῃ καὶ θρασύτητι καὶ σθένει καὶ ἰσχύϊ. Ἀμφοτέρωθεν δὲ τέθεικεν, ὅτι ὁ ἰσχυρὸς (καὶ) ἀνδρεῖος δεῖται καὶ τόλμης· δειλίας γὰρ οὐσῆς ἐν τῇ αὐτοῦ ψυχῇ, οὐδὲν τῆς ἀνδρείας ὄφελο(ς δι)ὰ μέσου εἴρηται· τὰ δὲ ἐξῆς τοῖς ἄνω συνάπτεται, ἐν οἷς περὶ τοῦ νικητοῦ καὶ τοῦ πατρὸς (αὐτοῦ) κρατήσαντα τῶν μεγίστων ἄθλων, εὐχεται καὶ τὸν υἱὸν ἰδεῖν τὸν νεώτερον τυχεῖν στεφάνων Πυθίων. Ἀλλὰ περὶ τῶν νῦν ἐπαινουμένων ταῦτα φησι· καὶ τὰ ἐξῆς δὲ περὶ τούτων ἐστὶν εἰρημένα· λέγει γὰρ ὅτι ὁ μὲν χάλκεος οὐρανός, ἥγουν ὁ ἰσχυρός, οὐ γενήσεται τῷ τοιούτῳ ἐπιβατός, τουτέστιν οὐκ ἂν δυνηθεῖ εἰς οὐρανοὺς ἀνελθεῖν καὶ τοῖς θεοῖς συγγενέσθαι· γένοιτο δὲ ἐλθεῖν αὐτὸν εἰς τὸν ἔσχατον πλοῦν τῶν ἀγαθῶν, ὧν μετέχει τὸ τῶν βροτῶν ἔθνος, ἥγουν εἰς τὸ ἀκρότατον ἀφίχθαι τῶν ἐν ἀνθρώποις ἀγαθῶν. Μετατροπίαις] Μεταβολαῖς. ^[20]

P 10 33 Ἀπήμων] Ἀπαθής. Σοφοῖς] Ἦγουν τοῖς ποιηταῖς.

P 10 36 Ποδῶν ἀρετῇ] Ταχυτῇτι. Τυχόντα] Μετασχόντα.

P 10 43 Βρότεον ἔθνος] Ἦγουν γένος. Ναυσὶ δ' οὔτε πεζὸς ἰών] * Οὔτε ἐν ναυσί, φησὶν, οὔτε πεζὸς ἰών καὶ πορευόμενος εἰς τὸν ἀγῶνα τῶν Ὑπερβορέων, τουτέστιν εἰς τοὺς Ὑπερβορέους, εὖροις ἂν θαυμαστήν ὁδόν· ἥγουν εἰ διὰ τούτων ἔλθῃς, οὐκ ἂν εἴη θαυμαστόν· πολλοὶ γὰρ ἂν τοῦτο δυνηθεῖεν. ^[5]

P 10 46 Εἰ δ' ἐνταῦθα τυγχάνων τὰ κεῖ γινώσκεις γινόμενα, ὡς ἐγὼ νῦν περὶ τούτων διέξειμι, τοῦτ' ἂν εἴη θαύματος ἄξιον. Τὸ γὰρ διηγεῖσθαι τινα ἃ οὐκ αὐτὸς τεθέεται, ἄλλων δὲ ἰδόντων καὶ διηγουμένων ἀκήκοε, τοῦτό ἐστι θαυμαστόν. Ἀγῶνα δὲ Ὑπερβορέων οἱ μὲν τὸ ἄθροισμα λέγουσιν, ἐγὼ δὲ φημι τοῦτ' εἰρηκέναι, ὡς ἀγῶνός τινος κάκεῖ τελουμένου τῷ Ἀπόλλωνι, εἰ καὶ μὴ δῆλον τοῦτο πεποίηκεν· ἔθος γὰρ τούτῳ βραχυλογεῖν καὶ λέξει μᾶλλον αἰνίττεσθαι ἱστορίαν. Ἐπειδὴ γὰρ τοιαύτην ἐτέλουν Ἀπόλλωνι ἑορτήν, εἰκὸς ἐστὶ καὶ ἀγῶνά τινα τούτῳ τελεῖν. Ἀποδαμεῖ] Ἦγουν ἐλλείπει. ^[10]

P 10 60 Βοαὶ] Κτύποι. —Καναχαὶ] Ἦχοι. Ἀλεξάνδρου Φορτίου. Δρακόντων φόβαισι] * Τοῦτό φησιν ὅτι ἀντὶ τριχῶν ὀφεισὶν ἐπεφρίκει ἢ τῆς Γοργοῦς κεφαλῇ.

P 10 74 Ὅθεν καὶ ἐν Ὀλυμπιονίκαις τὴν Γοργὴν ὀφιδόφω φησὶν ὁ αὐτὸς (Εἶδος ΙΓ', στ. 89.) διὰ τὴν εἰρημένην αἰτίαν. Παραγέγονεν οὖν κομίζων τὴν πεποικιλμένην τῆς Γοργοῦς κεφαλὴν ταῖς ἐκ δρακόντων θριξί, τὴν γενομένην αἰτίαν τοῖς νησιώταις καὶ τοῖς Σερίφιοις τοῦ ἀπολιθοῦσθαι· δείξαντος γὰρ αὐτοῖς τοῦ Περσέως τὸ Γοργόνειον κᾶρα, ἐξ ἀνθρώπων λίθοι ἐγένοντο οἱ Σερίφιοι καὶ αὐτὸς ὁ Πολυδέκτης. Ὅτι δὲ ὄφεις εἶχον αἱ Γοργόνες περὶ τὴν κεφαλὴν, ὁ αὐτὸς ἐν τῷ IB' Εἶδει τῶν Πυθίων (στ. 12—7.) φησί: τάν ποτε Παλλὰς ἐφεῦρε, θρασειᾶν Γοργόνων Οὐλίον θρῆγον διαπλέξαις, Ἀθάνα. Τὸν παρθενίους ὑπὸ τ' ἀπλάτοις ὀφίων κεφαλαῖς Ἄϊε λειβόμενον Σχάσον] Στήσον. ^[15]

P 10 87 Προχεόντων] Πεμπόντων. Ἐκατι] χάριν.

P 10 96 Ἀρπαλέαν σχέθει] Ἄρμα Πιερίδων τετράορον] * Τετράορον ἄρμα τὸν ὕμνον εἴρηκεν, ὅτι τέσσαρσι στροφαῖς, ἀντιστροφῶν τε καὶ ἐπωδῶν συντέτακται.

- P 11 1 (t) ΠΥΘΙΩΝ ΕΙΔΟΣ ΙΑ΄. Περίαλλ'] Ἐξόχως.
- P 11 13 Ἐπίνομον] Ἐντόπιον. Ἐμνασεν] Ἦγουν ἀνακηρυχθῆναι ἐποίησεν.
- P 11 37 Βαρυπάλαμον] Κακομήχανον. Χρόνῳ] Βραδέως.
- P 11 50 Ἀμφ' Ἑλένα πειρωθέντων] Τὸ περιεχόμενον ἀντὶ τοῦ περιέχοντος. — Ἀμφ' Ἑλένα] Ἐνεκα τῆς Ἑλένης. Ἀμευσίπορον] Τὴν ἀμείβουσαν καὶ ἀλλάττουσαν τὴν πορείαν· ἔχει γὰρ πολλὰς ἐκτροπὰς ἢ τρίοδος.
- P 11 63 Τὸ δὲ τεδὸν εἰ μισθῷ] Ἄλλοτ' ἄλλα χρή ταρασσέμεν] Πολυφάτων] Πολυθρυλλήτων.
- P 11 74 Ἦλεγξαν] Ἦισχυναν. Μέλανος] Τοῦ ἄδου.
- P 11 88 Γλυκυτάτα γενεᾷ] Ἦγουν τοῖς παισὶν αὐτοῦ. Εὐώνυμον] Εὐδοξον.
- P 12 1 (t) ΠΥΘΙΩΝ ΕΙΔΟΣ ΙΒ΄. Λυγρόν τ' ἔρανον] * Ἡ ἱστορία οὕτως ἔχει ἐπὶ τὸ μυθικώτερον.
- P 12 25 Τοῦ Περσέως ἐν Σερίφῳ μετὰ τῆς μητρὸς διάγοντος παρὰ Δίκτυϊ καὶ ἠβήσαντος, Πολυδέκτης ὁ Δίκτυος ὁμομήτριος ἀδελφός, βασιλεὺς Σερίφου τυγχάνων, ἰδὼν τὴν Δανάην ἠράσθη αὐτῆς· ἠπόρει δὲ συγκοιμηθῆναι, καὶ παρασκευάσας ἄριστον ἐκάλει ἄλλους τε πολλοὺς καὶ αὐτὸν τὸν Περσεύα. Πυθομένου δὲ τοῦ Περσέως ἐπὶ τίνι ὁ ἔρανος εὐωχεῖται, τοῦ δὲ φήσαντος ἐπὶ ἵππῳ, Περσεὺς εἶπεν ἐπὶ τῇ τῆς Γοργόνης κεφαλῇ. Μετὰ δὲ τὸν ἔρανον τῇ ἐξῆς ἡμέρᾳ, ὅτε οἱ ἄλλοι ἐρανισταὶ τὸν ἵππον ἀπεκόμιζον, καὶ (γρ. ἴσως· ἦκε καὶ) Περσεύς. Ὁ δὲ οὐκ ἐδέχετο, ἀπῆτει δὲ τὴν τῆς Γοργόνης κεφαλὴν κατὰ τὴν ὑπόσχεσιν· ἐὰν δὲ μὴ κομίση, τὴν μητέρα αὐτοῦ λήψεσθαι ἔφη. Ὁ δὲ ἀνιαιθεὶς ἀπέρχεται ὀλοφυρόμενος τὴν συμφορὰν εἰς τὸ ἔσχατον τῆς νήσου· Ἑρμῆς δὲ αὐτῷ ὀφθεὶς καὶ πεῦσιν αὐτῷ προσαγαγὼν, μανθάνει τὴν αἰτίαν τοῦ θρήνου· ὁ δὲ ἡγεῖται, θαρρύνει εἰπὼν. Καὶ πρῶτον μὲν ἡγεῖται αὐτῷ πρὸς τὰς τοῦ Φόρκου Γραίας, Πεμφρηδῶ καὶ Ἐντῶ καὶ Ἰαινῶ (γρ. Πεμφρηδῶ καὶ Ἐντῶ καὶ Δεινῶ), Ἀθηνᾶς φρασάσης καὶ αὐτῶν μὲν ὑφαιρεῖται τὸν ὀφθαλμὸν καὶ τὸν ὀδόντα ὀρεγουσῶν ἀλλήλας. Αἱ δὲ αἰσθανόμεναι βοῶσι καὶ ἱκετεύουσι τὸν ὀφθαλμὸν καὶ τὸν ὀδόντα ἀποδοῦναι· ἐνὶ γὰρ αἱ τρεῖς ἐκ διαδοχῆς ἐκέχρητο. Ὁ δὲ Περσεὺς αὐτὸν ἔχειν ἔφη καὶ ἀποδώσειν, ἐὰν αὐτῷ ὑποδείξωσι τὰς νύμφας, αἱ ἔχουσι τὴν Ἀἴδος κυνέην καὶ τὰ πέδιλα τὰ ὑπόπτερα καὶ τὴν κίβησιν. Αἱ δὲ αὐτῷ φράζουσι καὶ ὁ Περσεὺς ἀποδίδωσι καὶ ἀπελθὼν πρὸς τὰς νύμφας σὺν Ἑρμῇ, αἰτήσας τε καὶ λαβὼν, ὑποδεσμεῖται τὰ ὑπόπτερα πέδιλα καὶ τὴν κίβησιν περιβάλλει κατὰ τῶν ὤμων καὶ τὴν Ἀἴδος κυνέην τῇ κεφαλῇ περιτίθεισιν· εἴτα ἔρχεται πετόμενος κατὰ τὸν Ὀκεανὸν καὶ τὰς Γοργόνας, συνεπομένων αὐτῷ Ἑρμοῦ τε καὶ Ἀθηνᾶς· ταύτας δὲ καὶ κοιμωμένας εὐρίσκει. Ὑποτίθενται δὲ αὐτῷ οἱ θεοὶ οὗτοι, ὅπως χρή τὴν κεφαλὴν ἀποτεμεῖν ἀπεστραμμένον, καὶ δεικνύουσιν ἐν τῷ κατόπτρῳ τὴν Μέδουσαν, ἥ μόνη ἦν θνητῇ τῶν Γοργόνων. Ὁ δὲ πλησίον γενόμενος, ἀποτέμνει τῇ ἄρπῃ τὴν κεφαλὴν καὶ ἐνθεὶς εἰς τὴν κίβησιν φεύγει· αἱ δὲ αἰσθόμεναι διώκουσιν, οὐχ ὀρώσι μέντοι αὐτὸν διὰ τὴν Ἀἴ(δ)ος (κυνέην. Περσ)εὺς δὲ εἰς Σέριφον γενόμενος, ἔρχεται παρὰ Πολυδέκτην καὶ κελεύει συναθροῖσαι τὸν λαόν, ὅπως δείξῃ αὐτοῖς τὴν τῆς Γοργόν(ος) κεφαλὴν, εἰδὼς ὅτι ἰδόντες ἀπολιθωθήσονται. Ὁ δὲ Πολυδέκτης ἀολλίσας τὸν ὄχλον, κελεύει αὐτὸν δεικνύειν. Ὁ δὲ ἀποστρεφόμενος ἐκ) τῆς κιβήσεως καὶ δείκνυσιν. Οἱ δὲ ἰδόντες λίθοι ἐγένοντο, καὶ διὰ τοῦτο λυγρόν καὶ ὀλέθριόν φησιν ἔρανον Ταῦτα δὲ Φερεκύδης ἱστορεῖ ἐν τῇ δευτέρᾳ. — Λυγρόν τ' ἔρανον] Ὅτι πάντας τοὺς ἐν ἐν τῷ συμποσίῳ ἀπελίθωσε καὶ αὐτὸν τὸν Πολυδέκτην.
- NEMEΩΝ ΕΙΔΟΣ Α΄. ^[40]
- N 1 5 Ὑμνος ὀρμαῖται] Τὸ προοίμιον. — Θέμεν] Λαμβάνει. Δαιμονίαις] Θείαις.
- N 1 25 Ἴππαιχμον] Ἴππόμαχον, πολεμικόν. Κεκόσμηται] Ἠτοίμασται.
- N 1 42 Τρόπῳ] Φύσει. Χρήσεις] Ἐνέργεια.
- N 1 46 Εὖ τε παθεῖν] Ἀπολαβεῖν. Ἐξαρκέων] Μεταδιδούς.

- N 1 63 Ὁκείας] Λάβρας. Ἀμφελίξασθαι] Περιβαλεῖν.
- N 1 66 Πειρᾶτο] Ἐγεύετο, ἥπτετο. Ἀρήγοισαι] Ὑπηρετοῦσαι.
- N 1 73 —Λέχει] Ταχὺ] Ταχέως.
- N 1 77 —Καδμείων] Τῶν Θηβαίων. — Ἀγοῖ] Ἡγεμόνες. Ἀθρόοι] Ἄμα πάντες.
- N 1 80 Κολεοῦ] Τῆς θήκης. Ὁξείαις] Σφοδραῖς.
- N 1 81 —Τυπεῖς] Πληγεῖς. Κᾶδος] Πῆμα, κακόν.
- N 1 87 Λῆμα] Τρόπον. Ῥῆσιν] Λόγον.
- N 1 97 Σὺν πλαγίῳ] Ἦγουν μετὰ ἀδικίας. Κόρῳ στείχοντα] Ὑβρει προσέχοντα καὶ ἀδικία.
- N 1 98 — Ἐχθρότατον] Ἦγουν ὑβριστὴν καὶ ἄδικον. Μάχαν] Κατὰ (τὴν μάχην).
- N 1 102-3 Ἀντιάζωσιν] Ἐναντίοι ἔλθωσιν. — Ὑπὸ ῥιπαῖσι] Ἡ ὑπὸ ἀντὶ τῆς μετά. Πεφύρσεσθαι] Κονιοῦσθαι.
- N 1 108 Λαχόντ'] Λαβόντα. Δαίσαντα] Ἐστιάσαντα.
- N 2 1 (τ) ΝΕΜΕΩΝ ΕΙΔΟΣ Β΄. Νεῖσθαι] Πορεύεσθαι.
- N 2 24 Ἀέξει] Ὑψοῖ, δοξάζει. ΝΕΜΕΩΝ ΕΙΔΟΣ Γ΄.
- N 3 1 (τ) Πότνια] Ἐντιμοτάτη. Ἐμίανε] Ἦσυχνε. ^[1]
- N 3 27 (27-8) Καματωδέων] Ἐπιπόνων. Βαθυπεδίῳ] Μεγάλῃ.
- N 3 45 (48) Μοῖσαν] Τὸ ποίημα. Εἶλεν] Ἐπόρθησεν.
- N 3 75 (81) Ἐπρασσεν] Κατειργάζετο. Ἐναιρεν] Ἐφόνευε.
- N 3 78 (84) Ἀσθμαίνοντα] Πνευστιῶντα. Ἐρκέων] Βρόχων.
- N 3 95 (102) Περμφθεις] Σταλείς, πλεύσας. Τάνδε νᾶσον εὐκλεεῖ προσέθηκε λόγῳ] Ἡ φράσις ὡς τὸ ἐν Ὀλυμπίοις (Εἶδος Α΄, 34): Κράτει δὲ προσέμιξε δεσπότην ἀντὶ τοῦ νίκην τῷ δεσπότη προὔξενησεν· οὕτω κἀνταῦθα ἀντὶ τοῦ λόγον καὶ ἔπαινον εὐκλεᾶ τῇ νήσῳ προσέθηκε. ^[5]
- N 3 128 (137) Πινοαῖσιν] Φθόγγοις. ΝΕΜΕΩΝ ΕΙΔΟΣ Δ΄.
- N 4 13 Ἐξέλοι] Ἐξεῖποι. Ἀλεξάνδρου Φορτίου. Οὐνεκ' Ἀμφιτρύωνος] * Παρὰ τῷ τοῦ Ἀμφιτρύωνος τάφῳ ἐτελεῖτο τὰ Ἰολάεια, ὡς καὶ Πίνδαρος αὐτὸς φησιν ἐν Πυθιονίκαις, Εἶδει Θ' (στ.
- N 4 32 137—44): Ἐγνων ποτὲ καὶ Ἰόλαον Οὐκ ἀτιμάσαντά νιν ἐπτάπυλοι Θῆβαι. Τόν, Εὐρυσθέος ἐπὶ κεφαλὰν Ἐπραθεν ἐν φασγάνου ἀκμῇ, Κρύψαν ἔνερθ' ὑπὸ γᾶν Διφρηλάτα Ἀμφιτρύωνος Σάματι Οὐκ ἔστιν οὖν τὸ Ἀμφιτρύωνος ἀντὶ τοῦ Ἀμφιτρυωνίδου, ὡς τινὲς φασιν, ἀλλ' ἐκ τοῦ εἰπεῖν: παρὰ τύμβον Ἀμφιτρύωνος ἐδήλωσε τὰ Ἰολάεια, ὡς ἡ ἄνω ῥῆσις τοῦ ποιητοῦ μαρτυρεῖ. Ταῦτα δὲ καὶ Ἡράκλεια λέγεται. Λόγον] Ὁ λέγω. ^[15]
- N 4 69 Χρόνος ἔρπων] Ἦγουν προῖων. Ἰόνιον πόρον] Κόλπον καὶ πέλαγος.
- N 4 88 Πὰρ ποδὶ] Καὶ τοῖς τέρμασι. Προστραπὼν] Ἦγουν πορθήσας.
- N 4 95 Τᾷ Δαιδάλου δὲ μαχαίρᾳ] * Ὁ Πηλεὺς Φῶκον τὸν ἀδελφὸν κατὰ πατρίδα σὺν Τελαμῶνι δολοφονήσας φεύγει εἰς Φθίαν πρὸς Εὐρυτον τὸν Ἀκτορος, ὅς οὐ καὶ καθαίρεται. Ἐκεῖθεν δὲ ἐπὶ τὴν θήραν τοῦ Καλυδωνίου κάπρου ἐλθὼν, Εὐρύτῳ ἐντυγχάνει καὶ κτείνει τοῦτον ἄκων. Πάλιν οὖν ὁ Πηλεὺς ἐκ Φθίας φυγὼν, εἰς Ἰωλκὸν πρὸς Ἀκαστον ἀφικνεῖται καὶ καθαίρεται ὑπ' αὐτοῦ. Ἀστυδάμεια δὲ ἡ Ἀκάστου γυνή, ἣν ὁ Πίνδαρος Ἰππολύτην καλεῖ, ἐρασθεῖσα Πηλέως καὶ μὴ δυνηθεῖσα πείσαι αὐτόν, διὰ τὴν ἄγαν σωφροσύνην τοῦ ἀνδρός, συνελθεῖν αὐτῇ, καταψεύδεται αὐτοῦ πρὸς Ἀκαστον ὡς ἀποπειραθέντος αὐτῆς καὶ βίαν ἐπαγαγεῖν ἐπιχειρήσαντος. Ὁ δὲ Ἀκάστος κτείνει μὲν, ὃν καθῆρεν, οὐκ ἡβουλήθη, ἄγει δὲ αὐτὸν προφάσει θήρας εἰς τὴν κατὰ τὸ Πήλιον ἐρημίαν. Ἀποκοιμηθέντα δὲ αὐτὸν Ἀκάστος

καταλιπὼν καὶ τὴν μάχαιραν ὑπὸ τὴν κόπρον τῶν βοῶν κρύψας, ἀφῆκεν αὐτὸν καὶ ἀνεχώρησεν, εἰπὼν, εἰ δίκαιος εἶ, σωθήσῃ. Ὁ δὲ ἐξαναστὰς καὶ μὴ εὐρὼν τὴν μάχαιραν, ἔμελλεν ἀπόλλυσθαι καταληφθεὶς ὑπὸ τῶν Κενταύρων· σῶζεται δὲ ὑπὸ Χείρωνος, ὃς καὶ τὴν μάχαιραν ἐκζητήσας δίδωσιν αὐτῷ. Ἕτεροι δὲ φασιν ὡς μέλλοντι αὐτῷ ὑπὸ Θηρίων διαφθείρεσθαι οἱ θεοὶ μάχαιραν ἡφαιστότευκτον ἐχαρίσαντο δι' Ἑρμοῦ καὶ οὕτως ἔφυγε τὸν κίνδυνον. Φύτευεν] Ἦρτυεν. [20]

N 4 111 (112) Ταδεῖρων τὸ πρὸς Ζόφον οὐ περατὸν] * Ἦγουν ἀπέρατον καὶ ἀδιόδευτον. Τὰ Γάδαιρα γὰρ ἐστὶ τόπος περὶ τὰ ἐσπέρια μέρη, ἀποτελεύτησιν ἔχων τῆς πλεομένης θαλάσσης, ὣν τὸ ἐπέκεινα ἄπλωτον ὡς βραχῶδες καὶ σκοτεινὸν καὶ θηρότροφον (γρ. θηροτρόφον). Παρήχθη τοίνυν ἐκεῖθεν ἡ παροιμία καὶ λέγεται, ὅταν τις ἐκεῖνο φθάσῃ τὸ μέτρον, οὐπὲρ τὸ πλέον οὐ χωρεῖ, ὡς φασιν, πρὸς δ' οὐ δύναταί τις ὑπεραρθῆναι. —Τὸ πρὸς Ζόφον] Τὴν δύσιν. Κάρυξ] Ὑμνητής. [5]

N 4 134-6 (135-7) Ὕμνος δὲ τῶν ἀγαθῶν ἐργμάτων βασιλεῦσιν ἰσοδαίμονα τεύχει] Ἦγουν ἡ εὐφημία τῶν λαμπρῶν κατορθωμάτων ἴσον βασιλεῦσι τὸν ἄνδρα ποιεῖ. NEMEΩΝ ΕΙΔΟΣ Ε΄.

N 5 6-7 Διαγγέλοις] Διαιωνίζουσα, διαβιώσα. Θέσσαντο] Ἡῤῥξαντο.

N 5 19 Πατέρος Ἑλλανίου] Διὸς Ἑλληνίου. Κεκινδυνευμένον] Ἦγουν τετολμημένον καὶ πεπραγμένον.

N 5 29 Ἀποινώσας] Οὗτοι ἅπασα κερδίων φαίνουσα πρόσωπον ἀλάθει' ἀτρεκῆς] Γνωμικόν.

N 5 61 Ξεινίου πατρὸς] Τοῦ Διός. Εὐφράσθη] Πράξειν] Παρασχεῖν.

N 5 98 Ποιάεντα] Φαιδρά. NEMEΩΝ ΕΙΔΟΣ ζ΄.

N 6 13 Στάθμαν] Γραμμὴν, τέρμονα. Ἀμειβόμεναι] Ἦγουν ἐκ διαλειμμάτων.

N 6 23 Ἐναγώνιος] Ἦγουν ἀγῶνος πειραθεὶς καὶ γευσάμενος. Μεθέπων] Κληρωθεὶς καὶ μετερχόμενος.

N 6 24 —Διόθεν] Ἐκ θεῶν. Ἐρεψ'] Ἐστεψε.

N 6 81 Πέταται] Διΐκνεῖται. Ἐπᾶλτο] Διέπτῃ.

N 6 94 Ἐλισσόμενον] Κυλινδούμενον. Μεθέπων] Βαστάζων.

N 6 102 Ἐνέποισιν ἱεροῦς] * Ἱεροὶ ἀγῶνες οἱ ἐπίσημοι καὶ ἐκτροπὰς ἔχοντες· περιχώριοι δὲ οἱ μὴ τοιοῦτοι, οἷα τὰ ἐν Ἀργεὶ Ἡραία, τὰ ἐν Θήβαις Ἰόλαια, τὰ ἐν Εὐβοίᾳ Βασίλεια, καὶ ἕτεροι ἀγῶνες τοιοῦτοι. —Ἱεροῦς] Ἦγουν τοὺς περιοδικούς. Ἐπάρκεσε] Προσέθηκε, παρέσχεν.

N 6 107-8 Ἀνθε'] Ἦγουν στεφάνους. NEMEΩΝ ΕΙΔΟΣ ζ΄.

N 7 16 Εἰ δὲ τύχη τις ἔρδων] Δεόμεναι] Ὑστερούμεναι.

N 7 23 Ἀποινα] Ἀμοιβή. Βάλον] Ἐαυτοὺς δηλονότι.

N 7 29 Ἐλπομαι] Ὑπολαμβάνω. Σοφία] Ἡ ποίησις.

N 7 41 Κομίσαι] Ἀνα(κομίσαι) καὶ ἀνακτήσασθαι. Ἀβρόν] Ἀνθηρόν.

N 7 49 Εὐρυκόλπου] Εὐρυχώρου. Ἀποπλέων] Ἀπονοστῶν, ἀπαίρων.

N 7 63 Βάρυνθεν] Ἐβαρύνθησαν. Ἀλσει] Ναῶ.

N 7 74 Θρασὺ] Τολμηρόν. Ἀπέχων] Ἀπωθεν ἔχων.

N 7 90 Ὡτε] Ὡσπερ. Ἀγαθοῖσι] Ἀνδρεῖσις.

N 7 96 Ἐν τε δαμόταις] * Καὶ ἐν τοῖς ἰδίῳις δημόταις καταφανὴς εἰμι, ὥς ἂν οὐδενὶ ἐνεχόμενος ἀτόπῳ πράγματι. Προβάς] Ὑπερβάς.

N 7 107 Ἀδῖαντον] Ἀβρεκτον. Λύριον] Γεύεται] Δυσβάτων] Δυσκόλων.

N 7 153 Ἀμπολεῖν] Ἀναδιηγέσθαι. Μαψυλάκας] * Ἐπὶ ματαίῳ ὑλακτῶν καὶ φλυαρῶν.

- N 7 155 Ἀπὸ τῶν κυνῶν εἴληπται τοῦτο τῶν οὕτως ὑλακτούντων καὶ ἐπ' οὐδεμιᾷ προφάσει. NEMEΩN ΕΙΔΟΣ Η΄.
- N 8 43 Ἀντέταται] Ἀνάκειται. Ἀντείνει] Ὑψοῦται.
- N 8 61 Ἐφαπτοίμαν] Ἐχοίμην. Χρυσὸν εὔχονται] Προσευχόμενοι αἰτοῦσι.
- N 8 67 Ἐπισπεύρων] Προστρίβων. Κομίζαι] Ἦγουν ἀναστήσαι.
- N 8 80 Ὑπερεῖσαι] Ὑποβαλεῖν. Δὺς δὴ δυοῖν] * Τοῦτό φησιν, ὅτι διαυλοδρόμος ὁ νικηφόρος, καθὰ καὶ προεῖπε (στ.
- N 8 82 26.): Δεῖνιδος δισσῶν σταδίων Χαίρω δὲ ἐνιείς καὶ ἐμβάλλων κόμπον, ἤγουν τὸ ἀξίωμα τὸ διὰ τῶν ὕμνων, πρόσφορον καὶ ἀρμόδιον τῷ ἔργῳ καὶ τῇ νίκῃ, τουτέστι χαίρω ἄξια τῆς ὑποθέσεως λέγων. Κάματον] Κακοπάθειαν. ^[5]
- N 9 1 (τ) NEMEΩN ΕΙΔΟΣ Θ΄. Δίκαν] Τὴν ἔριν καὶ μάχην.
- N 9 37 Ἀνδρομέδαν] Ἦντεσιν] Ἦγουν ἄρμασιν.
- N 9 58 Σχίσεν] Διέστησεν, ἠνέωξεν. Κτεάνων] Ἦγουν τοῦ πλούτου.
- N 9 77 Ψυχὰς] Γνώμας. Ἐκρινας] Ἐγnows.
- N 9 90 Παρποδίου] Ἐπικειμένου. Ποδὶ] Ψυχᾷ] Βουλῇ.
- N 9 106 Ἐὼν] Οὐκ ἔτ' ἐστὶ πόρσω] Ἦγουν ἔξεστιν, ἢ οὐ δυνατόν ἐστιν· ἀθάνατος γὰρ γενέσθαι οὐ δύναται.
- N 9 111 Τοῦτο γὰρ ἐννοεῖν δίδωσιν, ὥς καὶ ἐν ἄλλοις διαρρήδην φησί. Θνατὸν] ὄντα αὐτόν.
- N 9 112 —Σκοπιᾶς] Ἀκρότητος. Ἐφάψασθαι] Ἐφικνεῖσθαι.
- N 9 115 Αὔξεται] Ἀντὶ τοῦ χαίρει. NEMEΩN ΕΙΔΟΣ Ι΄.
- N 10 18 Ἀριστεύει] * Τουτέστιν ὑπερτερεῖ καὶ προέχει τῶν ἄλλων πόλεων, τὸ Ἄργος δηλονότι. Καλλικόμοισι δὲ ἀπὸ μέρους, καλαῖς καὶ εὐμόρφοις γυναιξὶ πρωτεύει τὸ Ἄργος. Τελεία παρὰ ματέρει] * Ἦγουν τῇ Ἠρᾷ.
- N 10 32–3 Ἀριστοφάνης ἐν Θεσμοφοριαζούσαις (στ. 982—5): Ἦραν τε τὴν Τελείαν Μέλψωμεν, ὥσπερ εἰκός· Ἦ πᾶσι τοῖς χοροῖσιν ἐμπαίζει τε καὶ κληῖδας γάμου φυλάττει. ἤγουν ἡ Γαμηλία. Ἀργεῖον τέμενος] Ἦ πόλις τὸ Ἄργος. ^[5]
- N 10 112 Ἀμφὶ βουσὶν] Ἐνεκα τῶν βοῶν. Ταῦγέτου πόδ'] Σκοπῶν.
- N 10 127 Ἐμβαλον] Προσερρήξαν. Ὅρθιον] Ἐξάκουστον.
- N 10 148 Μεταλαμβάνειν] Κοινωνεῖν. NEMEΩN ΕΙΔΟΣ ΙΑ΄.
- N 11 20 Περιστέλλων] Περιβεβλημένος καὶ φορῶν. Μελιγδούποισι] Ἠδυτάτοις.
- N 11 23 —Δαιδαλθέντα] Κοσμηθέντα. Ὅχθῳ] Ὅρει καὶ λόφῳ.
- N 11 34 Ἐορτὰν] Πανήγυριν. Τέθμιον] Διάταξιν καὶ νόμον οὔσαν.
- N 11 60 Προμαθείας] Προγνώσεως. ΙΣΘΜΙΩN ΕΙΔΟΣ Α΄.
- I 1 49 Τιμαῖσιν] Κατορθώμασιν. Ἀγάνορα κόμπον] Σεμνὸν καύχημα.
- I 1 79 Καὶ σέθεν Ἀμφιτρύων] Διὰ τὰ Ἡράκλεια καὶ Ἰόλαια τοῦτό φησιν. Μινύα τε μυχὸν] Τὸν Ὀρχομενὸν τὴν πόλιν.
- I 1 80 —Ἦγουν τὰ Μινύεια. Καὶ τὸ Δάματρος κλυτὸν ἄλσος Ἐλευσίνα] Ἦγουν τὰ Ἐλευσίνεια (sic) καὶ τὰ Βασίλεια καὶ Γεραίστεια (sic).
- I 1 81 — * Ἐν Εὐ(βοίᾳ) ἀγὼν τελεῖται τὰ (Βα)σίλεια, ἐν δὲ Θεσσαλίᾳ Πρωτεσίλεια, ἐν δὲ Εὐβοίᾳ τὰ Γεραίστεια. Πρωτεσίλα] Τὰ Πρωτεσίλεια.

- I 1 90 Εἴη μιν εὐφώνων πτερύγεσσιν] Ἦγουν τοῖς ὕμνοις καὶ ταῖς ᾠδαῖς ὥσπερ τισὶ πτέρυξιν ἀερθέντα καὶ μετεωρισθέντα. Τεύχοντ'] Προξενοῦντα.
- I 1 96 —Νέμει] Κέκτηται. ΙΣΘΜΙΩΝ ΕΙΔΟΣ Β΄.
- I 2 14 Μαλθακόφωνοι] Ἠδύφωνοι. Προσάντης] Χαλεπή.
- I 2 59–60 Ὑπέστειλεν ἰστίον] Ὑπεχάλασεν, ὅπερ εἰώθασι ποιεῖν οἱ πλείοντες ἀνέμου ἐπιπνεύσαντος σφοδροῦ. ΙΣΘΜΙΩΝ ΕΙΔΟΣ Δ΄.
- I 4 5 Ὑμνῶ διώκειν] Διηγεῖσθαι, ὕμνησαι. Ἄπτονθ'] Ἄπτονται ἀντὶ τοῦ ἐγγίζουσιν.
- I 4 37–9 Ἀνάγει φάμαν] Ἀνεγείρει δόξαν. —Παλαιάν] Ἦγουν τὴν ἤδη πεπαλαιωμένην καὶ σβεσθεῖσαν τῶν κατορθωμάτων. —Ἐν ὕπνῳ γὰρ πέσεν] Ἀντὶ τοῦ εἰς λήθην, ἦγουν ἀφυπνύττει καὶ μεμάρανται. Θαητὸς] Ἐκδηλος.
- I 4 44 Ἀδραστείοις ἀέθλοις] Τοῖς Νεμεακοῖς ἀγῶσι. Ἀφάνεια τύχας] Ἦγουν τῆς μελλούσης ἐκβάσεως, Φοίνιον] Τὸν φονίαν καὶ πολεμικόν.
- I 4 73 Προφρόνων] Προθύμων. Μῆτιν] Τέχνην.
- I 4 83 Φύσιν] Τὴν μορφήν καὶ τὸ σῶμα. Δαῖτα πορσύνοντες] Ἐορτὴν καὶ πανήγυριν.
- I 4 105 Λέγει δὲ τὴν τῶν Ἡρακλείων. Νεόδματα στεφανώματα] Νεαρὰ στέμματα.
- I 4 108 Ἐμπυρα] Τὰς θυσίας. Ἀνατελλομένα] Ἀναπτομένη.
- I 4 112 Παννυχίζει] Διανυκτερεύει. Λακτίζουσα] Πλήττουσα.
- I 4 113 —Ἄττουσα γὰρ λακτίζειν δοκεῖ τὸν ἀέρα ἢ φλόξ. Πρόσθεν] Κατὰ τὸν φθάσαντα χρόνον.
- I 4 122 Πεπιθὼν] Πειθόμενος. Τερπνὴν] Ἠδεῖαν.
- I 4 124 —Ἀποστάζων] Προστιθεῖς. ΙΣΘΜΙΩΝ ΕΙΔΟΣ Δ΄ (γρ.
- I 4 (5) 1 (ῥ). Ὡ' νασα] Γρ.
- I 4 (5) 6 Ὑ' νασσα, ὡς Θραῖξ (γρ. Θραῖξ) Θραῖσσα. Ὡκυδινάτοις] Ταχυστρόφοις.
- I 4 (5) 17 Εὖ πάσχων] Εὐημερῶν. —Λόγον ἐσλὸν ἀκούη] Ἦγουν εὖ ἀκούει καὶ εὐφημίαις κοσμεῖται. Φθόνει] Φείδου.
- I 4 (5) 30 —Κόμπον] Ἐπαινον. Λόγον] Τὴν εὐφημίαν.
- I 4 (5) 33 —Κλέονται] Ἦγουν κλείζονται καὶ εὐκλεεῖς εἰσι. Τὸ κλε συνεστάλη διὰ τὸ μέτρον ἐλλείψει τοῦ ἰῶτα. Παίδων] Ἀπογόνων.
- I 4 (5) 48 Ἔλα νῦν μοι] Ἄγε δεῦρο. Ἐσλὸν] Ἀνδρεῖον.
- I 5 (6) 1 (ῥ). ΙΣΘΜΙΩΝ ΕΙΔΟΣ Ε΄ (ζ'). Σπένδειν] Καταβρέχειν.
- I 5 (6) 13 —Μελιφθόγοις ἀοιδαῖς] Ἠδίστοις λόγοις ἐγκωμιαστικοῖς. Ὅμοιον δὲ μετ' ὀλίγα ἐποίσει τό Τέθμιόν μοι φαμὶ σαφέστατον εἶναι, Τάνδ' ἐπιστείχοντα (νᾶσον) Ῥαιν(έμ)εν εὐλογίαις. Ἐφετμαῖς] Ἐπιθυμίαις. ^[5]
- I 5 (6) 26 Ἐφίεμαι γὰρ σημαίνει καὶ τὸ ἐπιθυμῶ. Ῥαινέμεν] Ῥαντίζειν.
- I 5 (6) 30 —Εὐλογίαις] Λόγοις ἐγκωμιαστικοῖς καὶ ἐπαίνοις. Ἐν σχερῶ κέλευθοι] Ὅδοι φέρουσαι δηλονότι.
- I 5 (6) 55 Καρτεραίχμαν] Τὸν πολεμικώτατον καὶ γενναῖον. Πεφρικυῖαν] Ἦγουν πεπληρωμένην, ὥστε φρίσσειν ἐπ' αὐτῇ τὸν τοῦ οἴνου ἀφρόν.
- I 5 (6) 72 Φαμένῳ] Εὐξαμένῳ. Χαρίτων] Τῶν ἐκ τῆς ποιήσεως ἐγκωμίων, Ἄρδοντι] Καταβρέχουσιν.
- I 6 (7) 1 (ῥ). ΙΣΘΜΙΩΝ ΕΙΔΟΣ ζ' (Ζ'). Ἔστασας] Στῆναι παρεσκευάσας.
- I 6 (7) 23 Εὐδαι] Σεσιώπηται. Χάρις] Δόξα.

- Ι 6 (7) 25 Σοφίας] Ποιήσεως. Ἀρετὰν] Γνώμην.
- Ι 6 (7) 33 Φλέγεται] Καταλάμπεται καὶ περιφανῆς γίνεται τοῖς ἐκ ποιήσεως δώροις. Εὐανθέ'] Ἀθηρὰν καὶ ὠραίαν.
- Ι 6 (7) 47-48. Ἀπέπνευσας] Θνήσκων ἀπώλεσας. — Ἀλικίαν] Νεότητα. Ἄριστοι] Οἱ ἀνδρειότατοι.
- Ι 6 (7) 57 Διώκων] Ζητῶν. Ἐξικέσθαι] Καταλαβεῖν.
- Ι 8 1 (t) ΙΣΘΜΙΩΝ ΕΙΔΟΣ Η΄. Ταντάλου λίθον] Τὸν κίνδυνον.
- Ι 8 23 Ἀτόλματον] Ἀνυπομόνητον δεινόν. — Μόχθον] Πόλεμον.